
ಸುರ್ದಿಲಿಂ ದೋನ್‌ ಉತ್ರಾಂ 

ಚ ಆ 
ಮೊಗಾಳ್‌ ವಾಚ್ಛ್ಯಾ, 
ಕಲಾಸಾಗರ್‌ ಪ್ರಕಾಶನ್‌ ತುಮ್ಕಾಂ ಪ್ರಣಾಮ್‌ ಕರ್ತಾ, ಆನಿ 
ಆಪ್ಲೆಂ ಸಾತ್ವೆಂ ಪುಸ್ತಕ್‌ “ಕಾಂಟೆ ಖುಂಟೆ-ಫುಲಾಂ ಠುಲೆ'' ಜೆಂ 
ಬರಯ್ಲಾಂ ಎಕಾ ಬೋವ್‌ ವ್ಹಡಾ ಅನುಭವಿ ವ್ಯಕ್ತಿನ್‌ ಶ್ರೀ 
ರೇಮಂಡ್‌ ಲೊಬೊಮಟ್ಟಾರ್‌, ಬೊಳಿಯೆ/ಮುಂಬಯ್‌, ಹೊ 
"ದಿವೊ' ಪತ್ರಾರ್‌ ರಾಯ್ಕು ಲೋಬೊ ಮಟ್ಟಾರ್‌ ಮ್ಹಳ್ಳ್ಯಾ 
ನಾಂವಾನ್‌ ಗಾದಿ ಬರವ್ನ್‌ ಆಸಾ ಆನಿ ವಾಚ್ಚ್ಯಾಂಕ್‌ ವಳ್ಕಿಚೊ 
ಜಾಲಾ. 





“ಕಾಂಟೆ ಖುಂಟೆ-ಫುಲಾಂ ರುಲೆ'' ಹಿ ತಾಣೆಂ ಬರಯಿಲ್ಲಿ ಮಟ್ಟಾ ಕಾಣಿಯಾಂಮದ್ದಿ ಲಾಂಬ್‌ 
ಕಾಣಿ ಜಾವ್ನಾಸಾ. ಕಾಣ್ಕೆಂತ್ಲೊ ಕಥಾ ನಾಯಕ್‌ ಪಾತ್ರಿಸ್‌ ಆಪ್ಲಿ ಕಥಾ ಸಾಂಗ್ಚಾ ರಿತಿರ್‌ ತಿ 
ಬರಯ್ಲ್ಹ್ಯಾ. ಹ್ಮಾ ಕಾಣೈಂತ್‌ ಹಳ್ಳ ಗಾಂವ್ಚೊ ವಾಸ್‌ ಆಸಾ, ಮುಂಬಯ್‌ ಶಹರಾಚೊ ಪರ್ಮಳ್‌ 
ಆಸಾಆನಿಗಲ್ಫಾಚೊಸುಗಂಧ್‌ ಆಸಾ. ವಾಚ್ಛಾಂಕ್‌ ರುಚ್ಚಾ ರಿತಿರ್‌ ತಿ ಬರಯ್ಹ್ಯಾ. ಖರ್ಕಾ ಮೊಗಾಚಿ 
ಜಿಣಿಯಿ ಆಸಾ. ಸಾಂಗಾತಾ ಹೆರ್‌ ಮಟ್ಟೊ ಕಾಣಿಯೊ ಆಸಾತ್‌. ಕಥಾ ಸಂಸಾರಾಂತ್‌ ಹೆಂ ತಾಚೆಂ 
ಪಯ್ಲೆಂ ಸಾಧನ್‌ ಜಾವ್ನಾಸಾ. 

ಸುರ್ವೆರ್‌ ಹಾವೆಂ ಬರಯ್ಲೆಂ ತೊ ಎಕ್ಲೊ ಅನುಭವಿ ಮ್ಹಣ್‌. ವ್ಹಯ್‌, ಶ್ರೀ ಲೋಬೊ 
ಲಾಗಿಂ ಜಾಣ್ಟಾಯೆಚೆಂ ಭಂಡಾರ್‌ ಆಸಾ. ನೋವ್‌ ಭಾಸೊ ತೊ ಜಾಣಾ. ಮಹಾಭಾರತ್‌, 
ರಾಮಾಯಣ್‌, ಬಾಯ್ಬಲ್‌, ಸರ್ವಜ್ಞಾ, ತುಳು ಪಾಡ್ದ್ಬನಾಂ, ಕೊಂಕ್ಣಿ ಲೋಕ್‌ ಗಿತಾಂ, ವೊವ್ಕೊ, 
ದಕ್ಷಿಣ್‌ ಕನ್ನಡಾಚ್ಕಾ ಸರ್ವ್‌ ಜಾತಿ ಧರ್ಮಾಂಚ್ಕಾ ಲೊಕಾಚಿ, ತಾಂಚ್ಯಾ ಜೀವನಾಚಿ , ತಾಂಚ್ಕಾ 
ಸಂಸ್ಕೃತೆಚಿ ಮಾಹೆತ್‌ ತಾಂಚೆಲಾಗಿಂ ಆಸಾ. ತಾಂಚ್ಕಾ ಬಾಳ್‌ಪಣಾಚ್ಕೊ ಸರ್ವ್‌ ಸಂಗ್ತಿ ತಾಚ್ಕಾ 
ಉಗ್ಲಾಸಾಂತ್‌ ಆಸಾತ್‌. ಲ್ಹಾನ್‌ ಆಸ್ತಾನಾ ಕಷ್ಟ್‌ ಭೊಗುಲ್ಲ್ಯಾನ್‌, ಕಷ್ಟಿ ಜಿಣಿ ಜಿಯೆಲ್ಲ್ಯಾನ್‌ ಆಜ್‌ 


ತಾಚೆಂ ಜೀವನ್‌ ನಂದನ್‌ ಜಾಲಾಂ. ತೊ ಜಾಯ್ತ್ಯಾ ದುಬ್ಭ್ಯಾಂಚೊ ಆಪ್ರತ್ಯಕ್ಷ್‌ ಆಧಾರ್‌ 
ಜಾವ್ನಾಸಾ. ಆಮ್ಚ್ಯಾ ಕ್ರೀಸ್ತಿ ಸಮಾಜೆನ್‌ ಮುಕಾರ್‌ ಯೇಜಯ್‌ ಮ್ಹಣ್ತಾ ತೊ. ಗೆಲೆತ್ಕಾ ಜುನಾಚ್ಕಾ 
25ವೆರ್‌ ತಾಚ್ಕಾ ಮೊಗಾಳ್‌ ಪತಿಣೆನ್‌ ತಾಕಾ ಆನಿ ತಾಚ್ಕಾ ದೊಗಾಂ ಭುರ್ಗ್ಯಾಂಕ್‌ ಆದೇವ್ಸ್‌ 
ಮಾಗ್ಲೊ. ಥೊಡ್ಯಾಚ್‌ ದಿಸಾಂಚ್ಯಾ ಅಸ್ಪಸ್ಥೆನ್‌ ತಿ ದೆವಾಧೀನ್‌ ಜಾಲಿ. ತಾಚೆ ಥಾವ್ನ್‌ ಆನಿಕ್‌ಯೀ 
ಕೊಂಕ್ಣಿ ಸಾಹಿತ್ಕ್‌ ವಾಡೊಂ ಆನಿ ಚಡೊಂ ಮ್ಹಳ್ಳೆಂಚ್‌ ಆಮ್ಚೆಂ ಉಮಾಣೆಂ ಜಾವ್ನಾಸಾ. ಪುಸ್ತಕ್‌ 
ವಾಚುನ್‌ ತುಮ್ಚಿ ಅಭಿಪ್ರಾಯ್‌ ಧಾಡುಂಕ್‌ ಮಾತ್ರ್‌ ವಿಚಾರ್ನಾಕಾತ್‌. 


ಮೋಗ್‌ ಆಸೊಂ. 
ಕಲಾಸಾಗರ್‌ ಪ್ರಕಾಶನ್‌ ತರ್ಫೆನ್‌ 
ಮುಂಬಯ್‌ ನವೀನ್‌, ಕುಲೇಕರ್‌ 
11-09-2004 

ಪ್ರೀಡಾ ಲೋಚೊ 


ಹೆಂ ಪುಸ್ತಕ್‌ ದೆವಾದೀನ್‌ ಜಾಲ್ಲ್ಯಾ ಮ್ಹಜ್ಯಾ ಮೊಗಾಳ್‌ ಪತಿಣ್‌ 
ಫ್ರೀಡಾಕ್‌ ಮೊಗಾಚಿ ಕಾಣಿಕ್‌ ಜಾವ್ನ್‌ ಅರ್ಪಿತಾಂ. 
ರೇಮಂಡ್‌ ಲೋಬೊ 


ಹಿ ಕಥಾವಸ್ತ್‌ ಸಂಪೂರ್ಣ್‌ ಕಾಲ್ಬಣಿಕ್‌, ಶಿವಾಯ್‌ ಹಾಂತ್ಲ್ಹಾ ಕ 
ಪಾತ್ರ್‌ ದಾರಿಂಚಿ ನಾಂವಾಂ ಕೊಣಾಕೀ ಲಾಗು ಜಾಯ್ದಾಂತ್‌. 
ಲೇಖಕ್‌ 

ಸ್ಪ ವಳಖ್‌ 


ಮೊಗಾಳ್‌ ವಾಚ್ಛ್ಯಾ, 

“ಕಾಂಟೆ ಖುಂಟೆ-ಫುಲಾಂ ರುಲೆ” ಹಿ ಕಥಾ ಆನಿಹೆರ್‌ 
ಥೊಡ್ಕೊ ಮಟ್ಟೊ ಕಥಾ ಆಟಾಪ್ಲಲೊ ಹೊ ಬೂಕ್‌ 
ತುಜ್ಯಾ ಹಾತಾಂತ್‌ ಆಸಾ. ತೊ ವಾಚ್ಚ್ಯಾ ಪಯ್ಲೆಂ ಮ್ಹಜಿ 
ಇಲ್ಲಿಶಿ ಪರಿಚಯ್‌ ಕರ್ನ್‌ ದೀಜಯ್‌ ಮ್ಹಣ್‌ ಚಿಂತಾಂ. 

ಹಾಂವ್‌ ಬೆಸಾಯ್ಲಾರಾಂಚ್ಕಾ ಕುಟ್ಮಾಂತ್‌ , 
ಬೊಳಿಯೆ, ಮಟ್ಟಾರ್‌ ಮ್ಹಣ್ಣೆಕಡೆ 1948 ವರ್ಸಾ 
ಫೆಬ್ರೆವರಿಂತ್‌ ಜಲ್ಮಾಲೊಂ. ಮ್ಹಜ್ಯಾ ಆನಾಕ್‌ ಆನಿ 


ಮಾಂಯ್ಕ್‌ ಧಾ ಜಣಾಂ ಭುರ್ಗಿಂ. ತಾಂತುಂ ಮ್ಹಜೆಂ 
ನಂಬರ್‌ ನೊವೆಂ. ಲ್ಹಾನ್‌ ಆಸ್ತಾನಾಂ ಆಮ್ಚೆಂ ಜೀವನ್‌ ಕಷ್ಟಾಂಚೆಂ. ಗಾದೆ ಕೊಸ್ಸೆಂ, ಸಾರೆಂ 


ಘಾಲ್ಚೆಂ, ಲಾಟಿಚೆಂ ಉದಾಕ್‌ ವೊಡ್ಡೆಂ, ಪುರಾ ಕಾಮ್‌ ಕರ್ನ್‌ ಇಸ್ಕೊಲ್‌ ಶಿಕ್ಸೆಂ ಆಸ್‌ಲ್ಲೆಂ. 
ಹಾಂವ್‌ಯೀ ತಶೆಂಚ್‌ ಶಿಕ್‌ಲ್ಲೊಂ. 

ಗಾದೆ ತೋಟ್‌ ಆಸ್ಲ್ಯಾರೀ ಹಾತಾಂತ್‌ ಪಯ್ಕೆ ಘುಂವಾನಾತ್ಲೆ. ಗಾದ್ಕಾಂನಿ ಜಾತಾ ತೆಂ 
ಪೊಟಾಕ್‌ ಮಾತ್ರ್‌ ಆನಿ ಗೇಣ್‌ ದೀಂವ್ಕ್‌ ಜಾತಾಲೆಂ. ಪಾಪ್ಕಾಕ್‌ ಮಾತ್ರ್‌ ಹಾತ್‌ 
ವಡ್ಡಾಯ್ದಯ್‌ ಪಡ್ತಾಲೆಂ ತರೀ ದೇವ್‌ ಭಿರಾಂತೆನ್‌ ಆಮಿ ವಾಡೊನ್‌ ಆಯ್ಲ್ಯಾಂವ್‌. 
ಶಿಕಾಪ್‌ ಜಾತೆಚ್‌ ಚಾರ್‌ ಕಾಸ್‌ ಜೊಡ್ಕಾಂ ಮ್ಹಣ್‌ 1969ವ್ಕಾ ವರ್ಸಾ ಹಾಂವ್‌ ಮುಂಬಯ್‌ 
ಆಯ್ಲೊಂ. ಬೊಳಿಯೆಗಾರಾಂಚ್ಕಾ ಸಾಂ. ಲೊರೆಸಾಚಾ ವಸ್ತೆ ಕುಡಾಂತ್‌ ರಾವ್ಹೊಂ. 

ಮುಂಬಯ್‌ ಪಾವ್ಲಾ ಉಪ್ರಾಂತ್‌ ವಿವಿಧ್‌ ಜಾಗ್ಯಾಂನಿ ವಿವಿಧ್‌ ಕಂಪೆನ್ಕಾಂನಿ ಕಾಮ್‌ 
ಕರ್ನ್‌ ಗಲ್ಫಾಕ್‌ ಪಾವ್ಲೊಂ. ಥೊಡಿಂ ವರ್ಸಾಂ ಕಾಮ್‌ ಕರ್ನ್‌ ಪರತ್‌ ಮುಂಬಯ್‌ ಆಪ್ಲ್ಯಾ 
ಘರಾ ಆಯ್ಲೊಂ. ಮ್ಹಜೆಂಚ್‌ ಮ್ಹಳ್ಳೆಂ ಕಿತೆಂ ತರೀ ಬಿಜ್ನೆಸ್‌ ಕರುಂಕ್‌ ಚಿಂತ್ಲೆಂ. ಆನಿ ದೆವಾಚ್ಕಾ 
ದಯೆನ್‌ ಆಜ್‌ ಹಾಂವ್‌ ಎಕ್‌ ಲ್ಹಾನ್ಸೊ ಉದ್ಯಮ್‌ ಚಲವ್ನ್‌ ಆಸಾಂ. 

ಕೊಂಕ್ಣಿ ಪತ್ರಾಂ ಥಂಯ್‌ ಹಾಂವ್‌ ಆದಿಂ ಥಾವ್ನ್‌ ಲಾಗಿಂ. ವೇಳ್‌ ಮೆಳ್ತಾನಾ ವಾಚುನ್‌ 
ಆಸ್ತಾಲೊಂ. ಮತಿಂತ್‌ ಹಜಾರ್‌ ಕಲ್ಪನಾಂ ಯೆತಾಲಿಂ. ಪತ್ರಾಂನಿ ಬರಯ್ದ್ಹಯ್‌ ಮ್ಹಣ್‌ 
ಚಿಂತಾಲೊಂ. ಪುಣ್‌ ಬರಂವ್ಕ್‌ ಪಾಟಿಂ ಪಡ್ಲೊಂ. 

ಪಾಟ್ಲ್ಯಾ ವರ್ಸಾಂನಿ "ದಿವೊ' ಸಹ ಸಂಪಾದಕ್‌ ನವೀನ್‌ ಕುಲ್ಕೇಕರಾ ಸಂಗಿಂ ವಳಖ್‌ 
ಜಾಲಿ. ಆಮ್ಚೆ ಮಧ್ಲೊ ಸಂಬಂಧ್‌ ವಾಡ್ಲೊ. ತಾಣೆ ಮ್ಹಾಕಾ ಬರಂವ್ಕ್‌ ಉತ್ತೇಜನ್‌ ದಿಲೆಂ. 
ತಾಚ್ಯಾ ಉತ್ತೇಜನಾ ವರ್ವಿಂ "ದಿವೊ'ಚೆರ್‌ ಗಾದಿ ಬರಂವ್ಕ್‌ ಸುರು ಕೆಲ್ಕೊ. ಕೇವಲ್‌ ಗಾದಿಚ್‌ 
ನಹಿಂ ತ್ಕಾ ಗಾದಿಂಚೊ ಮಟ್ಟ್ಯಾನ್‌ ಅರ್ಥ್‌ ವಿವರ್‌ ಬರವ್ನ್‌ "ದಿವೊ'ಕ್‌ ದಿಲೊ. ಆನಿ 
ಸಂಪಾದಕಾಚೈೆ ದಯೆನ್‌ "ದಿವೊ'ಚೆರ್‌ ಗಾದಿ ಪ್ರಕಟುಂಕ್‌ ಲಾಗ್ಲ್ಯೊ. 

ಮ್ಹಜ್ಯಾ ಬಾಳ್‌ಪಣಾ ಥಾವ್ನ್‌ ಆಜ್‌ ಪರ್ಯಾಂತ್‌ ಜಿಣಿಯೆಚೊ ಬರೊಚ್‌ ಅನುಭವ್‌ 
ಹಾವೆಂ ಘೆತ್ಲಾ ಆಸ್ತಾಂ ಎಕ್‌ ದೋನ್‌ ಕಾಣಿಯೊ ಬರಂವ್ಕ್‌ ಮ್ಹಣ್‌ ಚಿಂತ್ಲೆಂ. ಆನಿ 
ನವೀನಾಕ್‌ಯೀ ಸಾಂಗ್ಲೆಂ. ನವೀನಾನ್‌ ಬರೆಂ ಉತ್ತೇಜನ್‌ ದಿಲೆಂ. ತಾಚ್ಕಾ ಉತ್ತೇಜನಾ ವರ್ವಿಂ 
ಆಜ್‌ ಹೆಂ ಪುಸ್ತಕ್‌ “ಕಾಂಟೆ ಖುಂಟೆ-ಫುಲಾ ರುುಲೆ” ತುಮ್ಚ್ಯಾ ಹಾತಿಂ ಪಾವ್ಲೆಂ. 
ವಾಚ್ಸಾ, ಹೆಂ ಪುಸ್ತಕ್‌ ವಾಚುನ್‌ ಥಂಡ್‌ ಬಸಾನಾಕಾ. ಮ್ಹಜ್ಯಾ ಹಾತಾ ಥಾವ್ನ್‌ ಉದೆಲ್ಲಿಂ 
ಲಿಖಿತಾಂತುಕಾಕಶಿ ರುಚ್ಲಿ ಮ್ಹಳ್ಳೆಂ ಮ್ಹಾಕಾ ಬರಯ್‌. ತುಜ್ಕಾ ಕಸಲ್ಕಾಯ್‌ ಠೀಕೆಕ್‌ ಮ್ಹಜೊ 
ಸ್ವಾಗತ್‌ ಆಸಾ. ಹೆಂ ಪುಸ್ತಕ್‌ ಬೋವ್‌ ಬರ್ಯಾ ರಿತಿರ್‌ ಛಾಪುನ್‌ ದಿಲ್ಲ್ಯಾ "ದಿವೊ' ಪತ್ರಾಚ್ಕಾ 
ಕಾರ್ಬಾರ್ಕಾಂಕ್‌ ದೇವ್‌ ಬರೆಂ ಕರುಂ. ಸಾಂಗಾತಾಚ್‌ ಹಾತ್‌ ಪ್ರತಿ ವಾಚುನ್‌, ತಿದ್ದುನ್‌ ಪ್ರಕಟ್‌ 
ಕರುಂಕ್‌ ಮುಕಾರ್‌ ಆಯಿಲ್ಲ್ಯಾ "ಕಲಾಸಾಗರ್‌ ಪ್ರಕಾಶನ್‌', ಮುಂಬಯ್‌ ಹಾಚೊಮುಖೆಲ್‌ 
ಶ್ರೀ ನವೀನ್‌, ಕುಲ್ಕೇಕರ್‌ ಹಾಕಾಯೀ ದೇವ್‌ ಬರೆಂ ಕರುಂ. 
ತುಮ್ಚೆ ಥಂಯ್‌ ವಿಶ್ವಾಸಿ, 
ಪ್ರೀ ರೇಮಂಡ್‌ ಲೋಬೊ, ಮಟ್ಟಾರ್‌ 
ಬೊಳಿಯೆ. 

ಕಾಂಟೆ ಖುಂಟೆ ಫುಲಾಂ ರುಲೆ! 


ತ್ಕಾ ವೆಳಾ ಮ್ಹಜಿ ಪ್ರಾಯ್‌ 18 ವರ್ಸಾ೦. ಆಮ್ಚೆಂ ಘರ್‌ ನಂಯ್‌ ತಡಿರ್‌. 
ಹಾಯ್‌ಸ್ಕೂಲಾಚೆಂ ಶಿಕಾಪ್‌ ಇಕ್ರಾವಿ ಕಾಬಾರ್‌ ಜಾತಾಚ್‌ ಬಾಪಾಯ್ಕ್‌ ಕುಮೊಕ್‌ ಕರುಂಕ್‌ 
ಘರಾಚ್‌ ರಾವ್ಲೊಂ. ಸಕಾಳಿಂ ಸಾಂಜೆರ್‌ ಲಾಟಿಚೆಂ ಉದಾಕ್‌ ವೊಡ್ಚೆಂ, ರೆಡ್ಯಾಂಚಿ ಸೆವಾ ಕರ್ಚಿ, 
ಆನಾ ಸಾಂಗಾತಾ (ಪಪ್ಪಾ) ಗಾದ್ಕಾಂನಿ ಕಾಮ್‌ ಕರ್ಚೆಂ ಹೆಂ ಸದಾಂಚೆಂ ಕಾಮ್‌. ದಿಸಾಕ್‌ 
ತೀನ್‌ ಪಾವ್ಟಿಂ ಘಟ್ಟ್‌ ಜೆವಾಣ್‌, ರಾತ್‌ ಜಾತಾ ಮ್ಹಣಾಸರ್‌ ಕಾಮ್‌. 

ಪುರಾಸಾಣೆನ್‌ ಮಾಂದ್ರೆಕ್‌ ಪಾಟ್‌ ತೆಂಕ್‌ಲ್ಲೆಕ್ಸಣ್‌ ನೀದ್‌ ಪಡ್ತಾಲಿ. ತಶೆಂ ಎಕ್‌ ದೀಸ್‌ 
ತ್ಕಾ ನಿದೆಂತ್‌ ಮ್ಹಾಕಾ ಎಕ್‌ ಸಪಾಣ್‌ ಪಡ್ಲೆಂ. ಎಕ್‌ ಭಿರಾಂಕುಳ್‌ ಸಪಾಣ್‌ ತೆಂ. ಎಕಾ 
ರಾಕ್ಕೊಸಾ ಭಾಶೆನ್‌ ಎಕ್‌ ವ್ಹಡ್‌ ಮನಿಸ್‌ ವಾರ್ಕಾ ವಾದಾಳಾಂ ಮಧೆಂ ಉಬೊ ರಾವೊನ್‌ 
“ಆತಾಂ ಯೆಂವ್‌ಗೀ? ಮಾಗಿರ್‌ ಯೆಂವ್‌?'” ಆಶೆಂ ವಿಚಾರ್ತಾ. ಕಠಿಣ್‌ ವಾರೆಂ ವಾದಾಳ್‌, 
ಹೆಂ ಪಳೆವ್ನ್‌ ಹಾಂವ್‌ ಭಿಯಾನ್‌ ಉಟೊನ್‌ ಒಸ್ತಾಲೊಂ. ಹೆಂ ಸಪಾಣ್‌ ಸದಾಂಚ್‌ ಪಡೊಂಕ್‌ 
ಶುರು ಜಾಲೆಂ. ಎಕ್‌ ಮಹಿನೊ ಗೆಲೊ, ಕೊಣಾಕಡೆ ಸಾಂಗ್ಲೆಂ? ಆನಾಕಡೆ ಸಾಂಗ್ಕಾಂ ಮ್ಹಣ್‌ 
ಚಿಂತ್ಲೆಂ ಹಾವೆಂ. ಮ್ಹಜೊ ಆನ್‌ ಮ್ಹಳ್ಳಾರ್‌ ಮ್ಹಾಕಾ ಮೊಗಾಚೊ, ತೊ ಎಕ್‌ ಬಾಪಯಿಚ್ಚ್‌ 
ನಹಿಂ, ಸುಖಾ-ದುಃಖಾಂತ್‌ ಭಾಗಿದಾರ್‌ ಜಾಂವ್ಚಾ ಈಷ್ಟಾಬರಿ ಮ್ಹಣ್ಯೆತ್‌. 

“ಆನಾ” ಹಾವೆಂ ಸಾಂಗೊಂಕ್‌ ಸುರು ಕೆಲೆಂ. “ಮ್ಹಾಕಾ ಸದಾಂ ರಾತಿಚೆಂ ಆಶೆಂ ಎಕ್‌ 
ಸಪಾಣ್‌ ಪಡ್ತಾ. ಎಕ್‌ ಮಹಿನೊ ಜಾಲೊ. ಮ್ಹಾಕಾ ತೊ ಆತಾಂ ಯೇಂವ್‌ಗಿ? ಮಾಗಿರ್‌ 
ಯೆಂವ್‌ಗಿ ಮ್ಹಣ್‌ ವಿಚಾರ್ತಾ... ಕಿತೆಂ ಕರುಂ? 

ತವಳ್‌ ಮ್ಹಜೊ ಆನ್‌ ಮ್ಹಣಾಲೊ, 

“ತುಂ ಆಶೆಂ ಸಾಂಗ್‌, ಆತಾಂಚ್‌ ಯೆ? ಮಾಗಿರ್‌ ಆಯ್ಲ್ಯಾರ್‌ ಸೊಸುಂಕ್‌ ಜಾಂವ್ಚೆಂ 
ನಾಂ.” 
ತೊ ದೀಸ್‌ ಗೆಲೊ. ರಾತಿಂ ಪರತ್‌ ತೆಂಚ್‌ ಸಪಾಣ್‌ ಆನಿ ತೊಚ್‌ ರಾಕ್ಕೊಸ್‌ ಮನಿಸ್‌. 
ತಾಕಾ ಪಳೆವ್ನ್‌ ಹಾವೆಂ ಮ್ಹಳೆಂ “ಯೆತಾಯ್‌ ತರ್‌ ಆತಾಂಚ್‌ ಯೇ, ಮಾಗಿರ್‌ ಆಯ್ಲ್ಯಾರ್‌ 
ಸೊಸುಂಕ್‌ ಜಾಂವ್ಚೆಂ ನಾಂ.” ತಿತ್ಲ್ಯಾರ್‌ ತೊ ನಪಂಯ್ಚ್‌ ಜಾಲೊ. 

ತೊ ವೇಳ್‌ ಜುಲಾಯ್‌ ಮಹಿನ್ಮಾಚೊ. ಸಗ್ಭ್ಯಾ ಬೆಸಾಯ್‌ಗಾರಾಂಕ್‌ ಮಹತ್ವಾಚೊ. 
ಜುಲಾಯ್‌ 10 ತಾರಿಕೆರ್‌ ಎಣೆಲಾಚೆಂ ಬೆಳೆಂ (ಕಾರ್ತಿಂಗೊಳ್‌ ಮಹಿನೊ) ಲಾವ್ನ್‌ ಯೆಂವ್ಚೊ 
ವೇಳ್‌. ಆಮ್ಚೆಯ್‌ 2 ಗಾದೆ ಲಾವ್ನ್‌, ಸಕಾಳಿಂ ಉಟೊನ್‌ ಆನಾಕ್‌ ಕುಮೊಕ್‌ ಕರುಂಕ್‌ ಆಸಾ. 
ಆನ್‌ ಸಕಾಳಿಂ 5 ವರಾರ್‌ ಉಟೊನ್‌ ರೆಡ್ಕಾಂಕ್‌ ಭಾತೆಣ್‌ ಘಾಲ್ನ್‌, ತಾಳ್ಜೆಂ ಹುನ್‌ ಕರ್ನ್‌, 
ತೆಂ ಪಿಯೆಂವ್ಕ್‌ ದೀವ್ನ್‌ 6 ವರಾಂ ಪಯ್ಲೆಂ ಕೊಸುಂಕ್‌ ಬಾಂದ್ತಾಲೊ. ಇಕ್ರಾ ವರಾಂ ಪಯ್ಲೆಂ 
ಕೊಸುನ್‌ ಜಾತಾ, ರೆಡ್ಕಾಂಕ್‌ಯಿ ಪುರಾಸಣ್‌ ಜಾಯ್ನಾ. 

ಜುಲಾಯ್‌ 10 ತಾರಿಕೆರ್‌ ಸಕಾಳಿಂ ಭಾರೀ ಪಾವ್ಸ್‌. ಪಾವ್ಸಾ ಸಾಂಗಾತಾ ವಾರೆಂ ಶೆಭಾಡ್‌. 
ಹಾಂವ್‌ ಉಟ್ಟೊಂ. ಭಾಯ್ರ್‌ ಪಳೆತಾನಾ ಕಿತೆಂ ಪಳೆಂವ್ದೆಂ? ಆಮ್ಚೊ ರೆಡ್ಕಾಂಚೊ ಗೊಟೊ 

(ಹಟಿ) ಪೊಡ್ಡಾ. 

“ಆನಾ...” ಮ್ಹಣ್‌ ಬೋಬ್‌ ಮಾರ್ಲಿ ಹಾವೆಂ. ಮಾಂಯ್‌ ಭಿತರ್‌ ಆಸ್‌ಲ್ಲಿ ಭಾಯ್ರ್‌ 
ಧಾಂವೊನ್‌ ಆಯ್ಲಿ. ಪಳೆತಾನಾ ಗೊಟ್ಕಾಚೆಂ ಪಾಕೆಂ ಪಡ್ಲಾಂ. ವಡ್ಲೊ ಪಕ್ಕಾಸೊ ಆನಾಚಾ 
ಮಾತ್ಯಾರ್‌ ಪಡ್ಲಾ. ಆನಾಚೆ ಹಾತ್‌-ಪಾಯ್‌ ಹಾಲಾನಾಂತ್‌, ಸಗ್ಳೊ ಗೊಟೊಚ್‌ ವೊಮ್ತೊ 
ಪಡ್ತಾ, ರೆಡೆಯ್‌ ಭಿತರ್‌ಚ್ಚ್‌ ಆಸಾತ್‌. 

ಲಾಗ್ಸಾರ್‌ ಸೆಜಾರಾ ಘರಾಂ ನಾಂತ್‌. ಹ್ಯಾ ಪಾವ್ಸಾಕ್‌ ಕೊಣಾಕ್‌ ಆಪಂವ್ಚೆಂ? ಹಾಂವ್‌ 
ಜನ ದೇಡ್‌ ಮಯ್ಲಾಂ ಪಯ್ಸ್‌ ಎಕ್‌ ಆಂಗಡ್‌ ಆಸ್‌ಲ್ಲಿ. ಥಂಯ್‌ ಕೋಣ್‌ ಮೆಳ್ತಾತ್‌ಗೀ 

ಣ್‌ ಪಳೆಂವ್ಕ್‌ ಹಾಂವ್‌ ಧಾಂವ್ಲೊಂ. ಥಂಯ್ಸರ್‌ಯಿ ಕೊಣೀ ನಾಂತ್‌. ಆಂಗ್ಡಿ ಲಾಗ್ಸಾರ್‌ 
ಇ ಘರಾಂ, ತಾಂಕಾಂ ಉಟಯ್ಲೆಂ ಆನಿ ಘಡ್‌ಲ್ಲೆಂ ಸಾಂಗ್ಲೆಂ. 4-5 ದಾದ್ದೆ ಸಾಂಗಾತಾ 
ಆಯ್ಲೆ. 

ಘರಾ ಯೇವ್ನ್‌ ಹಟಿಯೆಚೆಂ ಪಾಕೆಂ ಕಾತರ್ಲೆಂ. ಚಾರ್‌ ಪಾಂಚ್‌ ಜಣಾಂನಿ ಪಕ್ಕಾಸ್‌ 
ಉಕಲ್ಲೊ. ತೊ ಎದೊ ವಡ್ಲೊ ಪಾಕ್ಕಾಸೊ ಆನಾಚ್ಕಾ ತಕ್ಲೆರ್‌ ಪಡ್‌ಲ್ಲೊ ಜಾಲ್ಲ್ಯಾನ್‌ ಆನಿ 
ಜಾಯ್ತೊ ವೇಳ್‌ ಗೆಲ್ಲ್ಯಾನ್‌ ಆನಾಚೊ ಪ್ರಾಣ್‌ ಗೆಲ್ಲೊ! 

ನಾಚ್ಕಾ ಮರ್ಣಾಚಿ ಖಬಾರ್‌ ವಾಡ್ಕಾಕ್‌ ಕಳ್ತಾನಾ ವಾಡ್ಕಾಚೊ ಗುರ್ಕಾರ್‌ ಮೊಣ್ಣಾಬಾನ್‌ 
ಮಸ್ತು ಕುಮೊಕ್‌ ಕೆಲಿ. ಇಗರ್ಜೆಕ್‌ ವಚೊನ್‌ ಪಾದ್ರಿಕ್‌ ಸಾಂಗ್ಲೆಂ. ಆನ್ಯೇಕಾ ಸೆಜಾರ್ಕಾನ್‌ 
ವಾಡ್ಕಾಂತ್ಲ್ಯಾ ಆಪ್ಪು ಆರಾನ್ಹಾಕ್‌ ಸಾಂಗೊನ್‌ ಮೊರ್ನಾಚಿ ಪೇಟ್‌ ಕರಯ್ಲಿ. ಸಾಂಜೆರ್‌ 4 
ವರಾರ್‌ ಮೊರ್ನ್‌, ಚಡ್‌ ಸಯ್ರಿಂ ಹಾಜರ್‌ ನಾತ್‌ಲ್ಲ್ಯಾನ್‌ ಥೊಡೊ ವಾಡ್ಕಾಚೊ ಲೋಕ್‌ 
ಆನಿ ಹೆಣೆಂ-ತೆಣೆಂಚಿ ದಾಯ್ಜಾಂ ಮ್ಹಣ್‌ ಸಾಟ್‌, ಸತ್ತರ್‌ ಲೋಕ್‌ ಜಮ್ಮೊ. ತ್ಕಾ ಪಾವ್ಸಾಂತ್‌ 
ತೀನ್‌ ಮಯ್ಲಾಂ ಪಯ್ಸ್‌ ಆಸ್ಚಾ ಇಗರ್ಜೆಕ್‌ ವ ವರ್ನ್‌ ಕಶೆಂಯ್‌ ಮೊರ್ನ್‌ ಜಾಲೆಂ. 
ಮೊರ್ನಾಕ್‌ ಆಯಿಲ್ಲ್ಯಾ ಲೊಕಾಕ್‌ ಗುರ್ಕಾರಾನ್‌ ಇಗರ್ಜೆಲಾಗಿಂ ಆಸ್ಚಾ ಪೆಂಟೆಂತ್ಹ್ಯಾ 
ಕೊಗ್ಗಚ್ಕಾ ಹೊಟೆಲಾಂತ್‌ ಚಹಾ ಆನಿ ಫಳಾರ್‌ ಘೆವ್ನ್‌ ದಿಲೊ. ಆನಿ ಸಾತ್ವ್ಯಾ ದಿಸಾಚೆಂ ಮೀಸ್‌ 
ಕೆದಾಳಾ ಮ್ಹಣ್‌ಯಿ ಸಾಂಗ್ಲೆಂ. 

ದಾಯ್ದಿ ಥೊಡೆ ಮಾಂಯ್ಕ್‌ ಭುಜಂವ್ಕ್‌ ಘರಾ ಆಯಿಲ್ಲೆ. ದುಖಿಚೆಂ ಜೆವಾಣ್‌ ಪೇಜ್‌ 
ಆನಿ ಚೆಟ್ಲಿನ್‌ ಸಂಪ್ಲೆಂ. 

ಸಾತ್ಮೆ ದಿಸಾಚ್ಕಾ ಮಿಸಾಕ್‌ ಆಯಿಲ್ಲ್ಯಾ 30-40 ಲೊಕಾಕ್‌ ತ್ಕಾಚ್‌ ಕೊಗ್ಗಚ್ಮಾ 
ಹೊಟೆಲಾಂತ್‌ ಚಹಾ-ಫಳಾರ್‌ ದಿಲೊ. ಮ್ಹಾಕಾ ಆನಿ ಮಾಂಯ್ಕ್‌ ಭುಜಂವ್ಕ್‌ ಆಯಿಲ್ಲೊ 
ಲೋಕ್‌ ಪಾಟಿಂ ಪರ್ತಾಲೊ. 


ಮ 


ಹೆಂ ಸಗ್ಳೆಂ ಸಾಂಗ್ತಾನಾ ಗೊಟ್ಕಾ ವಿಶಿಂ ಸಾಂಗೊಂಕ್‌ ವಿಸರ್ಲೊಂ. ಆನಾಚ್ಮಾ ಮೊರ್ನಾಚಿ 
ತಯಾರಾಯ್‌ ಜಾತಾನಾ ಆನೈಕಾ ಕುಶಿನ್‌ ಥೊಡ್ಯಾಂನಿ ಗೊಟ್ಕಾಚೆಂ ಪಾಕೆಂ ಸಗ್ಳೆಂ ಕಾಡ್ಲೆಂ. 
ಭಿತರ್‌ ಆಸ್‌ಲ್ಲೆ ರೆಡೆ ಆನಿ ಗೊರ್ವಾ೦ ಸಗ್ಳಿಂ ಉಸ್ವಾಸ್‌ ಬಾಂದುನ್‌ ಮೆಲ್ಲಿಂ. ಕೊಸ್ತೆ ರೆಡ 


ಗಳ್ಕಾಚಿ ದೊರಿ ಆಂರ್ದೊನ್‌ ಮೆಲ್ಲೆ. ದೂದ್‌ ದಿಂವ್ಚಿ ಆಪುರ್ಬಾಯೆಚಿ ಗಾಯ್‌ ಪರ್ಯಾಂತ್‌ 
ಮೆಲ್ಲಿ! 

ಮ್ಹಾಕಾ ಪಟ್‌ ಕರ್ನ್‌ ಸಪ್ಲಾಚೊ ಉಡಾಸ್‌ ಆಯ್ಲೊ! ಹೆಂ ಆಮ್ಚೆಂ ದುಖಾಚೆಂ ವರ್ಸ್‌ 
ಜಾಲ್ಲೆಂ. ಆನ್‌ ದೆವಾದೀನ್‌ ಜಾಲೊ, ಗೊಟೊ ಪಡ್ಲೊ, ಘರ್ಚಿ೦ ಜಾನ್ವಾರಾಂಯ್‌ ಮೆಲಿಂ. 
ವಿಶೇಷ್‌ ಮ್ಹಳ್ಕಾರ್‌ ತ್ಕಾ ವರ್ಸಾ ಬೆಳೆಂಯ್‌ ಬರೆಂ ಜಾಲೆಂ ನಾಂ. ಜಾಗೊ ಆಪ್ಪು ನಾಯ್ಕಾಚೊ 
ಆಮಿ ಗೆಣಿಕ್‌ ಗೊಳ್ತಲ್ಯಾಂವ್‌ ಜಾಲ್ಲ್ಯಾನ್‌ ಗೇಣ್‌ಯಿ ದೀಂವ್ಕ್‌ ನಾತ್ಲಿ. ಆನ್‌ ಸರ್‌ಲ್ಲಿ ಖಬಾರ್‌ 
ಆಯ್ಕೊನ್‌ ಕಾಡಿ ಕೊಂಕ್ಲೊಂ ಆಮ್ಚೊ ಧನಿ ಘರಾ ಆಯ್ಲೊ. 

“ತುಜ್ಕಾ ಬಾಪಾಯ್ನ್‌ ಗೇಣ್‌ ದೀಂವ್ಕ್‌ ನಾಂ, ಆತಾಂ ಬೆಸಾಯ್‌ ಸೊಡಾ!” ಮ್ಹಣಾಲೊ 
ತೊ. ಗಾಂವ್ಚಾ ದಾಯ್ಚ್ವಾಂಕ್‌ ಥೊಡ್ಕಾಂಕ್‌ ಆಪವ್ನ್‌ ಹಾಡ್ಲೆಂ ಗುರ್ಕಾರಾಮಾನ್‌. ಆಯಿಲ್ಲಿ 
ಮನ್ಶಾಂ, ಗೇಣ್‌ ಬಾಕಿ ಆಸಾ ಮ್ಹಣ್‌ ಆಯ್ಕೊನ್‌ ಪಾಟ್ಲ್ಯಾ ಪಾಯಾಂನಿ ನಿಸರ್ಲಿಂ. ಧನಿ 
ದರ್ಪಾನ್‌ “15 ದಿಸಾಂಚೊ ವಾಯ್ದೊ ದಿತಾಂ” ಮ್ಹಣಾಲೊ. ಹಾವೆಂ ಆಡ್ಡೊಸ್‌ ಮಾಗ್ಲೊ. 
ಆಸ್‌ಲ್ಲೆ ಬೆಳೆಂ ಲುಂವ್ರೆಚ್‌ ಗೇಣ್‌ ಫಾರಿಕ್‌ ಕರ್ತಾ೦ ಮ್ಹಣ್‌ ಸಾಂಗ್ಲೆಂ. ಪುಣ್‌ ತೊ ಕಾಳಿಜ್‌ 
ನಾತ್ಲೊಲೊ, 

“ತುಜೊ ಬಾಪಯ್‌ ಕಾಂಯ್‌ ನಾಂ, ತುಂ ಎದೊಸೊ ಪಿಲೊ, ತುಜ್ಯಾನ್‌ ಗೊಳೊಂಕ್‌ 
ಜಾಂವ್ಚೆಂ ನಾಂ-ತುಮಿ ವಚಾ...'' 

ಆನಾನ್‌ ಆನಿ ಮಾಂಯ್ಡ್‌ ಇಲ್ಲೆ ತಾಂಬೆಂ ಕರ್ನ್‌ ದವರ್‌ಲ್ಲೆಂ. ತೆಂ ವರ್ನ್‌ ಮಂಚಕಲ್‌ 
ಎಕಾ ದುಕಾನಾಂತ್‌ ವಿಕ್ಲೆಂ. ಪಯ್ಲೆಂ ತಾಮ್ಬಿ ಆಯ್ಕಾಲೊ ನಾಂ, ಉಪ್ರಾಂತ್‌ ಆಮಿ ಕ್ರಿಸ್ತಾಂವಾಂ 
ಮುಂಬಯ್‌ ವಚೊಂಕ್‌ ಆಸಾ ಮ್ಹಳ್ಳೆಂ ಆಯ್ಕೊನ್‌ ತಾಣೆ 150 ರು. ದಿಲೆ. ಆಸ್‌ಲ್ಲೆಂ ಇಲ್ಲೆಶೆಂ 
ಮಾಂಯ್ದೆಂ ಬಾಂಗಾರ್‌ ವಿಕುನ್‌ ಆನಾಚೆಂ ಆಸ್‌ಲ್ಲೆಂ ರೀಣ್‌ ಫಾರಿಕ್‌ ಕೆಲೆಂ. 

ಗಾವಾಂತ್‌ ಹಾಂವ್‌ ಆನಿ ಮಾಂಯ್‌ ಮುಂಬಯ್‌ ವೆತಾಂ ಮ್ಹಣ್‌ ಖಬರ್‌ ಜಾಲಿ. ತಿ 
ಆಯ್ಕೊನ್‌ ಆಂಗ್ಲಿಚೊ ಕೊಂಕ್ಲೊ, ಆನಿ ಹೊಟೆಲಾಚೊ ಕೊಗ್ಗ ಧಾಂವೊನ್‌ ಆಯ್ಲೆ. ಪಯ್ಕೆ 
ಬಾಕಿ ಆಸಾತ್‌ ಮ್ಹಣಾಲೆ. ತಾಂಚೆ ಪಯ್ಕೆಯ್‌ ಫಾರಿಕ್‌ ಕೆಲೆ. 

ಮ್ಹಜ್ಯಾ ಮಾಮಾಚೊ ಪುತ್‌ ಬೊಸ್ತು ಮುಂಬಯ್‌ ಎಕಾ (ಬೆಕ್ರೆಂತ್‌) ಪಾಂವ್‌ ವಾಲ್ಕಾ 
ಸರ್ಶಿನ್‌ ಕಾಮ್‌ ಕರ್ತಾಲೊ ತೊ ಗಾಂವಾಕ್‌ ಆಯಿಲ್ಲೊ, ತಾಚೆ ಲಾಗಿಂ ಆಮ್ಚಿಂ ಗಜಾಲ್‌ 
ಸಾಂಗ್ಲಿ. ಆಯ್ಕೊನ್‌ ತೊ ಮ್ಹಣಾಲೊ "“ಭಾವಾ ಇಲ್ಲೆ ದೀಸ್‌ ರಾವ್‌, ಉಪ್ರಾಂತ್‌ ಪಳೆಯಾಂ...' 
ಮ್ಹಣ್‌ ತಾಣೆಂ ಆಮ್ಕಾಂ ತಾಚ್ಕಾ ಮಾವೈಗೆರ್‌ ವರ್ನ್‌ ರಾವಯ್ಲೆಂ. ತೆದಾಳಾ ಭಾರತಾಕ್‌ ಸ್ವತಂತ್ರ್‌ 
ಮೆಳೊನ್‌ 10 ವರ್ಸಾಂ ಜಾಲ್ಯಾಂತ್‌. 

ಬೆಸಾಯೆಚೆಂ ಕಾಮ್‌ ಜಾತಾಚ್‌ ಬೊಸ್ತು ಸಾಂಗಾತಾ ಆಗೊಸ್ತಾಚ್ಛಾ 19 ತಾರಿಕೆರ್‌ ಆಮಿ 
ಮುಂಬಯ್‌ ಭಾಯ್ರ್‌ ಸರ್ಲ್ಕ್ಶಾಂವ್‌. ಬಸ್ಸ್‌ ಧರುಂಕ್‌ 4 ಮಯ್ಲಾಂ ಪಾಂಯ್‌ ವಾಟ್‌ ಚಲೊನ್‌ 
ಶಿರ್ವಾ೦ ಮಂಚಕಲ್‌ ಪೆಂಟೆಕ್‌ ಯೇವ್ನ್‌ ಪಾವ್ಸ್ಯಾಂವ್‌. 

ತೆದಾಳಾ ಬಸ್‌ ಸ್ಟೊಪ್‌ ಕುಡ್ವಾಚ್ಕಾ ಹೊಟೆಲಾಗಿಂ ಆಸ್‌ಲ್ಲೆಂ. ಹೊಟೆಲಾಂತ್ಲೆ ಅಂಬಾಡೆ 
ಆನಿ ಚಹಾ ಪಿಯೆವ್ನ್‌ ಜಾತಾನಾ ದುರ್ಗಾಪರಮೇಶ್ವರಿ ಬಸ್‌ ಆಯ್ಲೆಂ. ಬೊಸ್ತಬಾನ್‌ ಆಮ್ಚೊ, 
ಟಿಕೆಟಿ ಕಾಡ್ಲೊ. ತೆದಾಳಾ ಉಡ್ಪಾ ವಚೊಂಕ್‌ 6 ಆಣ್ಯಾಂಚಿ ಟಿಕೆಟ್‌. ದುರ್ಗಾಪರಮೇಶ್ವರಿನ್‌ 
ಆಮ್ಕಾಂ ಉಡ್ಡಿಂತ್‌ ಸೊಡ್ಲೆಂ. ಥಂಯ್‌ ಥಾವ್ನ್‌ ಎಕ್‌ ಲ್ಹಾನ್‌ ಬಸ್ಸಾರ್‌ ಆಗುಂಬೆ ಘಾಟ್‌ 

ಜಾವ್ನ್‌ ಹರಿಹರ್‌ ರೈಲ್ವೆ ಸ್ಟೇಶನಾಕ್‌ ಪಾವ್ಲಾಂವ್‌. ಥಂಯ್‌ ಥಾವ್ನ್‌ ಮುಂಬಯ್‌ ಯೇಂವ್ಕ್‌ 
ಮೀಟರ್‌ ಗೇಜ್‌ ಪಾಟ್ಕಾಚಿ ರೈಲ್‌ ಗಾಡಿ. ತ್ಕಾ ಗಾಡಿಯೆರ್‌ ಬಸೊನ್‌ 18 ಘಂಟ್ಕಾಂನಿ ಆಮಿ 
ಪೂನಾ ಪಾವ್ಲಾಂವ್‌. ಪೂನಾಂತ್‌ ಎಕ್‌ ವರ್‌ ರಾಕಾಜಯ್‌ ಪಡ್ಲೆಂ. ನಂತರ್‌ ಮುಂಬಯ್‌ ' 
ವೆಚಿ ಗಾಡಿ ಆಯ್ಲಿ. ತ್ಕಾ ವೆಳಾರ್‌ ಮುಂಬಂಯ್‌ ಥಾವ್ನ್‌ ಪೂನಾ ಯೇಂವ್ಕ್‌ 7, 8 ಘಂಟೆ 
ಲಾಗ್ತಾಲೆ. ಕಶೆಂಯ್‌ ಕರ್ನ್‌ ಆಮಿ ಮುಂಬಯ್‌ ಯೇವ್ನ್‌ ಪಾವ್ಸ್ಯಾಂವ್‌. ಸೊಭಿತ್‌ ಮುಂಬಯ್‌ 
ಶಹರಾಕ್‌ ಮೇಟ್‌ ದವರ್ಲೆಂ. ಬೊಸ್ತ್ಯಾಬಾನ್‌ ಆಮ್ಕಾಂ ಮುಂಬಯ್‌ ಸೆಂಟ್ರಲ್‌ ಆಸ್ಚಾ ಮ್ಹಜ್ಯಾ 
ಮಾವೈಗೆರ್‌ ಹಾಡ್ನ್‌ ಸೊಡ್ಲೆಂ. ವ್‌ 

ಮಾವೈಚೆಂ ಘರ್‌ ತಿಸ್ರ್ಯಾ ಮಾಳಿಯೆರ್‌ 10X12 ಚೆಂ ವಡ್ಲೆಂ ಕೂಡ್‌ ವ ಸಾಲ್‌ ಮ್ಹಣ್ಯೆತ್‌. 
ತಾಂತುಂಚ್‌ ಮೊರಿ, ಕಾಕುಸ್‌. ಸಾರ್ವಜನಿಕ್‌ ಉದಾಕ್‌ ಸಕ್ಲಾ ಥಾವ್ನ್‌ ಹಾಡಿಜಯ್‌. 

ಮಾವ್ಶಿ ಪಾರ್ಶಾ೦ಚ್ಕಾ ಘರಾ ಕಾಮ್‌ ಕರ್ತಾಲಿ. ತಿ ಸಕಾಳಿಂ ಸಾತಾಂಕ್‌ ಗೆಲ್ಯಾರ್‌ ಸಾಂಜೆಚ್ಯಾ 
ಸಾತ್‌ ವರಾರ್‌ ಪಾಟಿಂ ಯೆತಾಲಿ. 

ಮಾವೈಕ್‌ ಮ್ಹಜ್ಮಾ ಮಾಂಯ್ಕ್‌ ಪಳೆವ್ನ್‌ ಭಾರೀ ದೂಖ್‌ ಆಯ್ಲೆಂ. ಕಾರಣ್‌ ತಿಚೊ ಪತಿ 
(ಬಾಪ್ಪು) 3 ವರ್ಸಾಂ ಆದಿಂ ಅಆವ್ವಡಾಂತ್‌ ಸರ್‌ಲ್ಲೊ. ಆಪ್ಲಿ ಭಯ್ಸ್‌ ಯಿ ವಿಧವ್‌ ಜಾವ್ನ್‌ 
ಘರಾ ಯೆತಾನಾ ತಿಕಾ ದೂಖ್‌ ಭಗ್ಗೆಂ ಸಹಜ್‌. ದೊಗಾಂಯ್‌ ಎಕಾಮೆಕಾ ಪೊಟ್ಲುನ್‌ ಧರ್ನ್‌ 
ಸಬಾರ್‌ ವೇಳ್‌ ರಡ್ಲಿಂ. ಆಮಿ ತಾಂಗೆರ್‌ ಪಾವ್ತಾನಾಂ ವರಾಂ ರಾತಿಚಿಂ 9 ಜಾಲ್ಲಿಂ. 

ಎಕಾ ವ್ಹಡ್ಲ್ಯಾ ಪೀಪಾಂತ್‌ ಭರ್ನ್‌ ದವರುಲ್ಲೆಂ ಉದಾಕ್‌ ಹುನ್‌ ಕರ್ನ್‌ ಆಮ್ಕಾಂ ನ್ಹಾಂವ್ಕ್‌ 
ದಿಲೆ. ಉಪ್ರಾಂತ್‌ ಆಮೊರಿ ಕೆಲಿ ಆನಿ ಜೆವ್ಹ್ಯಾಂವ್‌. ಮಸ್ತು ನಹಿಂ ತರೀ ಮಾವೈಚೆಂ ಜೆವಾಣ್‌ 
ರುಚಿಕ್‌ ಲಾಗ್ಲೆಂ. 

“ಅತಾಂ ಚಡ್‌ ಕಾಂಯ್‌ ಗಜಾಲಿ ಕರ್ಚೊ ನಾಕಾತ್‌...'' ಮ್ಹಣಾಲಿ ಮಾವ್ಕಿ. “ಮ್ಹಾಕಾ 
ಸಕಾಳಿಂ 7 ವರಾರ್‌ ಕಾಮಾಕ್‌ ವಚೊಂಕ್‌ ಆಸಾ, ಚಾಪಾತ್ಕೊ ಕರ್ನ್‌ ದವರ್ತಾಂ. ತುಮಿಂ 
ಆರಾಮಾಯೆನ್‌ ಉಟಾ. ಧಾ-ಇಕ್ರಾ ವರಾರ್‌ ಯೇವ್ನ್‌ ಇಲ್ಲೆಂ ರಾಂದುನ್‌ ದವರ್ತಾಂ, ತುಮಿ 
ವಿಶೆವ್‌ ಘೆಯಾ'' ಆಶೆಂ ಮಾವೈನ್‌ ಸಾಂಗ್ಲೆಂ. 

“ದೋನ್‌ ದಿಸಾಂ ಉಪ್ರಾಂತ್‌ ಪಾತ್ರಿಸಾಕ್‌ ಎಕ್‌ ಕಾಮ್‌ ಪಳೆಯಾಂ... ಆಮ್ಚಾ ಪಾರ್ಶಿ 
ಮದಾಮೆಕಡೆ ಉಲಯ್ದಾಂ...'' ಆಶೆಂ ತಿ ಸಾಂಗಾಲಾಗ್ಲಿ. ಉಪ್ರಾಂತ್‌ ಆಮಿ ನಿದ್ದ್ಯಾಂವ್‌. 

ಆತಾಂ ತುಮ್ಕಾಂ "ಹಾಂವ್‌' ಮ್ಹಳ್ಳಾರ್‌ ಕೋಣ್‌? ಮ್ಹಳ್ಳೆಂ ಸವಾಲ್‌ ದೊಸ್ತೆಲೆಂ. ಹಿ 
ಕಾಣಿ ಹಾಂಗಾ ಮ್ಹಣಾಸರ್‌ ಪಾವ್ಲಿ ತರೀ ಹಾವೆಂ ಮ್ಹಜೆಂ ನಾಂವ್‌ ಸಾಂಗ್ಲೊ ಆವ್ಕಾಸ್‌ ಮೆಳೊಂಕ್‌ 
ನಾಂ. ಮ್ಹಜೆಂ ನಾಂವ್‌ ಪಾತ್ರಿಸ್‌ ಮ್ಹಣ್‌ ಹಲ್ಕ್‌ ಕರಿನಾಕಾತ್‌. ಸಾರ್ಕೊ ಸಬ್ಜ್‌ “ಪಾತ್ರೆಸ್‌' 
ಮ್ಹಣ್ಣೆ ಬಾಪಾಚೊ-ಮ್ಹಳ್ಳಾರ್‌ ದೆವಾ ಬಾಪಾಚೊ ಭಕ್ತ್‌ ಹಾಂವ್‌''. 

“ಪಾತ್ರಿಸ್‌, ಫಾಲ್ಕಾಂ 9 ವರಾರ್‌ ಮದಾಮೆಚ್ಕಾ ಬೊಂಗ್ಗಾ ಫಕ್‌ ಯೆ, ತಿಕಾ ಮೆಳೊಂಕ್‌ 
ಆಸಾ. ತುಜಾ ಕಾಮಾ ವಿಷ್ಯಾಂತ್‌ ಪುತಾ, ತುಜಾ ಆವಯ್ನ್‌ ಲ್ಹಾನ್‌ ಥಾವ್ನ್‌ ಕಷ್ಟ್‌ಚ್‌ ಕಾಡ್ಜ್ಯಾತ್‌. 
ತುಜಾ ಗುಸ್ತಾರ್‌ ಪುಣಿ ತಿ ಇಲ್ಲಿ ಸುಖಾನ್‌ ಜಿಯೆಂವ್ಹಿ. ಫಾಲ್ಕಾಂ ಸಾಕಾಳಿಂ ಸಾಂ. ಆಂತೊನಿಚ್ಕಾ 

ಕೊಂವೆತಾಂತ್‌ (ನಾಗ್‌ಪಾಡಾ) ಮೀಸ್‌ ಆಸಾ. ಬರೆಂ ಕರ್ನ್‌ ಮಾಗ್‌...'' ಮ್ಹಣಾಲಿ ಮಾವ್ಕಿ 
ತಿಸ್ರ್ಯಾ ದಿಸಾಚ್ಕಾ ಸಾಂಜೆರ್‌. 

“ದರ್‌ ಹೆ ದೋನ್‌ ರುಪಯ್‌ ಫೆ, ಇಲ್ಲೆಂ ಭಂವೊನ್‌ ಯೆ. ಚಡ್‌ ಪಯ್ಸ್‌ ವಚಾನಾಕಾ, 
ಪುಣ್‌ ಗೆಲ್ಲೊ ರಸ್ತೊ ಸಾರ್ಕೊ ಪಳೆ...'' ಮಾವೈನ್‌ 2 ರುಪ್ಕಾಚೊ ನೋಟ್‌ ದಿಲೊ ಮ್ಹಾಕಾ. 

ಹಾವೆಂ ಆಸ್‌ಲ್ಲಾ ಶರ್ಟಾಂತ್ಹೆಂ ಬರೆಂ ಶರ್ಟ್‌ ವಿಂಚ್ಲೆಂ ಆನಿ ಶಿರ್ಕಾಯ್ಲೆಂ.. ಆರ್ಧೆಂ 
ಇಜಾರ್‌ ಘಾಲೆಂ ಆನಿ ಚಲೊನ್‌೦ಚ್‌ ಗ್ರೇಂಟ್‌ ರೊಡಾರ್‌ ಮುಕಾರ್‌ ಗೆಲೊಂ. ಧೊಡೊ 
ಮುಕಾರ್‌ ಗೆಲ್ಲೊ ತೊ ಥಂಯ್ಟ್‌ ರಾವ್ಲೊಂ. ಚಡ್‌ ಮುಕಾರ್‌ ಗೆಲ್ಕಾರ್‌ ರಸ್ತೊ ಚುಕಾತ್‌ 
ಮ್ಹಳ್ಳೆಂ ಭೈಂ ಮ್ಹಾಕಾ. ಹಾಂಗಾ ರಾವ್‌ಲ್ಲೆ ಕಡೆ ದೋಗ್‌ ಜಣ್‌ ಕಾಪ್ಲಾಂ ನ್ಹೆಸ್‌ಲ್ಲೆ ಹಿಜ್ಜೆ 
ಮ್ಹಜೆಲಾಗಿಂ ಯೇವ್ನ್‌ “ಹೆ ಪೈಸಾ ನಿಕಾಲ್‌,'' ಮ್ಹಣ್‌ ಮ್ಹಜ್ಯಾ ಬೊಲ್ಸಾಂತ್‌ ಆಸ್‌ಲ್ಲೆ 2 
ರುಷಯ್‌ ಫೆವ್ನ್‌ ಚಲ್ಲೆ, ಮ್ಹಾಕಾ ಉಲಂವ್ಕ್‌ಂಚ್‌ ಯೆಂವ್ಕ್‌ ನಾಂ! 

ದುಸ್ರೆ ದಿಸಾ ಮಾವೈನ್‌ 5 ವರಾರ್‌ ಉಟಯ್ಲೆಂ. “ಸಾಡೆ ಪಾಂಚಾಂಕ್‌ ಕೊವೆತಾಂತ್‌ 
ಮೀಸ್‌ ಆಸಾ, ಬರೆಂ ಮಾಗ್ಕಾಂ, ಸಾಂ. ಆಂತೊನಿಲಾಗಿಂ ತುಕಾ ಕಾಮ್‌ ಮೆಳ್ತೆಲೆಂ” ಆಶೆಂ ತಿ 
ಮ್ಹಣಾಲಿ. 

ಮ್ಹಾಕಾ ಮ್ಹಜ್ಯಾ ಆನಾಚೊ ಉಡಾಸ್‌ ಆಯ್ಲೊ. ಲ್ಹಾನ್‌ ಆಸ್ತಾನಾ ತಾಪ್‌ ಪುಣಿ ಆಯ್ಲೊ 
ಜಾಲ್ಕಾರ್‌ ಸಾಂ. ಆಂತೊನ್‌ ಯಾ ಸಾಂ. ಲೊರೆಸಾಕ್‌ ಎಕ್‌ ವಾತ್‌ ಪೆಟಯ್ತಾಂ,' ಮ್ಹಣ್ತಾಲೊ. 
ವಿಶೇಷ್‌ ಭಾವಾಡ್ತ್‌ ತಾಚೊ. ಪುಣ್‌ ಸಂಗತ್‌ ಅಶಿಕೀ ಆನಾಚ್ಕಾ ಭರ್ವಶ್ಶಾಕ್‌ ತ್ಕಾ ಎಕಾ 
ವಾತಿನ್‌೦ಚ್‌ ತಾಪ್‌ ಪಯ್ಸ್‌ ಧಾಂವ್ತಾಲೊ! 

ಕೊಂವೆತಾಂತ್‌ ಆಮ್ಚೆಬರಿಚ್‌ ಭಾಯ್ಲಿಂ ಚಾರ್‌ ಜಣಾಂ, 6-7 ಸಿಸ್ಟರಾಂ ಆನಿ ಪನ್ನಾಸಾಂ 
ವಯ್ರ್‌ ಆಶ್ರ್ರಾಂತ್ಲಿಂ ಭುರ್ಗಿಂ ಮಿಸಾಕ್‌ ಆಸ್‌ಲ್ಲಿ. ಮೂಸ್‌ ಜಾತಚ್‌ ಆಮಿ ಘರಾ ಗೆಲ್ಯಾಂವ್‌. 

ಪಾರ್ಶಿ ಮದಾಮೆಚೆಂ ಬಿಲ್ಲಿಂಗ್‌ ಆಮ್ಚೆಂ ಬಿಲ್ಲಿಂಗ್‌ ಸೊಡ್ನ್‌ ತಿಸ್ರೆಂ. ಎಕ್‌ ವ್ಹಡೊ 
ಬೊಂಗ್ಲೊ ಮ್ಹಣ್ಯೆತ್‌. ಥಂಯ್‌ ಪಾವೊನ್‌ ದಾರಾಚಿ ಬೆಲ್ಲ್‌ ಮಾರ್ಲಿ. ಎಕ್‌ ಆಂಗ್ಲೆಂ ಘಾ 
ಗಿರೇಸ್ಟ್‌ ಬಾಯ್ಡ್‌ ಯೇವ್ನ್‌ ಉಬಿ ರಾವ್ಲಿ. 

“ಕೋಣ್‌ ಮಾಂಗ್ತಾ ಹೈ?'' ತಿಣೆ ವಿಚಾರ್ಲೆಂ. 

“ಆಂಟಿ ಹೆಲನ್‌'' ಮ್ಹಳೆಂ ಹಾವೆಂ. ತಾಚೆ ವಯ್ರ್‌ ಉಲಂವ್ಕ್‌ ವ ಸಾಂಗೊಂಕ್‌ ಮ್ಹಾಕಾ 
ಕಳೊಂಕ್‌ ನಾಂ. 

ತಿತ್ಪ್ಯಾರ್‌ ಥಂಯ್ಸರ್‌ ಹೆಲೆನ್‌ ಮಾವ್ಕಿ ಮುಕಾರ್‌ ಆಯ್ಲಿ. 

“ತೊಚ್‌ ಮ್ಹಜ್ಯಾ ಭಯ್ಲಿಚೊ ಪುತ್‌, ತಾಕಾ ಎಕ್‌ ಕಾಮ್‌ ಜಾಯ್ದಯ್‌...'' ಮಾವೈನ್‌ 
ತಿಕಾ ಸಾಂಗ್ಲೆಂ. 

“ತಾಕಾ ರೂಮ್‌ ಬೊಯ್‌ ಕರ್ನ್‌ ಪಯ್ಲೆಂ ಹಾಂಗಾಂ ಕಾಮಾಕ್‌ ದವರ್ಯಾಂ. ಮಾಗಿರ್‌ 
ಥೊಡ್ಕಾ ತೆಂಪಾಂನ್‌ ನೊವ್ರ್ಯಾಕಡೆ ಸಾಂಗೊನ್‌ ಆಫಿಸಾಂತ್‌ ಕಾಮಾಕ್‌ ಲಾಗಯಾಂ' ತಿ 
ಮ್ಹಣಾಲಿ. ; 

ಆತಾಂ ಮ್ಹಾಕಾ ರೂಮ್‌ ಬೊಯಾಚೆಂ ಕಾಮ್‌ ಮೆಳ್ಳೆಂ. ರೂಮ್‌ ಬೊಯ್‌ ಮ್ಹಳ್ಳಾರ್‌- 
ಧನಿಯಾಚೆಂ ಕೂಡ್‌ ನಿತಳ್‌ ದವರುಂಕ್‌, ಭಿಚಾಣೆ ಸಮಾ ಕರುಂಕ್‌ ಇತ್ಯಾದಿ. ತಾಚೆ ಸಾಂಗಾತಾ 
ತಾಚ್ಕಾ ಧುವೆಚೆಂ ಕೂಡ್‌ಯಿ ಸಾರ್ಕೆಂ ಕರುಂಕ್‌ ಪಡ್ತಾಲೆಂ. ಇಸ್ತೆ ಥಾವ್ನ್‌ ಆಯಿಲ್ಲೆಂ ವಸ್ತುರ್‌, 
ಬೆಡ್‌ಶಿಟ್‌ ಬದ್ದುಂಕ್‌, ಸಾಂಗಾತಾ ಜೆವ್ಹಾ ಸಾಲ್‌ಯಿ ನಿತಳ್‌ ಕರುಂಕ್‌ ಪಡ್ತಾಲೆಂ. 

ಮದಾಮೆಚೊ ಬೊಂಗ್ಲೊ ಮ್ಹಳ್ಯಾರ್‌ ಎಕ್‌ ವ್ಹಡ್ಲೆಂ ಸಾಲ್‌. ತಾಂತುಂ ಎಕ್‌ ಜೆವ್ಲಾಚೆಂ 
ಮೇಜ್‌. ತಾಚ್ಯಾ ಕುಶಿನ್‌ ಕೂಜ್ನ್‌, ಉಪ್ರಾಂತ್‌ ಎಕ್‌ ಸ್ಟೋರ್‌ ರೂಮ್‌. ಪಯ್ಲ್ಯಾ ಮಾಳ್ಕೆರ್‌ 
ದೋನ್‌ ಬೆಡ್‌ರೂಮಾಂ, ಎಕ್‌ ಮದಾಮೆಕ್‌ ಆನಿ ಶೆಟಿಕ್‌, ದುಸ್ರೆಂ ಧುವೆಕ್‌. ದೊನೀ ರುಮಾಂನಿ 
ಕಾಕುಸ್‌ ಭಿತರ್‌ ಆಸಾತ್‌. ಮ್ಹಾಕಾ ಕೇವಲ್‌ ರುಮಾಂ ನಿತಳ್‌ ಕರುಂಕ್‌ ಮಾತ್ರ್‌. ಕಾಕುಸ್‌ 
ನಿತಳ್‌ ಕರುಂಕ್‌ ಎಕ್‌ ಭಂಗಿಣ್‌ ಯೆತಾಲಿ. 

ದುಸ್ರ್ಯಾ ಮಾಳಿಯೆರ್‌ ದೋನ್‌ ರೂಮಾಂ. ಎಕ್‌ ಪುತಾಚೆಂ ಆನಿ ಎಕ್‌ ಸಯ್ತ್ಯಾಂಚೆಂ. 
ಧನಿಯಾಚೆಂ ನಾಂವ್‌ ಬೆಹ್ರಾಮ್‌ ಶ್ರಾಫ್‌, ಪುತಾಚೆಂ ಸೈರಸ್‌. ಧನಿನಿಚೆಂ ಜುಬೀನಾ ಆನಿ 
ಧುವೆಚೆಂ ಜಿನೋಬಿಯಾ. ಸೈರಸ್‌ ಕುವೆಯ್ದಾಂತ್‌ ಎಕಾ ಪಂಚ್‌ತಾರಾ ಹೊಟೆಲಾಂತ್‌ ಎಚ್‌. 
ಆರ್‌.ಡಿ. ದಿರೆಕ್ತೊರ್‌ ಜಾವ್ನಾಸ್‌ಲ್ಲೊ. 

ಬೆಹ್ರಾಮ್‌ ಶೆಟ್‌ ಸದಾಂ ಸಕಾಳಿಂ 9 ವರಾರ್‌ ಕಾಮಾಕ್‌ ವಚೊಂಕ್‌ ತಯಾರ್‌ ಜಾತಾನಾ 
ಡ್ರಾಯ್ದರ್‌ ಜೊನಿ ತಾಚೆಂ ಬೇಗ್‌ ಘೆವ್ನ್‌ ಕಾರಾಂತ್‌ ದವರ್ತಾಲೊ. ಮದಾಮ್‌ ಕುಜ್ನಾಂತ್‌ 
ಮಾವೈಕ್‌ ಕುಮೊಕ್‌ ಕರ್ತಾಲಿ, ಆನಿ ಬಾಜಾರ್‌ ಖುದ್ದ್‌ ಹಾಡ್ತಾಲಿ. ಧುವ್‌ ಜಿನೊಬಿಯಾ 
ಕೊಲೆಜಿಕ್‌ ವೆತಾಲೆಂ. ಸುಟಿಯೆ ದಿಸಾ ಇಕ್ರಾ ವರಾರ್‌ ಉಟ್ತಾಲೆಂ. ಉಟ್ಟಚ್‌ ನಷ್ಟ್ವಾ ಖಾತಿರ್‌ 
ಅವಯ್‌ಲಾಗಿಂ ರುಗಡ್ತಾಲೆಂ, ಎಕಾ ಉಚಾಂಬಳ್‌ ಜಾಲ್ಲ್ಯಾ ಗಾಯ್ಜ್ಯಾ ವಾಸ್ರಾಬರಿ. 

ಭಿಚಾಣೆಂ ಕಶೆಂ ಸಮಾ ಕರ್ಚೆ೦ ಮ್ಹಳ್ಳೆಂ ಮಾವೈನ್‌ ಮ್ಹಾಕಾ ಶಿಕಯಿಲ್ಲೆಂ. ಸಗ್ಭ್ಯಾ 
ನಿತಳಾಯೆಚೆಂ ಕಾಮ್‌ ಜಾಲ್ಕಾ ಉಪ್ರಾಂತ್‌ ಮ್ಹಾಕಾ ಕಾಂಯ್‌ ಕಾಮ್‌ ನಾಂ. ಮದಾಮೆಕ್‌ 
ಕಾಂಯ್‌ ಲ್ಹಾನ್‌ ಲ್ಹಾನ್‌ ವಸ್ತು ಜಾಯ್‌'ಜಾಲ್ಕಾರ್‌ ಹಾಡುಂಕ್‌ ಧಾಡ್ತಾಲಿ. 

ತ್ಕಾ ಎಕಾ ಸಾಂಜೆರ್‌ ಬೆಹ್ರಾಮ್‌ಜಿ ಮಾವೈಕಡೆ ವಿಚಾರ್ತಾ “ತುಜೊ ಪುತ್ತ್ಯೊ ಕಿತ್ಲೊ 
ಶಿಕ್ಲಾ?'” ಮ್ಹಣ್‌. ತಿಣೆ ಮ್ಹಾಕಾ ಆಪಯ್ದೆಂ, ಹಾವೆಂ "ಇಕ್ರಾವಿ ಪಾಸ್‌ ಜಾಲಾಂ' ಮ್ಹಣ್‌ 
ಸಾಂಗ್ಲೆಂ. 

“ತರ್‌ ತುಂ ಸಾಂಜೆಚ್ಛಾ ಕೊಲೆಜಿಕ್‌ ವಚ್‌. ಆತಾಂಯ್‌ ಪ್ರವೇಶ್‌ ಚಾಲು ಆಸಾ, ಹಾಂವ್‌ 
ಜಿನೊಬಿಯಾಕ್‌ ಸಾಂಗ್ತಾಂ” ಮ್ಹಣಾಲೊ. 

ದುಸ್ರೆ ದಿಸಾ ಸಾಕಾಳಿಂ ಹಾಂವ್‌ ಜಿನೋಬಿಯಾ ಸಾಂಗಾತಾ ಭಾಯ್ರ್‌ ಸರ್ನ್‌ ಗೆಲೊಂ. 
ಬಿ.ಎಸ್‌.ಟಿ. 130 ನಂಬ್ರಾಚ್ಕಾ ಬಸ್ಸಾರ್‌ ಮಾಳ್ಕೆರ್‌ ವಚೊನ್‌ ಬಸ್ಥ್ಯಾಂವ್‌. ಗಾವಾಂತ್‌ 
ಖಂಚ್ಕಾಯ್‌ ಚೆಡ್ಚಾ ಸಾಂಗಾತಾ ಬಸುಲ್ಲೊಂ ನಾಂ.. ಕಾಳಿಜ್‌ ಮ್ಹಜೆಂ ದಡಂ ದಡಂ ಕರ್ತಾಲೆಂ. 
ಗ್ರೆಂಟ್‌ ರೋಡ್‌ ಥಾವ್ನ್‌ ಇಲ್ಲೆಂ ಮುಕಾರ್‌ ವೆತಾನಾ, ಸುಮಾರ್‌ ಬಾಯ್ಲ್‌ ಮನ್ಶಾಂ, ಆರ್ಧೆ೦ 
ನ್ಹೆಸ್‌ಲ್ಲಿಂ ಚೆಡ್ವಾಂ ದಾರಾಂಚೆರ್‌ ಉಬಿ ರಾವ್‌ಲ್ಲಿಂ ದಿಸ್ಲೆಂ. ಕಾಂಯ್‌ 300-400 ಮೀಟರ್‌ 


ಲಾಂಬ್‌ ಗಲ್ಲಿ ತಿ. ಹಾಂವ್‌ ಭಾಯ್ರ್‌ ತೀಳ್ಲ್‌ ಪಳೆತಾನಾ ಜಿನೊಬಿಯೊನ್‌ ಮ್ಹಜಾ ಪಾಯಾಂಚೆರ್‌ 

ಮಾರ್ಲೆಂ. 

“ಭಾಯ್ರ್‌ ಪಳೆನಾಕಾ, ಹೊ ಜಾಗೊ ಪಾಡ್‌'' ಮ್ಹಣಾಲೆಂ. "ನಯಾ ಬಂದರ್‌'” ಅಪ್ಲೆ 
ಇತ್ಸ್ಯಾಕ್‌ ತೆಂ ಗುಣ್ಣುಣ್ಣೆಂ. 

ತೆಂ ಸಾಂಗಾತಾ ಆಯಿಲ್ಲಾನ್‌ ರಾತಿಚ್ಕಾ ಕೊಲೆಜಿಕ್‌ ಸುಲಾಬಾಯೆನ್‌ ಪ್ರವೇಶ್‌ ಮೆಳ್‌ಲ್ಲೊ! 
ಹಾಂವ್‌ ಮತಿಂತ್‌ಚ್‌ ಖುಶಿ ಜಾಲ್ಲೊಂ, ಮಾವ್ಕಿ ಆನಿ ಮಾಂಯ್‌ ಪರ್ಯಾಂತ್‌ ಖುಶಿ ಪಾವ್‌ಲ್ಲಿಂ. 

ಮ್ಹಾಕಾ ಮಹಿನ್ಕಾಕ್‌ 50 ರು. ಪಾಗ್‌, 1957 ವರಸ್‌ ತೆಂ, ತ್ಕಾ ವರ್ಸಾ ಸರ್ಕಾರಾನ್‌ ನವೆ 
ಪಯ್ಕೆ ಕಾಡ್‌ಲ್ಲೆ. ಮ್ಹಜ್ಯಾ ಪನ್ನಾಸ್‌ ರುಪ್ಕಾಂತ್‌ ಮಾವ್ಕಿ 30 ರು. ಆಮ್ಚ್ಯಾ ದೊಗಾಂಯ್ದ್ಯಾ 
ಜೆವ್ಲಾಚೆ ಮ್ಹಣ್‌ ಕಾಣ್ಸೆ ತಾಲಿ. ಮುಂಬಯ್‌ ಸೆಂಟ್ರಲ್‌ ಥಾವ್ನ್‌ ವಿ.ಟಿ. ವಚೊಂಕ್‌ 15 ಪಯ್ಕೆ 
ಟಿಕೆಟ್‌ ಲಾಗ್ತಾಲಿ. ಹಾಂವ್‌ ಸವ್ಕಾಸ್‌ ತರೀ ಮುಂಬಯ್ಚ್ವಾ ಜೀವನಾಕ್‌ ಲಾಗಿಂ ಜಾತಾಲೊಂ. 
ಗಾಂವ್ಚೊ ಉಗ್ಡಾಸ್‌ ಸವ್ಕಾಸ್‌ ವಿಸ್ರೊಂಕ್‌ ಲಾಗ್‌ಲ್ಲೊ. ಮಾಂಯ್ಕ್‌ ಮಾತ್ರ್‌ ಸದಾಂ ಗಾಂವ್‌ಂಚ್‌ 
ದೊಳ್ಳಾಂ ಮುಕ್ಲ್ಯಾನ್‌ ವೆತಾಲೊ! ಆಶೆಂ ದೋನ್‌ ವರ್ಸಾಂ ಪಾಶಾರ್‌ ಜಾಲಿಂ. 

ಎಕ್‌ ದೀಸ್‌ ಮಾವ್ಕಿ ಜಿವಾಕ್‌ ಬರೆಂ ನಾಂ ಮ್ಹಣ್‌ ರಾಂದುನ್‌ ಜಾಲ್ಕಾ ಉಪ್ರಾಂತ್‌ 
ಮದಾಮೆಕಡೆ ಸಾಂಗೊನ್‌ ಘರಾ ಗೆಲಿ. “ಪುತಾ ಜೆವ್ಲಾಕ್‌ ವೆಳಾರ್‌ ಯೆ” ಮ್ಹಣ್‌ ಸಾಂಗ್ರಾನಾಂ, 
ಕೊಣಾಚೆಂಗೀ ಮದಾಮೆಕ್‌ ಫೊನ್‌ ಆಯ್ಲೆಂ. “ಆತ್ತಾಂ ಯೆತಾಂ, ದಾರ್‌ ಕೊಣಾಕೀ ಉಗ್ಕೆಂ 
ಕರಿನಾಕಾ ಮ್ಹಣ್‌ ಸಾಂಗೊನ್‌ ಭಿತರ್‌ ಗೆಲಿ. 

ಥೊಡ್ಕಾ ವೆಳಾನ್‌ ಜಿನೋಬಿಯನ್‌ ಮ್ಹಾಕಾ ತಾಚ್ಕಾ ರುಮಾಕ್‌ ಆಪಯ್ಲೆಂ. ಹಾಂವ್‌ 
ಗೆಲೊಂ, ಥಂಯ್‌ ಜಿನೋಬಿಯಾ, ಲ್ಹಾನ್‌ ಪಿಟಿಕೋಟ್‌ ಘಾಲ್ನ್‌ ಆಸ್‌ಲ್ಲೆಂ! ಗೊರೆಂ ಗೊರೆಂ- 
ಎಕಾ ಬಾವ್ಲೆಪರಿ ದಿಸ್ಲೆಂ ಮ್ಹಾಕಾ. 

“ಹಾಂಗಾ ಯೆ...”'ಮ್ಹಣ್‌ ತಾಣೆಂ ಮ್ಹಾಕಾ "ಹುಕುಂ' ದಿಲಿ. ಭಯ್ಲಿ ನಾತ್ಲೊ ಮನಿಸ್‌ 
ಹಾಂವ್‌, ಭಿಯಾನ್‌ ಭಿಯಾನ್‌ ತಾಚೆಂ ಲಾಗಿಂ ವೆತಾನಾ, ತಾಚೆಲಾಗಿಂ ತಾಣೆಂ ಮ್ಹಾಕಾ ಲಾಗಿಂ 
ವೊಡ್ಲೆಂ ಆನಿ ಪೊಟ್ಟುನ್‌ ಕಪಾಲಾಚೆರ್‌ ಕೀಸ್‌ ದೀಂವ್ಕ್‌ ಸುರು ಕೆಲೆ. ಹಾಂವ್‌ ಘಾಮಾನ್‌ 
ಬುಡ್ಲೊಂ. ಕಿತೆಂ ಕರ್ಚೆ೦ ಮ್ಹಳ್ಳೆಂ ಮ್ಹಾಕಾ ಕಳೊಂಕ್‌ ನಾಂ. ದೋನ್‌ ಘಡಿಯೊ ಹಾಂವ್‌ 
ರೂಕಾಪರಿಂ ಉಬೊ ರಾವ್ಹೊಂ. ಮಾಗಿರ್‌ ತಾಕಾ ಲೊಟುನ್‌ ಭಾಯ್ರ್‌ ಧಾವ್ಹೊಂ! ತಿತ್ಲ್ಯಾರ್‌ 
ಘರಾಚಿ ಬೆಲ್‌ ಜೊರಾನ್‌ ವಾಜಿ. ಕೋಣ್‌ ಮ್ಹಣ್‌ ವಿಚಾರ್ತಾನಾ "ಪೊಸ್ಟ್‌ಮೆನ್‌' ಮ್ಹಳ್ಳಿ 
ಜವಾಬ್‌ ಮೆಳ್ಳಿ. ಹಾವೆಂ ದಾರ್‌ ಉಗ್ನೆಂ ಕೆಲೆಂ. ಪೋಸ್ಟ್‌ ಮೆನಾನ್‌ ಕಾಗಾದ್‌ ದಿಲೆಂ. ತೆಂ 
ಘೆತಾಂ ಘೆತಾನಾ ಮೆದಾಮ್‌ ಆಯ್ಲಿ. 

ದುಸ್ರೊ ದೀಸ್‌ ಆಯ್ತಾರ್‌. 

ಜಿನೋಬಿಯಾನ್‌ ಮಾವೈಕಡೆ ಯೇವ್ನ್‌ 

“ಪಾತ್ರಿಸಾಕ್‌ ಸಾಂಜೆರ್‌ ಮ್ಹಜೆ ಸಾಂಗಾತಾ ಭವೊಂಕ್‌ ಯೇಂವ್ಕ್‌ ಸಾಂಗ್‌'' ಮ್ಹಣಾಲೆಂ. 

“ತುಜ್ಕಾ ಮಾಮ್ಮಿಲಾಗಿಂ ವಿಚಾರ್‌...'' ಮ್ಹಣ್‌ ಮಾವ್ಕಿ ಮ್ಹಣಾಲಿ. 

ಜಿನೋಬಿಯಾನ್‌ ಆವಯ್ಕ್‌ ವಿಚಾರ್ಲೆ೦. ತೆದಾಳಾ ಮದಾಮ್‌ ಮ್ಹಾಕಾ ಮ್ಹಣಾಲಿ 
“ಪೆತ್ರೆ ಬೊಯ್‌, ತುಂ ಜಿನೋಬಿಯಾ ಸಾಂಗಾತಾ ಭಂವೊನ್‌ ಯೇ... ಪುಣ್‌ ವೆಗಿಂ ಪಾಟಿಂ 

ಆಮಿ 63 ನಂಬ್ರಾಚೆಂ ಬಸ್ಸ್‌ ಧರ್ನ್‌ ನೆಫೆನ್ಸಿ ರೋಡ್‌ ದರ್ಯಾ ತಡಿಕ್‌ ಗೆಲ್ಯಾಂವ್‌. 
ಮ್ಹಜಿ ಲಜ್‌ ವ ಬೈಂ ಇಲ್ಲೆಂ ಪಯ್ಸ್‌ ಗೆಲ್ಲೆಂ. ಮುಂಬಯ್‌ ಯೆವ್ನ್‌ ವರ್ಸಾಂ ದೋನ್‌ 
ಜಾಲ್ಲಿಂ ಆನಿ ಬಿ.ಎ. ಶಿಕ್ಬಾಚೆಂ ದೋನ್‌ ವರ್ಸಾಂಯ್‌ ಕಾಬಾರ್‌ ಜಾಲ್ಲಿಂ! 

ಕೊಲೆಜಿಂತ್‌ ಸಬಾರ್‌ ಈಷ್ಟ್‌. ಘರಾ ಜಿನೋಬಿಯಾ. ತಾಚೆಂ ಮೊಗಾಳ್‌ ಉಲವ್ಹೆಂ, 
ಮಾಂಯ್ದೊ ಮೊಗಾಭರಿತ್‌ ಹುಸ್ಕೊ, ತಶೆಂ ಪಾರ್ಶಿ ಧನಿಯಾಂ ಚಡ್‌ ಬರಿಂ ಮನ್ಶಾಂ. 

ಕಷ್ಟಾಂಚ್ಕಾ ಕಾಳಾರ್‌, ಆನ್‌ ಸರ್‌ಲ್ಲೆ ತೆದಾಳಾ ಅಪ್ಪು ನಾಯ್ಕಾನ್‌ ಕಶೆಂ ಆಮ್ಚೆಂ ಘರ್‌ 
ಆನಿ ಸಾಗ್ವೊಳಿ ಸೊಡಯಿಲ್ಲಿ, ಸೊಬಿನ್‌ ಬಾಯೆಗೆರ್‌ ಯೇವ್ನ್‌ ಹ್ಯಾ ವಳೊಕ್‌ ನಾತ್‌ಲ್ಲ್ಯಾ 
ಪರ್ಕಿ ಮನ್ಶಾಂನಿ ಕಿತ್ಲೊ ಮೋಗ್‌ ದಿಲ್ಲೊ ತೆಂ ಚಿಂತಾನಾಂ ದೋನ್‌ ದುಃಖಾಂ ಗಳ್ಳಿಂ. 

63 ನಂಬ್ರಾಚೆ ಬಸ್ಸ್‌ ನೆಪೆನ್ಸಿ ರೋಡ್‌ ಪಾವೊನ್‌ ಜಾಲ್ಲೆಂ. ಪಯ್ಲ್ಯಾ ಪಾವ್ಟಿಂ 
ಜಿನೋಬಿಯನ್‌ ಮ್ಹಜೊ ಹಾತ್‌ ದರ್‌ಲ್ಲೊ! ಮ್ಹಜಾ ಆಂಗಾಂತ್ಲ್ಯಾನ್‌ ವೀಜ್‌ ಸಕತ್‌ ಧಾಂವ್‌ಲ್ಲಿ 
ಬರಿ ಭಗ್ಗೆಂ! ಬಹುಷಾ ಜಿನೋಬಿಯಕ್‌ ಹಾಂವ್‌ ಪಸಂದ್‌ ಜಾಲ್ಲೊಂ. ವ ಮ್ಹಜೊ ಜಿನೊಸ್‌ 
ಪಳೆವ್ನ್‌ ತೆಂ ಮ್ಹಜ್ಯಾ ಮೊಗಾರ್‌ ಪಡ್‌ಲ್ಲೆಂ? 

“ಕ್ಯಾ ಮೆನ್‌? ತುಜ್ಕಾ ದೊಳ್ಳಾಂತ್‌ ದುಃಖಾಂ? 
ಆಮ್ಚಾ ಘರಾ ಆಸ್ತಾನಾ, ಸಂತೊಸಾನ್‌ ಆಸಾಜಯ್‌. ಆಮ್ಚೊ ದೇವ್‌ ರೂರಸ್ತಾ ಸಗ್ಸ್ಯಾಂಕ್‌ 
ಖುಶಿ ದವರ್ತಾ. ಯಾ, ಆಮಿಂ ದರ್ಯಾ ತಡಿರ್‌ ಬಸ್ಕಾಂ...'' ತೆಂ ಮ್ಹಣಾಲೆಂ. 

ಸಾಂಜೆಚೊ ಸುರ್ಯೊ ಆಸ್ತಮ್ದಿ ತಯಾರಾಯ್‌ ಕರ್ತಾನಾ ತಾಚೊ ರಂಗ್‌ ತಾಂಬ್ಡೊ, 
ಹಳ್ಳುವೊ ಜಾಲ್ಲೊ. ತಾಚಿ ಮೋವ್‌ ಕಿರ್ಣಾ೦ ಜಿನೋಬಿಯಾಚ್ಕಾ ಗಾಲಾಂಚೆರ್‌ ಪಡ್ತಾನಾಂ 
ತೆಂ ಬೋವ್‌ ಸೊಭಿತ್‌ ದಿಸ್ತಾಲೆಂ! ಎಕಾ ಉತ್ರಾನ್‌ ತಾಚೆಂ ಮುಖಾಮಳ್‌ ಬೋವ್‌ಚ್‌ 
ನಾಜುಕಾಯೆನ್‌ ಪರ್ಜಳ್ತಾಲೆಂ.! 

ಆಮಿ ದೊಗಾಂಯ್‌ ಎಕಾ ಉಬಾರ್‌ ಕಾಳ್ಕಾ ಫಾತ್ರಾಚೆರ್‌ ಬಸ್ಸ್ಯಾಂವ್‌. ಜಿನೋಬಿಯಾ 
ಮ್ಹಾಕಾ ಲಾಗೊನ್‌೦ಚ್‌ ಬಸ್‌ಲ್ಲೆಂ. ದರ್ಯಾ ಥಾವ್ನ್‌ ಥಂಡ್‌ ವ್ಹಾರೆಂ ಆಮ್ಚೆಶಿಂ ವ್ಹಾಳ್ತಾಲೆಂ! 
ಎಕಾಚ್ಛಾಣೆ ಜಿನೋಬಿಯಾಚಿ ಊಬ್‌ ಮ್ಹಜಾ ಕುಡಿಕ್‌ ಲಾಗ್ತಾಲಿ, ತರ್ನಾಟೊ ಹಾಂವ್‌, 
ಮತಿಂತ್‌ ಉದ್ದೇಗ್‌ ಉಟ್ತಾಲೆ..! 

 ಜಿನೋಬಿಯಾನ್‌ ಎಕ್‌ ಘಡಿ ಮ್ಹಾಕಾ ಪಳೆಲೆಂ. ಉಪ್ರಾಂತ್‌ ತಾಣೆಂ ಮ್ಹಜೊ ಹಾತ್‌ 
ತಾಚ್ಕಾ ಹಾತಾಂತ್‌ ಘೆತ್ಲೊ ಆನಿ ಉಲಯ್ಲೆಂ. 

““ಫಾತ್ರಿಸ್‌, ತುಂ ಆಮ್ಚಾ ಘರಾ ಕಾಮ್‌ ಕರ್ತಾಯ್‌. ಪುಣ್‌ ಆಮ್ಚ್ಯಾ ಘರಾ ಆಶೆಂ 
ಕಾಂಯ್‌ ಫರಕ್‌ ನಾಂ. ಹಾಂವ್‌ ತುಜಾ ಕರೀಬ್‌ ಆಸಾಂ, ಪುಣ್‌ ಆಮ್ಚಿ ಹಿ ಇಷ್ಟಾಘತ್‌ 
ತಾತ್ಕಾಲಿಕ್‌. ಆಮ್ಚೆ ಸಮೊಡ್ತಿಂತ್‌ ಭಾಯ್ಲ್ಯಾಂಕಡೆ ಕಾಜಾರ್‌ ಜಾಂವ್ಕ್‌ ಆಡ್ವಾರ್ಲಾಂ. ಜರ್‌ 
ಬೊಲ್ತ್ಯಾಕಡೆ ಮೊಗಾರ್‌ ಪಡೊನ್‌ ಕಾಜಾರ್‌ ಜಾಲ್ಕಾರ್‌ ತಾಂಕಾಂ ಆಮ್ಚ್ಯಾ ಸಮಾಜಿಂತ್ಲೆಂ 
ಭಾಯ್ರ್‌ ಘಾಲ್ತಾತ್‌.'' 

ಜಿನೋಬಿಯಾ ಹಳ್ವಾಯೆನ್‌ ಸಾಂಗ್ಲಾಲೆಂ. 

ಪಾಡ ದ 


“ಹಾವೆಂ ಮ್ಹಜ್ಯಾ ಬಾಪುಲ್‌ ಭಾವಾಕಡೆ ಕಾಜಾರ್‌ ಜಾಂವ್ಚೆಂ ಪಡ್ತೆಲೆಂ...'' ತೆಂ ಮ್ಹಣಾಲೆಂ 
“ಕಾರಣ್‌ ಆಮ್ಚ್ಯಾ ಸಮೂದಾಯಾಚಿ ಗ್ರೇಸ್ತ್‌ಕಾಯ್‌ ಆಮ್ಚೆ ಲಾಗಿಂಚ್‌ ಉರ್ತಾ'' ಜಿನೊಬಿಯಾ 
ಮ್ಹಣಾಲೆಂ. 

ತೆಂ ಮ್ಹಾಕಾ ಆನೀಕ್‌ಯಿ ವೊಣ್ಕೊನ್‌ ಬಸ್ತೆಂ. ಹಾಂವ್‌ ದರ್ಯಾಚ್ಯಾ ಲ್ಹಾರಾಂಕ್‌ 
ಪಳೆತಾಲೊಂ.... 

ಥೊಡಿಂ ಲ್ಹಾರಾಂ ವೆಗಾನ್‌ ಯೆತಾಲಿ, ಥೊಡಿಂ ಲ್ಹಾನ್‌ ಲ್ಹಾನ್‌ ಆಸ್‌ಲ್ಲೆ ಕಡೆನ್‌ ಉದೆತಾಲಿಂ 
ಆನಿ ಪಡ್ತಾಲಿಂ. ಆಮ್ಚೆ ಥಾವ್ನ್‌ ಇಲ್ಲೆಂ ಪಯ್ಸ್‌ ಆಮ್ಚೆ ಪರಿಂಚ್‌ ಜೊಡಿಂ ಬಸೊನ್‌ ಗಪ್‌ಶಪ್‌ 
ಮಾರ್ಚಾಂತ್‌ ತಲ್ಲೀನ್‌ ಜಾಲ್ಲಿಂ! 

ಜಿನೋಬಿಯನ್‌ ಮ್ಹಜಾ ಗಾಲಾಂಚೆರ್‌ ಆಪ್ಲ್ಯಾ ಮೋವ್‌ ವೊಂಟಾಂನಿ ಕೀಸ್‌ ದಿಲೊ...! 
ಮ್ಹಜೊ ಹಾತ್‌ ಧರ್ನ್‌ ಚಿಡ್ಡುಂಕ್‌ ಲಾಗ್ಲೆಂ! 

ಮ್ಹಜಾ ಆಂಗಾಂತ್ಲೆಂ ರಗಾತ್‌ ಜ್ಕೋರಾನ್‌ ವ್ಹಾಳೊಂಕ್‌ ಸುರು ಜಾಲೆಂ. 

ಹಾವೆಂ ಜಿನೊಬಿಯಾಚ್ಕಾ ದೊಳ್ಳಾಂಕ್‌ ಪಳೆಲೆಂ. ತ್ಕಾ ತಾಚ್ಕಾ ನಿಳ್ಕ್ಯಾ ದೊಳ್ಳಾಂನಿ ಮ್ಹಾಕಾ 
ಮ್ಹಜೆಂಚ್‌ ರುಪ್ಲೆಂ ದಿಸಾಲಾಗ್ಲೆಂ.! 

“ಕ್ಯಾ ಮೆನ್‌, ಕಿತೆಂ ಪಳೆತಾಯ್‌?...'' ತಾಣೆಂ ವಿಚಾರ್ಲೆಂ. ತಾಚ್ಯಾ ದೊಳ್ಳಾಂನಿ ಎಕಾ 
ಥರಾಚೊ ಪ್ರಕಾಸ್‌ ಆಸ್‌ಲ್ಲೊ. ತಾಚೆ ಗಾಲ್‌ ಪಯ್ಲೆಂಚ್‌ ಗೊರೈ ತಾಂಬೈ ಆತಾಂ ಆನಿಕ್‌ಯಿ 
ತಾಂಬೈ ಜಾಲ್ಲೆ! ಪಾರ್ಶಿ ಜಾಲ್ಕಾರೀ ಭಾರತೀ ಕುಳಿಯೆಚ್ಕಾ ಚಲಿಯೆಪರಿ ತೆಂ ಮಾತ್ಸೆಂ ಲಜೇಂವ್ಕ್‌ 
ಲಾಗ್ಲೆಂ! 

ಮಾಗಿರ್‌ ಮ್ಹಾಕಾ ಮ್ಹಜೆಂಚ್‌ ಭೈಂ ದಿಸ್ಲೆಂ! ಖಂಯ್‌ ಥಾವ್ನ್‌ ಹಾಂವ್‌ ಆಯಿಲ್ಲೊಂ? 
ಆಸ್ರೊ ದಿಲ್ಲ್ಯಾ ಘರಾ ಹಾವೆಂ ಹ್ಮಾ ಚಲಿಯೆಚೆರ್‌ ಕಿತೆಂಯ್‌ ವಾಯ್ಟ್‌ ಚಿಂತುಂಕ್‌ ನಜೊ 
ಮ್ಹಳ್ಳೆಂ ಭಾವನ್‌ ಮ್ಹಜೆ ಥಂಯ್‌ ಜಾಗೆಲೆಂ... 

ಜಿನೋಬಿಯಾ ಮಾತ್ರ್‌ ಕೊಣಾಚಿಚ್‌ ಪರ್ವಾ ನಾತ್ಲೆಲೆ ಪರಿ ತಾಚೆ ವೋಂಟ್‌ ಮ್ಹಜಾ 
ಲಾಗಿಂ ಹಾಡ್ತಾನಾ ಹಾವೆಂ ಮ್ಹಳೆಂ, 

“ಜಿನೊಬಿಯಾ, ಆತಾಂ ಆಮಿ ವ್ಹಡ್‌ ಜಾಲ್ಕಾಂವ್‌. ಕಾಂಯ್‌ ತರೀ ವಾಯ್ಟ್‌ ಘಡಾತ್‌ 
ತರ್‌ ಆಮ್ಚಿ ಮರ್ಯಾದ್‌, ಪ್ರತೇಕ್‌ ಜಾವ್ನ್‌ ತುಜ್ಕಾ ಕುಟ್ಮಾಚಿ ಮರ್ಯಾದ್‌ ವಚೊಂಕ್‌ 
ಆಸಾ...'' 

“ತುಂ ಭಿಯೆನಾಕಾ, ತಶೆಂ ಕಾಂಯ್ಚ್‌ ಜಾಂವ್ಚೆಂ ನಾಂ, ಆಮಿ ಪಾರ್ಶಿ ಕೊಣಾಕ್‌ಯಿ 
ವಾಯ್ಟ್‌ ಆಪೆಕ್ಸಿನಾಂವ್‌. ತುಂ ಬರೊ ಜಾಲ್ಲ್ಯಾನ್‌ ಹಾಂವ್‌ ತುಜೆ ಸಾಂಗಾತಾ ಭಂವ್ತಾಂ. 
ದುಸ್ರೊ ಕೊಣೀ ಜಾಲ್ಲೊ ತರ್‌ ಆಮಿ ಎದೊಳ್‌ಚ್‌ ಪಾತ್ಕಾರ್‌ ಪಡ್ತ್ವಾಂವ್‌...'' 

ಹಾವೆಂ ತಾಕಾಚ್‌ ಪಳೆಲೆಂ... ಎಕ್‌ ಸಾದೆಂ ಆಂಜಾ ಸಾರ್ಕೆಂ ದಿಸ್ಲೆಂ ತೆಂ ಮ್ಹಾಕಾ. 

“ಜಿನೋಬಿಯಾ ಪಾರ್ಶಿ ಸಮಾಜಾ ವಿಶ್ಯಾಂತ್‌ ಇಲ್ಲಿ ಜಾಣ್ವಾಯ್‌ ದಿತಾಯ್ಗಿ ಮ್ಹಾಕಾ? 
ಮ್ಹಾಕಾ ಚಡ್‌ ಕಾಂಯ್‌ ಕಳಿತ್‌ ನಾಂ...” 

“ಶಾಳಾಂತ್‌ ಚರಿತ್ರೆಚ್ಕಾ ಬುಕಾಂತ್‌ ವಾಚುಂಕ್‌ ನಾಂಯ್ಚೆ? ತರ್‌ ಆಯ್ಕ್‌'” ತೆಂ ಮ್ಹಣಾಲೆಂ. 

“ಆಮ್ಚೆ ಪುರ್ವಜ್‌ ಇರಾನಾ ಥಾವ್ನ್‌ ಆಯಿಲ್ಲೆ. ಆಮಿ ಉಜ್ಯಾಕ್‌ ಆನಿ ರುರಾ ತಾಸ್ತ್ರುಕ್‌ 
ಪಾತೈೆಂವ್ದಿ ಮನ್ಶಾಂ. ಆಮಿ ಜೀವ್‌ ಆಸ್ತಾನಾ ಲೊಕಾಚಾ ಕಾಮಾಕ್‌ ಯೆತಾಂವ್‌. ತಶೆಂ ಮೆಲ್ಕಾಂ 
ಉಪ್ರಾಂತ್‌ ಆಮ್ಚಿ ಕೂಡ್‌ ಗಿದಾಂಕ್‌ ದಿತಾಂವ್‌; ಶಾಂತಿಚಿ ಬಾಂಯ್‌ ಮ್ಹಣ್‌ ಆಸಾ ತ್ಕಾ 
ಬಾಂಯ್‌ ಪೊಸ್‌ಲ್ಲೆ ಗೀದ್‌ ಆಸಾತ್‌. ಮೆಲ್ಕಾ ಉಪ್ರಾಂತ್‌ ಆಮ್ಚಿ ಕೂಡ್‌ ವಿಣ್ಗಿ ಕರ್ನ್‌ ತ್ಕಾ 
ಬಾಂಯ್‌ ದವರ್ತಾಂವ್‌. ತೆದಾಳಾ ಥಂಯ್‌ ಆಸ್‌ಲ್ಲೆ ಗೀದ್‌ ತಿ ಕೂಡ್‌ ಖಾತಾತ್‌. ಆರ್ಥ್‌ 
ಮೆಲ್ಕಾ ಉಪ್ರಾಂತ್‌ಯಿ ಆಮ್ಚಿ ಕೂಡ್‌ ಗಿದಾಂಚೆಂ ಖಾಣ್‌ ಜಾತಾ.'' 

ಹೆಂ ಆಯ್ಕಾತಾನಾ ಮ್ಹಾಕಾ ಭಿರಾಂತ್‌ ದಿಸ್ಲಿ ಖಂಚಾ ಥರಾಚೊ ಧರ್ಮ್‌ಗಿ ಹೊ ಮ್ಹಣ್‌. 
ಮಾಗಿರ್‌ ಚಿಂತ್ಲೆಂ. ಮೆಲ್ಕಾ ಉಪ್ರಾಂತೀ ತಾಂಚಿ ಕೂಡ್‌ ದುಸ್ರ್ಯಾಂಕ್‌ ಖಾಣ್‌ ಜಾವ್ನ್‌ ಉಪ್ಕಾರ್ತಾ. 

ಧರ್ಣಿಕ್‌ ಸಮಾ ಕಾಳೊಕ್‌ ಪಡ್ಲಾ ಉಪ್ರಾಂತ್‌ ಕಾಂಯ್‌ ವರಾಂ 8 ಜಾತಿತ್‌, ಆಮಿ 
ದೊಗಾಂಯ್‌ ಉಟ್ಲಾಂವ್‌. ಹಾತ್‌-ಹಾತ್‌ ಧರ್ನ್‌ ಬಸ್‌ಸ್ಪೊಪಾರ್‌ ಆಯ್ಲಾಂವ್‌. ಬಸ್ಸ್‌ 
ಧರ್ನ್‌ ಘರಾ ಪಾವ್ಣಾಂವ್‌. 

ಮ್ಹಜಾ ಬಿ.ಎ. ಪರೀಕ್ಷೆಚೆಂ ಫಲಿತಾಂಶ್‌ ಆಯಿಲ್ಲೆಂ. ಕಷ್ಟ್‌ ಕಾಡ್ನ್‌ ಶಿಕ್‌ಲ್ಲೊಂ ಹಾಂವ್‌ 
55% ಮಾರ್ಕ್‌ ಮೆಳ್‌ಲ್ಲೆ. ಹಾಂವ್‌ ಖುಶಿ ಜಾಲ್ಲೊಂ. ಮಾವ್ಕಿ ಆನಿ ಮಾಂಯ್‌ ಸಂತೊಸ್‌ 
ಪಾವ್‌ಲ್ಲಿಂ. ತಿತ್ಲೆಂಚ್‌ ಕಿತ್ಕಾಕ್‌ ಜಿನೋಬಿಯಾ ಬಾರಿಚ್‌ ಖುಶ್‌ ಜಾಲ್ಲೆಂ, ಸಾಂಗಾತಾ ತಾಚಿ 
ಆವಯ್‌ ಆನಿ ಬಾಪಾಯ್‌ ಬೆಹ್ರಾಮ್‌ ಸಂತೊಸ್‌ ಪಾವ್‌ಲ್ಲಿಂ. ಜಿನೋಬಿಯಾನ್‌ ತರ್‌ ತಾಚ್ಕಾ 
ಕುಡಾಕ್‌ ವೊಡ್ಡ್‌ ವ್ಹರ್ನ್‌ ಮ್ಹಜ್ಮಾ ಗಾಲಾಂಚೆರ್‌ ಕಿಸಾಂಚೊ ಶಿಂವೊರ್‌ ವೊತ್ಲೊ! 

ಹಿ ಖಬಾರ್‌ (ಪಾಸ್‌ ಜಾಲ್ಲಿ) ಬೊಸ್ತಾಬಾಕ್‌ ಸಾಂಗ್ಕಾಂ ಮ್ಹಣ್‌ ಉಮರ್‌ ಕಾಡಿ ತಾಚ್ಕಾ 
ಬೆಕ್ರೆಕ್‌ ಗೆಲೊಂ. ಬೊಸ್ತಾಬ್‌ ಆಪ್ಲ್ಯಾ ಸಾಯ್ಕಾಲಾರ್‌ ಪಾಂವ್‌ ಆಟ್ಟಿ ಲಾಯ್ತಾಲೊ. 

“ಬೊಸ್ತಾಬಾ ಹಾಂವ್‌ "“ಬಿ.ಎ' ಪಾಸ್‌ ಜಾಲೊಂ!'' ತಾಚೆಂ ಲಾಗಿಂ ವಚೊನ್‌ ಸಾಂಗ್ಲೆಂ. 

“ಶ್ಲಾಭಾಸ್‌ ಪುತಾ ಶ್ಹಾಭಾಸ್‌!'' ಬೊಸ್ತಾಬಾನ್‌ ಮ್ಹಜಿ ಪಾಟ್‌ ಥಾಪುಡ್ಲಿ. ಭಿತರ್‌ ವಚೊನ್‌ 
ಎಕ್‌ ಕೆಕಿ ಕುಡ್ಕೊ ಮ್ಹಾಕಾ ಹಾಡ್ನ್‌ ದಿಲೊ. 

“ಖಾ ಪುತಾ, ತುಂ ದಿಸಾಕ್‌ ಕಾಮ್‌ ಕರ್ನ್‌ ರಾತಿಕ್‌ ಶಿಕ್ಲೊಯ್‌ ಆನಿ ಪಾಸ್‌ ಜಾಲೊಯ್‌! 
ತುಜ್ಕಾ ಅಂತರ್ಲೆಲ್ಕಾ ಆನಾನ್‌ ಸರ್ಗಾರ್‌ ಥಾವ್ನ್‌ ಮಾಗೊನ್‌ ಧಾಡ್ಲೆಂ ಆಸ್ತೆಲೆಂ. ಮಾಂಯ್ದೆಂ 
ಬೆಸಾಂವ್‌ಯಿ ಆಸಾ ತುಜೆರ್‌... ಮುಕಾರ್‌ ಕಿತೆಂ ಕರ್ತಾಯ್‌?'' ತಾಚೆಂ ಸವಾಲ್‌. ಉಪ್ರಾಂತ್‌, 

ಬೊಸ್ತಾಬಾನ್‌ ಸಾಂಗ್ಲೆಂ“ಹಾಂಗಾ ಎಕ್ಲೊ ಮನ್ಶಾಂಕ್‌ ದುಬಾಯ್‌ ಧಾಡ್ತಾ. ಪುಣ್‌ 
ಲೊಂಚಾಕ್‌ 500 ರು. ಕಾಣ್ಣೆತಾ ಆನಿ ದುಬಾಯ್ಜ್ಚ್ಯಾ ತಡಿರ್‌ ವ್ಹರ್ನ್‌ ಸೊಡ್ತಾ. ಉಪ್ರಾಂತ್‌ 
ಕಾಮ್‌ ಮಾತ್ರ್‌ ಆಮಿಂ ಪಳೆಜಯ್‌ ಖಂಯ್‌. 

"“ಮಾಂಯ್‌ಕಡೆ ವಿಚಾರಿಜಯ್‌ ಆತಾಂ...'' ಆಶೆಂ ಮ್ಹಳೆಂ ಹಾವೆಂ. ಉಪ್ರಾಂತ್‌ ಥೊಡ್ಕೊ 
ಗಜಾಲಿ ಕರಿತ್‌ ಹಾಂವ್‌ ಪಾಟಿಂ ಘರಾ ಆಯ್ಲೊಂ. 

ಘರಾ ಯೆತಾನಾ ಮಾಂಯ್ಡ್‌ ಗುಳಿಯಾಂ ಖರ್‌ ಕರ್ನ್‌ ದವರುಲ್ಲಿ ಹಾಂವ್‌ ಪಾಸ್‌ ಜಾಲ್ಲ್ಯಾ 
ಲೆಖಾರ್‌. 

ತಿ ಖಾತಾಂ ಖಾತಾಂ ದುಬಾಯ್ದೊ ಪ್ರಸ್ತಾವ್‌ ಕಾಡ್ಲೊ ಹಾವೆಂ. 

“ಮಾಂಯ್‌, ಹಾಂಗಾ ಎಕ್ಲೊ ದುಬಾಯ್‌ ಧಾಡ್ತಾ ಖಂಯ್‌. 500 ರು. ಭರುಂಕ್‌ 
`' ಆಸಾತ್‌, ಹಾಂವ್‌ ವಚೊಂಗೀ?'” 

ಮಾಂಯ್ಡ್‌ ಮ್ಹಜ್ಯಾ ತೊಂಡಾಕ್‌ ಪಳೆಲೆಂ. ದುಬಾಯ್‌ ಪಯ್ಕಿಲೊ ದೇಶ್‌ ಮ್ಹಣ್‌ ತಿ 
ಚಿಂತಾಲಿ. ವಿಮಾನಾರ್‌ ಆಡೆಜ್‌ ವರಾಂಚಿ ವಾಟ್‌ ಮ್ಹಣ್‌ ತಿ ನೆಣಾಸ್‌ಲ್ಲಿ. 

“ಮಾವಿ ಯೆಂವ್ಚಿ, ತಿ ಕಿತೆಂ ಮ್ಹಣ್ತಾ ಪಳೆಯಾಂ...'' ಮಾಂಯ್ಸ್‌ ಮಾವೈಚೆರ್‌ ಜವಾಬ್ದಾರಿ 

ಮಾವ್ಕಿ ರಾತಿಂ ನೋವ್‌ ವರಾರ್‌ ಆಯ್ಲಿ. ಇಲ್ಲ್ವಾ ವೆಳಾನ್‌ ಮಾಂಯ್‌ ಸಾಂಗಾಲಾಗ್ಲಿ. 

ಸ್‌ ದುಬಾಯ್‌ ವೆತಾ ಮ್ಹಣ್ತಾ ಕೊಣೆಗಿಂ ಧಾಡ್ತಾಂ ಮ್ಹಳಾಂ ಖಂಯ್‌. ಶಿಕ್‌ಲ್ಲೊ 
ಭುರ್ಗೊ, ಬರೆಂ ಕಾಮ್‌ ಮೆಳ್ತೆಲೆಂ. ಪುಣ್‌ 500 ರು. ಟಿಕೇಟ್‌ ಖಂಯ್‌. ಪಾಂಡಿರ್‌ ಯಾ 
ಲೊಂಚಾರ್‌ ವರ್ನ್‌ ಸೊಡ್ತಾತ್‌ ಖಂಯ್‌...” 

“ಧಾ ಹಜಾರ್‌ ಕಾಣ್ಸೆತಾತ್‌ ಥೊಡೆ. ಪಾಂಯ್ಕಿಂ ರುಪ್ಕಾಂನಿ ಜಾತಾ ಜಾಲ್ಕಾರ್‌ ಕಿತ್ಕಾಕ್‌ 
ಸೊಡ್ಡೆಂ? ಫಾಲ್ಕಾಂ ಧನ್ಮಾಕಡೆ ಉಲಯ್ತಾಂ ಹಾಂವ್‌...'' ಮಾವ್ಶಿ ಮ್ಹಣಾಲಿ. 

ದುಸ್ರೆ ದಿಸಾ ಸಾಕಾಳಿಂ ವೆಗಿಂ ನ್ಹಾವ್ನ್‌ ನಾಗ್ಬಾಡಾ ಸಾಂ. ಆಂತೊನಿಚ್ಛಾ ಕೊವೆಂತಾಕ್‌ ಸಾಡೆ 
ಪಾಂಚಾಕ್‌ ಮಿಸಾಕ್‌ ವಚೊನ್‌ ಪಾಟಿಂ ಯೆತಾನಾಂ ಮಾಂಯ್ಡ್‌ ನಸ್ಟೊ ತಯಾರ್‌ ದವರುಲ್ಲೊ. 
ತೊ ಖಾವ್ನ್‌ ಚಹಾ ಪಿಯೆತಾನಾ ಮಾವ್ಕಿ ಮ್ಹಣಾಲಿ “ವೆಗಿಂ ಯಾ... ಧನಿ ಕಾಮಾಕ್‌ ವೆತಾ 
ಮಾಗಿರ್‌...” 

ಭರ್ತಿ 8 ವರಾರ್‌ ಧನ್ಮಾಚ್ಮಾ ಘರಾ ಪಾವ್ಸ್ಯಾಂವ್‌. “ಸದಾಂ 9 ವರಾಂಕ್‌ ಯೆಂವ್ಚೊ 
ಆಜ್‌ ಕಿತೆಂ 8 ವರಾರ್‌ ಆಯ್ಲಾ?” ಧನಿಯಾನ್‌ ವಿಚಾರ್ಲೆಂ. 

“ಕಿತೆಂ ಸಾಂಗ್ಲೆಂ ಸಾಹೆಬ್‌, ಆಮ್ಚ್ಯಾ ಫಾತ್ರಿಸಾಕ್‌ ದುಬಾಯ್‌ ವಚಾಜಯ್‌ ಬ “| 
-ಠ ದಿಸಾಂನಿ ವಚೊಂಕ್‌ ಜಾತೆಲೆಂ ಖಂಯ್‌....ಇಲ್ಲೆ ಪಯ್ಕೆ ಗರ್ಜ್‌ ಆಸ್‌ಲ್ಲೆ...'' ಮಾವಿ 
ಮ್ಹಣಾಲಿ. 

“ಹಾವೆಂ ಚಿಂತ್‌ಲ್ಲೆಂ ತಾಕಾ ಮ್ಹಜ್ಯಾಚ್‌ ಆಫಿಸಾಂತ್‌ ಕಾಮಾಕ್‌ ಲಾಂವ್ದೆಂ' ಮ್ಹಣ್‌. 
ಪುಣ್‌ ಆಸೊಂದಿ, ದುಬಾಂಯ್ತ್‌ ಮಸ್ತು ಪಯ್ಕೆ ಜಾತಾತ್‌. ಮಸ್ತು ಕಷ್ಟ್‌ ಕಾಡ್‌ಲ್ಲೊ ಭುರ್ಗೊ 
ತೊ. ವ್ಹಡ್ಲೊ ಮನಿಸ್‌ ಜಾತೊಲೊ, "“ಬಡಾ ಆದ್ಮಿ ಬನೆಗಾ- ಲೇಕನ್‌ ಆ ಕರ್‌ ಮ್ಹಜೆ ಮಿಲ್ನಾ..' 
ಮ್ಹಣಾತ್ತ್‌ ಭಿತರ್‌ ವಚೊನ್‌ ಪಾಂಯ್ಕಿ ರುಷಾಯ್‌ ಹಾಡ್ನ್‌ ಮ್ಹಾಕಾ ದಿಲೆ. 

ತೆಣೆಂ ದಾರಾಚ್ಕಾ ಆಡೊಸಾಕ್‌ ಜಿನೋಬಿಯಾ ಆಯ್ಕೊನ್‌ ಆಸ್‌ಲ್ಲೆಂ. ಬಾಪಯ್‌ ಚ 
ಗೆಲ್ಲೆಕ್ಸಣ್‌ ತಾಣೆ ಮ್ಹಜಾ ಹಾತಾಕ್‌ ಧರ್ನ್‌ ವೊಡ್ಲೆಂ ಆನಿ ತಾಚ್ಕಾ ಕುಡಾಕ್‌ ಆಪವ್ನ್‌ ವ್ಹೆಲೆಂ 

ಭಿತರ್‌ ವೆತಾಚ್‌ ದಾರ್‌ ಬಂದ್‌ ಕೆಲೆಂ ತಾಣೆಂ. 

ತಾಚ್ಕಾ ದೊಳ್ಳಾಂನಿ ದುಃಖಾಂ ಆಸ್‌ಲ್ಲಿಂ! 

“ಪಾತ್ರಿಸ್‌ ಕ್ಕಾ ತುಮ್‌ ಮಜೆ.ಛೋಡ್‌ ಕೆ ಜಾಯೆಗಾ?...'' 

ಹುಸ್ಕಾರ್ಲೆಂ ತೆಂ. | 

“ಜಿಣೈಂತ್‌ ವ್ಹಡ್‌ ಮನಿಸ್‌ ಜಾಂವ್ಕ್‌ ಚಿಂತ್ಲಾಂ ದೆಕುನ್‌ ವಚಾಜಯ್‌...'' 

ಹಾವೆಂ ಮ್ಹಳೆಂ ತಾಚ್ಕಾ ದೊನಿ ಭುಜಾಂಚೆರ್‌ ಹಾತ್‌ ದವರ್ನ್‌... 

“ಹಾಂವ್‌ ತುಜೊ ಮೋಗ್‌ ಕರ್ತಾಂ ಪಾತ್ರಿಸ್‌..'' ತೆಂ ಲಾಗಿಂ ಆಯ್ಲೆಂ. 

“ಹಾಂವ್‌ಯಿ ತುಜೊ ಮೋಗ್‌ ಕರ್ತಾ೦ ಜಿನೋಬಿಯಾ'' ಮ್ಹಾಕಾ ಆಜ್‌ ಧರ್ಯ್‌ 
ಆಯಿಲ್ಲೆಂ. ತಾಕಾ ವೇಂಗ್‌ ಮಾರ್ನ್‌ ತಾಚ್ಯಾ ವೊಂಟಾಂಚೆರ್‌ ಹಾವೆಂ ಮ್ಹಜೆ ವೋಂಟ್‌ ದಾಂಬ್ಲೆ!'' 

“ಹಾಂವ್‌ ತುಕಾ ರಾಕ್ತೆಲಿಂ ಪಾತ್ರಿಸ್‌!!'' ತಾಣೆಂ ಮ್ಹಳೆಂ. 

“ನಾಕಾ ಜಿನೋಬಿಯಾ ಹಾಂವ್‌ ನೆಣಾಂ ದುಬಾಯ್‌ ಗೆಲ್ಮಾ ಉಪ್ರಾಂತ್‌ ಮ್ಹಜಿ ಸ್ಥಿತಿ ಕಶಿ 
ರಾವಾತ್‌ ಮ್ಹಣ್‌... ತುಂ ತುಕಾ ನಿರ್ಮಿಲ್ಲ್ವಾ ಲಾಗಿಂ ಕಾಜಾರ್‌ ಜಾ...” 

“ಹಾವೆಂ ಸಾಂಗ್ಲೆಂ...” 

“ಪುಣ್‌ ತುವೆಂ-ಹಾವೆಂ ಎಕಾಮೆಕಾ ಕೀಸ್‌ ದೀವ್ನ್‌ ಮೊಗಾಚಿ ಭುನ್ಯಾದ್‌ ಘಾಲ್ಕಾ ಪಾತ್ರಿಸಾ, 
ತರ್‌ ಹೆ ಮ್ಹಜೆ ಮ್ಹೆಳೆ ವೋಂಟ್‌ ದುಸ್ರ್ಯಾಂಕ್‌ ಕಶೆ ದೀಂವ್‌?” 

“ಹೊ ಮೋಗ್‌ ಮ್ಹೆಳಪ್‌ ನಾತ್ಲೊ ಜಿನೋಬಿಯಾ ಹಾಂತುಂ ಕಸ್ತಿಯ್‌ ನಾಲಿಸಾಯ್‌ 
ನಾಂ...” 

ಮ್ಹಜಾ ಕಾಳ್ಜಾಂತ್‌ ನಿಜಾಕ್‌ಯಿ ಜಿನೋಬಿಯಾ ಬಸ್‌ಲ್ಲೆಂ. 

“ತರೀ ಹಾಂವ್‌ ತುಕಾ ರಾಕ್ತೆಲಿಂ...' 

ತೆಂ ಮ್ಹಣಾಲೆಂ... 

ಹಾಂವ್‌ ಮಾಗಿರ್‌ ಥಂಯ್‌ ರಾವ್ಲೊ ನಾಂ... 

ಧನ್ಮಾ-ಧನಿನಿಚೆಂ ಬೆಸಾಂವ್‌ ಘೆವ್ನ್‌ ಹಾಂವ್‌ ಭಾಯ್ರ್‌ ಸರ್ಲೊಂ. 

ಹ್ಮಾ ಮೊಗಾಚ್ಕಾ ಘರಾಣ್ಕಾಕ್‌ ಆದೇವ್ಸ್‌ ಮಾಗ್ತಾನಾಂ ಮ್ಹಜೆಂ ಕಾಳಿಜ್‌ ಭರೊನ್‌ 
ಆಯ್ಲೆಂ. 

ಪಾಂಯ್ಕಿ ರುಪಯ್‌ ಘೆವ್ನ್‌ ಹಾಂವ್‌ ಸೀದಾ ಬೊಸ್ತಾಬಾ ಸರ್ಶಿ೦ ಗೆಲೊಂ, ಥಂಯ್‌ 
ಪಾವ್ತಾನಾ ಬೊಸ್ತಾಬ್‌ ಪಾಂವ್‌ ದುಕಾನಾಂನಿ ಘಾಲುಂಕ್‌ ಗೆಲ್ಲೊ. 

ತೊ ಯೆತಾ ಮ್ಹಣಾಸರ್‌ ಹಾಂವ್‌ ಥಂಯ್ಚ್‌ ಆಸ್‌ಲ್ಲಾ ಸುಂಬಾಚ್ಕಾ ಖಾಟಿಯೆರ್‌ ಬಸ್ತೊಂ. 

ಅರ್ದ್ಮಾ ವರಾ ಉಪ್ರಾಂತ್‌ ಬೊಸ್ತಾಬ್‌ ಆಯ್ಲೊ. ತಾಚ್ಕಾ ಸಾಯ್ಕಾಲಾರ್‌ ಮುಕ್ಲ್ಯಾನ್‌ 
ದೋನ್‌ ವೊಡ್ಲಿಂ ಚಿಲಾಂ ಆನಿ ವ್ಹಡ್ಲೆಂ ಟ್ರಂಕ್‌... ತಾಂತುಂ ಪಾಂವ್‌ ಭರ್ನ್‌ ದುಕನಾಂತ್‌ 
ಸಪ್ಲಾಯ್‌ ಕರ್ತಾಲೊ. ತ್ಕಾ ವೆಳಾರ್‌ ಆಶೆ ಪಾಂವ್‌ ಸಪ್ಲಾಯ್‌ ಮಂಗ್ಳುರ್‌ಗಾರ್‌ಚ್‌ ಕರ್ತಾಲೆ, 
ಥೊಡ್ಕಾ ಜಾಗ್ಯಾಂನಿ ಮುಸ್ಲಿಮ್‌ ಆನಿ ಥೊಡ್ಕಾ ಜಾಗ್ಯಾಂನಿ ಗೊಂಯ್ಕಾರ್‌ ಪಾಂವ್‌ ಸಪ್ಲಾಯ್‌ 
ಕರ್ತಾಲೆ. ಪಾಂವ್‌ ವಾಲಾ ಮ್ಹಳ್ಳೆಂ ಸುಲಬಾಯೆಚೆಂ ನಾಂವ್‌ಯಿ ಪಡ್‌ಲ್ಲೆಂ! 

ಮ್ಹಾಕಾ ಪಳೆವ್ನ್‌ ಬೊಸ್ತಾಬ್‌ ಹಾಸ್ಲೊ. 

"ಆಯ್ಲೊಯ್ಸಿ ಯೇ, ಇಲ್ಲಿ ಚಾ ಪಿಯೆಯಾಂ'' ಮ್ಹಣ್‌ ಮುಕಾರ್‌ ಆಸ್ಚಾ ಮಲ್ಟಾರಿಚ್ಕಾ 
ಲ್ಹಾನ್‌ ಚ್ಹಾಯೆಚ್ಕಾ ಹೊಟೆಲಾಕ್‌ ಆಪವ್ನ್‌ ವ್ಹೆಲೆಂ. 

ಬೆಕ್ರೆಂತ್ಲೆ ದೋನ್‌ ಪಾಂವ್‌ ಘೆವ್ನ್‌ಯಿ ಆಯ್ಲೊ. ಥಂಯ್‌ ಬಸೊನ್‌ ಪಾಂವಾ ಸಾಂಗಾತಾ 
ಚಹಾ ಪಿಯೆಲ್ಯಾಂವ್‌. 

“ತುಂ ಹಾಂಗಾಚ್‌ ಬೊಸ್‌ ಹಾಂವ್‌ ತ್ಕಾ ಬಾಬುಕ್‌ ಮೆಳೊಂಕ್‌ ಯೆತಾಂ'' ಮ್ಹಣ್‌ 
ಬೊಸ್ತಾಬ್‌ ಮ್ಹಾಕಾ ಬಸವ್ನ್‌ ಗೆಲೊ. ಪಾಟಿಂ ಯೆತಾನಾ "ಬಾಬು' ಮ್ಹಳ್ಳೊ ಮನಿಸ್‌ಯಿ 
ಆಸ್ಲೊ. 

“ತುಂ ಫಾಲ್ಕಾಂ ಸಾಕಾಳಿಂ ಧಾ ವರಾರ್‌ ಯೆ. ದಾಮನ್‌ ಥಾವ್ನ್‌ ಬೋಟ್‌ ಸುಟ್ತಾ. 
ಪಾಂಯ್ಕಿ ರುಪಾಯ್‌ ಬೊಸ್ತಾಬಾ ಕಡೆ ದಿ. ತುಂ ದುಬಾಯ್‌ ಪಾವ್ಲ್ಯಾ ಉಪ್ರಾಂತ್‌ ದಿಲ್ಯಾರ್‌ 
ಜಾಲೆ.” ಬಾಬು ಮ್ಹಣಾಲೊ. ಮ್ಹಾಕಾ ಖುಶಿ ಜಾಲಿ. 

ಪಾಸ್‌ ಪೊರ್ಟ್‌ ಕರ್ನ್‌ 10-15 ಹಜಾರ್‌ ದಿಲ್ಕಾರ್‌ಯಿ ಕಾಮಾಂ ಜಾಯ್ದಾಂತ್‌. ಪಾಂಯ್ಕಿ 
ರುಪ್ಕಾಂಕ್‌ ದುಬಾಯ್‌ ವೆಚೆಂ ಬರೆಂಚ್‌ ಆಸಾ. ಉಪ್ರಾಂತ್ಲೆಂ ಉಪ್ರಾಂತ್‌ ಪಳೆಯಾಂ. ದೇವ್‌ 
ಆಸಾ... ಕಶೆಂಯ್‌ ಪುಣಿ ಕರ್ನ್‌ ಮಾಂಯ್ದೆ ಕಷ್ಟ್‌ ಹಳು ಕರಿಜಯ್‌. ಮಾಂಯ್ಡ್‌ ಮ್ಹಜೆ 
ಖಾತಿರ್‌ ಮೊಸ್ತು ಕಷ್ಟ್‌ ಕಾಡ್ಜ್ಯಾತ್‌. 

ಬರೆಂ ಕಾಮ್‌ ಲಾಗ್ಲ್ಯಾರ್‌ ಗಾಂವಾಂತ್‌ ಬರೆಂ ಘರ್‌ ಬಾಂದ್ರಾಲೊಂ. ದೇವ್‌ ಮ್ಹಾಕಾ 
ಪಾವ್ತಲೊ. ಆಶೆಂ ಹಾಂವ್‌ ಚಿಂತುನ್‌ ಆಸ್ತಾನಾಂ ಬೊಸ್ತಾಬ್‌ ಆಯ್ಲೊ. 

“ಊಟ್‌ ಆಮಿ ಗ್ರೆಂಟ್‌ ರೋಡ್‌ ಯಾ. ತುಕಾ ದೋನ್‌ ಬರಿಶಿಂ ಶರ್ಟಾ೦-ಪೆಂಟಾಂ 
ಕಾಣ್ಣೆಯಾಂ. ತುಂ ಕಾಂಯ್‌ ಚಿಂತಿನಾಕಾ. ದುಬಾಂಯ್ತ್‌ ಬರೆಂ ಕಾಮ್‌ ಜಾವ್ನ್‌ ಬರೊ 
ಜಾತಾನಾ, ಮ್ಹಾಕಾಯಿ ಆಪಯ್‌ ದುಬಾಯ್‌'' ಆಶೆಂ ಮ್ಹಣಾಲೊ ಬೊಸ್ತಾಬ್‌. 

ಆಮಿ ದೋಗೀ ಗ್ರೆಂಟ್‌ ರೋಡ್‌ ಗೆಲ್ಕಾಂವ್‌. ಬರ್ಕಾ ರೆಡಿಮೆಡ್‌ ಶೊಪಾಕ್‌ ವಚೊನ್‌ 
ಬರಿಂ ದೊನ್‌ ಶರ್ಟಾ೦ ಆನಿ ಪೆಂಟಾಂ ತಶೆಂ ಬನಿಯಾನಾಂ ಕಾಣ್ಗೆಲಿಂ. ತಾಣೆಂ ತಾಕಾ ದೇವ್‌ 
ಬರೆಂ ಕರುಂ ಮ್ಹಣ್‌ ಸಾಂಗೊನ್‌ ಹಾಂವ್‌ ಘರಾ ಪಾಟಿಂ ಆಯ್ಲೊಂ. 

ದನ್ಸಾರಾಚೆಂ ವೊರ್‌ ಎಕ್‌ ಜಾಲ್ಲೆಂ 

ಮಾಂಯ್‌ ಮ್ಹಾಕಾ ರಾಕೊನ್‌ ಆಸ್‌ಲ್ಲಿ. 

“ಕಿತೆಂ ಜಾಲೆಂ ಪುತಾ? ಕೆದಾಳಾ ವಚೊಂಕ್‌ ತಿಣೆಂ ವಿಚಾರ್ಲೆಂ. 

“ಫಾಲ್ಕಾಂ ಸಾಕಾಳಿಂ ಧಾ ವರಾರ್‌ ಆಪಯ್ಲಾಂ ಮಾಂಯ್‌, ಪೆಟ್‌ ವರುಂಕ್‌ ನಾಂ. 
ದೋನ್‌ ಜೊಡಿ ಮುಸ್ತಾಯ್ಕಿ ಹಾಡ್‌ ಮ್ಹಳಾಂ. ಜೆವಾಣ್‌ ಸಗ್ಗೆಂ ತೆಚ್‌ ದಿತಾತ್‌ ಖಂಯ್‌....'' 

ಹಾವೆಂ ಸಾಂಗ್ಲೆಂ. 

“ಆತಾಂ ಇಲ್ಲೆಂ ಜೇವ್‌ ಆನಿ ಸುಶೆಗ್‌ ಕಾಣ್ಸೆ.'' 

ಮ್ಹಣೊನ್‌ ಮಾಂಯ್ಡ್‌ ಮ್ಹಾಕಾ ವಾಡ್ಗೆಂ. ಮಾಂಯ್ಡ್‌ ಆಜ್‌ ತಾರ್ಲ್ಯಾಂಚಿ ಕಡಿ ಕೆಲ್ಲಿ. 
ಬಾರಿ ರುಚಿಕ್‌ ಅನಿ ಗಾಂವ್ಚೆಬರಿ ಜಾಲ್ಲಿ. ಆನಿ ಕೆದಾಳಾ ಮೆಳಾತ್‌ಗೀ? ಮ್ಹಣ್‌ ಚಿಂತುನ್‌ 
ಹಾಂವ್‌ ಇಲ್ಲೆಂ ಚಡ್‌ಚ್‌ ಜೆವ್ಹೊಂ. 

ತ್ಕಾ ಉಪ್ರಾಂತ್‌ ಹಾಂವ್‌ ಇಲ್ಲೊ ಆಡ್‌ ಪಡ್ಲೊಂ. ತ್ಕಾ ದೋನ್‌ ಘಂಟ್ಯಾಚ್ಯಾ ನಿದೆಂತ್‌ಯಿ 
ಮ್ಹಾಕಾ ಜಿನೊಬಿಯಾಚೆಂ ಸಪಾಣ್‌ ಪಡ್ಲೆಂ.! 

ಆಪ್ಲೆ ದೊನೀ ಹಾತ್‌ ಉಸವ್ನ್‌ ಮ್ಹಾಕಾ ವೆಂಗೆಂತ್‌ ಘೆಂವ್ಕ್‌ ತೆಂ ತಯಾರ್‌ ರಾವ್‌ಲ್ಲೆಂ. 
ದಾಂತ್‌ ದಾಕವ್ನ್‌ ಹಾಸ್ಟಾ ತಾಚ್ಕಾ ಗಾಲಾಂಚೆರ್‌ ಪೊಂಡ್ಕುಲೆ ಪಡೊನ್‌ ತೆಂ ಇತ್ಲೆಂ ಸೊಬ್ಬಾಲೆಂ 

ಕಿ..., ತಾಚಿ ಸೊಬಾಯ್‌ ಹಾಂವ್‌ ವರ್ಣು೦ಕ್‌ ಸಕಾನಾಂ ತಿತ್ಲೆಂ ತೆಂ ಆಕರ್ಷಿಕ್‌ ಆಸ್‌ಲ್ಲೆಂ.! 

ಹಾಂವ್‌ ತ್ಕಾ ಸಪ್ಲಾಂತ್‌ ಜಿನೊಬಿಯಾಕ್‌ ಪಳೆವ್ನ್‌ ಸರ್ವಾ೦ಗ್‌ ಘಾಮೆಲ್ಲೊಂ! 

ಆಚಾನಕ್‌ ಜಾಗ್‌ ಜಾಲಿ ಮ್ಹಾಕಾ. ಹಾವೆಂ ದೊಳೆ ಉಗ್ತೆ ಕರ್ತಾನಾ ಮಾಂಯ್‌ 
ಮ್ಹಜೆಲಾಗಿಂ ಬಸೊನ್‌ ಮ್ಹಾಕಾಚ್‌ ಪಳೆತಾಲಿ! 

“ನೀದ್‌ ಸುಟ್ಟಿಗೀ ಪುತಾ?” ಮಾಂಯ್ಡ್‌ ವಿಚಾರ್ಲೆಂ. 

“ಪುಣ್‌ ಮಾಂಯ್‌ ತುಂ ಕಿತ್ಕಾಕ್‌ ನಿದೊಂಕ್‌ ನಾಂಯ್‌? “ಹಾವೆಂ ವಿಚಾರ್ಲೆಂ. 

“ಇಲ್ಲಿ ಕುಂಕ್ಷಾ ಚಿ ನೀದ್‌ ಕಾಡ್ಲಿ ಪುತಾ... ಫಾಲ್ಕಾಂ ತುಂ ವೆಶಿ ಜಾಲ್ಕಾರ್‌ ಉಪ್ರಾಂತ್‌ 
ಮ್ಹಾಕಾ ಕೋಣ್‌? ಮ್ಹಳ್ಳಿಂ ಚಿಂತ್ನಾಂ ಮತಿಂತ್‌ ಯೆತಾತ್‌ ಪುತಾ..'' 

ತಿ ಮ್ಹಣಾಲಿ ರಡ್ಕುರ್ಕಾ ತಾಳ್ಕಾನ್‌. 

“ತರ್‌ ಹಾಂವ್‌ ವಚಾನಾ...” ಹಾವೆಂ ಮ್ಹಳೆಂ 

“ನಾಕಾ ಪುತಾ, ತುಂ ವಚ್‌, ತುಜೊ ಫುಡಾರ್‌ ಬರೊ ಜಾಯ್ದಯ್‌. ಆಮಿ ಕಷ್ಟ್‌ ಕಾಡ್‌ಲ್ಲೆ 

“ಮಾಂಯ್‌, ಥೊಡಿಂಚ್‌ ವರ್ಸಾ೦ ಹಾಂವ್‌ ಇಲ್ಲೆಂ ಜೊಡ್ತಾಂ ಆನಿ ಪಾಟಿಂ ಯೆವ್ನ್‌ 
ತುಜೆ ಸಾಂಗಾತಾ ರಾವ್ತಾಂ.” 

ಮಾಂಯ್‌ ಕಾಂಯ್‌ ಉಲಯ್ಲಿ ನಾಂ. 

ಹಾಂವ್‌ ಉಟ್ಟೊಂ ಆನಿ ಧನಿಯಾಗೆರ್‌ ಗೆಲೊಂ... 

ಥಂಯ್‌ ಜಿನೋಬಿಯಾ ಸಾಲಾಂತ್‌ ಮ್ಹಾಕಾಚ್‌ ರಾಕೊನ್‌ ರಾವ್‌ಲ್ಲೆ ಆಸ್ತಾಂ ಮ್ಹಾಕಾ 
ಪಳೆಲ್ಲೆಂಚ್‌ ಧಾಂವೊನ್‌ ಆಯ್ದೆಂ ಆನಿ ವೆಡ್ಕೊಳ್‌ ಘಾಲೊ! 

ಹಾವೆಂ ಭಿಯಾನ್‌ ಹೆಣೆಂ ತೆಣೆಂ ಪಳೆಲೆಂ- 

ಕೊಣಿಂ ದಿಸ್ಲಿಂ ನಾಂತ್‌... 

“ಮಾಮ್ಮಿ ತಿಚ್ಯಾ ಫ್ರೆಂಡಾಕ್‌ ಮೆಳೊಂಕ್‌ ಕುಲಾಬಾ ಗೆಲ್ಯಾ. ಡೆಡಿ ಡೆಲ್ಲಿ ಪಾವ್ಹಾ. ಆಜ್‌ 
ಹಾಂವ್‌ ಎಕ್ಲಿಂಚ್‌....!'' 

ಜಿನೋಬಿಯನ್‌ ವೆಡ್ಕೊಳ್‌ ಸೊಡ್ಲೊ ನಾಂ... 

ತಾಚ್ಯಾ ಆಂಗಾಂತ್‌ ಗರ್ಮಿ ಚಡ್‌ಲ್ಲಿ ತಶೆಂ ಮ್ಹಾಕಾಯಿ ಕಿತೆಂಶೆಂ ಜಾಂವ್ಕ್‌ ಶುರು ಜಾಲೆಂ. 

ಪುಣ್‌ ಕ್ರಿಸ್ತಾಂವ್‌ ಹಾಂವ್‌, ಮಾಂಯ್ಡ್‌ ಬರಿ ಬೂದ್‌ ದಿಲ್ಕಾ ಮ್ಹಾಕಾ. 

ಹಾವೆಂ ಹಳು ಜಿನೊಬಿಯಾಕ್‌ ಪಯ್ಸ್‌ ಕೆಲೆಂ! 

"““ಸಂಯಮ್‌ ಸಾಂಬಾಳ್‌ ಜಿನೊಬಿಯಾ...” 

ಜಿನೊಬಿಯಾ ದುಃಖಾಂ ಭರ್ಲೆಲ್ಮಾ ದೊಳ್ಳಾಂನಿ ಮ್ಹಾಕಾಚ್‌ ಪಳೆಲಾಗ್ದೆಂ. 

“ಚಲ್‌ ಜಿನೋಬಿಯಾ ಆಮಿ ಪಿಚ್ಚಾರಾಕ್‌ ವಚೊನ್‌ ಯೆಯಾಂ” 

ಹಾವೆಂ ಮ್ಹಳೆಂ. 

ಹೆಂ ಆಯ್ಕೊನ್‌ ತಾಚೆ ದೊಳೆ ಉಜಳ್ಳೆ. 

ಘಡಿಯೆನ್‌ ತೆಂ ತಯಾರ್‌ ಜಾಲೆಂ. 

“ಹ್ಯಾ ಡ್ರೆಸ್ಸಾರ್‌ ನಹಿಂ, ಇಲ್ಲೆಂ ಬರೆಶೆಂ ಡ್ರೆಸ್ಸ್‌ ಘಾಲ್‌ ಮ್ಹಜಾ ಮೊಗಾ!” ಹಾಂವೆಂ 
ತಾಚ್ಕಾ ಕೆಸಾಂತ್‌ ಹಾತ್‌ ಭಂವ್ಹಾವ್ನ್‌ ಮ್ಹಳೆಂ. 

 ಜಿನೋಬಿಯಾ ಭಿತರ್‌ ಧಾಂವ್ಲೆಂ. 

ಹಾಂವ್‌ ಮಾವೈಲಾಗಿಂ ಗೆಲೊಂ. 

""ಮಾವೈ,'' ಹಾವೆಂ ಉಲೊ ದಿಲೊ. 

ಮಾವ್ಕಿ ಚಹಾ ಕರ್ನ್‌ ಆಸ್‌ಲ್ಲಿ ಮ್ಹಣ್‌ ದಿಸ್ತಾ ಮ್ಹಜ್ಯಾ ತಾಳ್ಕಾನ್‌ ಪಾಟಿಂ ಘುಂವ್ಲಿ. 

“ಮಾವೈ ಹಾಂವ್‌ ಆನಿ ಜಿನೋಬಿಯಾ ಭಾಯ್ರ್‌ ವಚೊನ್‌ ಯೆತಾಂವ್‌...'' 

ಹಾವೆಂ ಮ್ಹಣ್ತಾನಾ ಮಾವೈಚೆ ದೊಳೆ ರುಂದಾಲೆ! 

“ಕಿತೆಂರೆ ಪುತಾ, ಪಾರ್ಶ್ಮಾ೦ಚ್ಕಾ ಚೆಡ್ಜಾಕ್‌ ಧರ್ಲಾ೦ಯ್‌ ಕಿತೆಂ?....'' ತಿ ಆಕ್ಲಾಸ್ಲಿ. 

“ನಾಂ ಮಾವೈ, ಫಕತ್‌ ಮಿತೃತ್ವ್‌... ದುಸ್ರೊ ಇರಾದೊ ನಾಂ...'' ಹಾವೆಂ ಮ್ಹಳೆಂ. 

“ತರೀ ವ್ಹಡ್‌ ನಾಂ ಪಾತ್ರಿಸಾ, ಭುರ್ಗೆ೦ ಬಾರಿ ಬರೆಂ. ಪುಣ್‌ ತಾಚೊ ಧರ್ಮ್‌ ಖಂಯ್‌? 
ಆನಿ ತುಜೊ ಧರ್ಮ್‌ ಖಂಯ್‌? ತಾಚೆಂ ಅಂತಸ್ಟ್‌ ಖಂಯ್‌? ಆನಿ ತುಜೆಂ ಅಂತಸ್ತ್‌ 
ಖಂಯ್‌? ಮಾವ್ಯಿ ಮ್ಹಣಾಲಿ. 

ತಿತ್ಲ್ಯಾರ್‌ ಜಿನೋಬಿಯಾ ಆಯ್ಲೆಂ. 

ವ್ಹಾ! ಹಾವೆಂ ಎದೊಳ್‌ ಪಳೆನಾತ್‌ಲ್ಲ್ಯಾ ತಸಲ್ಮಾ ನೆಸ್ಲಾರ್‌ ತೆಂ ಆಯಿಲ್ಲೆಂ! ಆಂಜಾ 
ಸಾರ್ಕೆ೦ಚ್‌ ದಿಸ್ಲೆಂ. 

ಹಾಂವ್‌ ತಾಕಾಚ್‌ ಪಳೆಂವ್ಕ್‌ ಪಡ್ಲೊಂ. 
“ಜಿನೋಬಿಯಾ ಬಾಯೆ ಚಹಾ ಪಿಯೆನಾಯೆ?'' 
ಮಾವೈನ್‌ ತಾಕಾ ವಿಚಾರ್ಲೆಂ. 
“ಪಾತ್ರಿಸಾಕ್‌ಯಿ ದಿ ಆಂಟಿ ಆನಿ ಸಾಂಗಾತಾ ತೆಂ ಪುಡಿಂಗ್‌ಯಿ ದಿ. ನಹಿಂ ಮೆಜಾರ್‌ 
ಹಾಡ್‌ ಆಮಿಂ ದೊಗಾಂಯ್‌ ಸಾಂಗಾತಾ ಬಸೊನ್‌ ಚಹಾ ಪಿಯೆತಾಂವ್‌”. 
ತಾಣೆ ಮ್ಹಜೊ ಹಾತ್‌ ಧರ್ಲೊ ಆನಿ ಮೆಜಾ ಸರ್ಶಿ೦ ವಚೊಂಕ್‌ ಘುವ್ಲೆಂ. 
ಮಾವಿ ಹೆಂ ಪಳೆವ್ನ್‌ ಥಟಕ್‌ ಜಾಲಿ ಆಸ್ತೆಲಿ! 
ಪುಣ್‌ ಧನ್ಮಾಚಾ ಘರಾ ಧನಿನಿಚ್ಕಾ ಧುವೆಕ್‌ ಕಾಂಯ್‌ ಮ್ಹಣೊಂಕ್‌ ಜಾಯ್ದಾ ಜಾಲೆಂ ತಿಕಾ. 
ಪುಡಿಂಗ್‌ ಖಾವ್ನ್‌ ಚಹಾ ಪಿಯೆವ್ನ್‌ ಆಮಿ ಭಾಯ್ರ್‌ ಸರ್ಲ್ಯಾಂವ್‌. 

66 ನಂಬ್ರಾಚೆಂ ಬಸ್‌ ಧರ್ನ್‌ ವಯ್ಲ್ಯಾ ಮಾಳ್ಕೆರ್‌ ವಚೊನ್‌ ಬಸ್ಲಾಂವ್‌. ಹಾವೆಂ 
ಪಯ್ಕೆ ಕಾಡ್ನ್‌ ಕಂಡಕ್ಟರಾಕ್‌ ವಿ.ಟಿ.ಚಿ. ಟಿಕೆಟ್‌ ದೀಂವ್ಕ್‌ ಸಾಂಗ್ತಾನಾ ಜಿನೋಬಿಯಾನ್‌ 
ಆಡಾಯ್ಲೆಂ. ಆನಿ ಮೆಟ್ರೊ ಲಾಗ್ದಿ ಟಿಕೆಟ್‌ ತಾಣೆಂಚ್‌ ಪಯ್ಶೆ ದೀವ್ನ್‌ ಕಾಣ್ಗೆಲಿ. 

ಮ್ಹಾಕಾ ಬೆಜಾರ್‌ ಜಾಲೆಂ ತರೀ ಕಿತೆಂ ಕರ್ಯೆತಾ? 

ತೆಂ ಧನಿನೆಚೆಂ ಧುವ್‌ ಆನಿ ಹಾಂವ್‌ ಚಾಕೊರ್‌... 

“ಫಾತ್ರಿಸ್‌'' ತೆಂ ಪುಸ್ಸುಸ್ಲೆಂ ಮ್ಹಜಾ ಕಾನಾಂತ್‌ “ತುಕಾ ಬೆಜಾರ್‌ ಜಾಲೆಂ? ಪಿಕ್ಚಾರಾಚಿ 
ಟಿಕೆಟ್‌ ತುಂ ಕಾಡ್‌...'' ತೆಂ ಮ್ಹಣಾಲೆಂ. ಪೆಂಟಾ ವಯ್ರ್‌ ಎಕ್‌ ಚಿಮ್ಬೊ ಕಾಡ್ನ್‌..! 

ಮ್ಹಾಕಾ ಹಾಸೊ ಆಯ್ಲ್ಯೊ. ಕೊಣ್‌ಯಿ ಆಮ್ಕಾಂ ಪಳೆತಾಗಿ ಮ್ಹಣ್‌ ಪಳೆಲೆಂ ಹಾವೆಂ. 
ನಾಂ, ಸಗ್ಗೆ ಪ್ರವಾಸಿ ತಾತಾಂಚ್ಕಾಇತ್ಲ್ವಾಕ್‌ ಬಸೊನ್‌ ಆಸಾತ್‌. 

ಮುಂಬಂಯ್ತ್‌ ಹ್ಯಾ ವಿಶಿಂ ಎಕ್‌ ಬರೆಂ. ಮೋಗ್‌ ಕರ್ನಾರಾಂ ಉಗ್ತ್ಯಾನ್‌ ಮೋಗ್‌ 
ಪ್ರದರ್ಶನ್‌ ಕರ್ತಿತ್‌ ತರೀ ಕೊಣಾಕ್‌ಯೀ ಪಡೊನ್‌ ಗೆಲ್ಲೆಂ ನಾಂ. 

ಧಾ ಮಿನುಟಾಂನಿ, ಮೆಟ್ರೊ ಪಾವ್ಸ್ಯಾಂವ್‌. ಥಂಯ್ಸರ್‌ “Vally of the dolls’ ಮ್ಹಳ್ಳೆಂ 
ಇಂಗ್ಲಿಶ್‌ ಫಿಲ್ಮ್‌ ಚಲ್ತಾಲೆಂ. 

ಹಾವೆಂ ಬಾಲ್ಕನಿಚೊ ದೋನ್‌ ಟಿಕೆಟ್‌ ಕಾಡ್ಜ್ಯೊ. ಹೊಲಾ ಭಿತರ್‌ ವೆತಾನಾ ಖಾಂವ್ಚೆಂ 
ಖಾತಿರ್‌ ಪೊಪ್‌ ಕೊರ್ನ್‌ ಫೆತ್ತೆಂ. ಚಡ್‌ ಲೋಕ್‌ ನಾತ್‌ಲ್ಲೊ. ಆಮ್ಕಾಂ ಸಿಟ್‌ ಎಕಾ 
ಕೋರ್ನಾರಾರ್‌ ಮೆಳ್‌ಲ್ಲಿ. 

ಜಿನೋಬಿಯಾನ್‌ ಮ್ಹಜೊ ಹಾತ್‌ ಆಪ್ಲ್ಯಾ ಹಾತಾಂತ್‌ ಘಟ್‌ ಧರ್‌ಲ್ಲೊ! 

ತಾಚೆಂ ಕಾಳಿಜ್‌ ಉಡ್ಕಣಾಂ ಘಾಲ್ತಾ ತೆಂ ಮ್ಹಾಕಾ ಆಯ್ಕಾತಾಲೆಂ. 

“ಪಾತ್ರಿಸ್‌ ತುಂ ಮ್ಹಾಕಾ ವಿಸ್ರೊಂಚೊ ನಾಂಯ್‌ಮುಂ? ತಾಣೆಂ ವಿಚಾರ್ಲೆಂ.' 

“ನಾಂ ಜಿನೋಬಿಯಾ, ತುಕಾ ಹಾಂವ್‌ ಕಶೆಂ ವಿಸ್ರೊಂ? ಪುಣ್‌...” 

“ಪುಣ್‌ ಕಿತೆಂ ಪಾತ್ರಿಸ್‌....?'' 

“ತುಂ ಕಾಜಾರ್‌ ಜಾವ್ನ್‌ ದುಸ್ತ್ರಾಂಚೆ ಜಾತೆಲೆಂಯ್‌. ಮಾಗಿರ್‌ ಮ್ಹಾಕಾ ಕೋಣ್‌ ಆಸಾ? 

“ತಶೆಂ ಮ್ಹಣಾನಾಕಾ ಪಾತ್ರಿಸಾ, ಹಾಂವ್‌ ಕೊಣಾಕಡೆಯ್‌ ಕಾಜಾರ್‌ ಜಾಂವ್ಚಿಂ ನಾಂ... 
ಹಾಂವ್‌ ತುಕಾ ಠಾಕ್ತೆಲಿಂ...'' 

“ನಾಕಾ ಜಿನೋಬಿಯಾ, ಮ್ಹಜೆ ಖಾತಿರ್‌ ತುಂ ತುಜಾ ಮಾಂಯ್‌-ಬಾಬಾಕ್‌ ನಿಷ್ಟುರ್‌ 
ಜಾಯ್ನಾಕಾ, ತಾಂಕಾಂ ದುಕಯ್ದಾಕಾ. ತಾಣಿಂ ತುಕಾ ಜಲ್ಮ್‌ ದಿಲಾ...” 

“ಮ್ಹಾಕಾ ಮ್ಹಜೆಂ ಸುಖ್‌-ದುಃಖ್‌ ಆನಿ ಮೋಗ್‌ ವಾಂಟುಂಕ್‌ ಎಕ್‌ ಭಾವ್‌ ಲಾಗಿಂ ನಾಂ 
ಪಾತ್ರಿಸಾ...'' 

“ಮ್ಹಾಕಾ ತುಜೊ ಭಾವ್‌ ಮ್ಹಣ್‌ ಚೀಂತ್‌ ಜಿನೋಬಿಯಾ...'' 

“ತೆಂ ಸಾಧ್‌ ನಾಂ... ತುಂ ಮ್ಹಜೆಂ ಸರ್ವಸ್ವ್‌... ತುಜೆ ಶಿವಾಯ್‌ ಮ್ಹಾಕಾ ಹೆರ್‌ ಕೊಣೀ 
ನಾಕಾ... ಪಾಟ್ಲ್ಯಾ ಆಡೆಜ್‌, ತೀನ್‌ ವರ್ಸಾಂ ಥಾವ್ನ್‌ ತುಂ ಆಮ್ಲೆರ್‌ ಆಸ್‌ಲ್ಲೊಯ್‌.... 
ಮ್ಹಜೆರ್‌ ತುಕಾ ಪೂರ್ಣ್‌ ಆಧಿಕಾರ್‌ ಆಸ್‌ಲ್ಲೊ ತರೀ ತುವೆಂ ತಾಚೊ ಪ್ರಯೋಗ್‌ ಕೆಲೊ 
ನಾಂಯ್‌...'' 

“ಕಶೆಂ ಕರುಂ ಜಿನೋಬಿಯಾ? ತುಜೆಬರಿ ಹಾಂವ್‌ಯಿ ಬರ್ಕಾ ಕುಟ್ಮಾಂತ್ಲೊ, ತುಜೆಬರಿ 
ಎಕ್ಲೊಚ್‌... ತುಕಾ ಕಶೆಂ ಬರೆಂ ಶಿಕ್ಷಣ್‌ ಮೆಳ್ಳಾಂ ತಶೆಂಚ್‌ ಮ್ಹಾಕಾಯಿ ಮೆಳ್ಳಾಂ.'' 

ಹಾವೆಂ ಮ್ಹಳೆಂ. 

ತಿತ್ಲ್ಯಾರ್‌ ಫಿಲ್ಮ್‌ ಸುರು ಜಾಲೆಂ. ತೆಂ ಫಿಲ್ಮ್‌ ರೊಮ್ಯಾಂಟಿಕ್‌ ಜಾವ್ನ್‌ ಆಸ್‌ಲ್ಲೆಂ. 
ಜಿನೋಬಿಯಾ ತೆಂ ಫಿಲ್ಮ್‌ ಪಳೆತಾ ಪಳೆತಾ ಮ್ಹಾಕಾ ವೇಂಗ್‌ ಮಾರಿಲಾಗ್ಲೆಂ ಆನಿ ಮ್ಹಜಾ 
ಗಾಲಾಂಚೆರ್‌ ಕೀಸ್‌ ದೀಂವ್ಕ್‌ ಲಾಗ್ಲೆಂ. 

“ತುಂ ರಡ್ತಾಯ್‌...?'' ತಾಣೆಂ ತಾಚೆ ವೋಂಟ್‌ ಪುಸುನ್‌ ಮ್ಹಾಕಾ ವಿಚಾರ್ಲೆಂ. 

“ಫಾಲ್ಕಾಂ ತುಕಾ ಸೊಡ್ನ್‌ ಚಲ್ತಾಂ ನಹಿಂಗಿ ಜಿನೋಬಿಯಾ? 

“ದೆಕುನ್‌ ತುಂ ರಡ್ತಾಯ್‌? ವಚಾನಾಕಾ ಪಾತ್ರಿಸಾ, ಮ್ಹಜೊ ಡೆಡಿ ತುಕಾ ಬರೆಂ ಕಾಮ್‌ 
ದಿತಲೊ ತಾಚ್ಕಾ ಆಫಿಸಾಂತ್‌...” ತೆಂ ಮ್ಹಣಾಲೆಂ. 

ತೆಂ ತಶೆಂ ಮ್ಹಣ್ತಾನಾ ಮ್ಹಾಕಾಯ್‌ ಎಕ್‌ ಪಾವ್ಟಿಂ ವೆಚೆಂ ನಾಕಾ ಮ್ಹಣ್‌ ಭಗ್ಗೆಂ. 

ಫಿಲ್ಮ್‌ ಸಾಡೆ ಆಟಾಂಕ್‌ ಸಂಪ್ಲೆಂ. 

ಮುಕಾರ್‌ಚ್‌ ಬಾಸ್ತಾನಿ ರೆಸ್ಟೊರೆಂಟ್‌ ಆಸ್‌ಲ್ಲೆಂ. 

ಜಿನೋಬಿಯಾ ಆನಿ ಹಾಂವ್‌ ತ್ಕಾ ಹೊಟೆಲಾಕ್‌ ಗೆಲ್ಯಾಂವ್‌. ' 

ಥಂಯ್ಚೊ ಕೆಕಿ ರುಚಿಕ್‌ ಆನಿ ಪರ್ಮಳ್‌ ಆಸ್ತಾತ್‌. 

ದೊದೊನ್‌ ಕುಡ್ಕೆ ಕೆಕಿ ಖಾವ್ನ್‌, ಕೊಕಾ ಕೋಲಾ ಹಾಡವ್ನ್‌ ಪಿಯೆಲ್ಯಾಂವ್‌. 

“ಜಿನೋಬಿಯಾ, ತುಜೊ ಡೆಡಿ ಬರೊ ಮನಿಸ್‌, ತೊಚ್‌ ನಹಿಂ, ತುಂ ಆನಿ ತುಜಿ 
ಮಾಮ್ಮಿಪರ್ಯಾಂತ್‌ ಬರಿಂ ಮನ್ಶಾಂ, ಮ್ಹಾಕಾ ತುಮಿಂ ಕೆಲ್ಲೊ ಉಪ್ಕಾರ್‌ ಖಂಡಿತ್‌ ವಿಸ್ರೊಂಕ್‌ 
ಜಾಯ್ನಾಂ...'' 

ಜಿನೋಬಿಯಾನ್‌ ಮ್ಹಾಕಾ ವೇಂಗ್‌ ಮಾರ್ಲಿ.ಥೊಡೊ ವೇಳ್‌ ಆಮಿ ಸ್ವಬ್ಸ್‌ ಜಾಲ್ಕಾಂವ್‌. 
ಆಮ್ಚಿಂ ಭಗ್ನಾಂ ಆಮ್ಕಾಂಚ್‌ ಕಳಿತ್‌. 

ಉಪ್ರಾಂತ್‌ ತಾಕಾ ಆದೇವ್ಸ್‌ ಮಾಗೊನ್‌ ಹಾಂವ್‌ ಮಾವೈಗೆರ್‌ ಘರಾ ಆಯ್ಲೊಂ. 

ಸಕಾಳಿಂ ವೆಗಿಂ ಉಟೊನ್‌ ನ್ಹಾವ್ಜ್‌ ಮಿಸಾಕ್‌ ಗೆಲೊಂ. ಪಾಟಿಂ ಯೆತಾನಾ ಮಾಂಯ್ಡ್‌ 
ಎಕ್‌ ಲ್ಹಾನ್‌ ಎಯರ್‌ ಬೇಗ್‌, ತಾಂತುಂ ಮ್ಹಜಿಂ ದೋನ್‌ ಜೊಡಿ ವಸ್ತುರಾಂ, ಖಾಡ್‌ 
ಕಾಡ್ಜೊ ಸಾಮಾನ್‌ ತಾಂತುಂ ಘಾಲ್ಲೊ. 

ನಾಸ್ಟೊ ಜಾತಾನಾ ಬೊಸ್ತಾಬ್‌ ತಯಾರ್‌. 

ಮಾಂಯ್‌ ಆನಿ ಮಾವೈಕಡೆ ಬೆಸಾಂವ್‌ ಮಾಗೊನ್‌ ಹಾಂವ್‌ ಬೊಸ್ತಾಬಾ ಸಂಗಿಂ ಭಾಯ್ರ್‌ 
ಸರ್ಲೊ೦. 10 ವರಾಂ ಜಾತಾನಾ ಸುಮಾರ್‌" 6 ತರ್ನಾಟೆ ಉಮರ್‌ಕಾಡಿ ಸಾಂಗಾತಾ ಮೆಳ್ಳೆ. 
ಎಕಾಮೆಕಾ ವಳಕ್‌ ಜಾತಾನಾ ಎಕ್ಲೊ ಕಣಜಾರ್ಚೊ ಲುವಿಸ್‌, ಎಕ್ಲೊ ಕಾಪುಚೊ ಆಬ್ದುಲ್‌ 
ರೆಹಮೆನ್‌, ದೋಗ್‌ ಜಣ್‌ ಕೇರಳಾಚೆ ಆನಿ ದೋಗ್‌ ಉತ್ತರ ಪ್ರದೇಶಾಚೆ ಬಯ್ಯಾ. ಆಶೆಂ 
ಆಮಿಂ 6 ಜಣಾಂ ಜಾಲ್ಕಾಂವ್‌. ತಿತ್ಲ್ಯಾರ್‌ ಎಕ್‌ ಅಂಬಸಿಡರ್‌ ಕಾರ್‌ ಆಯ್ಲೆಂ. ತ್ಕಾ ಕಾರಾರ್‌ 
ಆಮ್ಕಾಂ ಬಸವ್ನ್‌ ಕುಲಾಬಾ, ಮೊಗ್ರಾಂಚ್ಕಾ ಆಡ್ಡ್ಯಾಂತ್‌ ದರ್ಯಾ ತಡಿರ್‌ ದೆಂವಯ್ಲೆಂ. ತೆದಾಳಾ 
ಭರ್ತೆಚೊ ವೇಳ್‌, ಲ್ಹಾನ್‌ ಎಕಾ ಲೊಂಚಾರ್‌ ಆಮ್ಕಾಂ ಬಸಯ್ಲೆಂ. 

ಥೊಡ್ಕಾ ವೆಳಾನ್‌ ಲೊಂಚ್‌ ಚಾಲು ಜಾಲೆಂ. ತ್ಕಾ ಉಪ್ರಾಂತ್‌ ಖಂಯ್‌ ಕಿತೆಂ ಮ್ಹಳ್ಳೆಂ 
ಕಳ್ಳೆಂ ನಾಂ. ರಾತಿಂ ನೋವ್‌ ವರಾರ್‌ ದಾಮನ್‌ಚ್ಮಾ ತಡಿರ್‌ ದೆಂವವ್ನ್‌ ಎಕಾ ಮೊಗ್ರಾಂಚ್ಕಾ 
ವಾಡಿಂತ್‌ ಹಾಡ್ನ್‌ ಪಾವಯ್ಲೆಂ. 

ಹಾಂಗಾ ಸುಮಾರ್‌ 30 ದಾದ್ದೆ; ಚಡಾವತ್‌ ಮ್ಹಜ್ಯಾ ಪ್ರಾಯೆಚೆ ಆಸ್‌ಲ್ಲೆ, ಎಕ್‌ ವಡ್ಲೆಂ 
ಲೊಂಚ್‌ಯಿ ತಯಾರ್‌ ಆಸ್‌ಲ್ಲೆಂ. 

ಆಮ್ಕಾಂ ಸಗ್ಳ್ಯಾಂಕ್‌ ಗೊಣಿಯೊ ವಾವ್ದಂವ್ಕ್‌ ಸಾಂಗ್ಲ್ಯೊ. ತಾಂದು, ಪೀಟ್‌, ತರ್ಕಾರಿ, 
ಮೊಗ್ರಾಂಚಿಂ ಮಾಸ್ಟಿ ಧರ್ಚಿಂ ಜಾಳಾಂ ಸಗ್ಳಿಂ ಭರ್ಲ್ಮಾ ಉಪ್ರಾಂತ್‌ ಎಕ್ಲೊ ಖಾಡಿಯಾಳೊ, 
ದಡಂಗ್‌ ಜಿವಾಚೊ ಉಬೊ ಜಾಲೊ ಆನಿ ಮ್ಹಣಾಲೊ- 

““ತರ್ನಾಟ್ಯಾಂನೊ, ಹಾಂಗಾಸರ್‌ ತುಮಿ ಎಕಾಚ್‌ ಉದ್ದೇಶಾನ್‌ ಆಯ್ದ್ಯಾತ್‌ ದುಬಾಯ್‌ 
ವಚೊಂಕ್‌. ದುಬಾಯ್ಕ್‌ ತೀನ್‌-ಚಾರ್‌ ದಿಸಾಂಚಿ ವಾಟ್‌, ಪುಣ್‌ ವಾರೆಂ ವಾದಳ್‌, ಪೊಲಿಸ್‌ 
ಆನಿ ಕೋಸ್ಟ್‌ ಗಾರ್ಡ್‌ ಹಾಂಚೆರ್‌ ಹೊಂದ್ವೊನ್‌ ಆಸಾ...”ತೊ ಮ್ಹಣಾಲೊ. 

“ಕ್ಷೊಸ್ಟ್‌ ಗಾರ್ಡ್‌ ಯೆತಾನಾ ತುಮಿ ಜಾಳಾಂ ಶಿಂವೊನ್‌ ಆಸಾಜಯ್‌, ಆಂಗಾರ್‌ ಆಸ್‌ಲ್ಲಿಂ 
ಬರಿಂ ವಸ್ತುರಾಂ ಕಾಡ್ನ್‌ ಲುಂಗೆರ್‌ ಆನಿ ಬನಿಯಾನಾರ್‌ ಆಸಾಜಯ್‌. ದಿಸಾಕ್‌ 3 ಪಾವ್ಟಿಂ 
ಇಲ್ಲೆಂ ಜೆವಾಣ್‌ ಮೆಳ್ತೆಲೆಂ. ಜೆವಾಣ್‌ ತಯಾರ್‌ ಕರುಂಕ್‌ ತುಮಿ ಎಕಾಮೆಕಾ ಮದತ್‌ ಕರಿಜಯ್‌. 
ತುಮ್ಕಾಂ ಆಲ್ಲಾ, ಸುಖಾನ್‌ ದುಬಾಯ್‌ ಪಾವಯ್ತಾ'”' 

ಇತ್ಲೆಂ ಸಾಂಗೊನ್‌ ತೊ ಚಲ್ಲೊ. 

ತೊ ಗೆಲ್ಮಾ ಉಪ್ರಾಂತ್‌ ಆನೈಕ್ಲೊ ಖಾಡಿಯಾಳೊ ಆಯ್ಲೊ. 

“ಸಗ್ಮ್ಯಾಂನಿ ಭಿತರ್‌ ಬಸಾಜಯ್‌. ಪಾಂಡಿಚ್ಕಾ ದೆಗೆರ್‌ ಕೊಣೆಂಯ್‌ ಯೇಂವ್ಕ್‌ ನಜೊ. 
ಹಾಂಗಾಸರ್‌ ಉಪೈೆಂವ್ಕ್‌ ಯೆನಾತ್ಹೆಲೆ ಕಿತ್ಲೆ ಜಣ್‌ ಆಸಾತ್‌?” ತಾಣೆಂ ವಿಚಾರ್ಲೆಂ. 

ತೆಗಾಂನಿ ಹಾತ್‌ ಮಯ್ರ್‌ ಕೆಲೆ. ತೆದಾಳಾ ತೊ ಮ್ಹಣಾಲೊ “ಲೊಂಚ್‌ ಎಕಾದಾವೆಳಾ 
ಬುಡೊಂಕ್‌ ಜಾಲೆಂ ಜಾಲ್ಕಾರ್‌ ಆಮ್ಚೆಕಡೆ ದೋನ್‌ ಪ್ಲಾಷ್ಟಿಕಾಚ್ಕೊ ದೊಣಿ ಆಸಾತ್‌. ಪುಣ್‌ 
ಹ್ಯಾ ತೆಗಾಂ ಜಣಾಂನಿ ಹಿಂ ಟಾಯರಾಂ ಆಪ್ಲ್ಯಾ ಆಂಗಾರ್‌ ಘಾಲಿಜಯ್‌. ಹಾತ್‌ ಭಾಯ್ರ್‌ 
ಆಸಾಜಯ್‌, ಭಿಯೆಂವ್ಚೆಂ ನಾಕಾ, ತಶೆಂ ಕಾಂಯ್‌ ಜಾಂವ್ಚೆಂ ನಾಂ. ಆಶೆಂ ಸಾಂಗಾಲಾಗ್ಲೊ. 
“ಆಲ್ಲಾ ಆಮ್ಚೆ ಸಾಂಗಾತಾ ಆಸಾ'”. 

ಆತಾಂ ಆಮಿ ಆಮ್ಕಾಂ ಸಾಂಗ್ಲೆಲ್ಕಾ ಜಾಗ್ಕಾರ್‌ ಬಸ್ಲ್ಯಾಂವ್‌. ಲೊಂಚ್‌ ಚಾಲು ಜಾಲೆಂ. 
ಆಮ್ಕಾಂ ಪಾಂವ್ಕ್‌ ಕೊಣಿಂ ನಾತ್‌ಲ್ಲೆ ಕಿತ್ಕಾಕ್‌ ಮ್ಹಳ್ಕಾರ್‌ ಆಮಿ ಮೊಗೊರ್‌ ಜಾವ್ನ್‌ ಮಾಸ್ಸಿ 
ಧರುಂಕ್‌ ಭಾಯ್ರ್‌ ಸರ್ಲೆಲ್ಮಾ ಭಾಷೆನ್‌ ಆಸ್‌ಲ್ಲ್ಯಾಂವ್‌. ಭುಕ್‌ ಲಾಗ್‌ಲ್ಲಿ. ಜೆವಾಣ್‌ ನಾತ್‌ಲ್ಲೆಂ. 
ತಿತ್ಲ್ಯಾರ್‌ ಖಾಡಿಯಾಳೊ ಆಯ್ಲೊ. 

"ಸಲೀಮ್‌ ರಾಂದಾಪ್‌ ಕರ್‌, ಹೆಲ್ಬಾಕ್‌ ಹಾಂತ್ಲ್ಯಾ ಚವ್ಸಾಂಕ್‌ ಕಾಣೆ. ಭುಕ್‌ ಲಾಗ್ಲ್ಯಾ 
ಆಸ್ತೆಲಿ ಹಾಂಕಾಂ. ಲೊಂಚಾಚ್ಕಾ ಸಕಯ್ಲ್ಯಾ ಮಾಳಿಯೆರ್‌ ರಾಂದುಂಕ್‌. ತಾಂತುಂಚ್‌ ಪಿಯೆಂವ್ಚಾ 
ಉದ್ಕಾಚಿ ಟಾಂಕ್‌ ಆಸಾ. ಜಾಯ್‌ ತಿತ್ಲೆಂ ಉದಾಕ್‌ ಮಾತ್ರ್‌ ಕಾಡ್ನ್‌ ಪಿಯೆಜಯ್‌. ಮಧೆಂ 
ಉಣೆಂ ಪಡ್ಲೆಂ ಜಾಲ್ಯಾರ್‌ ಮಾಗಿರ್‌ ಪಿಯೆಂವ್ಚಾ ಉದ್ಯಾಚೆ ವಾಂದೆ ಜಾತೆಲೆ” ಮ್ಹಣ್‌ ಆಮ್ಕಾಂ 
ಸಾಂಗ್‌ಲ್ಲೆಂ. ದುಬಾಯ್‌ ವಚಾಜಯ್‌ ಜಾಲ್ಕಾರ್‌ ಹೆ ಕಷ್ಟ್‌ ಸೊಸಿಜಯ್‌ ಆಸ್‌ಲ್ಲೆ. 

ರಾತಿಂ ಜೇವ್ನ್‌ ಎಕಾ ದೆಗೆರ್‌ ಆಡ್‌ ಪಡ್ಲೊಂ ಹಾಂವ್‌. ಸಾಕಾಳಿಂ ಥಾವ್ನ್‌೦ಚ್‌ ಜಾಯ್ತಿ 
ಪುರಾಸಣ್‌ ಜಾಲ್ಲಿ ಜಾಲ್ಲ್ಯಾನ್‌ ಪಾಟ್‌ ಪೊಳ್ಳಾಂಕ್‌ ಲಾಗ್ತಾಚ್‌ ನಿದೆನ್‌ ಮ್ಹಾಕಾ ಗ್ರಾಸಿಲೊ. 

ಸಾಕಾಳಿಂ ಉಟ್ತಾನಾಂ ಕಿತೆಂ ಪಳಂವ್ಲೆಂ? ಆಮಿ ದರ್ಯಾ ಮದೆಗಾತ್‌ ಆಸಾಲ್ಲ್ಯಾಂವ್‌, 
ಚಾರೀ:ಕುಶಿಂನಿ ಉದಾಕ್‌ಚ್‌ ಉದಾಕ್‌? ಆಮ್ಚೆಂ ಲೊಂಚ್‌ ಹಾಲ್ತಾಲೆಂ. ಹಾಲೊನ್‌-ಧಲೊನ್‌ 

ಚಲ್ತಾಲೆಂ! 
`` ಉದೆಂತಿ ಥಾವ್ನ್‌ ಉದೆವ್ನ್‌ ಯೆಂವ್ಚೊ ಸುರ್ಯೊ ಪಯ್ಸ್‌ ಥಾವ್ನ್‌ ಭಾಂಗಾರಾಚ್ಕಾ 
ಥಾಲಿಯೆಬರಿ ದಿಸ್ತಾಲೊ ಆನಿ ಸವ್ಕಾಸ್‌ ವಯ್ರ್‌ ವಯ್ರ್‌ ಚಡತ್‌ ಆಸ್‌ಲ್ಲೊ! 

ದರ್ಯಾಂತ್ಲೆಂ ಉದಾಕ್‌ ಶಾಂತ್‌ ನಾತ್‌ಲ್ಲೆಂ. ಪಂದಾ ಥಾವ್ನ್‌ ಬಹುಶಾ ಲ್ಹಾರಾಂ ಉತ್ಪನ್ನ್‌ 
ಜಾತಾಲಿಂ. ತಿಂ ಲ್ಹಾರಾಂ ವಯ್ರ್‌ ಪಂದಾ ಜಾತಾನಾ, ಆಮ್ಚೆಂ ಲೊಂಚ್‌ ಹಾಲ್ತಾಲೆಂ. 

ಥೊಡ್ಕಾ ವೆಳಾನ್‌ ಪಯ್ಸ್‌ ಥಾವ್ನ್‌ ಎಕ್‌ ಧವೆಂ ಲೊಂಚ್‌ ಆಮ್ಚೆ ಕುಶಿನ್‌ ಯೆಂವ್ಚೆಂ 
ದಿಸ್ಲೆಂ. ತೆಂ ಲೊಂಚ್‌ ಪಳೆಲ್ಲೊ ಖಾಡಿಯಾಳೊ ಬೊಬಾಟ್ಲೊ- 

“ಸಗ್ಳೆ ಉಟಾ ಆನಿ ಹಾಂವ್‌ ಸಾಂಗ್ತಾಂ ತ್ಕಾ ಪ್ರಮಾಣೆ ಕರಾ, ಸಗ್ಳೆ ಜಾಳಾಂ ಉಕಲಾ 
ಪಳೆಯಾ೦' 

ಥೊಡೆ ತಾಂಚಾ ಕುಡಾಕ್‌ ಗೆಲೆ. ಆಮ್ಕಾಂ ಧಾ ಜಣಾಂಕ್‌ ಜಾಳಾಂ ಉಕ್ಲುಂಕ್‌ ಆನಿ 
ದರ್ಯಾಕ್‌ ದೆವಂವ್ಕ್‌ ಸಾಂಗ್ಲೆಂ. ಮ್ಹಾಕಾ ಆನಿ ಚಾರ್‌ ಜಣಾಂಕ್‌ ತಿಂ ಜಾಳಾಂ ಸೊಡಂವ್ಕ್‌ 
ಸಾಂಗ್ಲೆಂ, ಆಶೆಂ ಸರ್ವಾ೦ಕ್‌ ಕಾಮಾಕ್‌ ಲಾಯ್ಲೆಂ. 

ತೆಂ ಧವೆಂ ಲೊಂಚ್‌ ಆಮ್ಚೆ ಸರ್ಶಿ ಪಾವ್ತಾನಾ ಆಮಿ ಜಾಳಾಂ ದರ್ಯಾಂತ್‌ ದೆಂವವ್ನ್‌ 
ಜಾಲ್ಲಿಂ. ತ್ಕಾ ಲೊಂಚಾರ್‌ ಧವೆಂ ಯುನಿಪೊರ್ಮ್‌ ಫಾಲ್ಲೆ ಧಾ ಜಣ್‌ ಆಸ್‌ಲ್ಲೆ. ಲಾಗಿಂ 
ಯೇವ್ನ್‌ ಖಾಡಿಯಾಳಾ ಕಡೆ ಉಲಯ್ಲೆ. 

ಆಮ್ಚಿಂ ಜಾಳಾಂ ಘಾಲುಂಕ್‌ ಆನಿಕ್‌ಯಿ ದೇಡ್‌ ವರ್‌ ಲಾಗ್ದೆಲೆಂ. ತಾಚೆ ಉಪ್ರಾಂತ್‌ 
ಲೊಂಚ್‌ ಆಪ್ಲ್ಯಾ ಜಾಳ್‌ ಉಕಲ್ವ್ಚ್ಯಾ ಮೆಶಿನಾಂತ್‌ ತೆ ವೊಡ್ತೆಲೆ. ಆಮಿ ಹಾಂಗಾಸರ್‌ 8-9 ಘಂಟೆ 
ಆಸ್ತೆಲ್ಕಾಂವ್‌ "“ಆಶೆಂ ಖಾಡಿಯಾಳ್ಕಾನ್‌ ಸಾಂಗ್ಲೆಂ” 

“ಹೆ ಖರೆಚ್‌ ಮೊಗೊರ್‌ ಮ್ಹಣ್‌ ಚಿಂತುನ್‌ ತೆ ಆಮ್ಕಾಂ ಸೊಡ್ನ್‌ ಚಲ್ತಚ್‌ ರಾವ್ಲೆ. 
ಹಾವೆಂ ಖಾಡಿಯಾಳ್ಕಾಕ್‌ ವಿಚಾರ್ಲೆಂ ಆಮಿ ಖಂಯ್‌ ಆಸಾಂವ್‌ಗೀ ಮ್ಹಣ್‌. 

“ಕಛ್ಸ್‌ ಥಾವ್ನ್‌ 150 ಮಯ್ಲಾಂ ಪಯ್ಸ್‌ ಆಸಾಂವ್‌'' ಮ್ಹಣಾಲೊ ತೊ. ಹೆಂ ಉದಾಕ್‌ 
!ದರ್ಯೊ ಆಂತರ್‌ ರಾಷ್ಟ್ರೀಯ್‌ ಜಾವ್ನಾಸಾ. ಹಾಂಗಾ ಪಾಕಿಸ್ತಾನಿ ಆನಿ ಇಂಡಿಯಾಚೆ ಕೊಸ್ಟ್‌ 
ಗಾರ್ಡ್‌ ಸತಯ್ತಾತ್‌. ಆದ್ದೆ ಪಾವ್ಟಿಂ ಪಾಕಿಸ್ತಾನಾಚ್ಕಾಂನಿ ಯೇವ್ನ್‌ ಆಮ್ಚಿಂ ದೋನ್‌ ಲೊಂಚಾಂ 
ಆನಿ 25 ಜಣಾಂಕ್‌ ಕಯ್ದ್‌ ಕರ್ನ್‌ ವೆಲ್ಕಾತ್‌'' ತೊ ಮ್ಹಣಾಲೊ. ಎಕ್‌ ಪಾವ್ಟಿಂಚ್ಕಾಕ್‌ 
ಮ್ಹಜಾ ಆಂಗಾಂತ್‌ ಕುಲ್ಕುಲೊ ಚರ್ಲೊ. ಹಾವೆಂ ಉಬೊ ರಾವ್ಲೆಲೆ ಕಡೆ ಥಾವ್ನ್‌ ದರ್ಯಾಕ್‌ 
ತಿಳ್ಳೆಂ. 

ದರ್ಯಾಚ್ಕಾ ಉದ್ಕಾಂತ್‌ ಮ್ಹಾಕಾ ಎಕ್‌ ಆದ್ಭುತ್‌ ದೃಶ್ಶ್‌ ಪಳೆಂವ್ಕ್‌ ಮೆಳ್ಳೆಂ. ಸಾಧಾರಣ್‌ 
40-45 ಫೀಟ್‌ ಲಾಂಬ್‌ ಮಾಸ್ಸಿ ದಿಸ್ಲಿ. ಬಹುಷ್ಕಾ ತಿ ತಿಮಿಂಗಿಲಾ ಜಾವ್ನ್‌ ಆಸ್‌ಲ್ಲಿ! ತ್ಕಾ 
ಶಿವಾಯ್‌ 10-12 ಡೊಲ್ಫಿನ್‌ ಮಾಸ್ಫೊ ಆಮ್ಚ್ಯಾ ಲೊಂಚಾ ಸಾಂಗಾತಾ ವಯ್ರ್‌ ಪಂದಾ 
ಉಪೈೆವ್ನ್‌ ಚಲ್ತಾಲ್ಕೊ! ತ್ಕಾ ವೆಳಾರ್‌ ತೆಂ ದೃಶ್ಶ್‌ ಭಾರಿಚ್‌ ಕುತೂಹಲ್‌ ಭರಿತ್‌ ಜಾವ್ನಾಸ್ಲೆಂ! 

ಆತಾಂ ತಸಲಿಂ ದೃಶ್ಶಾಂ ಎನಿಮಲ್‌ ಪ್ಲೆನೆಟ್‌ ಆನಿ ಡಿಸ್ಕವರಿ ಚ್ಯಾನೆಲಾಚೆರ್‌ ಪಳೆತಾಂವ್‌ 

ಮ್ಹಾಕಾಚ್‌ ಪಳೆವ್ನ್‌ ಆಸ್‌ಲ್ಲೊ ಖಾಡಿಯಾಳೊ ಲಾಗಿಂ ಆಯ್ಲೊ ಆನಿ ಮ್ಹಣಾಲೊ- 

“ಫೆವೆಗಿಂ ತಿಂ ಜಾಳಾಂ ವೊಡಾತ್‌ ಆನಿ ದೆಗೆನ್‌ ಘಾಲ್ನ್‌ ಸುಕಯಾತ್‌, ಸಾಂಗಾತಾ ಸಕಾಳಿಂಚೊ 
ಫಳಾಹಾರ್‌ ಖಾಯಾ...'' ಇತ್ಲೆಂ ಸಾಂಗೊನ್‌ ತೊ ಚಲ್ಲೊ. 

ಮ್ಹಾಕಾ ಮ್ಹಜಾ ಮಾಂಯ್‌ಚೊ ಉಡಾಸ್‌ ಆಯ್ಲೊ. ತಿಚೆಂ ರುಪ್ಲೆಂ ದೊಳ್ಕಾಂ ಮುಕಾರ್‌ 
ಆಯ್ಲೆಂ. ತಿಕಾ ಚಿಂತುನ್‌ ಮ್ಹಜ್ಯಾ ದೊಳ್ಳಾಂತ್ಲ್ಯಾನ್‌ ದೋನ್‌ ದುಃಖಾಂ ರುಡ್ಡಿಂ! 

“ಮ್ಹಜೊ ಆನ್‌ ಆಸ್‌ಲ್ಲೊ ಜಾಲ್ಕಾರ್‌ ಆಜ್‌ ಮ್ಹಾಕಾ ಆಶೆಂ ಭಾಯ್ರ್‌ ಸರ್ನ್‌ ವೆಚಿ 
ಗರ್ಜ್‌ ಪಡ್ತಿನಾ!”” ಮ್ಹಜಾ ಮತಿಂತ್‌ ಭಗ್ಗೆಂ. 

ಜಾಳಾಂ ವಯ್ರ್‌ ವೋಡ್ನ್‌ ಸುಕಂವ್ಕ್‌ ಘಾಲಿಂ. ಉಪ್ರಾಂತ್‌ ನಾಸ್ಟೊ ಕೆಲೊ. 

ನಾಸ್ಟೊ ಜಾತಾನಾ ಖಾಡಿಯಾಳೊ ವ್ಹಜೆ ಸರ್ಶಿ೦ ಮ್ಹಣಾಲೊ 

“ಆಜ್‌ ತುಂಯಿ ರಾಂದುಂಕ್‌ ಮಜತ್‌ ಕರ್‌...'' 

“ಮ್ಹಾಕಾ ರಾಂದುಂಕ್‌ ಯೆನಾ!”' ಹಾವೆಂ ಮ್ಹಳೆಂ. 

“ರಾಂದುಂಕ್‌ ಯೆನಾತ್ಲ್ಯಾ೦ನಿ ಆಯ್ದಾನಾಂ ಧುಯ್ದಯ್‌ ತೊ ಮ್ಹಣಾಲೊ.” ತಿಂ ಕಾಂಯ್‌ 
ಧುಂವ್ಕ್‌ ಶಿಕಯ್ದಯ್‌ ಮ್ಹಣ್‌ ನಾಂ ನಹಿಂಗಿ?” 

ಆಶೆಂ ತ್ಕಾ ಲೊಂಚಾರ್‌ ದೋನ್‌ ದೀಸ್‌ ಪಾಶಾರ್‌ ಜಾಲೆ. ತಿಸ್ರ್ಯಾ ದಿಸಾಚ್ಕಾ ಫಾಂತ್ಕಾ- 
ಪಾಂತ್ಕಾರ್‌ ನಿದ್‌ಲ್ಲೆ ಕಡೆ ಥಾವ್ನ್‌ ಹಾವೆಂ ಮ್ಹಜಿ ದಿಷ್ಟ್‌ ಆಂತ್ರಾಳಾರ್‌ ವೆಲಿ. 

ತ್ಕಾ ಆಂತ್ರಾಳಾರ್‌ ಮಿಣ್ಮಿಣ್ಣಿಂ ತಿಂ ಧಾಕ್ಟುಲಿಂ ತಾರಾಂ ಪಳೆತಾನಾ ಮ್ಹಾಕಾ ಬೋವ್‌ 
ಚಡ್‌ ಖುಶಿ ಜಾಲಿ! 

“ನೀಜ್‌ ಜಾವ್ನ್‌ ಸರ್ವೆಸ್ಪರಾಚಿಂ ಮಹಿಮಾ ಭೋವ್‌ ವರ್ತಿ೦'' ಹಾಂವ್‌ ಉದ್ಗಾರ್ಲೊಂ. 

“ಕಿತ್ಲೊ ಸೊಭಿತ್‌ ಹೊ ಸಂಸಾರ್‌! ತೊ ಆಂತ್ರಳ್‌ ಆನಿ ತ್ಕಾ ಅಂತ್ರಾಳಾರ್‌ ಜಿಗಿಬಿಗಿ 
ಜಾಂವ್ಚಿಂ ತಾರಾಂ'' ಹಾವೆಂ ದೆವಾಕ್‌ ಆರ್ಗಾಂ ದಿಲಿಂ. 

ಪರತ್‌ ಹಾವೆಂ ಮ್ಹಜಿ ದೀಷ್ಟ್‌ ಆಂತ್ರಾಳಾರ್‌ ವೆಲಿ. 

ತ್ಕಾ ಜಿಗ್‌ಬಿಗ್‌ಚ್ಕಾ ತಾರಾಂ ಮಧೆಂ ಮ್ಹಾಕಾ ಜಿನೋಬಿಯಾ ದಿಸ್ಲೆಂ! 

ಹಾವೆಂ ದೊಳೆ ಗಷ್ಟಿಲೆ! ಖರೆಂಚ್‌ ತೆಂ ಜಿನೋಬಿಯಾ ಜಾವ್ನಾಸ್‌ಲ್ಲೆಂ! ನಿಳ್ಶ್ಯಾ ರಂಗಾಚೆಂ 
ಲಾಂಬ್‌ ಆಂಗ್ಲೆಂ ತಾಣೆಂ ಘಾಲ್ಲೆಂ. ಸೊಭಿತ್‌ ಹಾಸೊ ತಾಚ್ಕಾ ತೊಂಡಾರ್‌ ಆಸ್‌ಲ್ಲೊ. ಹಾತ್‌ 
ಮುಖಾರ್‌ ಹಾಡ್ನ್‌ ಮ್ಹಾಕಾ ತೆಂ ವೆಂಗ್‌ ಮಾರುಂಕ್‌ ಯೆತಾಶೆಂ ದಿಸ್ಲೆಂ! 

“ಜಿನೋಬಿಯಾ ...'” ಹಾವೆಂ ಬೊಬ್‌ ಮಾರ್ಲಿ! 

“ಮ್ಹಜೆ ಸರ್ಸಿನ್‌ ನಿದೊನ್‌ ಆಸ್‌ಲ್ಲೆ ಎಕಾಚ್ಚಾಣೆ ಉಟ್ಟೆ. ಆನಿ ಮ್ಹಾಕಾ ಪಳೆಲಾಗ್ಲೆ! 

ಮ್ಹಾಕಾ ದಿಸ್ನೆಂ ಜಿನೋಬಿಯಾ ಮಾಯಾಕ್‌ ಜಾಲ್ಲೆಂ! 

ಕಾಳೂಕ್‌ ಆಜುನ್‌ಯಿ ಆಸ್‌ಲ್ಲೊ. 

ಹಾಂವ್‌ ಪರತ್‌ ಮುಸ್ಕು ಘಾಲ್ನ್‌ ನಿದ್ದೊಂ! 

ಮಾಗಿರ್‌ ಸಕಾಳಿಂ ಜಾಗ್‌ ಜಾತಾಚ್‌ ಬರೆಂ ಕರ್ನ್‌ ಮಾಗ್ಗೆ! ೦ ಮ್ಹಣೊನ್‌, ದಾಂತ್‌ ಘಾಸುನ್‌, 
ರಾಂದ್ಸಾಕ್‌ ಕುಮೊಕ್‌ ಕರುಂಕ್‌ ಗೆಲೊಂ. ತೆಂಚ್‌ ಕಾಮ್‌, ಜಾಳಾಂ ವೊಡುಂಕ್‌, ಜಾಳಾಂ ಘಾಲುಂಕ್‌ 


ಆನಿ ಜಾಳಾಂ ಶಿಂವೊಂಕ್‌! ಮ್ಹಜೆ ಸಾಂಗಾತಾ ಎಕ್ಲೊ ಕೇರಳಾಚೊ, ಮ್ಹಜ್ಮಾಚ್‌ ಪ್ರಾಯೆಚೊ 

ಉಸ್ಮನ್‌ ಕೊಯಾ ಆಸ್‌ಲ್ಲೊ. 

“ತುಂ ಕಿತೆಂ ಕರ್ತಾಯ್‌?” ಮ್ಹಣ್‌ ಹಾವೆಂ ವಿಚಾರ್ಲೆಂ. 

“ತುಜೆ ಪರಿಂಚ್‌' ದೋನ್‌ ವರ್ಸಾಂ ಪಯ್ಲೆಂ ಪಾಂಡೆರ್‌ಚ್‌ ಬಸೊನ್‌ ದುಬಾಯ್‌ 
ಗೆಲ್ಲೊಂ. ಥಂಯ್‌ ಎಕಾ ಹೊಟೆಲಾಂತ್‌ ವೆಯ್ದಾರಾಚೆಂ ಕಾಮ್‌ ಕೆಲೆಂ ಆನಿ ಪರತ್‌ ಪಾಟಿಂ 
ರಜೆರ್‌ ಹ್ಯಾಚ್‌ ಪಾಂಡೆರ್‌ (ಲೊಂಚ್‌) ಮುಂಬಯ್‌ ಆಯಿಲ್ಲೊಂ. ತಶೆಂ ಕೇರಳಾ ಮ್ಹಜಾ 
ಘರಾ ವಚೊನ್‌ ಆತಾಂ ಪಾಟಿಂ ವೆಚೆಂ...” ಮ್ಹಣಾಲೊ ತೊ. 

ಹೆಂ ಆಯ್ಕೊನ್‌ ಮ್ಹಜಾ ಮತಿಂತ್‌ ಎಕ್‌ ಆಶಾ ಕಿರಣ್‌ ಉದೆಲೆಂ. 

"ಮ್ಹಾಕಾ, ಕಾಮಾ ಖಾತಿರ್‌ ಹಾಕಾಚ್‌ ಕಿತ್ಕಾಕ್‌ ಧರುಂಕ್‌ ನಜೊ? ಆಶೆಂ ಚಿಂತ್ಲೆಂ 
ಹಾವೆಂ. 

“ಹಾಂವ್‌ ಹ್ಯಾಚ್‌ ಪಾವ್ಟಿಂ ಬಿ.ಎ. ಪಾಸ್‌ ಜಾಲಾಂ. ಕಾಮಾ ಖಾತಿರ್‌ ದುಬಾಯ್‌ 
ವೆತಾಂ. ಮ್ಹಾಕಾ ಕಾಂಯ್‌ ಕಾಮ್‌ ಮೆಳಾತ್‌... ?”' 

“ಪಯ್ಲೆಂ ಆಮಿ ದುಬಾಯ್‌ ಪಾವ್ಕಾಂ. ಮಾಗಿರ್‌ ಆಮ್ಚಾ ಹೊಟೆಲಾಕ್‌ ಯಾ. ಥೊಡೆ 
ಪಾವ್ಟಿಂ ಬರಿಂ ಕಾಮಾಂ ಮೆಳ್ತಾತ್‌. ಮೆಳಾನಾ ಜಾಲ್ಕಾರ್‌ ಮೆಳ್ತಾ ಮ್ಹಣಾಸರ್‌ ತುಂ ಮ್ಹಜೆ 
ಸಾಂಗಾತಾ ರಾವ್‌....” ತೊ ಮ್ಹಣಾಲೊ. 

ಮ್ಹಾಕಾ ಜಿವಾಂತ್‌ ಜೀವ್‌ ಆಯ್ಲೊ. 

ಹಂ ಸಗ್ಳೆಂ ಮಾಂಯ್ದೆಂ ಮಾಗ್ಲೆಂ ಆನಿ ಸರ್ಗಾರ್‌ ಥಾವ್ನ್‌ ಆನಾನ್‌ ಮಾಗೊನ್‌ ಧಾಡ್ಲಾಂ 
ಆಸ್ಕೆಲೆಂ. 

ತೀನ್‌ ರಾತಿ ಆನಿ ಚಾರ್‌ ದೀಸ್‌ ಸಂಪೊನ್‌ ಚವ್ಹ್ಯಾ ರಾತಿಚ್ಯಾ 10 ವರಾರ್‌ ಆಮಿ 
ದುಬಾಯ್ಕ್‌ 4 ಕಿ.ಮಿ. ಪಯ್ಸ್‌ ಪಾವ್ಸ್ಯಾಂವ್‌. ತೆಂ ಎಕ್‌ ಲ್ಹಾನ್‌ ಮಾಸ್ಸಿ ಬಂದರ್‌ ಜಾವ್ನ್‌ 
ಆಸ್‌ಲ್ಲೆಂ. ಥಂಯ್ಚ್‌ ಲೊಂಚ್‌ ರಾವ್ಲೆಂ ಆನಿ ಆಮ್ಕಾಂ ವೆಗಿಂ ವೆಗಿಂ ದೆಂವಯ್ಲೆಂ. ಥಂಯ್‌ 
ಥಾವ್ನ್‌ ಕಾರ್ಟುನ್‌ ಬೊಕ್ಸ್‌ ಲೊಂಚಾರ್‌ ಭರುಂಕ್‌ ಸುರು ಕೆಲೆಂ ಆನಿ ತಾಚೆ ಸಾಂಗಾತಾ 20- 
25 ಜಣ್‌ ಭಾರತಾಕ್‌ ಪಾಟಿಂ ಯೆಂವ್ಚೊ ಲೊಕ್‌ಯಿ ಆಸ್‌ಲ್ಲೊ! 

ಹಾಂವ್‌ ಮ್ಹಜೆಂ ಬೇಗ್‌ ಘೆವ್ನ್‌ ಉಸ್ಮಾನಾ ಸಾಂಗಾತಾ ಚಲೊಂಕ್‌ ಲಾಗ್ಲೊಂ. ಚಿಕ್ಕೆ 
ಮುಕಾರ್‌ ವೆತಾನಾ ಕಾಜುರಾಚೊ ರೂಕ್‌/ಮಾಡ್‌ ದಿಸ್ಲೊ. ತಾಚೆರ್‌ ಮಸ್ತು ಕಾಜುರ್‌ ಪಿಕೊನ್‌ 
ಆಯಿಲ್ಲೆ ದಿಸ್ಲೆ. ಸುವಾತ್‌ ರೆವಾಳ್‌ ಆಸ್‌ಲ್ಲಿ. ತ್ಕಾ ಕಾಜ್ರಾ ರುಕಾ ಮುಳಾಂತ್‌ ಆಮಿ ಉಬೆ 
ರಾವ್ಣಾಂವ್‌. 

“ವಸ್ತುರ್‌ ಬದ್ಲುನ್‌ ಯಾ, ಹಾಂಗಾ ಥಾವ್ನ್‌ ಬಸ್ಸ್‌ ಆಸಾ. ತೆಂ ಮ್ಹಜಾ ಹೊಟೆಲಾ 
ಲಾಗಿಂ ವೆತಾ” ಉಸ್ಮಾನ್‌ ಮ್ಹಣಾಲೊ. 

ಹಾವೆಂ ವೆವೆಗಿಂ ಆಂಗಾರ್‌ ಆಸ್‌ಲ್ಲೆಂ ಮ್ಹೆಳೆಂ ವಸ್ತುರ್‌ ಕಾಡ್ಲೆಂ. ಲೊಂಚಾರ್‌ ನ್ಹಾಂವ್ನ್‌ 
ನಾತ್ತೆಲೆ ವರ್ವಿಂ ಆಂಗಾಕ್‌ ಆನಿ ವಸ್ತ್ರಾಂಕ್‌ ಘಾಣ್‌ ಯೆತಾಲಿ. 

ವಸ್ತುರ್‌ ಬದ್ಲುನ್‌ ಮ್ಹೆಳೆಂ ಬೆಗಾಂತ್‌ ಘಾಲ್ನ್‌ ಮುಕಾರ್‌ ಚಲ್ಲ್ಯಾಂವ್‌. ದೋನ್‌ 
ಫರ್ಲಾ೦ಗಾಂ ಚಲ್ಲ್ಯಾ ಉಪ್ರಾಂತ್‌ ಬಸ್‌ ಸ್ಟೊಪ್‌ ದಿಸ್ತೊ. ಲಾಗಿಂ ಪಾವ್ತಾಂ ಪಾವ್ತಾಂ ಎಕ್‌ 

ಬಾರಿ ಲಾಂಬ್‌ ಬಸ್ಸ್‌ ಯೆವ್ನ್‌ ರಾವ್ಲೆಂ. ಬಸ್ಸಾಚೊ ಆವಾಜ್‌ ನಾತ್‌ಲ್ಲೊ! 

ಉಸ್ಮಾನ್‌ ಚಡ್ಲೊ ತಾಚ್ಕಾ ಪಾಟ್ಲ್ಯಾನ್‌ ಹಾಂವ್‌ಯಿ ಚಡ್ಲೊಂ. ಡ್ರಾಯ್ವಾರಾಕ್‌ 
ಉಸ್ಮಾನಾನ್‌ ಪಯ್ಕೆ ದಿಲೆ ಆನಿ ಡ್ರಾಯ್ವಾರಾನ್‌ ದೋನ್‌ ಟಿಕೆಟಿ ದಿಲ್ಕೊ! 

“ಬಸ್ಸಾರ್‌ ಕಂಡೆಕ್ಟರ್‌ ನಾಂತ್‌ಗೀ? '' 

“ಹಾವೆಂ ತಾಕಾ ವಿಸಾರ್ಲೆಂ. 

“ನಾಂತ್‌ ಡ್ರಾಯ್ವಾರ್‌ಚ್‌ ಟಿಕೆಟ್‌ ದಿತಾ. ಆಮಿ ದೆಂವ್ಚೊ ಜಾಗೊ ಯೆತಾನಾ ಮಾತ್ರ್‌ 

ಆಮಿ ತಯಾರ್‌ ರಾವಜಯ್‌....” ತೊ ಮ್ಹಣಾಲೊ. 

ಬಸ್ಸಾ ಭಿತರ್‌ ಥಂಡ್‌ ಆಸ್‌ಲ್ಲೆಂ. ಹಾವೆಂ ಬಸ್ಸಾರ್‌ ಬಸ್ಲೆಲ್ಕಾಂಚೆರ್‌ ದೀಷ್ಟ್‌ ಘುಂವ್ಹಾಯ್ಲಿ. 
ಚಡಾವತ್‌ ಲೋಬ್‌ ಘಾಲ್ಲೆ ಮಾಪೈಚ್‌ ಆಸ್‌ಲ್ಲೆ! (ಉಪ್ರಾಂತ್‌ ಕಳ್ಳೆಂ ತೆ ಶೇಖ್‌ ಮ್ಹಣೊನ್‌ 
ಆನಿ ತಾಂಚೆಂ ನೆಸಾಪ್‌ ತಸಲೆಂಚ್‌) ಮಾತ್ಕಾಕ್‌ ದವೊ ಲೇಸ್‌ ಆನಿ ನಿವ್ಣ್ಯಾ ಪರಿ ಕಾಳೆಂ ರೆವ್ಹಾಯಿಲ್ಲೆಂ. 

ಡಿಯೆರಾ ದುಬಾಯ್‌ ಮ್ಹಣ್ಣೆ ಕಡೆ ಆಮಿ ದೆವ್ಹ್ಯಾಂವ್‌. 

"ಇಂಡಿಯಾಚೆ ಪಯ್ಕೆ ಹಾಂಗಾ ಚಲ್ತಾತ್‌ಗೀ?'' ಮ್ಹಣ್‌ ಹಾವೆಂ ವಿಚಾರ್ಲೆಂ 

"ಹಾಂಗಾಚ್ಕಾ ಪಯ್ಯಾಂಕ್‌ ಧಿರಾಮ್‌ ಮ್ಹಣ್ತಾತ್‌. ಪುಣ್‌ ಹಾಂಗಾ ಆಸ್ಚೊ ಚಡ್‌ ಲೋಕ್‌ 
ಇಂಡಿಯಾಚೊ ದೆಕುನ್‌ ಇಂಡಿಯಾಚೆ ರುಪಯ್‌ ಚಲ್ತಾತ್‌!'' ಮ್ಹಣಾಲೊ ಉಸ್ಮಾನ್‌. 

ಆಮಿಂ ದೆಂವ್‌ಲ್ಲೆ ಕಡೆ ಥಾವ್ನ್‌ ಇಲ್ಲೆಂ ಪಯ್ಸ್‌ ಎಕ್‌ ವಡ್ಡೆಶೆಂ ಹೊಟೆಲ್‌ ದಿಸ್ಲೆಂ 
ಮ್ಹಾಕಾ. ರಸ್ತ್ಯಾರ್‌ ಕಾರಾಂ ರಭಾಸಾನ್‌ ಧಾಂವ್ತಾಲಿಂ. ಬಾರತಾಂತ್‌ ಉಜ್ಜಾ ಥಾವ್ನ್‌ ದಾವ್ಕಾಕ್‌ 
ಧಾಂವ್ಚಿಂ ವಾಹನಾಂ ದುಬಾಯಾಂತ್‌ ದಾವ್ಕಾ ಉಜ್ವ್ವಾಕ್‌ ಧಾಂವ್ಹಾತ್‌: 

ಉಸ್ಮಾನ್‌ ಮ್ಹಾಕಾ ತ್ಕಾ ಹೊಟೆಲಾಕ್‌ ವ್ಹರಿಲಾಗ್ಲೊ. 

“ಮ್ಹಜೆಲಾಗಿಂ ಥೊಡೆ ಇಂಡಿಯಾಚೆ ರುಪಯ್‌ ಆಸಾತ್‌. ಹಾವೆಂ ಮ್ಹಳೆಂ 

“ತುಜೆ ಪಯ್ಕೆ ತುಜೆ ಲಾಗಿಂಚ್‌ ದವರ್‌, ಉಪ್ರಾಂತ್‌ ಕೆದಾಳಾಯ್‌ ಕಾಮಾಕ್‌ ಯೆತೆಲೆ! 
ತೊ ಮ್ಹಣಾಲೊ. 

“ಕಿತ್ಲೊ ಬರೊ ಮನಿಸ್‌!” ಚಿಂತ್ಲೆಂ ಹಾವೆಂ. 

ಮುಸ್ಲಿಮ್‌ ಜಾವ್ನ್‌ಯಿ ಬರ್ಮಾ ಮನಾಚೊ! ಆಮ್ಚ್ಯಾ ಗಾವಾಂತ್‌ ಮುಸ್ಲಿಮ್‌ ಮ್ಹಣ್ತಾನಾ 
ಭಿಯೆತಾತ್‌. 

ಆಮಿ ಹೊಟೆಲಾಕ್‌ ಪಾವ್ಸ್ಯಾಂವ್‌. 

ಬೋವ್‌ ವ್ಹಡ್ಲೆಂ ಹೊಟೆಲ್‌ ತೆಂ. ದುಬಾಯ್‌ ಡೆಸರ್ಟ್‌ ರಿಸೊರ್ಟ್‌ ಆಶೆಂ ತಾಚೆಂ 
ನಾಂವ್‌ ಆಸ್‌ಲ್ಲೆಂ. 120 ಕುಡಾಂ ಆಸೊನ್‌ 4 ಗ್ರೇಡಿಚೆಂ ಜಾವ್ನಾಸ್‌ಲ್ಲೆಂ. 

ಉಸ್ಮಾನಾನ್‌ ಮ್ಹಾಕಾ ಪಯ್ಲೆಂ ತಾಂಚ್ಕಾ ಸ್ಟಾಪ್‌ ಕ್ವಾಟರ್ಸಾಕ್‌ ವೆಲೆಂ. ಥಂಯ್‌ ಕೊಣಾ 
ಕಡೆ ಕಿತೆಂಗಿ ಉಲಯ್ಲೊ. ತ್ಕಾ ಮನ್ಶಾನ್‌ ತಕ್ಷಿ ಹಾಲಯ್ಲಿ. 

“ ಚಲ್‌ ಭಿತರ್‌ ಯಾ, ಪಯ್ಲೆಂ ಇಲ್ಲೆಂ ನ್ಹಾಯಾಂ ಆನಿ ಉಪ್ರಾಂತ್‌ ಜೆವ್ಕಾಂ, ಬಾಕಿಚೆಂ 
ಪುರಾ ಫಾಲ್ಕಾಂ ಪಳೆಯಾಂ” ಮ್ಹಣಾಲೊ ತೊ. 

ಆಮಿ ಎಕಾ ಕುಡಾಕ್‌ ರಿಗ್ಲ್ಯಾಂವ್‌. 

ಲ್ಲಾನೈಂ ಕೂಡ್‌ ತೆಂ, ಚವ್ಗಾಂಕ್‌ ನಿದ್ದೆ ತಿತ್ಲೆಂಚ್‌! ಬಂಕಾರಾಬರಿ ಖಟ್ಲ್ಯಾಂಚಿ ಮಾಂಡಾವಳ್‌ 
ಆಸ್‌ಲ್ಲಿ. ಹಾಂವ್‌ ಎಕಾ ಖಟ್ಲ್ಯಾರ್‌ ಬಸ್ಲೊಂ. ಖಟ್ಲೆಂ ಬರೆಂ ಮೋವ್‌ ಲಾಗ್ಲೆಂ! ಮ್ಹಾಕಾ 
ಸರ್ಗಾರ್‌ ಆಸ್‌ಲ್ಲೆಬರಿ ಭಗ್ಲೆಂ! 
ಜೆವಾಣ್‌ ಮುತ್ರ್‌ ಸಾದೆಂ. 
ಹೊಟೆಲಾಂತ್‌ ಗ್ರಾಯ್ಕಾಂಕ್‌ ವಿವಿಧ್‌ ನಮುನ್ಕಾಂಚೆ೦ ಖಾಣ್‌ ತರ್‌, ಭಿತರ್‌ ಸ್ಟಾಫಾಂಕ್‌ 
ದಾಳ್‌, ಶಿತ್‌ ಆನಿ ಆರ್ಜಿ ಬಾಕ್ರ್ಯೊ (ಕಬುಸ್‌), ಸಾಂಗಾತಾ ಇಲ್ಲೊ ಸಾಲಾದ್‌. 
ಹಾಂವ್‌ ಪೊಟ್‌ ಘಟ್‌ ಜಾತಾಸರ್‌ ಜೆವ್ಲೊಂ. ಉಪ್ರಾಂತ್‌ ವಚೊನ್‌ ತ್ಕಾ ಖಟ್ಲ್ಯಾರ್‌ 
ಆಡ್‌ ಪಡ್ಡೆಲೆ ಕಡೆಚ್‌ ಘಟ್ಟ್‌ ನೀದ್‌ ಪಡ್ಲಿ! ಮಾಗಿರ್‌ ಮ್ಹಾಕಾ ಜಾಗ್‌ ಜಾಲ್ಲಿ ಉಸ್ಮಾನಾನ್‌ 
ಸಕಾಳಿಂ 8 ವರಾರ್‌ ಉಟಯ್ತಾನಾ! 
ಉಸ್ಮಾನ್‌ ಥಂಯ್‌ ಕುಕ್‌ ಜಾವ್ನಾಸ್‌ಲ್ಲೊ. 
ತ್ಕಾಚ್‌ ಹೊಟೆಲಾಚ್ಕಾ ಸುಪರ್‌ ವಾಯ್ದರಾಲಾಗಿಂ ಉಲವ್ನ್‌ ಮ್ಹಾಕಾ ರೂಮ್‌ 
ಬೊಯಾಚ್ಕಾ ಕಾಮಾಕ್‌ ಲಾಯ್ಲೆಂ. 
ಬಿ.ಎ. ಶಿಕ್‌ಲ್ಲ್ಯಾ ಮ್ಹಾಕಾ ರುಮ್‌ ಬೊಯ್‌ ಚಿಂ ಕಾಮ್‌ ಮೆಳಾಜೆಗೀ? ತರೀ ದುಬಾಯಾಂತ್‌ 
ಹೆಳ್ತಾ ಮ್ಹಣಾಸರ್‌ ಹೆಂಚ್‌ ಕಾಮ್‌ ಬರೆಂ ಮ್ಹಣ್‌ ಚಿಂತ್ಲೆಂ. 
ಜೇವ್ನ್‌ ಖಾವ್ನ್‌ ಸಾಂಬಾಳ್‌ 600 ಧಿರಾಮ್‌. ಕಾಮ್‌ ರುಮಾಂನಿ ಆಸ್‌ಲ್ಲ್ಯಾಂಚೆಂ ಒರ್ಡರ್‌ 
ಘೆವ್ನ್‌ ಹಾಡ್ಜೆಂ ಹೊಟೆಲಾಂತ್‌ ಸಾರ್ವಜನಿಕ್‌ ವೆಯ್ದಾರಾಂಪರಿ. ಪುಣ್‌ ರೂಮ್‌ ಸರ್ವಿಸಾಕ್‌ 
ಆನಿ ತಾಕಾ ಇಲ್ಲೊಸೊ ಮಾತ್ರ್‌ ವೃತ್ಕಾಸ್‌ ಅನಿ ಸಾಂಬಾಳ್‌ಯಿ ರೂಮ್‌ ಸರ್ವಿಸ್‌ ಕರ್ತೆಲ್ಮಾಕ್‌ 
ಇಲ್ಲೊ ಚಡ್‌. 
ಪಯ್ಣ್ಹ್ಯಾಚ್‌ ದಿಸಾ ಮ್ಹಾಕಾ 20 ಧಿರಾಮ್‌ ಬಕ್ಸಿಸ್‌ ಮೆಳ್ಳೆ. ಮ್ಹಾಕಾ ಬಾರಿಚ್‌ ಖುಶಿ 
ಜಾಲಿ. ಕಾಮ್‌ ಜಾಲ್ಯಾ ಉಪ್ರಾಂತ್‌ ಉಸ್ಮಾನ್‌ಬಾಯ್‌ ಸಾಂಗಾತಾ ಥೊಡಿಂ ಪಟ್ಟಾಂಗಾಂ 
ಮಾರ್ಲಿಂ. 
ಸುಕ್ರಾರಾ ದೀಸ್‌ ಮ್ಹಾಕಾ ಸುಟಿ. ಆಮ್ಚಾ ಥೊಡ್ಕಾ ಗಾಂವ್‌ವಾಲ್ಕಾಂ ಸಾಂಗಾತಾ ಇಗರ್ಜೆಕ್‌ 
ಮಿಸಾಕ್‌ ಗೆಲೊಂ. ಇಗರ್ಜ್‌ ಬರಿ ಆಸ್‌ಲ್ಲಿ. ಆನಿ ಮಿಸಾಕ್‌ ಬರ್ಪೂರ್‌ ಲೋಕ್‌ ಆಸ್‌ಲ್ಲೊ. 
ಆಶೆಂ ಸುಮಾರ್‌ 6 ಮಹಿನೆ ಸಂಪ್ತಾನಾಂ ಹಾಂವ್‌ ಇಲ್ಲೊಂ ಹುಶಾರ್‌ ಜಾಲೊಂ. ಆರ್ಬಿ 
ಭಾಸ್‌ಯಿ ಯೆಂವ್ಕ್‌ ಲಾಗ್ಲಿ, ಮ್ಹಳ್ಳಾರ್‌ ಹಾಂವ್‌ ಶಿಕ್ಲೊಂ. 
ಎಕ್‌ ದೀಸ್‌ ಎಕ್‌ ಘಡಿತ್‌ ಘಡ್ಹೆಂ. 
ರೂಮ್‌ ಕ್ಲೀನಾರ್‌, ಕೊಣಾಚಿಗೀ ಬ್ರಿಫ್‌ ಕೇಸ್‌ ಲಿಪೊನ್‌ಶೆಂ ತಾಚ್ಕಾ ಕುಡಾಂತ್‌ ಲಿಪವ್ನ್‌ 
ದವರುಂಕ್‌ ವೆತಾನಾ ಹಾವೆಂ ಧರ್ಲೊ ಆನಿ ಸೂಪರ್‌ ವಾಯ್ದರಾ ಕಡೆ ದಿತಾನಾ ಹೊಟೆಲ್‌ 
ಮ್ಹಾಲಕಾನ್‌ ಪಳೆಲೆಂ. 
ತಿ ಬ್ರೀಫ್‌ ಕೆಸ್‌ ಎಕಾ ಇಜಿಪ್ತಾಚ್ಕಾ ಬಿಜ್ನೆಸ್‌ ಮೆನಾಚಿ ಜಾವ್ನಾಸ್‌ಲ್ಲಿ. ತೊ ಬಹುಷಾ 
ಭಂವೊಂಕ್‌ ಗೆಲ್ಲೊ ಆಸ್ತೊಲೊ. ರೂಮ್‌ ಸಾಫ್‌ ಕರ್ತಾನಾ ಹ್ಯಾ ಮನ್ಶಾನ್‌ ಮಾರುಂಕ್‌ 
ಚಿಂತ್ಲೆಂ ಆನಿ ಹಾಡ್ನ್‌ ಆಯ್ಲೊಂ. 

ತನ್ನಿ ಕರ್ತಾನಾಂ, ತ್ಕಾ ಬೆಗಾಂತ್‌ 50 ಲಾಖಾಂಚಿಂ ವಜ್ರಾಂ ಆನಿ ಎಕ್‌ ಲಾಖ್‌ ಧಿರಾಮ್ಸ್‌ 
ಆಸ್‌ಲ್ಲೆ ಮ್ಹಳ್ಳಿ ಖಬಾರ್‌ ಜಾಲಿ. ಈಜಿಪ್ತಾಗಾರ್‌ ಬರ್ಮಾ ಮನಾಚೊ ಜಾಲ್ಲ್ಯಾನ್‌ ತಿ ಗಜಾಲ್‌ 
ಥಂಯ್ಚ್‌ ಧಾಂಪುನ್‌ ವೆಲಿ. 

ಹೊಟೆಲ್‌ ಮ್ಹಾಲಕಾನ್‌ ಮ್ಹಾಕಾ ಆಪಯ್ಲೆಂ. 

“ತುಂ ಕಿತ್ಲೆಂ ಶಿಕ್ಷಾಯ್‌?'' ತಾಣೆಂ ವಿಚಾರ್ಲೆಂ. 

"ಬಿ.ಎ. ಹಾವೆಂ ಜಾಪ್‌ ದಿಲಿ. 

ತಾಣೆಂ ಮೆನೆಜರಾಕ್‌ ಆಪಯ್ಲೆಂ. ಹಾಂವ್‌ ಹಾಕಾ ಪಳೆವ್ನ್‌೦ಚ್‌ ಆಸ್‌ಲ್ಹೊಂ. 

“ಹಾಕಾ ಸೂಪರ್‌ ವಾಯ್ದರ್‌ ಕರ್‌,” ತಾಣೆಂ ಸಾಂಗ್ಲೆಂ. ಹ್ಯಾ ವರ್ವಿ೦ ಮ್ಹಜೊ ಸಾಂಬಾಳ್‌ 
1500 ಧಿರಾಮ್‌ ಆನಿ ರಾವೊಂಕ್‌ ಬರೆಂ ಕೂಡ್‌ ಮೆಳ್ಳೆಂ. ಮ್ಹಜಿ ದಿನಚರಿ ಬದಲ್ಲಿ. 

ಸೂಪರ್‌ ವಾಯ್ದರ್‌ ಮ್ಹಳ್ಯಾರ್‌ ಸಗ್ಫ್ಯಾಂಕ್‌ ಕಾಮ್‌ ವಾಂಟುನ್‌ ದಿಂವ್ಚೆಂ. ಕುಕ್‌, ರುಮ್‌ 
ಬೊಯ್‌, ಪ್ಲೊರ್‌ ಸುಪರ್‌ ವಿಶನ್‌ ಇತ್ಯಾದಿ ಜವಾಬ್ದಾರಿ ಮ್ಹಜೆರ್‌ ಪಡ್ಲಿ. ದೆವಾಕಡೆ ಮಾಗ್ಲೆಂ 
ಕಾಮ್‌ ಬರ್ಕಾ ಥರಾನ್‌ ಕರುಂಕ್‌ ಆದಾರ್‌ ದಿ ಮ್ಹಣ್‌. 

ಆಟ್‌ ದಿಸಾಂಚೆಂ ಟ್ರೈನಿಂಗ್‌ ಘೆಜಾಯ್‌ ಪಡ್ಲೆಂ ಮ್ಹಾಕಾ. ಧನಿಯಾನ್‌ ಸಾಂಗ್‌ಲ್ಲ್ಯಾನ್‌ 
ಕೊಣಾಕಿ ಕಾಂಯ್‌ ಮ್ಹಣೊಂಕ್‌ ಜಾವ್ನಾಂ. ಉಸ್ಮಾನ್‌ ಬಾಯಿಕ್‌ ಬಾರಿಚ್‌ ಖುಶಿ ಜಾಲ್ಲಿ. 
ತಾಣೆ ಹಾಡ್‌ಲ್ಲೊ ಮನಿಸ್‌ ಸುಪರ್‌ ವಾಯ್ದರ್‌ ಜಾಲೊ ಮ್ಹಣ್‌. 

ಮಾಂಯ್ಕ್‌ ಹಾಂವ್‌ ಹರ್ಯೆಕ್‌ ಹಫ್ತ್ಯಾಕ್‌ ಕಾಗ್ದಾಂ ಬರಯ್ತಾಲೊಂ ಆನಿ ಮಹಿನ್ಯಾಕ್‌ 
300 ರುಪಯ್‌ ಧಾಡ್ತಾಲೊಂ. ಮಾಂಯ್‌ ಮಾವೈ ಕರ್ನಾ ಜಾಪ್‌ ಬರಯ್ತಾಲಿ. ತಿಕಾ ಬರಂವ್ಕ್‌ 
ಯೆನಾತ್ಹೆಂ. 

ಹಾವೆಂ ಕಾಗ್ದಾಂ ಬರವ್ನ್‌ ಇಂಡಿಯಾಚಿ ಸ್ಟೆಂಪ್‌ ಲಾವ್ನ್‌ ಕೋಣ್‌ ಇಂಡಿಯಾಕ್‌ ವೆತಾ 
ತಾಂಚೆಂ ಲಾಗಿಂ ದಿಂವ್ಲೆಂ ಆಸ್‌ಲ್ಲೆಂ. (ಚಡಾವತ್‌ ತಶೆಂಚ್‌ ಕರ್ತಾತ್‌) 

ಮಾಂಯ್ಡ್‌ ಮಹಿನ್ಯಾಕ್‌ ಎಕ್‌ ಪಾವ್ಟಿಂ ಬರಂವ್ಚೆಂ ಆಸ್‌ಲ್ಲೆಂ. ಮ್ಹಾಕಾಯ್‌ ತಿಣೆಂ 
ಸಾಂಗ್‌ಲ್ಲೆಂ "ಮಹಿನ್ಯಾಕ್‌ ಎಕ್‌ ಕಾಗಾದ್‌ ಬರಯ್ಹ್ಯಾರ್‌ ಪುರೊ'' ಮ್ಹಣ್‌ ತರೀ ಮ್ಹಜೆಂ 
ಮನ್‌ ರಾವಾನಾತ್ಲೆಂ. 

ದೀಸ್‌ ಪಾಶಾರ್‌ ಜಾತಾನಾ ಹೊಟೆಲಾಚೆಂ ಚಡಾವತ್‌ ಕಾಮ್‌ ಹಾಂವ್‌ ಶಿಕ್ಷೊಂ. ಆಶೆಂ 
ಆಸ್ತಾಂ, ಹೊಟೆಲಾಚೊ ಎಕ್ಲೊ ಮೆನೆಜರ್‌ ಈಜಿಪ್ತಾಚೊ ತೊ, (ಮಸ್ತಿ ಮ್ಹಣ್ತಾತ್‌) ರಜೆರ್‌ 
ಗೆಲ್ಲೊ ಮಸ್ತು ದೀಸ್‌ ಜಾಲೆ ತರೀ ಯೆಂವ್ಕ್‌ ನಾಂ. ತೆಂ ಪಳೆವ್ನ್‌ ಧನಿ ಮ್ಹಣಾಲೊ “ಫಾಲ್ಕಾಂ 
ಥಾವ್ನ್‌ ಮೆನೆಜರಾಚೆಂ ಕಾಮ್‌ ಸಾಂಬಾಳ್‌, ಎಕ್‌ ಮಹಿನೊ ಪಳೆತಾಂ, ತುಜೆಂ ಕಾಮ್‌ ಸಾರ್ಕೆ೦ 
ಮ್ಹಣ್‌ ದಿಸ್ಲ್ಯಾರ್‌ ತುಜ್ಕಾ ಫೆಮಿಲಿಕ್‌ ಹಾಂಗಾ ಹಾಡ್ನ್‌ ರಾವೊಂಕ್‌ ಘರ್‌ ದಿತಾಂ.” 

ಮ್ಹಾಕಾ ಭಿತರ್ಲ್ಯಾ ಭಿತರ್‌ ಸಂತೊಸ್‌ ಜಾಲೊ ತರೀ ಮ್ಹಜೆ ಲಾಗಿಂ "ಪಾಸ್‌ ಪೊರ್ಟ್‌' 
ನಾತ್ಲೊ. ತ್ಕಾ ಕಾಳಾರ್‌ ಸಬಾರ್‌ ಲೋಕ್‌ ಆಸೊಚ್‌ ಕಾಮ್‌ ಕರ್ತಾಲೊ ಪಾಸ್‌ ಪೊರ್ಟ್‌ 
ತೊ ಮಹಿನೊ ಪಾಶಾರ್‌ ಜಾತಾನಾ ಸಗ್ಳಿಂ ಡಿಪಾರ್ಟ್‌ಮೆಂಟಾಂ ಹಾವೆಂ ಸಾಂಬಾಳ್ಸಿಂ! 

ಹಾಂವ್‌ ಧನಿಯಾಚೊ ಮನಿಸ್‌ ಜಾಲೊ. ಎಕ್‌ ದೀಸ್‌ ಎಮಿಗ್ರೇಶನ್‌ ಡಿಪಾರ್ಟ್‌ 
ಮೆಂಟಾಚ್ಛಾಂನಿ ರೇಡ್‌ ಗಾಲಿ. ಸಕ್ಲಾಂಬರಿ ಮ್ಹಾಕಾಯ್‌ ದೋನ್‌ ದೀಸ್‌ ಭಿತರ್‌ ಬಸಾಜೆ 
ಪಡ್ಲೆಂ. ತೆ ದೀಸ್‌ ರಮ್ಹಾನಾಚೆ ಜಾಲ್ಲ್ಯಾನ್‌ ದಿಸಾಕ್‌ ಜೆವಾಣ್‌ ನಾತ್‌ಲ್ಲೆಂ. ಸಾಂಜೆರ್‌ 
ಮಾತ್ರ್‌ ದೋನ್‌ ಬಾಕ್ರೊ ಮೆಳ್ತಾಲ್ಕೊ. ಧರ್‌ಲ್ಲೆ ಸಗ್ಳೆ ಇಂಡಿಯನ್‌ ಜಾಲ್ಲ್ಯಾನ್‌, ಇಂಡಿಯನ್‌ 
ಎಂಬೆಸಿವಾಲೆ ಆಯ್ಲೆ. ಆಮ್ಕಾಂ ಪಳೆವ್ನ್‌ ಗಜಾಲ್‌ ಸಮ್ಜೊನ್‌ ಘೆವ್ನ್‌ ಭಾರತ್‌ ಸರ್ಕಾರಾಕ್‌ 
ತಿಳ್ಳಿಲೆಂ ಆನಿ ಥಂಯ್ಚ್‌ (ದುಬಾಯಾಂತ್‌) ಆಮ್ಕಾಂ ಸಕ್ಡಾಂಕ್‌ ಪಾಸ್‌ಪೋರ್ಟ್‌ ದಿಂವ್ಚಿ 
ವಿಲೆವಾರಿ ಕೆಲಿ. ಹ್ಕಾ ವರ್ವಿ೦ ಮ್ಹಾಕಾಯ್‌ ಪಾಸ್‌ ಪೊರ್ಟ್‌ ಮೆಳ್ಳೊ ಮ್ಹಜಾ ಧನಿಯಾಕ್‌ಯಿ 
ಖುಶಿ ಜಾಲಿ! 
ಹಾವೆಂ ಮಾಂಯ್ಕ್‌ ಪಾಸ್‌ಪೋರ್ಟ್‌ ಕರ್‌ ಮ್ಹಣ್‌ ಬರಯ್ಲೆಂ. ತ್ಕಾ ಕಾಳಾರ್‌ ಧಾ 
ರುಪ್ಕಾಂಕ್‌ ಪಾಸ್‌ ಪೊರ್ಟ್‌ ಮೆಳ್ತಾಲೊ. ಎಜೆಂಟಾಕ್‌ ಧರ್ಲ್ಯಾರ್‌ 100 ಘೆತಾಲೆ. ತಶೆಂ 
ಮಾಂಯ್ಡ್‌ 100 ರು. ದೀವ್ನ್‌ ಪಾಸ್‌ ಪೊರ್ಟ್‌ ಕರವ್ನ್‌ ಮ್ಹಾಕಾ ತಾಚಿ ಪ್ರತಿ ಧಾಡ್ಲಿ. 
ಥೊಡ್ಯಾಚ್‌ ದಿಸಾಂನಿ ಧನಿಯಾಚ್ಕಾ ಕುಮ್ಕೆನ್‌ ಮಾಂಯ್ಕ್‌ ವಿಸಾ ಧಾಡ್ನ್‌ ದುಬಾಯ್‌ 
ಹಾಡಯ್ಲೆಂ! 
ಮಾಂಯ್‌ ದುಬಾಯ್‌ ಪಾವ್ಲಿ! ತಿಕಾ ಪಳೆವ್ನ್‌ ಹಾಂವ್‌ ಸಂತೊಸಾನ್‌ ರಡ್ಡೊಂ! 
ಉಪ್ರಾಂತ್‌ ಮ್ಹಜಾ ಧನಿಯಾ ಸರ್ಶಿ೦ ಆಪವ್ನ್‌ ವೆಲೆಂ ವಳಕ್‌ ಕರ್ನ್‌ ದೀಂವ್ಕ್‌. 
ಘರಾ ಗೆಲ್ಮಾ ಉಪ್ರಾಂತ್‌ ಮಾಂಯ್‌ ಇಲ್ಲಿ ರಡ್ಲಿ! 
“ಹಿಂ ಸಂತೊಸಾಚಿಂ ದುಃಖಾಂ ಪುತಾ,'' ತಿ ಮ್ಹಣಾಲಿ 
“ಆಜ್‌ ತುಂ ಇತ್ಸ್ಯಾರ್‌ ಪಾವ್ಲಾಯ್‌ ಜಾಲ್ಕಾರ್‌ ತುಜಾ ಆನಾನ್‌ ದೆವಾಲಾಗಿಂ ಮಾಗೊನ್‌ 
ಧಾಡ್ಜಾಂ...'' 
“ವ್ಹಯ್‌ ಮಾಂಯ್‌, ತುಜೆಂ ಮಾಗ್ಲೆಂ ಆನಿ ಆನಾಚೆಂ ಸಾಧನ್‌ ಜಾವ್ನಾಸಾ'' ಹಾವೆಂ 
ಮ್ಹಳೆಂ. 
ಉಪ್ರಾಂತ್‌ ದೆವಾಕ್‌ ಅನಿ ಸಾಯ್ಬಿಣ್‌ ಮಾಯೆಕ್‌ ಆರ್ಗಾ೦ ಜಾವ್ನ್‌ ತೇರ್ಸ್‌ ಮ್ಹಳೊ. 
ತಿ ರಾತ್‌ ಸಂಪ್ಲಿ. ಮಾಂಯ್ಕ್‌ ಸೊಡ್ನ್‌ ಹಾಂವ್‌ ಕಾಮಾಕ್‌ ಗೆಲೊಂ. 
ಆತಾಂ ಠಂ ರಾಂದಾಪ್‌. ಕಾಮ್‌ ಹೊಟೆಲಾಂತ್‌ ಕೆಲ್ಕಾರಿ ಆನಿ ಥಂಯ್ಚ್‌ ಜೇಂವ್ಕ್‌ 
ಖಾಂವ್ಕ್‌ ಆಸ್ಲ್ಯಾರೀ ಹಾಂವ್‌ ಘರಾಚ್‌ ಯೇವ್ನ್‌ ಜೆವ್ತಾಲೊಂ. ದಿಸಾಕ್‌ 12-14 ಘಂಟೆ 
ಕಾಮ್‌ ಕರಿಜಯ್‌ ಪಡ್ತಾಲೆಂ. ತರಿ ದೆವಾಕ್‌ ಆರ್ಗಾ೦ ದೀವ್ನ್‌, ಧನಿಯಾನ್‌ ಕೆಲ್ಲ್ಯಾ ಉಪ್ಕಾರಾಂ 
ಖಾತಿರ್‌ ಹಾಂವ್‌ ಕಾಮ್‌ ಕರ್ತಾಲೊಂ. 
ಎಕ್‌ ದೀಸ್‌ ಆಚರ್ಯೆಂಚ್‌ ಮ್ಹಣ್ಯೆತ್‌ ತಸಲೆಂ ಘಡಿತ್‌ ಘಡ್ಲೆಂ. ಬಹುಷಾ ಮ್ಹಜ್ಯಾ 
ಜಿಣಿಯೆ ಥಳಾರ್‌ ತೆಂ ಘಡೊಂಕ್‌ ಆಸ್‌ಲ್ಲೆಂ. ತ್ಕಾ ದಿಸಾ ಎಕ್‌ ದಡಂಗ್‌ ದಾದ್ದೊ, ತಾಚೆ 
ಸಾಂಗಾತಾ ಎಕ್‌ ಸೊಭಿತ್‌ ಕಾಪಾಡ್‌ ನೆಸ್‌ಲ್ಲಿ ಸ್ತ್ರೀ ಆನಿ ತಾಂಚೆ ಸಾಂಗಾತಾ ಆಂಗ್ಲೆಂ ಘಾಲ್ಲಿ 
ಚಲಿ ಫ್ರಂಟ್‌ ಆಫಿಸಾ ಭಿತರ್‌ ಆಯ್ಲಿಂ. 
ಹಾವೆಂ ಹ್ಯಾ ಚಲಿಯೆಕ್‌ ಖಂಯ್ದರ್‌ಗಿ ಪಳೆಲಾಂಶೆಂ ಮ್ಹಾಕಾ ಭಗುಂಕ್‌ ಲಾಗ್ಲೆಂ. 

“ಆರ್‌ ಯೂ ಮೆಂಗ್ಳೂರಿಯನ್‌'' ಆಶೆಂ ಹಾವೆಂ ತ್ಕಾ ದಾದ್ಲ್ಯಾಕ್‌ ವಿಚಾರ್ಲೆಂ. 

“ವ್ಹಯ್‌...” ತಾಣೆ ಜಾಪ್‌ ದಿಲಿ. 

-“ತರ್‌ ತುಮಿ ಶಿರ್ವಾ೦ಚಿಂ ಆನಿ ಹೆಂ ಆನ್ನಿ'” ಹಾವೆಂ ಉದ್ಗಾರ್‌ ಕಾಡ್ಲೊ 

ತ್ಕಾ ಚಲಿಯೆನ್‌ ಮ್ಹಾಕಾ ದೊಳೊ ರುಂದಾವ್ನ್‌ ಪಳೆಲೆಂ. 

“ಹಾಂವ್‌ ಪಾತ್ರಿಸ್‌, ತುಜೊ ಕ್ಲಾಸ್‌ ಮೆಟ್‌” 

ಹಾವೆಂ ಸಾಂಗ್ತಾನಾ ಆನ್ನಿಚ್ಮಾ ಗಾಲಾಂಚೆರ್‌ ತಾಂಬ್ಸಾಣ್‌ ಚರ್ಲಿ. “ತುಮಿ ಕಿತೆಂ 
ದುಬಯಾಂತ್‌ ರಾವ್ತಾತ್‌?” 

ಹಾವೆಂಚ್‌ ವಿಚಾರ್ಲೆಂ. 

“ನಾಂ, ಕುವೆಯ್ಚ್‌ ವೆಚೆಂ ಫ್ಲಾಯ್ಬ್‌ ಪಾಡ್‌ ಜಾಲೆಂ ಖಂಯ್‌, ತೆಂ ರಿಪೆರಿ ಜಾತಾ 
ಮ್ಹಣಾಸರ್‌ ಹಾಂಗಾ ರೂಮ್‌ ದಿಲಾಂ...” ತೊ ದಾದ್ಲೊ ಮ್ಹಣಾಲೊ. 

ಹಾವೆಂ ರಿಸೆಪ್ಶ್ಯಾನಿಸ್ಟಿಲಾಗಿಂ ಸಾಂಗ್ಲೆಂ "“ಎಕ್‌ ಬರೆಂ ಡಬ್ಬಲ್‌ ರೂಮ್‌ ತಯಾರ್‌ ಕರುಂಕ್‌ 
ಸಾಂಗ್‌ ಮ್ಹಣ್‌”. | 

ಆನ್ನಿಕ್‌ ಪಳೆವ್ನ್‌ ಮ್ಹಾಕಾ ಬಾರಿ ಸಂತೊಸ್‌ ಜಾಲ್ಲೊ. ಆನ್ನಿ ಮ್ಹಜೆಂ ಕ್ಲಾಸ್‌ಮೆಟ್‌. ತರೀ 
ತೆಂ ವ್ಹಡ್ಲೆಂ ಗ್ರೆಸ್ತ್‌ ಕುಟ್ಮಾಂತ್ಲೆಂ. ಕ್ಲಾಸಿಂತ್‌ ತಾಚೆ ಲಾಗಿಂ ಆಮ್ಚೆ ಪರಿ ಆಸ್‌ಲ್ಲೆ ಕೊಣಿ 
ಉಲಯ್ದಾತ್‌ಲ್ಲೆ. ತಾಚೊ ಬಾಪಾಯ್‌ ಘಾಟಾರ್‌ ಆಸ್‌ಲ್ಲೊ. ಬ್ರಿಟಿಷ್‌ ಆಸ್ತಾನಾ ಎಕಾ 
ಬ್ರಿಟಿಷಾಚ್ಕಾ ಕಾಫಿಯೆ ತೊಟಾಂತ್‌ ರೈಟರ್‌ ಜಾವ್ನ್‌ ಆಸ್‌ಲ್ಲೊ ತೊ, ಬ್ರಿಟಿಷಾಂನಿ ತೀಸ್‌ 
ಕಾಪಿಯೆ ತೊಟಾಂ ತಾಕಾ ದಿಲ್ಲಿಂ ತಶೆಂ ತೊ ಘಾಟಾಗಾರ್‌ ಗ್ರೆಸ್ತ್‌ ಮನಿಸ್‌. ಪುಣ್‌ ಮ್ಹಜೊ 
ಬಾಪಾಯ್‌ ಸಾಗ್ಕೊಳೆಗಾರ್‌....” 

ಮ್ಹಜಿಂ ಚಿಂತ್ನಾ ಪಾಟಿಂ ಧಾಂವ್ಲಿಂ. 

ಆಜ್‌ ಮ್ಹಾಕಾ ತಾಚೆಲಾಗಿಂ ಉಲಂವ್ಕ್‌ ಧರ್ಯ್‌ ಆಸ್‌ಲ್ಲೆಂ. ಹಾಂವ್‌ ಆಜ್‌ ಪದವೀಧರ್‌ 
ಆನಿ ಬರ್ಕಾ ಹುದ್ಹ್ದಾರ್‌ ದುಬಾಯಾಂತ್‌ ಆಸ್‌ಲ್ಲೊಂ. 

ಉಪ್ರಾಂತ್‌ ಹೊಟೆಲ್‌ ಬೊಯಾ ಕರ್ನಾ ತಾಂಚೊ ಸಾಮಾನ್‌ ರುಮಾಕ್‌ ಪಾವಂವ್ಕ್‌ 
ಸಾಂಗ್ಲೆಂ. 

"ಹಾಂವ್‌ ಆತಾಂ ಕಾಮಾರ್‌ ಆಸಾಂ... ಕಾಮ್‌ ಸಂಪ್ತಚ್‌ ತುಮ್ಕಾಂ ಮೆಳ್ತಾಂ...” ಆಶೆಂ 
ಸಾಂಗೊನ್‌ ಹಾಂವ್‌ ಥಂಯ್‌ ಥಾವ್ನ್‌ ಕುಶಿಕ್‌ ಸರ್ಲೊ೦. ಆನ್ನಿ ಎಕ್‌ ಘಡಿ ಮ್ಹಾಕಾಚ್‌ 
ಪಳೆವ್ನ್‌ ಆಸ್‌ಲ್ಲೆಂ. 

ಹಾಂವ್‌ ಆನ್ನಿ ವಿಷ್ಯಾಂತ್‌ ಚಿಂತುಂಕ್‌ ಲಾಗ್ಲೊಂ. ಇಸ್ಕೊಲಾಂತ್‌ ತೆಂ ಸಗ್ಳ್ಯಾ ಚೆಡ್ವಾಂಚೆಂ 
ಲೀಡರ್‌ ಜಾವ್ನಾಸ್‌ಲ್ಲೆಂ. ಪಿಸೊಳ್ಳಾಬರಿ ಹೆಣೆಂ-ತೆಣೆಂ ಧಾಂವ್ಚೆಂ, ಮಸ್ತ್ಯೊ ಕರ್ಚ್ಕೊ, 
ಖೆಳಾಂತ್‌ಯಿ ತೆಂ ಹುಷಾರ್‌ ಆಸ್‌ಲ್ಲೆಂ. 

ಆಜ್‌ ತಾಕಾ ದೆಖ್ತಾನಾ ಮ್ಹಜ್ಯಾ ಹರ್ಧ್ಯಾಂತ್ಲೆಂ ಕಾಳಿಜ್‌ ದಡ್‌-ದಡ್‌ ಕರುಂಕ್‌ ಲಾಗ್‌ಲ್ಲೆಂ. 

ಇಸ್ಕೊಲಾಂತ್‌ ಹರ್ಯೆಕಾ ವರ್ಸಾ ತೆಂ ಪ್ರಥಮ್‌ ರೇಂಕ್‌ ಹಾಡ್ತಾಲೆಂ ಆನಿ ಹಾಂವ್‌, 
ಲಾಟಿಚೆಂ ಉದಾಕ್‌ ವೊಡ್ನ್‌ಗೀ, ಸಾರ್ಕಾಚ್ಕೊ ಭಾಟಿಯೊ ವಾವೊವ್ನ್‌ಗಿ, ಧಾವೆಂ ಯಾ 

ಬಾರಾವೆಂ ರೇಂಕ್‌ ಹಾಡ್ತಾಲೊಂ. 

ಆಜ್‌ ಮ್ಹಾಕಾ ಕಾಮ್‌ ಕರುಂಕ್‌ ಮನ್‌ ಲಾಗೊಂಕ್‌ ನಾಂ. ಆನ್ನಿಕ್‌ ಪಳೆವ್ನ್‌ ಮತ್‌ 
ಖದ್ವಳ್‌ಲ್ಲಿ, ಸಾಂಗಾತಾಚ್‌ ಜಿನೋಬಿಯಾಚೊ ಉಡಾಸ್‌ಯಿ ಆಯ್ಲೊ. 

ಧನಿಯಾಕ್‌ ಇಲ್ಲೆಂ ಸಾಂಗೊನ್‌ ಹಾಂವ್‌ ಘರಾ ಆಯ್ಲೊಂ. 

“ಮಾಂಯ್‌, ಆಜ್‌ ಸಾಂಜೆರ್‌ ಇಲ್ಲೆಂ ಬರೆಂ ರಾಂದುನ್‌ ದವರ್‌, ಗಾಂವ್ಚೆಂ ಆನ್ನಿ ಆನಿ 
ದೊಗಾಂ ಹೆರಾಂ ಹೊಟೆಲಾಂತ್‌ ಆಸಾತ್‌, ತಾಂಚೆಂ ವಿಮಾನ್‌ ಪಾಡ್‌ ಜಾಲಾಂ ಖಂಯ್‌.'' 
ಹಾವೆಂ ಮ್ಹಳೆಂ. 

“ತಾಂಕಾಂ ಸಾಂಜೆರ್‌ ಹಾಂವ್‌ ಘರಾ ಜೆವ್ಲಾಕ್‌ ಆಪಯ್ತಾಂ'' 

ಮಾಂಯ್ಡ್‌ ಮ್ಹಾಕಾ ಎಕ್‌ ಪಾವ್ಟಿಂ ಪಳೆಲೆಂ. 

“ಪುತಾ, ತುಂ ಜಾಣಾಂಯ್‌, ಆನ್ನಿಗೆಲಿಂ ಬೋವ್‌ ವ್ಹಡ್‌ ಗ್ರೇಸ್ತಾಂ, ಪೆಂಟೆಂತ್‌ ರಾವ್ತಾಲಿಂ. 
ತಾಂಕಾಂ ಆಮ್ಚೆಂ ಜೆವಾಣ್‌ ಬರೆಂ ಲಾಗ್ದೆಂ ನಾಂ ಪುತಾ...” 

“ತಶೆಂ ಮ್ಹಣಾನಾಕಾ ಮಾಂಯ್‌, ಆಜ್‌ ಆಮಿ ಕಾಂಯ್‌ ಲ್ಹಾನ್‌ ಮಟ್ಟಾರ್‌ ನಾಂವ್‌. 
ಹಾಂವ್‌ ಉಸ್ಮಾನ್‌ಬಾಯಿಕ್‌ ಧಾಡ್ತಾಂ, ತುಕಾ ಕುಮೊಕ್‌ ಕರುಂಕ್‌, ಗಾಂವಾಂತ್‌ ಕಶಿ ನಾರ್ಲಾ 
ರೋಸ್‌ ಘಾಲ್ಡ್‌ ಕುಂಕ್ಣಾ ಕಡಿ ಕರ್ತಾಲಿಯ್‌ ತಶಿಚ್‌ ಆಜ್‌ ಕರ್‌...” ಇತ್ಲೆಂ ಸಾಂಗೊನ್‌ 
ಹಾಂವ್‌ ಹೊಟೆಲಾಕ್‌ ಗೆಲೊಂ. 

ಆತಾಂ ಇಲ್ಲೆಂ ಆನ್ನಿಚ್ಛಾ ವಾಟೆಕ್‌ ಯಾ... 

“ಪಾತ್ರಿಸ್‌ ಎದೊ ವ್ಹಡ್ಲೊ ದಿಂಡೊ ಮಾನಾಯ್‌ ಜಾಲಾ, ಇಸ್ಕೊಲಾಂತ್‌ ಆಸ್ತಾನಾ 
ಕಿತ್ಲೊ ಪಾಪ್‌ ಆಸ್‌ಲ್ಲೊ, ಬರೊ ವಿದ್ಯಾರ್ಥಿ ಮ್ಹಣ್ತಾಲೆ. ಚಾರ್‌ ಕಿ.ಮಿ ಚಲೊನ್‌ ಇಸ್ಕೊಲಾಕ್‌ 
ಯೆತಾಲೊ ಆಜ್‌ 6 ಫಿಟಿಂಚೊ ದಿಂಡೊ ಮಾನಾಯ್‌ ಜಾಲಾ'' ಉದ್ಗಾರ್ಲೆಂ ತೆಂ. 

ತಾಚೆಂಯ್‌ ಕಾಳಿಜ್‌ ದಡ್ಡಡ್ತಾಲೆಂ... ಮತಿ ಭಿತರ್‌ ಪಾತ್ರಿಸಾಚೆಂ ಚಿತ್ರ್‌ ಖಂಚ್‌ಲ್ಲೆಂ. 
ಅಪ್ಲಾಲಾಗಿಂ ಕಾಜಾರ್‌ ಜಾಯ್ತಾಗಾಯ್‌ ಚಿಂತ್ಲೆಂ ಆನ್ನಿನ್‌. ಕಾಜಾರ್‌ ಪುಣಿ ಜಾಲಾಂ ಜಾಲ್ಯಾರ್‌ 
ಜಾಲ್ಕಾರ್‌.... ಜಾಲ್ಯಾರ್‌”? 

ವ್ಹಯ್‌, ತಾಚ್ಕಾ ಬಾಪಾಯ್ಡ್‌ ಕಿತ್ಲೆಶ್ಕೊ ಸಯ್ರಿಕೊ ಹಾಡ್‌ಲ್ಲೊ. ಪುಣ್‌ ತಾಕಾ ಪಸಂದ್‌ 
ಜಾಂವ್ಕ್‌ ನಾತ್‌ಲ್ಲೊ. ಎಕ್‌ ದೀಸ್‌ ಬಾಪಾಯ್ದೆಂ ಹಾರ್ಟ್‌ ಫೇಯ್ತ್‌ ಜಾಲ್ಲೆಂ. ತೆದಾಳಾ 
ತಾಣೆ ಆವಯ್‌ ಕಡೆ ಸಾಂಗ್‌ಲ್ಲೆಂ “ಆನ್ನಿಚೆಂ ಕಾಜಾರ್‌ ಉರೊನ್‌ ಗೆಲೆಂ, ತುಂ ಪುಣಿ ಎಕ್‌ 
ಬರೊ ಚಲೊ ಪಳೆವ್ನ್‌ ತಾಚೆಂ ಕಾಜಾರ್‌ ಕರ್‌.” 

ಬಾಪಯ್‌ ಆಂತರ್‌ಲ್ಲೊ. 

ತರೀ ಆನ್ನಿಚೆಂ ಕಾಜಾರ್‌ ಜಾಲೆಂ ನಾಂ. 

ಹೊಟೆಲಾಂತ್ಲ್ಯಾ ಮೋವ್‌ ಗಜ್ನೆರ್‌ ನಿದ್ದ್ಯಾರೀ ತಾಕಾ ನೀದ್‌ ಆಯ್ಲಿ ನಾಂ, ತಾಚ್ಕಾ 
ದೊಳ್ಳಾಂ ಮುಕಾರ್‌ ಧಾಟೊ-ಮೊಟೊ, ದಡಂಗ್‌ ಪಾತ್ರಿಸ್‌ ಉಬೊ ಆಸಾ ತಶೆಂ ಭಗ್ತಾಲೆಂ. 
ಮ್ಹಜೆ ಖಾತಿರ್‌ಚ್‌ ದೆವಾನ್‌ ನಿರ್ಮಿಲಾಗಿ ಮ್ಹಣ್‌ ಚಿಂತುಂಕ್‌ ಲಾಗ್ಲೆಂ ತೆಂ. 

“ಹಾಂವ್‌ ಚಿಕ್ಕೆ ಸಕ್ಲಾ ವಚೊನ್‌ ಯೆತಾಂ ಮ್ಹಣ್‌ ತಾಣೆ ತಾಚೆ ಸಾಂಗಾತಾ ಆಸ್‌ಲ್ಲ್ಯಾಂಕ್‌ 
ಸಾಂಗ್ಲೆಂ. ತಿಂ ಜಾವ್ನ್‌ ಆಸ್‌ಲ್ಲಿಂ ಆನ್ನಿಚಿಂ ಕರುನ್‌ ಭಯ್ಸ್‌ ಆನಿ ಭಾವೊಜಿ.”' 

ಅನ್ನಿ ರಿಸೇಪ್ಮನ್‌ ಕೌಂಟರಾ ಲಾಗಿಂ ಯೆತಾನಾ ಮುಕಾರ್‌ಚ್‌ ಪಾತ್ರಿಸ್‌ ದಿಸ್ಲೊ. 

ಪಾತ್ರಿಸಾನ್‌ಯಿ ಆನ್ನಿಕ್‌ ಪಳೆಲೆಂ. 

“ಯೆ ಮ್ಹಜಾ ರುಮಾಕ್‌'' ಮ್ಹಣ್‌ ತೊ ತಾಚ್ಕಾ ರುಮಾಕ್‌ ಗೆಲೊ. 

ಆನ್ನಿ ತಾಚ್ಕಾ ಪಾಟ್ಲ್ಯಾನ್‌ ಗೆಲೆಂ. ರುಮಾಚ್ಕಾ ದಾರಾರ್‌ ಮೆನೆಜರ್‌ ಮ್ಹಣ್‌ ಬರಯಿಲ್ಲೆಂ 
ಆನಿ ದಾರ್‌ ಲೊಟುನ್‌ ಭಿತರ್‌ ಗೆಲೆಂ. 

ಪಾತ್ರಿಸ್‌ ಆಪ್ಲ್ಯಾ ಬಸ್ಕೆರ್‌ ಬಸೊನ್‌ ಆನ್ನಿಚಿ ವಾಟ್‌ ರಾಕ್ತಾಲೊ. 

ಆನ್ನಿ ದಾರ್‌ ಲೊಟುನ್‌ ಭಿತರ್‌ ಯೆತಾನಾ, ಆಂಗ್‌ ಪುಳಕಿತ್‌ ಜಾಂವ್ಚೊ ಸ್ವಾದ್‌ ಸೆವ್ಲೆಲೆ 
ಬಾಶೆನ್‌ ಭಗ್ಗೆಂ ಮ್ಹಾಕಾ, ಆನ್ನಿ ಸಾಂಗಾತಾ ಜಿನೋಬಿಯಾಯಿ ಆಯ್ಲಾಂ ತಶೆಂ ಭಗ್ಗೆಂ. 

ಹಾವೆಂ ದೊಳೆ ಗಷ್ಟಿಲೆ 

ಆನ್ನಿ ಎಕ್ಸೆಂಚ್‌ ಆಸ್‌ಲ್ಲೆಂ! 

“ಬಸ್‌ ಅನ್ನಿ”, ಹಾವೆಂ ಮ್ಹಳೆಂ. 

ಆನ್ನಿ ಬಸ್ತೆಂ. 

“ಕಿತೆಂ ಖಬಾರ್‌ ಆನ್ನಿ, ಗಾಂವ್‌ ಸೊಡ್ಡೊಯ್‌ಗಿ?'' ಹಾವೆಂ ವಿಚಾರ್ಲೆಂ. 

“ವಾಂ, ಪಾತ್ರಿಸ್‌, ಮ್ಹಜೆ ಸಾಂಗಾತಾ ಆಸಾತ್‌ ತಿಂ ಮ್ಹಜಿ ಕರುನ್‌ ಭಯ್ಸ್‌ ಆನಿ ಭಾವೊಜಿ, 
ತಾಂಚೆ ಸಾಂಗಾತಾ ಥೊಡ್ಕಾ ದಿಸಾಂಕ್‌ ಕುವೆಯ್ಸ್‌ ರಾವೊನ್‌ ಯೆವ್ಕಾಂ ಮ್ಹಣ್‌ ಆಯ್ಲಿಂ... 
ತುಂ ಎಕ್ಲೊಚ್‌ ಆಸಾಯ್‌ ಯಾ...?” 

ಆನ್ನಿನ್‌ ವಿಚಾರ್ಲೆಂ, ತಾಚ್ಕಾ ದೊಳ್ಳಾಂನಿ ಕಸ್ಲೊಗಿ ಎಕ್‌ ಪ್ರಜಳ್‌ ಆಸ್‌ಲ್ಲೊ. 

“ತುವೆಂ ಮ್ಹಣ್ಚೆ ಬರಿ ಹಾಂವ್‌ ಎಕ್ಲೊ ನಾಂ ಆನ್ನಿ...” 

ಹಾವೆಂ ಲಾಂಬಾಯ್ಲೆಂ. 

“ಹ್‌” ತೆಂ ನಿರಾಸ್ಲೆಂ. 

“ಆರೆ ತುಂ ಕಿತೆಂ ಬಾವ್ಲೆ೦ಯ್‌? ಹಾಂವ್‌ ಎಕ್ಲೊ ನಹಿಂ, ಮ್ಹಳ್ಯಾರ್‌ ಹಾಂವ್‌ ಮ್ಹಜ್ಯಾ 
ಮಾಂಯ್‌ ಸಾಂಗಾತಾ ರಾವ್ತಾಂ...” 

“ಖರೆಂಚ್‌” ಆನ್ನಿಚೆಂ ತೊಂಡ್‌ ಹಾಸ್ಕಾಂತ್‌ ಬದಲ್ಲೆಂ. 

"ವ್ಹಯ್‌ ಆನ್ನಿ, ಆಜ್‌ ಸಾಂಜೆಚೆಂ ಜೆವಾಣ್‌ ಆಮ್ಚೆ ಸಾಂಗಾತಾ... ತುಜಾ ಕರುನ್‌ 
ಬಯ್ಲಿಕ್‌ ಆನಿ ಭಾವೊಜಿಕ್‌ ಆಪವ್ನ್‌ ಹಾಡ್‌, ನಹಿಂ ತರ್‌ ಹಾಂವ್‌ ಆಪವ್ನ್‌ ವ್ಹರ್ತಾಂ...'' 
“ತೆಂ ಜಾಂವ್ಚೆಂ ನಾಂ ಪಾತ್ರಿಸಾ...'' ತೆಂ ಬಾವೊನ್‌ ಮ್ಹಣಾಲೆಂ. “ವಿಮಾನ್‌ ಸ ವರಾಂ 
ಪಯ್ಲೆಂ ತಯಾರ್‌ ಜಾತೆಲೆಂ ಮ್ಹಣ್‌ ಸಾಂಗ್ಲಾಂ...” 

“ತೆ ಸಾಂಗ್ತಾತ್‌ ಮಾತ್ರ್‌, ತುಮ್ಚೆ ವಿಮಾನ್‌ ಆನಿ ಕುವೆಯ್ಬಾಕ್‌ ಫಾಲ್ಕಾಂ ಸಾಕಾಳಿಂ 
ಉಬ್ರೆಲೆಂ” 

ಹಾವೆಂ ಸಾಂಗ್ತಾನಾ ತೆಂ ಪಾತ್ಮೆಲೆಂ ನಾಂ. 

“ಆತಾಂ ತುಂ ಸಾಂಗ್‌, ಇಕ್ರಾವಿ ಜಾತಾಚ್‌ ಗಾಂವ್‌ ಸೊಡ್ನ್‌ ಮುಂಬಯ್‌ ಗೆಲ್ಲೊಯ್‌, 
ತುಂ ಹಾಂಗಾ ಕಸೊ ಪಾವ್ಲೊಯ್‌?'' 

ತಾಚೆಂ ಸವಾಲ್‌ ಆಯ್ಕೊನ್‌ ಹಾಂವ್‌ ಮಾತ್ಸೆ ವೊಗೊ ರಾವ್ಲೊಂ. ಮಾಗಿರ್‌ ಹಾವೆಂ 
ತಾಳೊ ಸದಿಳ್‌ ಕರ್ನ್‌ ಸರ್ವ್‌ ಕಥಾ ಸಾಂಗ್ಲಿ. ತಿ ಆಯ್ಕಾತಾನಾ ತಾಚ್ಕಾ ದೊಳ್ಳಾಂ ಥಾವ್ನ್‌ 
ದೋನ್‌ ದುಃಖಾಂ ಗಳ್ಳಿಂ 

“ಆತಾಂ ತುಂ ಸಾಂಗ್‌ ತುಜಾ ಘರ್ಚಿಂ ಕಶಿಂ ಆಸಾತ್‌? ಪಪ್ಪಾ ಮಾಮ್ಮಿ..'' 

ಪಾಪ್ಪಾ ಸರ್ಲಾ ಪಾತ್ರಿಸ್‌, ಮಾಮ್ಮಿ ಆಸಾ ಬರಿ. ಘಾಟಾರ್‌ ಆಸ್ಚಿಂ ತೊಟಾಂ ಮ್ಹಜೆಂ 
ವ್ಹಡ್ಲೆಂ ಭಯ್ಣ್‌ ಆನಿ ಬಾವೊಜಿ ಪಳೆತಾತ್‌. ಉತ್ಪತಿಂತ್ಲೆಂ ಮಾಮ್ಮಿಕ್‌ ಆನಿ ಮ್ಹಾಕಾ ದಿತಾತ್‌. 
ಕಷ್ಟ್‌ ಕಾಂಯ್‌ ನಾಂತ್‌.. 

“ಪುಣ್‌ ಕಿತೆಂ ಆನ್ನಿ?'' 

“ಪಾಪ್ಸಾಕ್‌ ಮ್ಹಜೆಂ ಕಾಜಾರ್‌ ಪಳೆಂವ್ಕ್‌ ಮೆಳ್ಳೆಂ ನಾಂ. ಆನಿ ಬರೊ ಚಲೊಯ್‌ ಮೆಳ್ಳೊ 
ನಾಂ”. 

“ತರ್‌ ಆತಾಂ ಕಿತೆಂ ಕರುಂಕ್‌ ಚಿಂತ್ಲಾಂಯ್‌?”' 

ತೆಂ ಉಲಯ್ಲೆಂ ನಾಂ... 

ಬಹುಷ್ಕಾ ತಾಕಾ ಮ್ಹಜೆರ್‌ ಮನ್‌ ಪಡ್‌ಲ್ಲೆಂ ಜಾಯ್ದಯ್‌. ತಿತ್ಲ್ಯಾರ್‌ ಮ್ಹಜಾ ಮೆಜಾ 
ವಯ್ಲೆಂ ಟೆಲಿಫೊನ್‌ ರಿಂಗ್‌ ಜಾಲೆಂ. ಪಯ್ಕಿಲೆಂ ಕೋಲ್‌ ಆಸ್ತೆಲೆಂ ರಿಂಗ್‌ ಟೊನ್‌ ಲಾಂಬ್‌ 
ಆಸ್‌ಲ್ಲೊ... 

“ಹೆಲೊ...” ಹಾವೆಂ ರಿಸಿವರ್‌ ಕಾನಾಕ್‌ ಧರ್ಲೆಂ. 

“ಹೆಲ್ಲೊ ಡಿಯರ್‌ ಪಾತ್ರಿಸ್‌, ಜಿನೋಬಿಯಾ ಹಿಯರ್‌ ಫ್ರೊಮ್‌ ಡೆಲ್ಲಿ... ಕಸೊ ಆಸಾಯ್‌ 
ಮೊಗಾ...?'' 

ಜಿನೋಬಿಯಾಚೊ ತಾಳೊ ಆಯ್ಕೊನ್‌ ಹಾಂವ್‌ ಥಟಾಕ್ಲೊಂ. 

“ಹಾಯ್‌ ಜಿನೋಬಿಯಾ, ಕಶೆಂ ಆಸಾಯ್‌ ತುಂ?” ಮ್ಹಜೆಂ ನಂಬರ್‌ ಕೊಣೆ ದಿಲೆಂ?' 
ತಕ್ಷಣ್‌ ಹಾವೆಂ ಜೀಬ್‌ ಚಾಬ್ದ್ಲಿ. 

ಕಾರಣ್‌ ಮ್ಹಜೆ ಮುಕಾರ್‌ ಆನ್ನಿ ಆಸ್‌ಲ್ಲೆಂ. 

“ಜಿನೋಬಿಯಾ, ಕೇನ್‌ ಐ ಕಾಲ್‌ ಯೂ ಲೇಟರ್‌, ಆಮ್ಚಾ ಗಾಂವ್ಚಿಂ ಸಯ್ರಿ 
ಆಯ್ಲಾ ಂತ್‌... ಹಾಂವಂ ಕೊಲ್‌ ಕರ್ತಾಂ... ಬಾಯ್‌” 

ಹಾವೆಂ ರಿಶಿವರ್‌ ದವರ್ಲೆಂ... 

ಆನ್ನಿಚಾ ತೊಂಡಾರ್‌ ಉಲ್ಲಾಸ್‌ ಮಾಯಾಗ್‌ ಜಾಲ್ಲೊ. 

“ತರ್‌ ಆಯ್ಕ್‌ ಆನ್ನಿ, ಫೊನ್‌ ಮಿಸೆಸ್‌ ಜಿನೋಬಿಯಾ ಬೆಹ್ರಾಮಾಚೆಂ ತಿ ಕೆದಾಳಾಯ್‌ 
ಫೊನ್‌ ಕರ್ನ್‌ ಆಸ್ತಾ ಆಮ್ಚಿ ಕ್ಲಾಯಾಂಟ್‌'' 

ಮಿಸೆಸ್‌ ಮ್ಹಳ್ಳೊ ಸಬ್ಲ್‌ ಆಯ್ಕೊನ್‌ ಮಾಯಾಗ್‌ ಜಾಲ್ಲೊ ಉಲ್ಲಾಸ್‌ ಆನ್ನಿಚ್ಛಾ ತೊಂಡಾರ್‌ 
ಪರತ್‌ ಆಯ್ಲೊ. 

“ಯ್ಕ್‌ ಆನ್ನಿ, ಆಜ್‌ ಸಾಂಜೆರ್‌ ತುಮಿ ಪುರಾ ಆಮ್ಲೆರ್‌ ಘರಾ....'” ಹಾಂವ್‌ ಉಟ್ಟೊಂ. 

“ಆತಾಂ ಮ್ಹಾಕಾ ಇಲ್ಲೆಂ ಹೆರ್‌ ಕಾಮ್‌ ಆಸಾ, ಭರ್ತಿ ಸಾತಾಂಕ್‌ ತುಮ್ಚಾ ರುಮಾಕ್‌ 
ಯೆತಾಂ...” ಹಾವೆಂ ಮ್ಹಳೆಂ. 

ಆನ್ನಿ ಉಟ್ಲೆಂ. 

ತಾಚೊ ತೊ ಬಾರಿಕ್‌ ಪುಣ್‌ ಪುಡ್ಬುಡಿತ್ತ್‌ ಜೀವ್‌, ತಾಚೆ ತೆಕಿದ್‌ ಕಾತರ್ನಾಸ್ತಾ ಸೊಡ್ದೆಲೆ 
ತೆ ಲಾಂಬ್‌ ಕೇಸ್‌, ಗೈಸ್‌ ಜಾಲ್ಕಾರಿ ಆಂಗ್‌ ಲಿಪಂವ್ಚೆಂ ಬರೆಂ ನ್ಹೆಸಾಣ್‌ ಮ್ಹಾಕಾ ಬೋವ್‌ 
ಆಕರ್ಷಿಕ್‌ ದಿಸ್ಲೆಂ, ಮತಿ ಭಿತರ್‌ ವಿಚಿತ್ರ್‌ ಭಗ್ನಾಂ ಉದೆಲಿಂ. 

ಹಾಂವ್‌ ಆನ್ನಿ ಸರ್ಸಿ೦ ಗೆಲೊಂ.. ತಾಚ್ಕಾ ಭುಜಾಂಚೆರ್‌ ಹಾತ್‌ ದವರ್ಲೆ ಆನಿ ತಾಚ್ಕಾ 
ಪೊಲ್ಕಾಕ್‌ ಮೊಗಾಚೊ ಎಕ್‌ ಉಮೊ ದಿಲೊ 

ಇಸ್ಕೊಲಾಕ್‌ ವೆತಾನಾ ಉಲಂವ್ಚೆಂ ಧರ್ಯ್‌ ನಾತ್‌ಲ್ಲೆಂ ಮ್ಹಾಕಾ. ಪುಣ್‌ ಆಜ್‌ ಹಾವ್‌ಂಚ್‌ 
ಆಜಾಪ್ಲೊಂ. 

ಆನ್ನಿ ಸಗ್ಳೆಂಚ್‌ ಲಜೆವ್ನ್‌ ಗೆಲ್ಲೆಂ. 

ಹಾಂವ್‌ ಮ್ಹಜ್ಯಾ ಕಾಮಾಕ್‌ ಚಲ್ಲೊಂ. ಮ್ಹಜ್ಕೊ ಸಗ್ಳೊ ರಾಟಾವಳಿ ತಿರ್ಸುನ್‌ ಸಾಂಜೆಚ್ಯಾ 
ಸಾತಾಂಕ್‌ ಆನ್ನಿಚ್ಕಾ ರುಮಾಕ್‌ ಗೆಲೊಂ. ಥಂಯ್‌ ಆನ್ನಿ, ತಾಚೆಂ ಕರುನ್‌ ವಿನ್ನಿ ಆನಿ ಭಾವೊಜಿ 
ತಯಾರ್‌ ಆಸ್‌ಲ್ಲಿಂ. ತಾಂಕಾಂ ಘೆವ್ನ್‌ ಹಾಂವ್‌ ಘರಾ ಭಾಯ್ರ್‌ ಸರ್ಲೊಂ. 

“ಯೆಯಾ, ಯೆಯಾ, ಭಿತರ್‌ ಯೆಯಾ, ತುಮ್ಕಾಂ ಪಳೆವ್ನ್‌ ಖುಶಿ ಜಾಲಿ, ಬಸಾ” 
ಮಾಂಯ್ಡ್‌ ಸ್ವಾಗತ್‌ ಕೆಲೊ. ಪಾತ್ರಿಸ್‌ಯಿ ಖುಶಿ ಜಾಲಾ, ಗಾಂವ್ಚಾ ಮನ್ಶಾಂನಿ ಆಪ್ರೂಬ್‌ 
ಯೆಂವ್ಚೆಂ ಆಮ್ಲೆರ್‌, ಮ್ಹಾಕಾ ದಿಸ್ತಾ ಪಯ್ಲೆ ಪಾವ್ಟಿಂಚ್‌ ಗೀ ಮ್ಹಣ್‌'' ಮಾಂಯ್ಡ್‌ ಮ್ಹಜಾ 
ತೊಂಡಾಕ್‌ ಪಳೆಲೆಂ. 

ಮಾಂಯ್ದೆಂ ಹಳ್ತ್‌ ಮಟ್ಟಾಚೆಂ ಉಲವ್ಲೆಂ, ಆಜ್‌ ತಾಂಕಾಯ್‌ ಬರೆಂ ಲಾಗ್ಲೆಂ. ಆನ್ನಿ ಆನಿ 
ಸಾಂಗಾತಾ ಆಯಿಲ್ಲಿಂ ಸಯ್ರಿಂ ಒಸ್ಲಿಂ. ಸಾಧಿಂ ಮನ್ಶಾಂ ಮ್ಹಣ್‌ ಆನ್ನಿ ಚಿಂತುಂಕ್‌ ಲಾಗ್ಲೆಂ 

ಮಾಂಯ್ಡ್‌ ಬರಿ ಸಾಡಿ ಆನಿ ತಾಕಾ ಮ್ಯಾಚ್‌ ಜಾಂವ್ಚಿ ಬ್ಲಾವ್ಡ್‌ ನ್ಹೆಸ್‌ಲ್ಲಿ, ಬರ್ಕಾ 

ಘರಾಣಾಚ್ಛಾ ಸ್ತ್ರೀಯೆ ಭಾಷೆನ್‌ ದಿಸ್ತಾಲಿ. ಮುಂಬಯ್‌ ಮಾವೈ ಸಾಂಗಾತಾ ರಾವೊನ್‌ 
ನ 

ಆಯಿಲ್ಲ್ಯಾ ಸಯ್ತ್ರ್ಯಾಂ ಲಾಗಿಂ ಹಾಸೊ, ಖುಶಲಾಯೆಚೆಂ ಉಲವ್ಣೆಂ, ಗಾಂವಾ ವಿಷ್ಯಾಂತ್‌, 
ಕುಟ್ಮಾ ವಿಷ್ಕಾಂತ್‌ ಚಾಲ್ತ್ಯೊ ಗಜಾಲಿ ಕರ್ನ್‌ ಬೋವ್‌ ಚಡ್‌ ಖುಶಿ ಜಾಲಿ. ಜಾಯ್ದ್ಯಾ 
ತೆಂಪಾ ಉಪ್ರಾಂತ್‌ ಆಮ್ಚಾ ಘರಾಂತ್‌ ಹಾಸ್ಕಾಂಚೆ ಕಳ್ಕಳೊ ಸುಟುಲ್ಲೊ. ಆಶೆಂಚ್‌ ತವಳ್‌ 
ತವಳ್‌ ಸಯ್ರಿಂ ಧಯ್ರಿಂ ಆಯ್ಲ್ಯಾರ್‌ ಕಿತ್ಲೆಂ ಬರೆಂ ಜಾತೆಂ? 

ಥೊಡ್ಕಾ ವೆಳಾಚ್ಕಾ ಉಲವ್ಹ್ಯಾ ಉಪ್ರಾಂತ್‌ ಮಾಂಯ್‌ ಜೆವ್ಹಾಚಿ ತಯಾರಿ ಕರುಂಕ್‌ 

`ಕುಜ್ನಾಕ್‌ ಗೆಲಿ. ಮಾಂಯ್ಚಾ ಪಾಟ್ಲ್ಯಾನ್‌ ಆನ್ನಿಯ್‌ ಗೆಲೆಂ. 

ಕುಜ್ನ್‌ ಮಾಂಯ್ಡ್‌ ನಿತಳ್‌ ದವರುಲ್ಲೆಂ. ಇಟಾಲಿಯನ್‌ 6 ಬರ್ನಾಲಾಂಚೊ ಗೆಸ್‌ 
ಆಸ್‌ಲ್ಲೊ. ಸಕ್ಲಾ ಓವನ್‌ ಚೆಂಬರ್‌ ಆಸ್‌ಲ್ಲೆಂ. ರಾಂದ್ಚಾ ಕುಡಾಂತ್‌ ಇತ್ತಿ ನಿತಳಾಯ್‌, ವಸ್ತು 
ತ್ಕಾ ತ್ಕಾ ಜಾಗ್ಯಾರ್‌ ದವರುಲ್ಲಿ ಸೊಭಾಯ್‌ ಪಳೆವ್ನ್‌ ಆನ್ನಿಕ್‌ ಬಾರಿಚ್‌ ಖುಶಿ ಜಾಲಿ ಮ್ಹಣ್ಯೆತ್‌. 

“ದೆವಾ ಹಿಚ್‌ ಸಾಸು ಆನಿ ಹೊಚ್‌ ನವ್ರೊ ಮ್ಹಾಕಾ ಫಾವೊ ಕರ್‌” ಆನ್ನಿನ್‌ ಮಾಗ್ಲೆಂ 
ಆಸ್ತೆಲೆಂ. ತಾಚ್ಕಾ ದೊಳ್ಳಾಂನಿ ಆಸ್‌ಲ್ಲೊ ಪ್ರಜಳ್‌ ಪಳೆವ್ನ್‌ ಹಾಂವ್‌ ಥಟಕ್ಕ್‌ ಜಾಲ್ಲೊಂ. 
ಮ್ಹಾಕಾಯ್‌ ಆನ್ನಿಚೆರ್‌ ಬಾರಿ ಮೋನ್‌ ಪಡ್ಲೆಂ. ವಚೊನ್‌ ತಾಕಾ ವೇಂಗ್‌ ಮಾರಿಯಾಂ 
ಮ್ಹಣ್‌ ಜಾಲೆಂ. 

ಆನ್ಕೊಕ್‌ ವಾಟೆನ್‌ ಮ್ಹಜಿ ಮಾಂಯ್‌ ವ್ಹಡಾ ಸಂತೊಸಾನ್‌ ಆಸ್‌ಲ್ಲಿ. ಆನ್ನಿ ತಸಲಿ ಸುನ್‌ 
ಮೆಳೊಂದಿ ಮ್ಹಣ್‌ ಮತಿಂತ್‌ ಮಾಗ್ತಾಲಿ. ಸೊಭಿತ್‌ ಆನ್ನಿಕ್‌ ಮಾಂಯ್‌ ತಿಚಿ ಸುನ್‌ ಕರುಂಕ್‌ 
ತಯಾರ್‌ ಜಾಲ್ಲಿ ತೆಂ ಹಾವೆಂ ಪಾರ್ಕಿಲೆಂ. ತಿಂ ದೊಗಾಂಯ್‌ ಕುಜ್ನಾಂತ್‌ ಪುಸ್ಬುಸ್ತಾನಾಂ 
ಹಾಂವ್‌ ಲೋವ್‌ ಭಾಯ್ರ್‌ ಆಯ್ಲೊಂ ಥಂಯ್‌ ಜೋನ್‌ ಆನಿ ವಿನ್ನಿ ಬಸೊನ್‌ ಆಸ್‌ಲ್ಲಿಂ. 

ತಾಂಚೆ ಲಾಗಿಂ ಹಾವೆಂ ಗಜಾಲಿ ಸುರು ಕೆಲ್ಕೊ. 

ಫಿರ್ಗಜೆಕ್‌ ಕೋಣ್‌ ವಿಗಾರ್‌ ನವೊ ಆಯ್ಲಾ? ಗಾಂವ್‌ ಕಸೊ ಆಸಾ? ಸುಧಾರಣ್‌ 
ಜಾಲಾಂಗಿ? ಇತ್ಯಾದಿ ಹಾವೆಂ ವಿಚಾರ್ಲೆಂ. ಜೊನಾಕ್‌ ಮ್ಹಜೆಂ ಉಲವ್ಲೆಂ ಬರೆಂ ಲಾಗ್ಲೆಂ. 

ಥೊಡ್ಕಾ ವೆಳಾನ್‌ ಆನ್ನಿ ಆನಿ ಮಾಂಯ್‌ ಆಮಿ ಬಸ್‌ಲ್ಲೆ ಕಡೆ ಆಯ್ಲಿಂ. “ಜೆವಾಣ್‌ 
ತಯಾರ್‌ ಆಸಾ, ಇಲ್ಲೆಂ ಮಾಗ್ಲೆಂ ಮ್ಹಣೊನ್‌ ಜೆವ್ಕಾಂ?'' ಮ್ಹಣಾಲಿ. 

ಮಾಂಯ್ಡ್‌ ಮಾಗ್ದೆಂ ಶಿಕಯ್ಲೆಂ "“ಸರ್ವೆಸ್ಪರಾ ಸೊಮಿಯಾ, ಆಜ್‌ ತುಕಾ ಆರ್ಗಾ೦ ಆಮಿ 
ದಿತಾಂವ್‌, ಆಮ್ಚಾ ಗಾಂವ್ಚಾ ಮನ್ಶಾಂಕ್‌ ಆಮ್ಚೆ ಸಾಂಗಾತಾ ಮೆಳಯಿಲ್ಲ್ಯಾಕ್‌ ಆಮಿ ತುಕಾ 
ಆರ್ಗಾ೦ ದಿತಾಂವ್‌, ತುವೆಂ ಕೆಲ್ಲ್ಯಾ ಸರ್ವ್‌ ಉಪ್ಕಾರಾಂ ಪಾಸತ್‌, ಆಮ್ಕಾಂ ರಚ್ಲೆಲ್ಯಾ ಆನಿ 
ಪೊಸ್ತಲ್ಮಾ ಪಾಸತ್‌, ಎದೊಳ್‌ ಪರ್ಯಾಂತ್‌ ಆಮ್ಕಾಂ ಬರ್ಮಾ ಭಲಾಯ್ಕೆಂತ್‌ ದವರುಲ್ಲೆ 
ಖಾತಿರ್‌ ತಶೆಂ ಆಜ್‌ ಆಮ್ಕಾಂ ಮೆಳೊಂಕ್‌ ಆಯಿಲ್ಲ್ಯಾ ನವ್ಕಾ ಮನ್ಶಾಂ ಖಾತಿರ್‌ ಆಮಿ 
ಆರ್ಗಾ೦ ದಿತಾಂವ್‌.” ತ್ಕಾ ಉಪ್ರಾಂತ್‌ ಲ್ಹಾನ್‌ ಎಕ್‌ ಮಾಗ್ಗೆಂ ಪುಲ್ಲತ್ರಿಂತ್ಲ್ಯಾಂ ಪಾಸತ್‌ 
ಭೆಟಯ್ತಚ್‌ ಆನಂದ್‌ ಬಾಪಾ ಕಾಡ್ತಾ ಮ್ಹಣ್ತಾಸ್ತಾನಾಂ, ಆಪ್ಲ್ಯಾ ಮಧುರ್‌ ಕೊಗ್ಳೆಚ್ಕಾ ಸ್ವರಾನ್‌ 
“ಪಾವ್‌ ತುಂ ಪಯ್ದಾರ್ಕಾಂಕ್‌, ಪಾವ್‌ ಮ್ಹಾಕಾ ಮ್ಹಳ್ಳೆಂ ಕಂತಾರ್‌ ಆನ್ನಿನ್‌ ಶಿಕಯ್ಲೆಂ. 
ಮಾಂಯ್ಕ್‌ ತೊಂಡಾರ್‌ ಹಾಸೊ ಉದೆಲ್ಕೊ. ಬೆಸಾಂವ್‌ ಮಾಗೊಂಕ್‌ ಆಯಿಲ್ಲ್ಯಾ ಆನ್ನಿಚ್ಛಾ 
ಮಾತ್ಕಾರ್‌ ಹಾತ್‌ ಭಂವ್ನಾಯ್ಲೊ ಆನಿ ಮ್ಹಣಾಲಿ "ತುಜೊ ತಾಳೊ ಭೋವ್‌ ಮಧುರ್‌ ಆಸಾ' 

ಆನ್ನಿನ್‌ ಮ್ಹಾಕಾ ತಿರ್ಕಾಸ್‌ ನದ್ರೆನ್‌ ಪಳೆಲೆಂ. ಹಾವೆಂಯ್‌ ವ್ಹಯ್‌ ಮ್ಹಣ್‌ ತಕ್ಲಿ 

ಮಾತ್ಸೆ ಹಾಲಯ್ಲಿ. ಜೋನ್‌ ಆನಿ ವಿನ್ನಿಯ್‌ ಖುಶಿ ಆಸ್‌ಲ್ಲಿಂ. 

ಸಗ್ಳಿಂ ಆಮಿ ಜೆವ್ಲಾಕ್‌ ಬಸ್ಸ್ಯಾಂವ್‌. ಆನ್ನಿನ್‌ ಮಾಂಯ್‌ ಸಾಂಗಾತಾ ಜೆವಾಣ್‌ ಮೆಜಾರ್‌ 
ಹಾಡ್ನ್‌ ದವರ್ಲೆಂ. 

ಗ್ರಿಲ್‌ ಕೆಲ್ಲೆ ಚಿಕನ್‌ ಲೆಗ್‌, ಬರಿ ನಾರ್ಲಾ ರೊಸಾನ್‌ ಕೆಲ್ಲಿ ಚಿಕನ್‌ ಕಡಿ, ಗ್ರೀನ್‌ 

ಸಾಲಾದ್‌, ಲೆಟ್ಟುಸಾಚ್ಕಾ ಪಾನಾಂ ಸವೆಂ ಸುಂರ್ಗಾರಾಯಿಲ್ಲೆಂ. ಟ್ರೇಂತ್‌ ಗಾಂವ್ಚೊ ಬಾಕ್ರ್ಯೊ 
ಆಸ್‌ಲ್ಲೊ. ಗಾಂವ್ಚೊ ಧಾರಾಳ್‌ ಉಗ್ಡಾಸ್‌ ಆಯ್ಲೊ. 

ಜೆವಾಣ್‌ ಸಂಪವ್ನ್‌ ಭಾಯ್ರ್‌ ಯೆತಾನಾ, ಟೆಲಿಫೊನಾಚಿ ಬೆಲ್‌ ರಿಂಗ್‌ ಜಾಲಿ. ಆಪುಣ್‌ 
ಪಳೆತಾಂ ಮ್ಹಣ್‌ ಆನ್ನಿನ್‌ ರಿಸಿವರ್‌ ಉಕಲ್ಲೆಂ. ಹಾಂವ್‌ ಚಿಂತಾಲೊಂ ಬಹುಷ್ಕಾ ಧನಿಯಾಚೆಂ 
ಆಸ್ತೆಲೆಂ. 

“ಹೆಲೋ, ಹಾಂವ್‌ ಆನ್ನಿ ಉಲಯ್ತಾಂ' ಮ್ಹಣ್‌ ಆನ್ನಿನ್‌ ಟೆಲಿಫೊನ್‌ ಮ್ಹಾಕಾ ದಿಲೆಂ. 

“ಹೆಲೋ, ಹಾಂವ್‌ ಪಾತ್ರಿಸ್‌ ಉಲಯ್ತಾಂ? ಹಾವೆಂ ಮ್ಹಳೆಂ. 

"ಹೆಲೋ, ಪಾತ್ರಿಸ್‌, ಹಾಂವ್‌ ಜಿನೋಬಿಯಾ? 

“ತೆಂ ಆನ್ನಿ ಕೋಣ್‌?'' ಜಿನೋಬಿಯಾನ್‌ ವಿಚಾರ್ಲೆಂ. ಹಾವೆಂ ಆನ್ನಿಚೆರ್‌ ದೀಷ್ಟ್‌ 
ಘಾಲಿ ತಾಚ್ಕಾ ದೊಳ್ಳಾಂನಿ ಕೋಣ್‌ ಮ್ಹಳ್ಳೆಂ ಸವಾಲ್‌ ಉದೆತಾಲೆಂ. 

"“ಜಿನೋಬಿಯಾ, ತೆಂ ಆಮ್ಚ್ಯಾ ಗಾಂವ್ದೆಂ ಮ್ಹಜೆಂ ಕ್ಲಾಸ್‌ ಮೇಟ್‌, ತಾಂಚ್ಕಾ ಫ್ಲಾಯ್ಬಾಚೆಂ 
ಇಲ್ಲೆ ಪ್ರೋಬ್ಲೆಮ್‌ ಆಸ್‌ಲ್ಲ್ಯಾನ್‌ ಆಮ್ಚ್ಯಾ ಹೊಟೆಲಾಂತ್‌ ರಾವ್ತಾ. ತಶೆಂ ಹಾವೆಂ ತಾಕಾ 
ಆಮ್ಲೆರ್‌ ಆಪವ್ನ್‌ ಹಾಡ್ಲೆಂ” ಹಾವೆಂ ಸಾಂಗ್ಲೆಂ. 

“ಅನ್ನಿ ಮ್ಹಜ್ಯಾಕೀ ಸೊಭಿತ್‌ ಆಸಾಗಿ, ಪಾತ್ರಿಸ್‌?'' ತೆಂ ಹುಸ್ಕಾರ್ಲೆಂ. "ಕಾಂಯ್‌ ವ್ಹಡ್‌ 
ನಾಂ, ತೆಂ ತುಜ್ಕಾಚ್‌ ಧರ್ಮಾಚೆಂ ಜಾಲ್ಕಾರ್‌ ಬರೆಂಚ್‌, ಪುಣ್‌ ಹಾಂವ್‌ ತುಜೊ ಉಡಾಸ್‌ 
ಕಾಡ್ನ್‌ ಜಿಯೆತೆಲಿಂ, ತುಜಾ ಮಾಮ್ಮಿಕ್‌ ಮ್ಹಜೊ ಮೋಗ್‌ ದಿ, ಪಾತ್ರಿಸ್‌ ಬಾಯ್‌...” 
ಮ್ಹಣೊನ್‌ ತಾಣೆಂ ಫೊನ್‌ ಬಂದ್‌ ಕೆಲೆಂ. ಹಾವೆಂ ರಿಸಿವರ್‌ ಪಾಟಿಂ ದವರ್ಲೆಂ. ತಿತ್ಲೆಂಚ್‌... 
ಪರತ್‌ ರಿಂಗ್‌ ಜಾಲೆಂ. ಹಾವೆಂ ಪರತ್‌ ರಿಸಿವರ್‌ ಕಾನಾಕ್‌ ಲಾಯ್ಲೆಂ. 

“ಪಾತ್ರಿಸ್‌, ತುಂ ತುಜಿ ಜಾಗ್ಳುತ್‌ ಕರ್‌, ಹಾಂಗಾ ಡ್ಕಾಡಿ ನಾಂ ಮ್ಹಣ್‌ ಫೋನ್‌ ಕೆಲೆಂ, 
ಕಾಲ್‌ ರಾತಿಂ ತುಂ ಮ್ಹಜಾ ಸಪ್ಲಾಂತ್‌ ಆಯಿಲ್ಲೊಯ್‌, ಮಸ್ತು ಗಜಾಲಿ ಕರ್ನ್‌ ಗೆಲೊಯ್‌'' 
ಜಿನೋಬಿಯಾನ್‌ ಫೊನ್‌ ಬಂದ್‌ ಕೆಲೆಂ. ಮ್ಹಜ್ಯಾ ದೊಳ್ಳಾಂ ಮುಕಾರ್‌ ಜಿನೋಬಿಯಾಚೆಂ 
ರುಪ್ಲಂ ಉದೆಲೆಂ! 

ಆನ್ನಿ ಪ್ರಶ್ನಾರ್ಥಕ್‌ ರಿತಿರ್‌ ಮ್ಹಾಕಾ ಪಳೆವ್ನ್‌ ಆಸ್‌ಲ್ಲೆಂ, ಹಾವೆಂ ಚಡ್‌ ಗುಮಾನ್‌ ದಿಲೆಂ 
ನಾಂ. ಕಾರಣ್‌ ಜಿನೋಬಿಯಾಚಿಂ ಉತ್ರಾಂ ಕಾನಾಂತ್‌ ವಾಜ್ತಾಲಿಂ. 

ಆಯಿಲ್ಲ್ವಾಂಕ್‌ ಮ್ಹಜ್ಯಾ ಗಾಡಿಯೆರ್‌ ಬಸವ್ನ್‌ ಪರ್ತುನ್‌ ಪಾಟಿಂ ಹೊಟೆಲಾಕ್‌ ಹಾಡ್ಲೆಂ. 
ಹೊಟೆಲಾಂತ್‌ ಮ್ಹಜಿ ಡ್ಯೂಟಿ ಕರ್ನ್‌ ಪಾಟಿಂ ಮ್ಹಜ್ಯಾ ಕೆಬಿನಾಕ್‌ ಯೆತಾನಾ ಆನ್ನಿ ಮ್ಹಾಕಾ 
ರಾಕೊನ್‌ ರಾವ್‌ಲ್ಲೆಂ! 

"ಬಾಳಾ, ಸಾಂಬಾಳ್‌, ಬಾವೊಜಿ ಲಾಗಿಂ ಸಾಂಗೊನ್‌, ಹಾಂವ್‌ ಪಾಟಿಂ ಗಾಂವಾಕ್‌ 
ಗೆಲ್ಲಿಂಚ್‌ ಮಾಮ್ಮಿಕ್‌ ಸಾಂಗ್ತಾ, ಮಾಮ್ಮಿ ಖಂಡಿತ್‌ ಒಪ್ಪಾತೆಲಿ. ಹಾಂವ್‌ ಕಾಜಾರಾಕ್‌ ತಯಾರ್‌ 
ಆಸಾಂ ಮ್ಹಳ್ಳೆಂ ಮಾತ್ರ್‌ ತಿಣೆಂ ಆಯ್ಕೊಂಕ್‌ ಜಾಯ್‌'' ಮ್ಹಣಾಲೆಂ ಆನ್ನಿ ತಶೆಂಚ್‌ ಕೆಬಿನಾಚೆಂ 
ದಾರ್‌ ತಾಣೆಂಚ್‌ ಆಡ್‌ ಕೆಲೆಂ. ಆನಿ ಬಳಾನ್‌ ಮ್ಹಾಕಾ ವಾಂಗ್‌ ಮಾಡ್ಲಿ! ಆಂಬ್ಕಾ ರುಕಾಕ್‌ 
ಧರ್ಲೆಲೆ ಪರಿಂ. 

ಮ್ಹಜಾ ಆಂಗಾಂತ್‌ ವೀಜ್‌ ಸಕತ್‌ ಚರ್ಲಿ! ಹಾಂವ್‌ ಥಂಯ್ಚ್‌ ಮಿಟಾ ಖಾಂಬೊ 
ಜಾಲೊಂ. ಉಪ್ರಾಂತ್‌ ತಾಣೆಂಚ್‌ ತಾಚಿ ವೇಂಗ್‌ ಸಡಿಳ್‌ ಕೆಲಿ, ತಾಚ್ಕಾ ದೊಳ್ಕಾಂನಿ ಮೊಗಾಚೊ 
ಜ್ಕೋಶ್‌ ಆಸ್‌ಲ್ಲೊ. ಮ್ಹಜಾ ಕಪಾಲಾರ್‌ ದಾಂಬುನ್‌ ಎಕ್‌ ಕೀಸ್‌ ದಿಲೊ! 

“ಬಾವೊಜಿ ಕಾಂಯ್‌ ಸೊದ್ರಾಸ್ತಲೊ'' ಮ್ಹಣಾತ್ತ್‌ ತೆಂ ಕೆಬಿನಾಂತ್ಲೆಂ ಭಾಯ್ರ್‌ ಗೆಲೆಂ 
ಆನಿ ಚಲ್ಪಚ್‌ ರಾವ್ಲೆಂ. ಧರ್ನಿರ್‌ ದೋನ್‌ ದುಃಖಾಂ ಗಳ್‌ಲ್ಲಿಂ! 

ಮ್ಹಜಾಯ್‌ ದೊಳ್ಳಾಂನಿ ದುಃಖಾಂ ಭುರುಲ್ಲಿಂ. ಕಿತ್ಲೆಶಾ ವರ್ಸಾ ಉಪ್ರಾಂತ್‌ ಸಂತೊಸಾಚಿಂ 
ದುಃಖಾಂ ತಿಂ. 

ಹಾಂವ್‌ ಪರತ್‌ ತಾಂಚ್ಕಾ ರುಮಾಕ್‌ ಗೆಲೊಂ. ಆಖ್ರೇಚೆಂ "ಗುಡ್‌ ಬಾಯ್‌' ಕರುಂಕ್‌, 
ದಾರ್‌ ಉಗ್ರೆಂಚ್‌ ಆಸ್‌ಲ್ಲೆಂ ತರೀ ಹಾವೆಂ ಥಾಪುಡ್ಲೆಂ. “ವರಾಂ ರಾತಿಚಿಂ ಇಕ್ರಾ ಜಾಲ್ಲಿಂ.'' 
“ಸಾಕಾಳಿಂ 7 ವರಾರ್‌ ಫ್ಲಾಯ್ಟ್‌ ಧರುಂಕ್‌ ಆಸಾ, ಹಾಂವ್‌ ಸಾಕಾಳಿಂ ಯೆತಾಂ.” ಆಶೆಂ 
ಹಾಂವ್‌ ಸಾಂಗ್ತಾನಾ ಆನ್ನಿ ಭಯ್ಲಿಚ್ಕಾ ಪಾಟ್ಲ್ಯಾನ್‌ ರಾವೊನ್‌ ಮ್ಹಾಕಾ ತಿಳ್ತಾಲೆಂ! 

ಬಾವೊಜಿ ಎಕ್‌ ಪಾವ್ಟಿಂ ಮ್ಹಾಕಾ, ಆನೈಕ್‌ ಪಾವ್ಟಿಂ ಆನ್ನಿಕ್‌ ಪಳೆಂವ್ಕ್‌ ಪಡ್ಲೊ. ಕೆದಾಳಾಯಿ 
ದುಃಖಿ ದಿಸಾನಾತ್ಲೆಂ ಆನ್ನಿ ಆಜ್‌ ಬಾವೊನ್‌ ಗೆಲ್ಲೆಂ! ಥೊಡ್ಯಾ ಘಡಿಯೆಚ್ಕಾ ಭೆಟೆನ್‌, ಆಂಕ್ವಾರ್‌ 
ರಾಂವ್ಚೆಂ ಆನ್ನಿಚೆಂ ಸ್ವಪಾಣ್‌ ತುಟುಲ್ಲೆಂ. ಹೆಂ ಪಯ್ಣ್‌ ಆನಿ ಹಿ ಮುಲಾಕಾತ್‌, ದೆವಾನ್‌ ಮ್ಹಜೆ 
ಖಾತಿರ್‌ ಕರ್ನ್‌ ದಿಲ್ಲಿ ಜಾಯ್ದಯ್‌. 

“ದೆವಾನ್‌, ಆಪ್ಣಾಕ್‌ ಎಕ್‌ ಸುಂದರ್‌ ದಾದ್ಲೊ ಕರ್ನ್‌ ತಯಾರ್‌ ದವರ್ಲಾಂ!'' ಆಶೆಂ 
ತಾಣೆಂ ಚಿಂತ್ಲೆಂ ಆಸ್ತೆಲೆಂ. 

ಮ್ಹಜಿ ಡ್ಯೂಟಿ ಜಾತಚ್‌ ಹಾಂವ್‌ ಸೀದಾ ಘರಾ ಗೆಲೊಂ. ಮಾಂಯ್ಡ್‌ ದಾರ್‌ ಕಾಡ್ಲೆಂ. ತಿ 
ಮ್ಹಜಾ ತೊಂಡಾರ್‌ ಕಿತೆಂಗಿ ಸೊಧಿಲಾಗ್ಲಿ! ಕೋಣ್‌ ಜಾಣಾ ತಿಚ್ಕಾ ಮತಿಂತ್‌ ಕಿತೆಂ ಆಸ್ಲೆಂ ತೆಂ. 

“ಪುತಾ'' ತಿ ಉಲಯ್ಲಿ, ಹಾಂವ್‌ ಶೂಜಾಂಚೆ ಲೇಸ್‌ ಸುಟಯ್ತಾನಾ, "ಅನ್ನಿ ಸೊಭಿತ್‌ 
ಚೆಡುಂ, ಮಾಯ್ದಾಶಿ ಮ್ಹಾಕಾ ಸುನ್‌ ಜಾವ್ನ್‌ ಯೆಂವ್ಕ್‌ ಸಕ್ತಾ!” 

ಆಯ್ಕೊನ್‌ ಹಾಂವ್‌ ತಿಕಾಚ್‌ ಪಳೆಂವ್ಕ್‌ ಪಡ್ಲೊಂ. ಹಾಂವ್‌ ಜಾಣಾಂ ಆಸ್‌ಲ್ಹೊಂ, ಅನ್ನಿ 
ಮ್ಹಜೆಂಚ್‌ ಮ್ಹಣ್‌. 

“ಕಿತೆಂ ಪಳೆಯ್ತಾಯ್‌ ಪುತಾ? ತುಂ ಉತಾರ್‌ ಚಲಯ್‌, ಯೆಂವ್ಚಾ ವರ್ಸಾ ಕಾಜಾರ್‌ 
ದವರ್ಯಾಂ.'' ತಿ ಸಾಂಗಾಲಾಗ್ಲಿ ಆನಿ ನಿದೊಂಕ್‌ ಗೆಲಿ. ವರಾಂ ರಾತ್ಚಿಂ ದೋನ್‌ ಜಾಲ್ಲಿಂ. 

ಆಮ್ಚೊ ಸದಾಂಚೊ ನಿದೆಚೊ ವೇಳ್‌ ತೊ. ಥೊಡೆ ಪಾವ್ಟಿಂ ಮಾಂಯ್‌ ವೆಗಿಂಚ್‌ ನಿದ್ದಾಲಿ. 
ಹಾಂವ್‌ ಮ್ಹಜೆ ಕಡೆ ಆಸ್ಚ್ಯಾ ಚಾವಿಯೆನ್‌ ದಾರ್‌ ಉಗ್ತೆಂ ಕರ್ನ್‌ ಯೇವ್ನ್‌ ನಿದ್ತಾಲೊಂ. 
ಜೆವಾಣ್‌ ಹೊಟೆಲಾಂತ್‌ಚ್‌ ಜಾತಾಲೆಂ, ಪುಣ್‌ ಸಕಾಳಿಂ ನಷ್ಟೊ ಆನಿ ದನ್ಪರಾಂಚೆ ಜೆವಾಣ್‌ 
ಮಾಂಯ್‌ ಸಾಂಗಾತಾಚ್‌ ಕರ್ತಾಲೊಂ. 

ಹಾಂವ್‌ ಮ್ಹಜಾ ಖಟ್ಲ್ಯಾರ್‌ ಆಡ್‌ ಪಡ್ಲೊಂ. ಪುಣ್‌ ದೊಳ್ಳಾಂಕ್‌ ನೀದ್‌ ಆಯ್ಲಿನಾ. 
ದೊಳೆ ಜಾಯ್‌ ಮ್ಹಣ್‌ ಬಂದ್‌ ಕೆಲ್ಲ್ಯಾಕ್ಸಣ್‌ ಆನ್ನಿಚೆಂ ರುಪ್ಲೆಂ ಯೇವ್ನ್‌ ಉಬೆಂ ಜಾತಾಲೆಂ! 
ಘಂಟೊಭರ್‌ ಲೊಳೊನ್‌ ತಸೊಚ್‌ ಉಟ್ಟೊಂ. ಆಮ್ಚ್ಯಾ ಭುರ್ಗ್ಮಾಚ್ಯಾ ಟೆರೆಸಾರ್‌ ಗೆಲೊಂ. 

ಪುಣ್ಟೆಚ್ಛಾ ರಾತಿಚೊ ಚಂದ್ರ್‌ ಮ್ಹಾಕಾ ಪಳೆವ್ನ್‌ ಹಾಸ್ತಾಲೊ! ವ ತಮಾಶೆ ಕರ್ತಾ ತಶೆಂ ದಿಸ್ತಾಲೊ! 

“ಪುಣ್ಣೆಚ್ಛಾ ಚಂದ್ರಾ, ಜಿನೋಬಿಯಾ ಕ್‌ ಖಬರ್‌ ದಿ, ಆನ್ನಿ ಮ್ಹಜಾ ಜಿವಿತಾಂತ್‌ ಆಯ್ಲಾಂ 
ಮ್ಹಣ್‌. ತುಜಾ ಹ್ಯಾ ಶಾಂತಿಪಣಾನ್‌ ತಾಕಾ ಸಮ್ಹಾಯ್‌ಕೀ ಹಾವೆಂ ತಾಚೆಂ ಲಾಗಿಂ ಕಾಜಾರ್‌ 
ಜಾಂವ್ಕ್‌ ಸಾಧ್ಕ್‌ ನಾಂ ಮ್ಹಣ್‌.'' 

ಹಾವೆಂ ದೀನ್‌ಪಣಿಂ ಚಂದ್ರಾಲಾಗಿಂ ವಿನತಿ ಕೆಲಿ! ಚಂದ್ರ್‌ ಎಕ್‌ ಪಾವ್ಟಿಂಚ್ಕಾಕ್‌ ಮಂದ್‌ 
ಜಾಲೊ, ಬಹುಷ್ಕಾ ತಾಕಾ ಬೆಜಾರ್‌ ಜಾಲೆಂ ಆಸ್ತೆಲೆಂ. 

ಪುಣ್‌ ಹಾಂವ್‌ ಆಶಕ್ಸ್‌ ಜಾಲ್ಲೊಂ. ಕಾರಣ್‌ ಆನ್ನಿಕ್‌ ಪಳೆಲ್ಕಾ ಉಪ್ರಾಂತ್‌, 
ಜಿನೋಬಿಯಾಚೆಂ ರುಪ್ಲೆಂ ಮ್ಹಜ್ಯಾ ಮತಿಂತ್ಲೆಂ ಸವ್ಕಾಸ್‌ ಮಾಜ್ವೊನ್‌ ವೆತಾಲೆಂ! 

ಆನ್ನಿ! 

ವ್ಹಯ್‌, ಲ್ಹಾನ್‌ ಆಸ್ತಾನಾ ಮ್ಹಜ್ಯಾಚ್‌ ಕ್ಲಾಸಿಂತ್‌ ಶಿಕ್‌ಲ್ಲೆಂ ಗ್ರೇಸ್ತ್‌ ಚೆಡುಂ, ಪೊಕ್ರಿ 
ಚೆಡುಂ ಆತಾಂ ವಾಡೊನ್‌ ಫುಲೊನ್‌ ಸಾದೆಂ ಆನಿ ನಾಜೂಕ್‌ ಸ್ತ್ರೀ ಕಶೆಂ ಜಾಲ್ಲೆಂ! ಮ್ಹಜೆ ಆನ್ನಿ 
ತೆಂ! 
ವೇಳ್‌ ಆಸೊಚ್‌ ಪಾಶಾರ್‌ ಜಾಲ್ಲೊ ಕಳ್ಳೊ ನಾಂ. ವೋಚಾರ್‌ ರಾತಿಚಿಂ ತೀನ್‌ 
ದಾಖಯ್ತಾಲಿಂ. ಸಕಾಳಿಂ ಆನ್ನಿಕ್‌ "ಗುಡ್‌ ಬಾಯ್‌' ಕರುಂಕ್‌ ಆಸಾ ಮ್ಹಣ್‌ ಚಿಂತುನ್‌ ಹಾಂವ್‌ 
ವೆವೆಗಿಂ ಮ್ಹಜಾ ಕುಡಾಕ್‌ ಗೆಲೊಂ ಆನಿ ನಿದ್ದೆಂ ಪ್ರಯತನ್‌ ಕೆಲೆಂ. ಪುಣ್‌ ನೀದ್‌ ಖಂಯ್‌ 
ಪಡ್ತಾ! ಹರ್ಶೆ೦ ಖಟ್ಲಾರ್‌ ಪಡ್‌ಲ್ಲೆಕ್ಸಣ್‌ ನೀದ್‌ ಪಡ್ತಾಲಿ. ಕಾಲ್‌ ಆನ್ನಿಕ್‌ ಪಳೆಲ್ಕಾ ಉಪ್ರಾಂತ್‌ 
ನೀದ್‌ಚ್‌ ನಾತ್‌ಲ್ಲಿ! 

ಹೆಣೆ ತೆಣೆ ಲೊಳೊನ್‌, ಉಶ್ಕಾಕ್‌ ಪೊಶೆವ್ನ್‌ ಕಶೆಂಯ್‌ ಸ ವರಾಂಕ್‌ ಉಟ್ಟೊಂ, ನ್ಹಾಲೊಂ 
ಆನಿ ಸೀದಾ ಹೊಟೆಲಾಕ್‌ ಗೆಲೊಂ! 

ಥಂಯ್‌ ಲಗೇಜ್‌ ಸಗ್ಳಿ ತಯಾರ್‌ ಆಸ್‌ಲ್ಲಿ. ಎರ್‌ಪೊರ್ಟಾಕ್‌ ವಚೊಂಕ್‌ ಮಿನಿ ಬಸ್ಸ್‌ಯಿ 
ತಯಾರ್‌ ಆಸ್‌ಲ್ಲೆಂ. 

ವಿನ್ನಿ ಆನಿ ಜೋನ್‌ ಭಾಯ್ರ್‌ ಉಬಿಂ ಆಸ್‌ಲ್ಲಿಂ. ಮ್ಹಜೆ ದೊಳೆ ಆನ್ನಿಕ್‌ ಸೊದ್ತಾಲೆ. 

“ಆಮ್ಚಿ ಹೊಕಾಲ್‌ ಭಿತರ್‌ ತಯಾರ್‌ ಜಾತಚ್‌ ಆಸಾ ತುಂ ವಚೊನ್‌ ಮೇಳ್‌'' ಮ್ಹಣ್‌ 
ಜೊನಾನ್‌ ಸಾಂಗ್ಲೆಂ, ತೆಣೆ ವಿನ್ನಿ ದೊಳೆ ಮಾರ್ನ್‌ ಹಾಸ್ಲೆಂ! 

ಹಾಂವ್‌ ಆನ್ನಿ ಸರ್ಶಿಂ ಗೆಲೊಂ. ಆನ್ನಿನ್‌ ಮ್ಹಾಕಾ ಪಳೆಲೆಂ! ಧಾಂವೊನ್‌ ಯೇವ್ನ್‌ 
ವೇಂಗ್‌ ಮಾರ್ಲಿ ಆನಿ ಎಕ್‌ ಹುನೊನಿ ಕೀಸ್‌ ದಿಲೊ! ! 

“ಅನ್ನಿ, ಹಾಂವ್‌ ತುಜೊ ಮೋಗ್‌ ಕರ್ತಾಂ!” ತಾಚ್ಕಾ ಭುಜಾಂಚೆರ್‌ ಹಾತ್‌ ದವರ್ನ್‌ 
ಮ್ಹಳೆಂ ಹಾವೆಂ! 

“ಹಾಂವ್‌ಯಿ, ಧರ್‌ ಹಿ ಚೀಟ್‌, ಹಾಂವ್‌ ಗೆಲ್ಮಾ ಉಪ್ರಾಂತ್‌ ವಾಚ್‌. ತುಜಿ ಭಲಾಯ್ಕಿ 
ಸಾಂಬಾಳ್‌, ಮಾಂಯ್ಕ್‌ ಮ್ಹಜೊ ಮೋಗ್‌ ದಿ. ಮ್ಹಾಕಾ ಟೆಲಿಫೋನ್‌ ಕರ್‌. 

ಆನ್ನಿ ಮ್ಹಣಾಲೆಂ ಚೀಟ್‌ ಮ್ಹಜಾ ಹಾತಿಂ ದೀವ್ನ್‌. 

`ಆನ್ನಿ, ತುಂಯ್‌ ಸಾಂಬಾಳ್‌, ಗಾವಾಕ್‌ ಪಾವ್ಲ್ಯಾ ಉಪ್ರಾಂತ್‌ ಕಾಗ್ದಾಂ ಬರಯ್‌... 

ತುಜ್ಕಾ ಮಾಮ್ಮಿಕ್‌ ವಿಚಾರ್ಲಾ೦ ಮ್ಹಣ್‌ ಸಾಂಗ್‌...” 
ಹಾಂವ್‌ ಸಾಂಗ್ತಾಲೊಂ, ತಾಚೊ ಹಾತ್‌ ಧರ್ನ್‌. 
“ಅನ್ನಿ ವೆಗಿಂ ಯೆ ತುಕಾಚ್‌ ರಾಕ್ತಾತ್‌...'' ಭಾಯ್ರ್‌ ಥಾವ್ನ್‌ ಆವಾಜ್‌ ಆಯ್ಲೊ. 
“ಆಮಿ ವೆತಾಂವ್‌!'' ಮ್ಹಣ್‌ ಆನ್ನಿನ್‌ ಮ್ಹಾಕಾ ಹಾತ್‌ ಹಾಲವ್ನ್‌ ಹಾತಾರ್‌ ಏಕ್‌ 
ಉಮೊ ದಿಲೊ. 
ದೊಗಾಂಯಿ ಭಾಯ್ರ್‌ ಆಯ್ಲ್ಯಾಂವ್‌. 
ಆನ್ನಿಚೆ ದೊಳೆ ದುಃಖಾಂನಿ ಭರ್ಲೆಲೆ. ಜೊನ್‌ ಪಳೆಂವ್ಕ್‌ ಪಡ್ಲೊ. ಎಕಾ ದಿಸಾಚ್ಕಾ 
ಮಿಲಾಖಾತೆನ್‌ ಸಗೈೆಂಚ್‌ ಬದ್‌ಲ್ಲೆಲೆಂ ಆನ್ನಿ. ಬರ್ಕೊ ಬರ್ಕೊ ಸಯ್ರಿಕೊ ತಾಕಾ ಆಯಿಲ್ಲೊ 
ತರೀ ಕಾಜಾರ್‌ ಜಾಯ್ನಾ ಮ್ಹಣ್‌ ರಾವ್‌ಲ್ಲೆಂ ಆನ್ನಿ ಆಜ್‌ ಮ್ಹಾಕಾ ಪಳೆವ್ನ್‌ ಬದ್ದಾಲ್ಲೆಂ! 
ಲಗೇಜ್‌ ಮಿನಿ ಬಸ್ಸಾರ್‌ ಘಾಲಿ. ವಚೊಂಕ್‌ ತಯಾರ್‌ ಜಾತಾನಾ ಆನ್ನಿಚೆಂ ತೊಂಡ್‌ ಲ್ಹಾನ್‌ 
ಜಾಲೆಂ. 
“ಹಾಂವ್‌ ತುಮ್ಕಾಂ ಏಯರ್‌ ಪೊರ್ಟಾ ಮ್ಹಣಾಸರ್‌ ಹಾಡ್ನ್‌ ಸೊಡ್ತಾಂ'' ಹಾಂವೆಂ 
ಮ್ಹಳೆಂ. 
ಹೆಂ ಆಯ್ಕೊನ್‌ ಆನ್ನಿಚ್ಕಾ ತೊಂಡಾರ್‌ ಇಲ್ಲೊ ಹಾಸೊ ಆಯ್ದೋ. 
ಏಯರ್‌ ಪೊರ್ಟಾಕ್‌ ಪಾವ್ತಾನಾ, ಮ್ಹಜ್ಯಾ ಹಾತಾಂತ್‌ ಎಕ್‌ ಲ್ಹಾನ್‌ ಕಾಗ್ದಾ ಕುಡ್ಕೊ 
ಸ್‌ಲ್ಲೊ. ಕುವೆಯ್ಸ್‌ ಆನಿ ಗಾಂವ್ಚೊ ಎಡ್ರೆಸ್‌ ತಾಚೆರ್‌ ಬರಯಿಲ್ಲೊ. ಸಾಂಗಾತಾ ಟೆಲಿಫೋನ್‌ 
ನಂಬರ್‌ಯಿ. 
ದುಬಾಯ್‌ ಏಯರ್‌ ಪೊರ್ಟಾಚ್ಛಾ ಟಿಕೆಟ್‌ ಕೌಂಟರಾಲಾಗಿಂ ಆನಿ ಇಮಿಗ್ರೆಶನ್‌ 
ಕೌಂಟರಾಲಾಗಿಂ ಗೆಲೊಂ. "ಬಾಯ್‌' ಕರ್ನ್‌ ಥಂಯ್‌ ಥಾವ್ನ್‌ ಹಾಂವ್‌ ಪಾಟಿಂ ಮ್ಹಜಾ 
ಹೊಟೆಲಾಕ್‌ ಆಯ್ಲೊಂ. 
ಆಜ್‌ ಮ್ಹಾಕಾ ಮೂಡ್‌ ನಾತ್‌ಲ್ಲೆಂ. ಕಾಮ್‌ ಸಾಗ್ಸಾನಾತ್ಲೆಂ. ದನ್ಸಾರಾಂ ಜೇಂವ್ಕ್‌ಯಿ 
ರುಚೊಂಕ್‌ ನಾಂ. ಸಾಂಜೆರ್‌ ಘರಾ ಗೆಲೊಂ ತರೀ ಮಾಂಯ್‌ ಕಡೆನ್‌ಯಿ ಸಾರ್ಕೆ೦ ಉಲಂವ್‌ 
ನಾಂ. 
“ಪುತಾ'' ಮಾಂಯ್‌ ಮ್ಹಜೆ ಸರ್ಶಿ೦ ಆಯ್ಲಿ. ""ಬರೆಂ ಚೆಡುಂ ಪುತಾ, ಬಹುಷ್ಕಾ ತುಕಾಚ್‌ 
ಣ್‌ ದೆವಾನ್‌ ರಚ್ಹಾಂ. ತಾಚ್ಕಾ ಬಾವೊಜಿಲಾಗಿಂ ಉಲ 
ಭಿತರ್‌ ಕಾಜಾರ್‌ ಜಾ...'' ತಿ ಮ್ಹಣಾಲಿ. 
ವರ್ಸಾ ರಾರ ವರ್ಸಾಂ? ತೆದೊಳ್‌ ಪರ್ಯಾಂತ್‌ ಕೊಣ್‌ ರಾವ್ಲೆಲೆಂ? ಆಯ್ದೊ ಎಕ್‌ 
ದೀಸ್‌ ಪಾಶಾರ್‌ ಕರುಂಕ್‌ ಇತ್ಲೆ ಕಷ್ಟ್‌! ಆನಿ ವರ್ಸ್‌? ನಾ.. ನಾ... ಹಾಂವ್‌ ಮತಿಂತ್‌ಚ 
ಹಾಂಕ್ರೆಲೊಂ ಮಾಂಯ್ದಾ ಉತ್ರಾಂಕ್‌. 

ತ್ಕಾ ಶಿವಾಯ್‌ ಜಿನೋಬಿಯಾಯಿ.ಮತಿಂ ಯೆತಾಲೆಂ! ಪುಣ್‌ ತೆಂ ಚಿಂತುಂಕ್‌ ಜಾಯ್ದಾತ್ತೆಂ 
ಸಪಾಣ್‌. ಪಾರ್ಶಿ ತಾಚಿ ಸಮಾಜ್‌, ಗ್ರೇಸ್ತ್‌ ಚೆಡುಂ; ತಾಚ್ಯಾ ಬಾಪಾಯ್ದೆಂ ಮೀಟ್‌ ಹಾವೆಂ 


ಖೆಲಾಂ! ತಾಚ್ಕಾ ಬಾಪಾಯ್ಡ್‌ ಜರ್‌ ತರ್‌ ಮ್ಹಾಕಾ ಶಿಕ್ಪಾಕ್‌ ಕುಮೊಕ್‌ ಕರಿನಾತ್ಲಿ ಜಾಲ್ಕಾರ್‌ 

ಆಜ್‌ ಹಾಂವ್‌ ಹ್ಯಾ ಹುದ್ದಾರ್‌ ಆಸ್ತೊ ನಾಂ! ನಾಂ, ತಸಲ್ಯಾ ಬರ್ಯಾ ಮನಾಚ್ಕಾ ಮನ್ಶಾಂಕ್‌ 
ಹಾಂವ್‌ ಬೆಯಿಮಾನ್‌ ಜಾಂವ್ಚೊ ನಾಂ! ಜಿನೋಬಿಯಾಕ್‌ ಕೋಣ್‌ಯಿ ಪಾರ್ಶಿ ಬರೊ ನವ್ರೊ 
ಮೆಳ್ತಲೊ! ಆಶೆಂ ಚಿಂತುನ್‌ ಹಾಂವ್‌ ನಿದ್ದೊಂ, ಸಕಾಳಿಂ ಉಟ್ತಾನಾ ಸದಾಂಚ್ಕಾಕೀ ಆರ್ದೊ 
ಘಂಟೊ ತಡವ್‌ ಜಾಲೊ. 

ಸಕಾಳಿಂ ಆಫಿಸಾಕ್‌ ಗೆಲ್ಲೆಕಡೆ ಮ್ಹಜೊ ಧನಿ ಮ್ಹಾಕಾಚ್‌ ರಾಕೊನ್‌ ಆಸುಲ್ಲೊ. 

“ಪಾತ್ರಿಸ್‌, ತುಂ ದೋನ್‌ ತೀನ್‌ ದಿಸಾಂನಿ ಮುಂಬಯ್‌ ವೆಚಿ ತಯಾರಿ ಕರ್‌, ಹೊಟೆಲಾಕ್‌ 
12-15 ಜಣ್‌ ಮನಿಸ್‌ ಜಾಯ್‌. ತುಂ ವಚೊನ್‌ ಜಾಯ್‌ ಜಾಲ್ಲೆ ಮನಿಸ್‌ ಘೆವ್ನ್‌ ಯೆ.” 

ಧನಿ ಸಾಂಗ್ತಾನಾ ಹಾಂವ್‌ ತಾಕಾಚ್‌ ಪಳೆಂವ್ಕ್‌ ಪಡ್ಡೊಂ! 

ಮ್ಹಜಾ ದೊಳ್ಳಾಂಕ್‌ ಮುಂಬಯ್‌ ಶಹರ್‌ ದಿಸೊಂಕ್‌ ಲಾಗ್ಲೆಂ! 

"“ಮುಂಬಯ್ಚ್ಯಾ ಎಕಾ ರಿಕ್ರ್ಯುಟ್‌ಮೆಂಟ್‌ಮೆಂಟ್‌ ಎಜೆನ್ಸಿಕ್‌ ಆಮ್ಕಾಂ ಜಾಯ್‌ ಜಾಲ್ಲಾಂಚಿ 
ಲಿಸ್ಟ್‌ ಧಾಡ್ಹ್ಯಾ ಆನಿ ಇಂಟರ್‌ವ್ಯೂವ್‌ ಘೆಂವ್ಕ್‌ ತುಂ ಯೆತೆಲೊಯ್‌ ಮ್ಹಣ್‌ ಸಾಂಗ್ಲಾಂ...” 
ಮ್ಹಣಾಲೊ ಆನಿ ತಾಚ್ಕಾ ಹಾತಾಂತ್ಲಿ ಲಿಸ್ಟ್‌ ಮ್ಹಾಕಾ ದಿಲಿ. 

ತ್ಕಾ ಲಿಸ್ಬಿಂತ್‌ ಜಾಯ್‌ ಆಸ್ಚಾ ಕಾಮ್ಲಾರಾಂಚಿ ಮಾಹೆತ್‌ ಆಸ್‌ಲ್ಲಿ. ಮೆಂಟ್‌ನೆನ್ಸ್‌, ಕುಕ್‌, 
ಬೆಲ್‌ ಬೊಯ್‌, ಎಕೌಂವ್ಚ್‌ ಆನಿ ಎಸಿಸ್ಟೆಂಟ್‌ ಕುಕ್‌ ಮ್ಹಣ್‌ 15 ಜಣಾಂಚಿ ಗರ್ಜ್‌ ಆಸ್‌ಲ್ಲಿ. 

“ತುಕಾ ಮುಂಬಂಯ್ತ್‌ ಎಕಾ ಪಂಚ್‌ತಾರಾ ಹೊಟೆಲಾಂತ್‌ ವಿಲೆವಾರಿ ಕೆಲ್ಕಾ. ಚಾರ್‌- 
ಪಾಂಚ್‌ ದಿಸಾಂನಿ ಪಾಟಿಂ ಯೆ” ತಾಣೆಂ ಸಾಂಗ್ಲೆಂ. 

ಆತಾಂ ಮಾಂಯ್ಕ್‌ ಎಕ್ಲ್ಯಾಕ್‌ ಕಶೆಂ ಸೊಡ್ನ್‌ ವೆಚೆಂ? ಉಸ್ಮಾನ್‌ಬಾಯಿಕ್‌ ಮೆಳ್ಳೊಂ. 
ಹಾವೆಂ ಮುಂಬಯ್‌ ವೆಚೆ ವಿಶಿಂ ಸಾಂಗ್ಲೆಂ. ಚಾರ್‌ ದೀಸ್‌ ಮಾಂಯ್ಕ್‌ ಸಾಂಬಾಳ್‌ ಮ್ಹಣ್‌ 
ವಿನಂತಿ ಕೆಲಿ. ಆನ್ಕೆಕ್ಲೊ ಫ್ರೆಡ್ಡಿ ಮ್ಹಳ್ಳೊ ಗಾಂವ್‌ವಾಲೊ ಆಸ್‌ಲ್ಲೊ ತಾಕಾಯ್‌ ತಿಕ್ಕೆ ಮಾಂಯ್ದಿ 
ಖಬಾರ್‌ ಕಾಡುಂಕ್‌ ಸಾಂಗ್ಲಿ. ಮಾಗಿರ್‌ ಆಮ್ಚ್ಯಾ ಸೆಜಾರಾ ಎಕ್‌ ಗಾಂವ್ಲೆಂ ಕುಟಾಮ್‌ ರಾವ್ತಾಲೆಂ 
ತಾಂಕಾಂಯ್‌ ಮಾಂಯ್ಕ್‌ ಪಳೆಯಾ ಮ್ಹಣ್‌ ಸಾಂಗ್ಲೆಂ ಆನಿ ದೋನ್‌ ದಿಸಾಂನಿ ಹಾಂವ್‌ 
ಮುಂಬಯ್‌ ಉಬ್ದೊಂ. 

ಮುಂಬಯ್‌ ವಿಮಾನ್‌ ಥಳಾರ್‌'ದೆಂವ್ತಾನಾ, ಜಿವಾಕ್‌ ಉಲ್ಲಾಸ್‌ ಭಗ್ಲೊ! ಮ್ಹಜಾಚ್‌ 
ದೇಶಾಕ್‌ ಪಾವ್ಲೊಂ ಮ್ಹಣ್‌ ಸಂತೊಸ್‌ ಜಾಲೊ-ಪಿಶ್ಶಾ ಪಣಾಚೊ ಸಂತೊಸ್‌ ತೊ! ಚಾರ್‌ 
ದಿಶಾಂನಿ ಪರತ್‌ ಪಾಟಿಂ ವಚೊಂಕ್‌ ಆಸ್‌ಲ್ಲೆಂ.! 

ಏಯರ್‌ ಪೊರ್ಟಾ ಥಾವ್ನ್‌ ಸೀದಾ ಹೊಟೆಲ್‌ ಪ್ರೆಸಿಡೆಂಟಾಕ್‌ ಪಾವ್ಲೊಂ. ರೂಮ್‌ ನಂ. 
105 ಮ್ಹಜೆಂ ಜಾಲ್ಲೆಂ. ರೂಮ್‌ ಬೊಯಾನ್‌ ಚಾವೈನ್‌ ರುಮಾಚೆಂ ದಾರ್‌ ಉಗ್ತೆಂ ಕರ್ನ್‌ 
ದಿಲೆಂ. ತಾಚ್ಕಾ ಹಾತಾಕ್‌ ಧಾ ರುಪಿಯಾಂಚ್ಕೊ ನೋಟ್‌ ಚೆಪ್ಲೊ. “ದೋನ್‌ ಘಂಟೆ ಧೊಶಿ 
ನಾಕಾ” ಮ್ಹಣ್‌ ಹಿಶಾರೊ ದಿಲೊ. ತ್ಕಾ ವೆಳಾರ್‌ ವರಾಂ ಸಕಾಳಿಂಚಿ 6.30 ಜಾಲ್ಲಿಂ. ಏಯರ್‌ 
ಪೊರ್ಟಾಕ್‌ ಪಾಂಚಾಂಕ್‌ ದೆವುಲ್ಲೊಂ. 

ಹಾತಾಂತ್ಲಿ ಸುಟ್‌ ಕೇಸ್‌ ವಿಸ್ತಾರ್‌ ಖಟ್ಲ್ಯಾರ್‌ಚ್‌ ಎಕಾ ಮುಲ್ಕಾಕ್‌ ದವರ್ಲಿ ಆನಿ ನ್ಹೆಸ್‌ಲ್ಕಾ 
ವಸ್ತುರಾಚೆರ್‌ಚ್‌ ಖಟ್ಲಾರ್‌ ಆಡ್‌ ಪಡ್ಲೊಂ! ಥಂಯ್ಚ್‌ ಮ್ಹಾಕಾ ನೀದ್‌ ಪಡ್ಲಿ. 

9 ವರಾರ್‌ ಜಾಗ್‌ ಜಾಲಿ. ಸಾಡೆ ಧಾ ವರಾರ್‌ ಮ್ಹಾಕಾ ಟ್ರಸ್ಟ್‌ ಟ್ರಾವೆಲಾಕ್‌ ವಚೊಂಕ್‌ 
ಆಸ್‌ಲ್ಲೆಂ. ಥಂಯ್‌ ಸರ್‌ ಇಂಟರ್‌ ವ್ಯೂವ್‌ ದವರುಲ್ಲೊ. 

ದೇಡ್‌ ಘಂಟೊ ಆಸಾ, ಜಿನೋಬಿಯಾಕ್‌ ಸರ್‌ಪ್ರಾಯ್ಡ್‌ ದಿವ್ಕಾಂ ಮ್ಹಣ್‌ ತಾಕಾ ಫೋನ್‌ 
ಕೆಲೆಂ! “ಹೆಲ್ಲೊ ಜಿನೊಬಿಯಾ ಹಾಂವ್‌ ಪಾತ್ರಿಸ್‌, ಹೊಟೆಲ್‌ ಪ್ರೆಸಿಡೆಂಟಾ ಥಾವ್ನ್‌ 
ಉಲಯ್ತ್ವಾಂ......'' 

“ಕಿತೆಂ ಪಾತ್ರಿಸ್‌! ಮಾಯ್‌ ಡಿಯಾರ್‌ ಹಾಂವ್‌ ಆತ್ತಾಂ ಆಯ್ಲಿಂ! ಖಂಯ್‌ ವಚಾನಾಕಾ'” 
ಜಿನೋಬಿಯಾನ್‌ ಫೊನ್‌ ದವರ್ಲೆಂ ಪುರ್ತೆ೦ ಮ್ಹಜೆಂ ಆಯ್ಕಾನಾಸ್ತಾಂ. 

ಆನಿ ಕಿತೆಂ ಭರ್ತಿ 30 ಮಿನುಟಾಂನಿ ಜಿನೋಬಿಯಾ ಮ್ಹಜೆ ಸಾಮ್ಕಾರ್‌ ಉಬೆಂ ಆಸ್‌ಲ್ಲೆಂ! 

ಎಕಾ ಆಂಜಾಬರಿ! 

ಸೊಭಿತ್‌ ಪಂಜಾಬಿ ನ್ಹೆಸ್ಲಾರ್‌ ಆಪುಟ್‌ ಚಲಿ! 

ಎಕ್‌ ಮುಗ್ದ್‌ ಚಲಿ ಹಾವೆಂ ಮ್ಹಣ್ಯೆತ್‌! 

ಸೊಭಿತ್‌ ಹಾಸೊ ಫೆವ್ನ್‌ 

“ಮಾಯ್‌ ಸ್ವೀಟ್‌ ಪಾತ್ರಿಸ್‌! ”” ಜಿನೋಬಿಯಾನ್‌ ಧಾಂವೊನ್‌ ಯೇವ್ನ್‌ ಮ್ಹಾಕಾ 
ವೇಂಗ್‌ ಮಾರ್ಲಿ. 

ತಿ ವೆಂಗ್‌ ಇತ್ತಿ ರುಚಿಚಿ ಆನಿ ಇತ್ತಿ ಬಳಾದಿಕ್‌ ಆಸ್‌ಲ್ಲಿಗಿ, ಹಾಂವ್‌ ತಳ್ಮಳ್ಳೊಂ! ಖರೆಂಚ್‌ 
ಸಾಂಗ್ಲೆಂ ತರ್‌ ಎಕಾ ಘಡಿಯೆಕ್‌ ಆನ್ನಿಕ್‌ ಹಾಂವ್‌ ವಿಸರ್ಲೊ೦! 

“ಪಾತ್ರಿಸ್‌ ಹಾಂವ್‌ ಹಾಂಗಾ ಸರ್‌ ಎಕ್ಲಿಂ ಎಕ್ಸುರಿಂ, ತುಜ್ಕಾಚ್‌ ಉಡಾಸಾನ್‌ ಜಿಯೆತಾಂ! 
.... ಪಾತ್ರಿಸ್‌ ಮ್ಹಾಕಾಯಿ ತುಜೆಂ ಸಂಗಿಂ ವ್ಹೊರ್‌.'' 


ಜಿನೋಬಿಯಾ ಪುಸ್ಬುಸ್ತೆಂ! 

ಹಾಂವ್‌ ಮೊನೊ ಜಾಲೊಂ.! 

“ಹಾಂವ್‌ ಡೆಡಿಕ್‌ ಸಾಂಗ್ತಾ, ತೊ ನಾಕಾ ಮ್ಹಣ್ಣೊ ನಾಂ, ಮ್ಹಾಕಾ ತುಂಚ್‌ ಜಾಯ್‌ 
ಪಾತ್ರಿಸ್‌!!!” 


ತಾಣೆಂ ವೇಂಗ್‌ ಸೊಡ್ಲಿ ನಾಂ! 

“ಜಿನೋಬಿಯಾ, ಎಕ್‌ ಮಿನುಟ್‌ ತುಜಿ ವೇಂಗ್‌ ಸಡಿಳ್‌ ಕರ್‌, ಬ್ರೇಕ್‌ ಫಾಸ್ಟ್‌ ಕರ್‌ 
ಹಾಂವ್‌ ರೂಮ್‌ ಸರ್ವಿಸಾಕ್‌ ಕಳಯ್ತಾಂ....'' 

ಹಳು ಜಿನೋಬಿಯಾಕ್‌ ಪಯ್ಸ್‌ ಕೆಲೆಂ. ಹಾವೆಂ ದೊಗಾಂಕ್‌ ಬ್ರೇಕ್‌ ಪಾಸ್ಟ್‌ ಹಾಡುಂಕ 
ರೂಮ್‌ ಸರ್ವಿಸಾಕ್‌ ಆರ್ಡರ್‌ ದಿಲೆಂ. 

“ಜಿನೋಬಿಯಾ, ಮ್ಹಾಕಾ 10.30-೦ಕ್‌ ಇಂಟರ್‌ವ್ಯೂವ್‌ ಕಾಣ್ಸೆಂವ್ಕ್‌ ವಚೊಂಕ್‌ 
ಆಸಾ. ಸಾಂಜ್‌ ಮ್ಹಣಾಸರ್‌ ಹಾಂವ್‌ ತ್ಕಾ ಅಫಿಸಾಂತ್‌ ಆಸ್ತಲೊಂ. ..ಹಾಂವ್‌ ತ್ಕಾ ಉಪ್ರಾಂತ್‌ 
ಸೀದಾ ತುಮ್ನೆರ್‌ ಯೆತಾಂ....'' 

ತಾಕಾ ಸಮಾಧಾನ್‌ ಕರ್ಚೆ ಖಾತಿರ್‌ ಹಾವೆಂ ಮ್ಹಳೆಂ. 
“ಒಹ್‌! ಥ್ಯಾಂಕ್ಕು ಡಿಯರ್‌, ತರ್‌ ಆಜ್‌ ರಾತಿಚೆಂ ಡಿನ್ನರ್‌ ಮ್ಹಜೆ ಸಾಂಗಾತಾ, ಆಮ್ಚಾ 

ಘರಾ!” ತೆಂ ಹಾಸೊನ್‌ ಮ್ಹಣಾಲೆಂ. 
“ಓಕೇ ಜಿನೋಬಿಯಾ ಆತಾಂ ಸಾಂಗ್‌ ತುಜಿ ಮಾಮ್ಮಿ, ಡೆಡಿ ಕಶಿಂ ಆಸಾತ್‌? ಮ್ಹಜಿ 


ಮಾವ್ಶಿ...'' 


“ಮಾಮ್ಮಿ ಬರಿ ಆಸಾ ಡಿಯರ್‌, ಪುಣ್‌ ಡೆಡಿ ಮಾತ್ರ್‌ ಹ್ಕಾ ದಿಸಾಂನಿ ಇಲ್ಲೊ ಟೆನೈನಾರ್‌ 
ಆಸ್ತಾ... ಬಹುಷ್ಕಾ ಮ್ಹಜ್ಯಾ ಕಾಜಾರಾಕ್‌ ಲಾಗೊನ್‌ ಆಸ್ತೊಲೊ... ಆನಿ ತುಜಿ ಮಾವ್ವಿ ತಿಯಿ 
ಬರಿ ಆಸಾ-ಕೆದಾಳಾಯ್‌ ತುಜೊ ಉಡಾಸ್‌ ಕಾಡ್ತಾ, ಸಾಂಗ್‌ ತುಜಿ ಮಾಮ್ಮಿ-ಐ ಮೀನ್‌ ಆಮ್ಚಿ 
ದೊಗಾಂಯ್ದಿ ಮಾಮ್ಮಿ ಕಶಿ ಆಸಾ?...'' 

ಜಿನೋಬಿಯಾ ವಿಚಾರ್ತಾನಾ ಮ್ಹಜಾ ಕಾಳ್ಜಾಂತ್‌ ಕಸ್ಕ್‌ ಜಾಲೆಂ! 

ಹ್ಮಾ ಭೊಳ್ಕಾ ನೆಣ್ತ್ಯಾ ಜಿನೊಬಿಯಾಕ್‌ ಕಶೆಂ ಸಮ್ಹಂವ್‌ ಮ್ಹಳ್ಳಿಂ ಚಿಂತ್ನಾಂ ಮ್ಹಜಾ 
ಮತಿರ್‌ ಆಯ್ದಿಂ. 

ಬಿತರ್ಲಾ ಭಿತರ್‌ಚ್‌ ಹಾಂವ್‌ ಕಳ್ವಳ್ಳೊಂ-ಜಿನೋಬಿಯಾ ಮಕಾರ್‌ ಕಿತೆಂ ಕರಿತ್‌? ಕಶೆಂ 
ಸೊಶಿತ್‌? 

ಹ್ಕಾ ಚಿಂತ್ನಾಂಕ್‌ ಆಡ್‌ ಮ್ಹಳ್ಳೆಪರಿಂ ದಾರಾಚಿ ಬೆಲ್‌ ಜಾಲಿ. ಜಿನೋಬಿಯಾನ್‌೦ಚ್‌ 
ದಾರ್‌ ಉಗ್ಕೆ ಕೆಲೆಂ. ರೂಮ್‌ ಸರ್ವಿಸಾ ಥಾವ್ನ್‌ ಬ್ರೆಕ್‌ ಫಾಸ್ಟ್‌ ಆಯಿಲ್ಲೊ. 

ಮೆಜಾರ್‌ ನಾಸ್ಟೊ ಮಾಂಡುನ್‌ ತೊ ಚಲ್ಲೊ. 

ಹಾವೆಂ ಜಿನೋಬಿಯಾಕ್‌ ಧರ್ನ್‌ಂಚ್‌ ಮೆಜಾ ಸರ್ಶಿಂ ವ್ಹೆಲೆಂ. 

ಆಮಿಂ ಗಜಾಲ್ಕಾಂ ಸವೆಂ ನಾಸ್ಟೊ ತಿರ್ಸಿಲೊ. ವರಾಂ 10 ವಾಜ್‌ಲ್ಲಿಂ. ಹಾವೆಂ ಬ್ರಿಫ್‌ 
ಕೇಸ್‌ ಕಾಣ್ಸೆಲಿ ಆನಿ ವಚೊಂಕ್‌ ತಯಾರ್‌ ಜಾಲೊಂ. 

“ಸಾಂಜೆರ್‌ ತುಕಾ ರಾಕ್ತಾಂ ಪಾತ್ರಿಸ್‌!'' ಮ್ಹಜ್ಯಾ ಗಾಲಾಂಚೆರ್‌ ಕೀಸ್‌ ದೀವ್ನ್‌ ಮ್ಹಣಾಲೆಂ 
ಜಿನೋಬಿಯಾ! 

“ಜಾಯ್ತ್‌ ಜಿನೋಬಿಯಾ, ಹಾಂವ್‌ ಖಂಡಿತ್‌ ಯೆತಲೊಂ.'' 

ತಾಕಾ ಭಾಸ್‌ ದಿಲಿ. 

ಹೊಟೆಲಾ ಥಾವ್ನ್‌ ಭಾಯ್ರ್‌ ಯೇವ್ನ್‌ ಹಾವೆಂ ಟೆಕ್ಸಿ ಧರ್ಲಿ, ಜಿನೋಬಿಯಾ ಬಸ್ಸಾರ್‌ 
ವ್ಹೆತಾಂ ಮ್ಹಣಾಲೆಂ. 

ಎಜೆನ್ಸಿಚ್ಯಾ ಅಫಿಸಾಕ್‌. ಪಾವ್ತಾನಾ, ಭಾಯ್ರ್‌ ಉಮೆದ್ವಾರಿಂಚಿ ಲಾಯ್ನ್‌೦ಚ್‌ ಆಸ್‌ಲ್ಲಿ! 

ಕಾಮಾ ಖಾತಿರ್‌ ಇತ್ಲಿ ಗಡ್ಡಿ! 

ಬೆಕಾರ್ಸಣ್‌ ಚಡ್ಡಾಂ! ಮತಿಂತ್‌ಚ್‌ ಚಿಂತುನ್‌ ಹಾಂವ್‌ ಅಫಿಸಾ ಭಿತರ್‌ ಗೆಲೊಂ. 

“ಗುಡ್‌ ಮೊರ್ನಿ೦ಗ್‌ ಸರ್‌...ವೆಲ್ಕಮ್‌ ಟು ಆವರ್‌ ಸ್ಮಾಲ್‌ ಆಫೀಸ್‌!” 

ಎಕಾ ದಡಂಗ್‌ ವ್ಯಕ್ತಿನ್‌ ಸ್ವಾಗತ್‌ ಕೆಲೊ. 

ಅಫಿಸ್‌ ಬರೆಂ ಆಸ್‌ಲ್ಲೆಂ. 

ಮ್ಹಾಕಾ ತಾಣೆಂ ಎಕಾ ಕೆಬಿನಾಕ್‌ ವ್ಹೆಲೆಂ ಆನಿ ಬಸ್ಕಾ ಆರ್ಪಿಲಿ. 

“ಸರ್‌, ಆಮಿ ಥೊಡ್ಕಾ ಸೆಲೆಕ್ಟ್‌ ಮನ್ಶಾಂಕ್‌ ಆಪಾಯ್ಲಾಂ.'' ಕ್ರಮಾ ಪ್ರಕಾರ್‌ ಆಪಯ್ತಾಂ...'' 

ತಾಣೆಂ ಸಾಂಗ್ಲೆಂ. 
“ಒಕೆ ಕ್ವಿಕ್‌ ಕರಾ..” ಹಾವೆಂ ಜಾಪ್‌ ದಿಲಿ. 
` ಆನಿ ಸುರು ಜಾಲೊ ಇಂಟರ್‌ವ್ಯೂವ್‌. 


ಪಯ್ಲೆ ಚ್‌ ಪಾವ್ಟಿಂ ಹಾವೆಂ ಇಂಟರ್‌ವ್ಯೂವ್‌ ಘೆಂವ್ಚೊ! 
ಮ್ಹಾಕಾ ಹೆಂ ಭಾಗ್‌ ಫಾವೊ ಕೆಲ್ಲ್ಯಾ ದೆವಾಕ್‌ ಮತಿಂ ಆರ್ಗಾಂ ದಿಲಿಂ. 
ಸಾಂಜೆಚ್ಯಾ 6 ವರಾರ್‌ ಹಾವೆಂ ಇಂಟರ್‌ ವ್ಯೂವ್‌ ಆಖೆರ್‌ ಕೆಲೊ. ಮ್ಹಾಕಾ ಜಾಯ್‌ 
ಜಾಲ್ಲ್ಯಾ 15 ಜಣಾಂಕ್‌ ಹಾವೆಂ ವಿಂಚ್ಲೆಂ. ಆನಿ ವಿಂಚ್ಲೆಲ್ಮಾಂಚಿ ನಾಂವಾಂ ಎಜೆನ್ಸಿ ಮೆನೆಜರಾಕ್‌ 
ದಿಲಿಂ. ಮುಕ್ಲೆಂ ಪ್ರೊಸೀಜರ್‌ ಕಂಪ್ಲಿಟ್‌ ಕರುಂಕ್‌ ಆಸ್‌ಲ್ಲೆಂ. 
ಆಫಿಸಾ ಥಾವ್ನ್‌ ಭಾಯ್ರ್‌ ಆಯ್ದೊಂ.! 
ರಸ್ತ್ಯಾರ್‌ ಲೋಕ್‌ ಆಫಿಸಾ ಥಾವ್ನ್‌ ಪಾಟಿಂ ಘರಾ ವ್ಲೆಃತಾಲೊ ಹಾವೆಂ ಎಕ್‌ ಟೆಕ್ಸಿ ರಾವಯ್ಲಿ. 
“ಗೇಟ್‌ವೇ' ಮ್ಹಣಾಸರ್‌ ವ್ಹರ್‌ ಮ್ಹಣ್‌ ಟೆಕ್ಸಿ ವಾಲ್ಕಾಕ್‌ ಸಾಂಗ್ಲೆಂ. 
ಪಾಂಚ್‌ ಮಿನುಟಾಂನಿ ಹಾಂವ್‌ ಗೇಟ್‌ವೇ ಪಾವ್ಲೊಂ. 18 ರು. ಟೆಕ್ಸಿಚೆ ಭಾಡೆಂ ದೀವ್ನ್‌ 
ಹಾಂವ್‌ ದೆಂವ್ಲೊಂ. 
ದರ್ಯಾಚೆಂ ಥಂಡ್‌ ವಾರೆಂ ಮ್ಹಜಾ ಆಂಗಾಕ್‌ ಮಾರ್ತಾನಾ ಹಾಂವ್‌ ಸಗ್ಳೊಚ್‌ ಫುಲ್ಲೊಂ! 
ಗೇಟ್‌ವೇಚೆರ್‌ ಲೊಕಾಚಿ ಗಡ್ಡಿ ಆಸ್‌ಲ್ಲಿ. ಬಸೊಂಕ್‌ ಆಸಾ ಕೆಲ್ಲ್ಯಾ ಬಸ್ಕಾಂಚೆರ್‌ ಜಾಯ್ತಿಂ 
ತರ್ನಿ೦ ಜೊಡಿಂ ಬಸೊನ್‌, ಹ್ಮಾ ಸಂಸಾರಾಚಿ ಪರ್ವಾ ನಾತ್ಲೆಲೆ ಪರಿಂ ಎಕಾಮೆಕಾಚ್ಕಾ 
ಉಲೊಣ್ಕಾಂತ್‌ ಮಗ್ನ್‌ ಜಾಲ್ಲಿಂ.! 
ದುಬಾಯ್‌ ವೆಚೆ ಪಯ್ಲೆಂ ಹಾಂವ್‌ ಜಿನೋಬಿಯಾ ಸಾಂಗಾತಾ ದರ್ಯಾ ವೆಳೆರ್‌ ಯೆವ್ನ್‌ 
ಬಸ್‌ಲ್ಲೊ ಉಡಾಸ್‌ ಆಯ್ಲೊ ಮ್ಹಾಕಾ! 
ಜಿನೋಬಿಯಾ ಜರ್ತರ್‌ ಮ್ಹಜಾಚ್‌ ಧರ್ಮಾಚೆಂ ಜಾಲ್ಲೆಂ ತರ್‌! 
“ತುಂ ಮ್ಹಾಕಾ ಸೊಡ್ತೊಯ್ಸಿ?'' ವಯ್ಲಿಂ ಚಿಂತ್ನಾಂ ಮತಿಂ ಯೆತಾನಾ, ಕುಶಿಕ್‌ ಆನ್ನಿ 
ರಾವೊನ್‌ ವಿಚಾರ್ತಾ ತಶೆಂ ಭಗ್ಗೆಂ ಮ್ಹಾಕಾ. 
ಹಾವೆಂ ಕುಶಿಕ್‌ ಪಳೆಲೆಂ ಖರೆಂಚ್‌ ಆನ್ನಿ ಆಸಾಗಿ ಮ್ಹಣ್‌. 
ಎಕ್‌ ಘಂಟೊಬರ್‌ ಗೇಟ್‌ವೇಚೆರ್‌ ಪಾಶಾರ್‌ ಕೆಲೊ. ತಾನೆಕ್‌ ಎಕ್‌ ಬೊಂಡೊ ಪಿಯೆಲೊಂ. 
ಗರಮ್‌ ಭುಂಯ್‌ ಚಣೆಂ ಫೆವ್ನ್‌ ಚಾಬ್ಲೆ. 
ಸಾಡೆ ಸಾತ್‌ ವರಾರ್‌ಶೆಂ ಟೆಕ್ಸಿ ಧರ್ನ್‌ ಜಿನೋಬಿಯಾಗೆರ್‌ ಗೆಲೊಂ. 
ದಾರಾಚಿ ಬೆಲ್‌ ಮಾರ್ತಾಮ್ಹಣ್ತಾನಾಂಚ್‌, ಜಿನೋಬಿಯಾನ್‌ ದಾರ್‌ ಉಗ್ಗೆಂ ಕೆಲೆಂ. 
ತಾಚ್ಕಾ ಪಾಟ್ಲ್ಯಾನ್‌ ಮಾವ್ವಿ ಆಸ್‌ಲ್ಲಿ. 
ತಿಕಾ ಪಳೆವ್ನ್‌ ಹಾವೆಂ ಹಾತ್‌ ಜೊಡ್ಲೆ ಬೆಸಾಂವ್‌ ಕಾಣ್ಣೆಂವ್ಕ್‌. ತಿಣೆಂ ಮ್ಹಾಕಾ ವೇಂಗ್‌ 
ಮಾರ್ನ್‌ ಬೆಸಾಂವ್‌ ದಿಲೆಂ. ಮಾಂಯ್‌ ವಿಶಿಂ ವಿಚಾರಿಲಾಗ್ಲಿ. ಮ್ಹಾಕಾ ಪಳೆವ್ನ್‌ ತಿಕಾ ವ್ಹರ್ತೊ 
ಸಂತೊಸ್‌ ಜಾಲ್ಲೊ. 
ಹಾಂವ್‌ ಜಿನೋಬಿಯಾ ಸಂಗಿಂ ಭಿತರ್‌ ತಾಚ್ಕಾ ರುಮಾಕ್‌ ಗೆಲೊಂ. 

ರೂಮ್‌ ಬರೆಂ ಕರುನ್‌ ಸೊಬಯಿಲ್ಲೆಂ. 

ಹಾಂವ್‌ ಹಾಂಗಾ ಆಸ್ತಾನಾ, ಹಾವೆಂಚ್‌ ನಿತಳ್‌ ಕರ್ನ್‌ ದವರ್ಚೆಂ ಆಸ್‌ಲ್ಲೆಂ. 

“ಅನಿಂ ಆತಾಂ ಕೊಣ್‌ ಯೆತಾ ಜಿನೊಬಿಯಾ, ರುಮ್‌ ಕ್ಲೀನ್‌ ಕರುಂಕ್‌?” 

ಹಾವೆಂ ವಿಚಾರ್ಲೆಂ. 

ಕೋಣ್‌ಯಿ ನಾಂ, ಆತಾಂ ಹಾವ್‌ಂಚ್‌ ಮ್ಹಜೆಂ ರೂಮ್‌ ನಿತಳ್‌ ಕರ್ತಾಂ.... 

ತೆಂ ಮ್ಹಜೆಲಾಗಿಂ ಆಯ್ಲೆಂ. 

ತಾಚೊ ಉದ್ವೇಗ್‌ ಭರ್ಲಲೊ ಸ್ವಾಸ್‌ ಮ್ಹಜಾ ಆಂಗಾಕ್‌ ಲಾಗ್ತಾಲೊ. 

ಹಾವೆಂ ತಾಚ್ಕಾ ದೊಳ್ಳಾಂಕ್‌ ಪಳೆಲೆಂ! 

ಬೋವ್‌ ತೇಜ್‌ ಆಸ್ಲೆ ತೆ! 

ಮ್ಹಜೆಂಚ್‌ ರೂಪ್‌ ದಿಸ್ಲೆಂ ತ್ಕಾ ದೊಳ್ಳಾಂನಿ! 

ಆಮಿ ದೊಗಾಂಯ್‌ ಬಸ್ಲ್ಯಾಂವ್‌. ಹಾವೆಂ ತಾಚ್ಕಾ ಶಿಕ್ಪಾ ವಿಶಿಂ ವಿಚಾರ್ಲೆಂ. ತಾಣೆ 
ಮ್ಹಜಾ ದುಬಾಯ್ಜಾ ಕಾಮಾವಿಶಿಂ ಮಾಂಯ್‌ವಿಶಿಂ ವಿಚಾರಣ್‌ ಕೆಲೆಂ. 

ಆಖ್ರೆಕ್‌ ತೆಂ ಕಿತೆಂಗಿ ವಿಚಾರುಂಕ್‌ ತೊಂಡ್‌ ಉಗಡ್ತಾನಾ ಮಾವ್ಕಿ ಆಯ್ಲಿ ಆನಿ ಜೆವ್ಲಾಕ್‌ 
ಆಪಯ್ತಾತ್‌ ಮ್ಹಣ್‌ ಸಾಂಗಾಲಾಗ್ದಿ. 

ಆಮಿ ದೊಗಾಂಯ್‌ ಜೆವ್ಹಾಚ್ಕಾ ಮೆಜಾಕ್‌ ಗೆಲ್ಮಾಂವ್‌. ಥಂಯ್ಸರ್‌ ಜಿನೋಬಿಯಾಚೊ 
ಡೆಡಿ ಆನಿ ಮಾಮ್ಮಿ ಆಮ್ಕಾಂ ಠಾಕ್ತಾಲಿಂ. 

“ಗುಡ್‌ ಇವ್ನಿಂಗ್‌ ಸರ್‌, ಗುಡ್‌ ಇವ್ನಿಂಗ್‌ ಮೆಡಾಮ್‌'' ಹಾವೆಂ ತಾಂಕಾಂ ವಿಶ್‌ ಕೆಲೆಂ. 

“ಬಸ್‌ ಪಾತ್ರಿಸ್‌ ಕಸೊ ಆಸಾಯ್‌ ತುಂ?” 

"ಆಮ್ಚೆಂ ಜಿನೋಬಿಯಾ ತುಜೆಚ್‌ ವಿಶ್ಕಾ೦ತ್‌ ಉಲವ್ನ್‌ ಆಸ್ತಾ... ದುಬಾಯ್‌ ಕಶೆಂ 
ಜಾತಾ? ಮೆನೆಜರ್‌ ಜಾಲಾಯ್‌ ಮ್ಹಣ್‌ ಆಯ್ಕಾಲೆಂ?” 

ಬೆಹ್ರಾಮ್‌ ಸರ್‌ ಉಲಯ್ಲೊ. 

“ಸಗ್ಳಿ ತುಮ್ಚಿ ದಯಾ ಸರ್‌, ತುಮಿ ಜರ್‌ ಮ್ಹಾಕಾ ಶಿಕೊಂವ್ಕ್‌ ಮಜತ್‌ ಕರಿನಾತ್ಲಿ ತರ್‌ 
ಹಾಂವ್‌ ಹಾಂಗಾಚ್‌ ಉರ್ತೊಂ....! 

ಹಾವೆಂ ಮ್ಹಳೆಂ ದೀನ್‌ಪಣೆನ್‌. 

“ತಿ ಸಗ್ಳಿ ದೆವಾಚಿ ಖುಶಿ ಬೇಟಾ. ಬಸಾ ಇಲ್ಲೆಂ ಜೆವ್ಕಾಂ.. 

ಜಿನೋಬಿಯಾಚಿ ಮಾಮ್ಮಿ ಮ್ಹಣಾಲಿ. ಹಾಂವ್‌ ಬಸೊಂಕ್‌ ನಾರ್ಗಾಲೊಂ. 

ಕಾರಣ್‌ ಥೊಡ್ಮಾಚ್‌ ವರ್ಸಾಂ ಪಯ್ಲೆಂ ಹಾಂಗಾ ಕಾಮ್‌ ಕರ್ನ್‌ ಆಸ್‌ಲ್ಲೊಂ ಹಾಂವ್‌, 
ತಾಂಚೆ ಸಂಗಿಂ ಕಶೆಂ ಬಸೊಂ? ಹ್ಯಾ ಚಿಂತ್ನಾಂನಿ ಮ್ಹಾಕಾ ನಾರ್ಗಾಶೆಂ ಕೆಲೆಂ. 

“ಸಂಕೋಚ್‌ ಕರಿನಾಕಾ ಪಾತ್ರಿಸಾ, ತುಜಾ ಮನಾಂತ್‌ ಕಿತೆಂ ಆಸಾ ತೆಂ ಆಮಿ ಜಾಣಾಂವ್‌ 
ಅಪ್ಪರ್‌ ಆಲ್‌ ಯು ಆರ್‌ ಇನ್‌ ಏ ಬಿಗ್‌ ಪೋಸ್ಟ್‌” ಬೆಹ್ರಾಮ್‌ ಸರ್‌ ಸಾಂಗ್ತಾನಾ ಮ್ಹಾಕಾ 
ಬಸಾಜಯ್‌ ಪಡ್ಲೆಂ. 

ಜಿನೋಬಿಯಾಯ್‌ ಮ್ಹಜೆ ಸಂಗಿಂಚ್‌ ಬ 

ಚಡಿತ್‌ ಗಜಾಲಿ ಕರಿನಾಸ್ತಾಂ ಆಮಿ ಜೇವ್ನ್‌ ಉಟ್ಟ್ಯಾಂವ್‌. 

. ಜೆವ್ಲಾ ಉಪ್ರಾಂತ್‌ ಬೆಹ್ರಾಮ್‌ ಸರ್‌ ಕೆದಾಳಾಯ್‌ ವ್ಹೆತಾ ತಶೆಂ ಆಜ್‌ಯಿ ಹಾಂಕಾಂ 
ಸೊಡ್ನ್‌ ಗೆಲೊ. 

ಹಾಂವ್‌ ಆನಿ ಜಿನೋಬಿಯಾ ವಯ್ರ್‌ ಟೆರೆಸಾರ್‌ ಗೆಲ್ಕಾಂವ್‌. 

“ಜಿನೋಬಿಯಾ,' ಹಾವೆಂ ಆತಾಂ ತಾಳೊ ಸಡಿಳ್‌ ಕೆಲೊ. ತ್ಕಾ ದೀಸ್‌ ತುಜೆಂ ಟೆಲಿಫೋನ್‌ 
ಯೆತಾನಾ, ಆನ್ನಿ, ಮ್ಹಜೆಂ ಗಾಂವ್‌ವಾಲೆಂ ಆನಿ ಕ್ಲಾಸ್‌ ಮೇಟ್‌ ಆಸ್‌ಲ್ಲೆಂ.'' 

“ತರ್‌ ಕಿತೆಂ ಜಾಲೆಂ,'' ಜಿನೋಬಿಯಾ ವಿಚಾರಿ. 

“ನಹಿಂ, ಹಾವೆಂ ಸಾಂಗ್ದೆಂ ತಿಕ್ಕೆ ಆಯ್ಕ್‌. ತುಜೊ ಡೆಡಿ ವ್ಹಡ್ಲೊ ಮನಿಸ್‌, ತೊ ತುಜೆಂ 
ಕಾಜಾರ್‌ ಮ್ಹಜೆಲಾಗಿಂ ಕರುಂಕ್‌ ಆಯ್ಕೊಂಚೊ ನಾಂ, ತ್ಕಾ ಶಿವಾಯ್‌ ತುಂ ಪಾರ್ಶಿ ಆನಿ 
ಹಾಂವ್‌ ಕ್ರಿಸ್ತಾಂವ್‌. ತುಂ ಮ್ಹಜೆ ಲಾಗಿಂ ಕಾಜಾರ್‌ ಜಾಶಿ ಜಾಲ್ಕಾರ್‌, ತುಕಾ ಆನಿ ತುಜಾ 
ಘರ್ಚ್ಮಾ೦ಕ್‌ ಸಮಾಜೆಂತ್‌ ತೊಂಡ್‌ ದಾಕಂವ್ಕ್‌ ಆಸ್ಚೆಂ ನಾಂ, ತುಜೊ ಡೆಡಿ ತುಕಾ ಬರೊ 
ಉದ್ಯೋಗ್‌ ಪತಿ ನವ್ರೊ ಸೊದ್ರೊಲೊ. ಹಾವೆಂ ಆನ್ನಿಲಾಗಿಂ ಕಾಜಾರ್‌ ಜಾಂವ್ಕ್‌ ಚಿಂತ್ಲಾಂ.'' 

ಮಜಿಂ ಉತ್ರಾಂ ಆಯ್ಕೊನ್‌ ಜಿನೋಬಿಯಾಚ್ಕಾ ದೊಳ್ಳಾಂನಿ ದುಃಖಾಂ ಗಳೊಂಕ್‌ ಸುರು 
ಜಾಲಿಂ. ತೆಂ ಉಟೊನ್‌ ಉಬೆಂ ರಾವ್ಲೆಂ... 

“ಪಾತ್ರಿಸ್‌...ತೆಂ ರಡ್ಲೆಂ...ತುಜೆಂ ಮನ್‌ ಲ್ಹಾನ್‌, ತುಜೆಂ ಚಿಂತಾಪ್‌ ಲ್ಹಾನ್‌, ತುಮಿ 
ಮನಿಸ್‌ ಆಶೆಚ್‌..ಇತ್ತೆಂ ಸಾಂಗೊನ್‌ ರಡೊನ್‌೦ಚ್‌ ಜಿನೋಬಿಯಾ ಟೆರೆಸಾ ಥಾವ್ನ್‌ ಸಕ್ಲಾ 
ದೆಂವ್ಲೆಂ...” 

ಹಾಂವ್‌ ಥಂಯ್ಚ್‌ ರಾವ್ಹೊಂ. ಮ್ಹಜಿ ದೀಷ್ಟ್‌ ಶೂನ್ಮ್‌ ಜಾಲ್ಲಿ, ಮ್ಹಾಕಾ ಪಾತ್ಮೆಲ್ಲಾ 
ಜಿನೋಬಿಯಾಕ್‌ ಹಾವೆಂ ಘಾತ್‌ ಕೆಲೊ ಆಶೆಂ ಮ್ಹಾಕಾ ಭಗ್ಗೆಂ. 

ಛೆ! ಆಶೆಂ ಜಾಂವ್ಕ್‌ ನಜೊ ಆಸ್‌ಲ್ಲೆಂ ಪಾರ್ಶಿ ಜಾಲ್ಕಾರ್‌ ಕಿತೆಂ? ಎಕ್‌ ಘಡಿ ಆಸಲಿಂ 
ಚಿಂತ್ನಾಂ ಆಯ್ಲಿಂ ಮ್ಹಜ್ಮಾ ಮತಿಂ. 

ಹಾಂವ್‌ ಸವ್ಕಾಸ್‌ ಶಿಡಿ ದೆವೊಂಕ್‌ ಲಾಗ್ಲೊಂ. ಜಿನೋಬಿಯಾಚ್ಕಾ ರುಮಾಲಾಗಿಂ ಉಬೊ 
ರಾವೊನ್‌ ದಾರಾಕ್‌ ಠೊಕೆ ಮಾರ್ಲೆ. 

ಥೊಡೊ ವೆಳ್‌ ಪಾಶಾರ್‌ ಜಾಲೊ. ದಾರ್‌ ಉಘಡ್ಡೆಂ ನಾಂ. ರಡ್ಲೆಂ, ಹುಸ್ಕಾರೆ ಆಯ್ಕಾತಾಲೆ. 

ಹಾವೆಂ ಮ್ಹಜೆಂ ಮನ್‌ ಧಾರುಣ್‌ ಕೆಲೆಂ ಆನಿ ಸೀದಾ ಘರಾ ಭಾಯ್ರ್‌ ಆಯ್ತೊಂ. ಟೆಕ್ಸಿ 
ಕೆಲಿ ಆನಿ ಮ್ಹಜಾ ಹೊಟೆಲಾಕ್‌ ಪಾವ್ಲೊಂ. ಮಾವೈಕ್‌ಯಿ ಭೆಟ್ಟೊಂ ನಾಂ. 

ಮನ್‌ ಆಶಾಂತೆನ್‌ ಭರುಲ್ಲೆಂ. 

ರುಮಾಂತ್‌ ಖಟ್ಲ್ಯಾರ್‌ ಆಡ್‌ ಪಡ್ಡೊಂ... ಮನ್‌ ದುಃಖಿ ಆಸ್‌ಲ್ಲೆಂ. 

ಜಿನೋಬಿಯಾ ಕಶೆಂ ಆಸ್ತೆಲೆಂ ತೆಂ ಪಳೆಂವ್ಚಿ ಆಶಾ ಜಾಲಿ. ಪರತ್‌ ಉಟ್ಟೊಂ ಆನಿ ಪೋನ್‌ 
ಗುಂವ್ಹಾಯ್ಲೆಂ. 

“ಹೆಲೋ” ತಿಶಿಲ್ಕಾನ್‌ ಜಿನೋಬಿಯಾಚ್ಕಾ ಆವಯ್ದೊ ತಾಳೊ ಆಯ್ಕಾಲೊ. 

“ಹೆಲೊ ಮೆಡಾಮ್‌, ಹಾಂವ್‌ ಪಾತ್ರಿಸ್‌ ಉಲಯ್ತಾಂ ಜಿನೋಬಿಯಾ ಲಾಗಿಂ ಉಲಂವ್ಕ್‌ 

ಜಾಯ್‌ ಆಸ್‌ಲ್ಲೆಂ.'' 

ಹಾವೆಂ ಮ್ಹಳೆಂ. 

“ಬೇಟಾ ಪಾತ್ರಿಸ್‌, ತುಮ್ಚೆ ಮಧೆಂ ಕಿತೆಂ ಪುಣಿ ಜಾಲ್ಲೆ ೦ವೇ?” ಜಿನೋಬಿಯಾ ರಡೊನ್‌೦ಚ್‌ 
ನಿದ್ದಾಂ, ಉಟೊಂವ್‌ಗಿ...?'' 

ತಿಣೆ ಸಾಂಗ್‌ಲ್ಲೆಂ ಆಯ್ಕಾತಾನಾ ಮ್ಹಾಕಾ ಮಸ್ತು ಚುರ್ಚುರೆ ಭಗ್ಗೆ. 

“ನಾಕಾ ಮೆಡಾಮ್‌, ಹಾಂವ್‌ ಫಾಲ್ಕಾಂ ತಾಕಾ ಫೊನ್‌ ಕರ್ತಾಂ. ಮನ್‌ ಘಟ್‌ ಕರ್ನ್‌ 
ಆನ್ನಿಕ್‌ ನಿಯಾಳ್ನ್‌ ಹಾಂವ್‌ ಖಟ್ಲ್ಯಾರ್‌ ಆಡ್‌ ಪಡ್ಡೊಂ. 

ಮ್ಹಜಾ ದೊಳ್ಳಾಂಕ್‌ ನೀದ್‌ಚ್‌ ಯೆನಾ ಜಾಲಿ. 

ಕಾರಣ್‌ ಎಕಾ ವಾಟೆನ್‌ ಜಿನೋಬಿಯಾ ಜಾಲ್ಕಾರ್‌ ಆನೈಕಾ ವಾಟೆನ್‌ ಸಕಾಳಿಂ 
ಇಂಟರ್‌ವ್ಯೂವಾಚ್ಕಾ ವೆಳಾರ್‌ ಜಾಲ್ಲ್ಯಾ ಎಕಾ ಘಡಿತಾಚೊ ಉಡಾಸ್‌ ಪರತ್‌ ಜಿವೊ ಜಾಲೊ. 

ಇಂಟರ್‌ವ್ಯೂವಾಂತ್ಲೊ ತಿಸ್ರೊ ಮನಿಸ್‌ ತೊ ಇಂಜಿನಿಯರ್‌ ಡಿಗ್ರಿ ಆಸ್‌ಲ್ಲಿ ತಾಚೆಲಾಗಿಂ. 

ನಾಂವ್‌ ಮುಕುಂದ್‌ ನಾಯ್ಕ್‌, ಪ್ರಾಯ್‌ ಪಂಚ್ವೀಸ್‌, ಬಾಪಾಯ್ದೆಂ ನಾಂವ್‌ ಆಪು 
ನಾಯ್ಕ್‌, ಗಾಂವ್‌ ಶಿರ್ವಾ೦ . 

ಬರೊ ದಡಂಗ್‌ ಜಿವಾಚೊ ತರ್ನಾಟೊ ತೊ. ಪಳೆಂವ್ಕ್‌ ಆಕರ್ಷಿತ್‌ ಆಸ್‌ಲ್ಲೊ, 
ಮುಂಬಂಯ್ತ್‌ ಎಕಾ ವ್ಹಡ್ಲ್ಯಾ ಹೊಟೆಲಾಂತ್‌ ಮೆಂಟೆನೆನ್ಸ್‌ ಇಂಜಿನಿಯರ್‌ ಜಾವ್ನಾಸ್‌ಲ್ಲೊ. 
ಪಾಗ್‌ ಉಣೊ ಆಸ್‌ಲ್ಲೊ ದೆಕುನ್‌ ಚಡಿತ್‌ ಪಾಗಾ ಖಾತಿರ್‌ ಭಾಯ್ಲ್ಯಾ ಗಾಂವಾಕ್‌ ವೆಚಿ 
ತಯಾರಾಯ್‌ ಕೆಲಿ. ಆಶೆಂ ತಾಣೆಂ ಸಾಂಗ್‌ಲ್ಲೆಂ ಆಯ್ಕಾಲೆಂ. 

“ಆಮ್ಚೆಂ ವ್ಹಡ್ಲೆಂ ಕುಟಾಮ್‌ ಆನಿ ಆಮ್ಕಾಂ ಮಸ್ತು ಜಾಗೊ ಆಸ್‌ಲ್ಲೊ. ಲೆಂಡ್‌ 
ರಿಫೊರ್ಮೆಶನ್‌ ಆಕ್ಟಾ ಪ್ರಕಾರ್‌ ವೊಕ್ತಾಂಕ್‌ ಜಾಲಾ. ಎಕ್‌ ಜಾಗೊ ಕೊಣಾ ಕಡೆ ಸೊಡಯಿಲ್ಲೊ 

ತಾಂತುಂ ಘೊಳೊನ್‌ ಆಮ್ಚಾ ಬಾಪಾಯ್ಡ್‌ ಮ್ಹಾಕಾ ಇಂಜಿನಿಯರ್‌ ಕೆಲೊ. ದೊಗಿ ಭಯ್ಲಿ 
ಕಾಜಾರಾಕ್‌ ಆಸಾತ್‌. ಬರೆಂ ಕಾಮ್‌, ಬರೊ ಪಾಗ್‌ ಮೆಳ್ಳ್ಯಾರ್‌ ಭಾಯ್ರ್‌ ವ್ಹೆತಾಂ.”” 

ತಾಚೆಂ ವಿನಯ್‌ಭರಿತ್‌ ಉಲಣೆಂ, ಆನಿ ತಾಚೆಂ ಎಕ್ಸಪಿರಿಯನ್ಸ್‌ ಪಳೆತಾನಾ ಮ್ಹಾಕಾ ತೊ 
ಬರೊ ಆನಿ ಜಾಯ್ತ್‌ ಮ್ಹಣ್‌ ದಿಸ್ಲೊ. ಪುಣ್‌ ಎಕ್‌ ಪಾವ್ಟಿಂ ಆನ್‌ ಸರ್‌ಲ್ಲೆ ತೆದಾಳಾ, 
ಪಾವ್ಸಾಂತ್‌, ಮಾಂಯ್ಕ್‌ ಆನಿ ಮ್ಹಾಕಾ ಭಾಯ್ರ್‌ ಗಾಲ್ಲೊ ಉಡಾಸ್‌ ಆಯ್ತೊ. ಪುಣ್‌ ತಾಕಾ 
ಕಾಜಾರಾಕ್‌ ದೊಗಿ ಭಯ್ಲ್ಯೊ ಆಸಾತ್‌, ಮ್ಹಾಕಾ ನಾಂತ್‌. ಉಪ್ರಾಂತ್‌ ತಾಕಾ ಹಾವೆಂ ಸಾಂಗ್ಲೆಂ, 

“ತುಕಾ ಹಾಂವ್‌ ಸೆ ಅ ಕರ್ತಾಂ...ಬಾಕಿಚಿ ಗಜಾಲ್‌ ಎಜೆನ್ಸಿ ಕಳಯ್ಕೆಲಿ.'' ಹಾವೆಂ 
ಮ್ಹಳೆಂ. ತೊ ಉಟ್ಲೊ ಹಾವೆಂ ತಾಕಾ ಬಸಯ್ದ್ಲೆಂ. 

'ಆಟ್‌ ವರ್ಸಾ ಪಯ್ಲೆಂ, ತುಜ್ಕಾ ಬಾಪಾಯ್ಡ್‌ ಭರ್‌ ಪಾವ್ಸಾಂತ್‌ ಆಮ್ಕಾಂ ಭಾಯ್ರ್‌ 
ಘಾಲ್ಲೆಂ. ಆಮ್ಚ್ಯಾ ಸೊಮಿಯಾನ್‌ ಸಾಂಗ್ಲಾಂ ಚುಕ್ತೆಲ್ಯಾಂಕ್‌ ಭೊಗ್ಗಿ ಮ್ಹಣ್‌, ದೆಕುನ್‌ ತುಜ್ಕಾ 
ಬಾಪಾಯ್ಕ್‌ ಹಾಂವ್‌ ಬೊಗ್ಗಿತಾಂ.' 

ತೊ ಮ್ಹಾಕಾಚ್‌ ಪಳೆವ್ನ್‌ ಮೊನೊ ಜಾಲೊ 


ತ್ರೆ 


“ಜಾಂವ್ಕ್‌ ಪುರೊ ಹೆಂ ಸಗ್ಳೆಂ ದೆವಾನ್‌ ಚ್‌ ಕೆಲ್ಲೆಂ ಮ್ಹಜ್ಯಾಚ್‌ ಬರ್ಕಾಕ್‌, ತ್ಕಾ ದೀಸ್‌ 


ಲ್ವ) 

ತುಜಾ ಬಾಪಾಯ್ನ್‌ ಆಮ್ಕಾಂ ಭಾಯ್ರ್‌ ಘಾಲ್ಲ್ಯಾನ್‌ ಆಜ್‌ ಹಾಂವ್‌ ಹ್ಕಾ ಹುದ್ದಾಕ್‌ ಪಾವ್ಹೊಂ. 
ಗಾವಾಂತ್‌ ಬೆಸಾಯ್‌ ಘೊಳೊನ್‌ ಆಸ್‌ಲ್ಲೊಂ ಜಾಲ್ಕಾರ್‌ ಘರಾಂತ್ಲೊಂ ಭಾಯ್ರ್‌ ಸರ್ತೊ 
ನಾಂ. ಹೆಂ ಸಗ್ಳೆಂ ದೆವಾಚೆಂ ಬೆಸಾಂವ್‌.” 

“ಮ್ಹಜಾ ಬಾಪಾಯ್ಚಾ ಕರ್ತುಬಾಂಕ್‌ ಆಮ್ಕಾಂ ಆಜ್‌ ಹಿ ಗತ್‌ ಆಯ್ಲಾ ಆಸ್ತೆಲಿ, ತರೀ 
ತಾಚೆ ಖಾತಿರ್‌ ಹಾಂವ್‌ ಮಾಫಿ ಮಾಗ್ತಾಂ...''ತೊ ಮ್ಹಣಾಲೊ. 

“ತುಕಾ ಹಾವೆಂ ಸೆಲೆಕ್ಟ್‌ ಕೆಲಾಂ ಹಾಂಗಾ ಎಜೆನ್ಸಿಕ್‌ ಕಾಂಯ್‌ ಫಾರಿಕ್‌ ಕರಿನಾಕಾ... 
ಆಮಿಂಚ್‌ ತಾಂಕಾಂ ಪೆಮೆಂಟ್‌ ಕರ್ತಾ೦ವ್‌.15-20 ದಿಸಾಂನಿ ತುವೆಂ ಕಾಮಾಕ್‌ ಹಾಜರ್‌ 
ಜಾಯ್ದಯ್‌. ಹಾಂವ್‌ ಜಾಣಾಂ ತುಜೆಂ ಘರ್‌, ಕುಟಾಮ್‌ ಕಷ್ಟಾರ್‌ ಆಸಾ ಮ್ಹಣ್‌. ತುಜಾ 
ಬಾಪಾಯ್ಕ್‌ ಕಳಯ್‌ ಕೀ ಪಾತ್ರಿಸಾ ವರ್ವಿ೦ ದುಬಾಯ್‌ ಕಾಮ್‌ ಜಾಲೆಂ ಮ್ಹಣ್‌ ಆತಾಂ ತುಂ 
ವಚ್‌... 15 ದಿಸಾನಿಂ ವಿಜಾ ಯೆತೆಲಿ.'” 

“ದೇವ್‌ ಬರೆಂ ಕರುಂ ಸರ್‌...'' ಮ್ಹಣೊನ್‌ ತೊ ಗೆಲೊ. ಹೆಂ ಘಡಿತ್‌ ಮಾಜ್ವಾತಾನಾ 
ನೀದ್‌ ಆಯ್ಲಿ. 

ಸಾಧಾರಣ್‌ ಮಧ್ಯಾನ್‌ ಜಾತಾನಾ ಮ್ಹಜ್ಯಾ ರುಮಾಂತ್ಲೆಂ ಫೊನ್‌ ರಿಂಗ್‌ ಜಾಲೆಂ. 

“ಹಲೊ ಸರ್‌, ಬೊಂಬೇ ಹೊಸ್ಸಿಟ್ಲಾ ಥಾವ್ನ್‌ ತುಕಾ ಎಕ್‌ ಮೆಸೆಜ್‌ ಆಯ್ಲ್ಯಾ, ಥಂಯ್‌ 
ಆಯ್‌.ಸಿ.ಯು. ಕ್‌ ಯೇಂವ್ಕ್‌ ರಿಕ್ಚೆಸ್ಟ್‌ ಕೆಲಾಂ. ಫೋನ್‌ ಬಂದ್‌ ಜಾಲೆಂ. ಹಾಂವ್‌ ಗಡ್ಬಡ್ಲೊಂ. 


“ಬೊಂಬೇ ಹೊಸ್ಸಿಟಲ್‌''! 

“ಆಯ್‌.ಸಿ.ಯೂ.!? 

“ಕೋಣ್‌ ಗಾಯ್‌? ಮತಿಂ ಸವಾಲ್‌ ಉಟ್ಟೆಂ. ತರೀ ಹಾಂವ್‌ ಉಟ್ಟೊಂ ಅನಿ ತುರ್ತಾನ್‌ 
ನ್ಹೆಸೊನ್‌ ಧಾಂವೊಂ. 


ಆಯ್‌.ಸಿ.ಯೂ. ವಾರ್ಡಾಲಾಗಿಂ, ಬೇಹ್ರಾಮ್‌ ಸರ್‌, ಜಿನೋಬಿಯಾಚೊ ಬಾಪಯ್‌ 
ಉಬೊ ಆಸ್‌ಲ್ಲೊ. ಸಾಂಗಾತಾ ಆನಿ ದೋಗ್‌ ಜನ್‌ ಆಸ್‌ಲ್ಲೆ. 

ತಾಂಕಾಂ ಪಳೆವ್ನ್‌ ಹಾಂವ್‌ ಗಾರ್‌ ಜಾಲೊಂ 

“ಕಾಂಯ್‌ ಜಿನೋಬಿಯಾ ಪುಣಿ..?'' 

ಹಾಂವ್‌ ಬೇಹ್ರಾಮ್‌ ಸರಾ ಲಾಗಿಂ ಪಾಮ್ಹೊಂ. 

“ಕಿತೆಂ ಜಾಲೆಂ ಸರ್‌? 

ಹಾವೆಂ ಕಾಂಪ್ಚಾ ಸ್ವರಾನ್‌ ವಿತಾರ್ಲೆಂ. 

“ಜಿನೋಬಿಯಾ...ಆಮ್ಚೆಂ ಜಿನೋಬಿಯಾ,..'' 

ತಾಚ್ಕಾ ದೊಳ್ಳಾಂನಿ ದುಃಖಾಂಚ್ಕೊ ರುರಿ ಸುಟ್ಟ್ಯೊ.'' 

“ಕಿತೆಂ ಜಾಲೆಂ ಜಿನೊಬಿಯಾಕ್‌?'' 

ಹಾಂವ್‌ ಭಿಯೆಲೊಂ. 

"“ರಾತ್ಹಾ ಧಾ ವರಾರ್‌ ಬ್ರೈನ್‌ ಹೇಮರೇಜ್‌ ಜಾಲೆಂ ಪಾತ್ರಿಸ್‌, ದಾಕ್ತೆರ್‌ ಮ್ಹಣ್ತಾ ಭರ್ವಸೊ 

ನಾಂ ಮ್ಹಣ್‌. ಸಿ.ಟಿ. ಸೈನ್‌ ಕೆಲಾಂ. ಆಮ್ಕಾಂಯ್‌ ಪಳೆಂವ್ಕ್‌ ಮೆಳೊಂಕ್‌ ನಾಂ. ದಾಕ್ತೆರ್‌ 
ಕಿತೆಂಗಿ ಕರ್ತಾತ್‌...'' ಬೆಹ್ರಾಮ್‌ ಸರ್‌ ಮ್ಹಣಾಲೊ. 

“ದೆವಾ ಮ್ಹಜ್ಯಾ!'' ಆಕಾಸ್ಲೊಂ ಹಾಂವ್‌ ಮ್ಹಜೆ ಇತ್ಹ್ವಾಕ್‌. ಮ್ಹಜೆಕಡೆ ಕಾಜಾರ್‌ ಜಾಂವ್ಕ್‌ 
ಜಾಯ್ನಾ ಮ್ಹಳ್ಳ್ಯಾ ಉತ್ರಾಕ್‌ ಜಿನೊಬಿಯಾಕ್‌ ತಡುಂಕ್‌ ಜಾಲೆಂ ನಾಂ? ಇತ್ಲೆಂಯ್‌ ತೆಂ ಮ್ಹಜೊ 
ಮೋಗ್‌ ಕರ್ತಾಲೆಂ! ದೆವಾ ದೆವಾ...” ಬಹುಷ್ಕಾ ಜಿನೊಬಿಯಾನ್‌ ಮ್ಹಜಿ ಗಜಾಲ್‌ ತಾಚ್ಯಾ 
ಆವಯ್‌-ಬಾಪಾಯ್ಕ್‌ ಸಾಂಗೊಂಕ್‌ ನಾಂ ಆಸ್ತೆಲೆಂ! ನಾಂ ತರ್‌ ಮ್ಹಾಕಾ ಖಬಾರ್‌ಯಿ ದಿತಿನಾಂತ್‌, 
ಬದ್ದಾ ಮ್ಹಜೆ ವಯ್ರ್‌ ಬದ್ದಾಮ್‌ ಘಾಲ್ತಿಂ, ಮ್ಹಾಕಾ ಯೇಂವ್ಕ್‌ ದಿತಿನಾಂತ್‌! 

ಹಾಂವ್‌ ದಾಕ್ತೆರಾಲಾಗಿಂ ಗೆಲೊಂ ಆನಿ ಜಿನೊಬಿಯಾಕ್‌ ಪಳೆಂವ್ಕ್‌ ಜಾಯ್‌ ಮ್ಹಣ್‌ 
ವಿನಂತಿ ಕೆಲಿ. ಚಡಾವತ್‌ ಆಯ್‌.ಸಿ.ಯೂ. ೦ತ್‌ ಕೊಣಾಕ್‌ಯಿ ಪಿಡೆಸ್ತಾಕ್‌ ಪಳೆಂವ್ಕ್‌ ಸೊಡಿನಾಂತ್‌, 
ದಾಕ್ಷೆರಾನ್‌ ಮ್ಹಾಕಾ ಎಕ್‌ ಪಾವ್ಟಿಂ ಪಳೆಲೆಂ ಆನಿ ಭಿತರ್‌ ವಚೊಂಕ್‌ ದಿಲೆಂ. 

ಜಿನೊಬಿಯಾಕ್‌ ಖಟ್ಲ್ಯಾರ್‌ ಉದಾರೆಂಚ್‌ ನಿದಾಯಿಲ್ಲೆಂ. ಒಕ್ಸಿಜನ್‌ ದೀವ್ನ್‌ ಆಟೊಮೆಟಿಕ್‌ 
ಸ್ವಾಸ್‌ ದಿಂವ್ಚೆಂ ರೆಸ್ಪಿರೆಟರ್‌ ಜೊಡ್‌ಲ್ಲೆಂ. ಸ್ವಾಸ್‌ ಚಲ್ತಾ ಮ್ಹಣ್‌ ಮೊನಿಟರ್‌ ದಾಕಯ್ತಾಲೆಂ. 

ಹಾವೆಂ ಜಿನೊಬಿಯಾಚೊ ಹಾತ್‌ ಧರ್ಲೊ. 

ತಕ್ಷಣ್‌ ಎಕ್‌ಚ್‌ ಪಾವ್ಟಿಂ, ವೀಜ್‌ ಲಾಗ್ದೆಲೆಬರಿ ತಾಚೆಂ ಶರೀರ್‌ ಹಾಲ್ಲೆಂ! ಹಳೂ ದೊಳೆ 
ಉಗ್ಕೆ ಕೆಲೆ ತಾಣೆ ಆನಿ ಮ್ಹಜೊ ಹಾತ್‌ ಧರ್ಲೊ! ತೆಂ ಕಿತೆಂಗಿ ಮ್ಹಾಕಾ ಸಾಂಗೊಕ್‌ ಆಪೆಕ್ಸಿತಾಲೆಂ. 
ತೆದಾಳಾ ರೆಸ್ಬಿರೆಟರ್‌ ಕಸಲೊಗಿ ಆವಾಜ್‌ ಕರಿಲಾಗ್ಲೆಂ. ತ್ಕಾ ಆವಾಜಾಕ್‌ ದಾಕ್ತೆರ್‌ ಆನಿ ನರ್ಸಾ೦ 
ಭಿತರ್‌ ದಾಂವೊನ್‌ ಆಯ್ಲಿಂ ಆನಿ ಮ್ಹಾಕಾ ಭಾಯ್ರ್‌ ವಚ್‌ ಮ್ಹಣ್‌ ಧಾಡ್ಲೆಂ. 

ಆತಾಂ ಮ್ಹಾಕಾ ಭಾಯ್ರ್‌ ಆಯಿಲ್ಲ್ಯಾಕ್‌ ಖುರ್ಸಾ ಗುಡ್ಕಾ ವಯ್ಲ್ಯಾ ಖುರ್ಸಾಚೊ ಉಡಾಸ್‌ 
ಆಯ್ಲೊ. ಹ್ಮಾ ಖುರ್ಸಾಲಾಗಿಂ ಮಾಗ್‌ಲ್ಲೆಂ ಸರ್ವ್‌ ಮೆಳ್ತಾಲೆಂ. ಹೊ ಭಾಗೆವಂತ್‌ ಖುರಿಸ್‌ 
ಸರ್ವಾಚೆಂ ಮಾಗ್ಲೆಂ ಆಯ್ಕಾತಾ. 

ಹಾವೆಂ ಮತಿಂತ್‌ಚ್‌ ಹ್ಮಾ ಭಾಗೆವಂತ್‌ ಖುರ್ಸಾಲಾಗಿಂ ಮಾಗೊಂಕ್‌ ಶುರು ಕೆಲೆಂ. 
ಜಿನೋಬಿಯಾ ಬರೆಂ ಜಾಂವ್ಚೆ ಖಾತಿರ್‌. ತಾಚಿ ಪಿಡಾ ವೆಗಿಂ ಬರಿ ಜಾಂವ್ಚೆ ಖಾತಿರ್‌, ಮತಿಕ್‌ 
ಬಳ್‌ ಆನಿ ಸಮಾಧಾನ್‌ ತಾಚ್ಕಾ ಆವಯ್‌-ಬಾಪಾಯ್ಕ್‌, ತಶೆಂಚ್‌ ಜಿನೊಬಿಯಾನ್‌ ತಾಚ್ಕಾ 
ಮತಿ ಥಾವ್ನ್‌ ಮ್ಹಾಕಾ ಭಾಯ್ರ್‌ ಘಾಲಿಶೆಂ ಕರ್‌ ಮ್ಹಣ್‌ಯಿ ಮಾಗ್ದೆಂ. 

ಥೊಡ್ಕಾ ವೆಳಾನ್‌ ಪರ್ತುನ್‌ ಹಾಂವ್‌ ವಚೊನ್‌ ತಾಚ್ಯಾ ಆವಯ್‌-ಬಾಪಾಯ್ಕ್‌ ಮೆಳ್ಳೊಂ 
ದುಃಖಾನ್‌ ಬಸೊನ್‌ ಆಸ್‌ಲ್ಲಿಂ ತಿಂ. ತಾಂಕಾಂ ಇಲ್ಲಿ ಭುಜಾವಣ್‌ ದೀವ್ನ್‌ ಹಾಂವ್‌ ಪಾಟಿಂ 
ಮ್ಹಜಾ ಹೊಟೆಲಾಕ್‌ ಆಯ್ದೊಂ. 

ಮ್ಹಜಾ ಮತಿಂತ್‌ ವಾದಾಳ್‌ ಉಟುಲ್ಲೆಂ. ಜಿನೊಬಿಯಾಕ್‌ ಹಾವೆಂ ಘಾತ್‌ ಕೆಲೊ ಗಾಯ್‌? 
ಚಿಂತುಂಕ್‌ ಪಡ್ಲೊ ಹಾಂವ್‌. ಮ್ಹಾಕಾ ಕುಮೊಕ್‌ ಕೆಲ್ಲ್ಯಾ ಘರಾಣ್ಕಾಕ್‌ ಕಶೆಂ ಹಾಂವ್‌ ಘಾತ್‌ 
ಕರುಂ? ಜಿನೊಬಿಯಾಕ್‌ ತಾಚ್ಯಾ ಸಮಾಜಾನ್‌ ಮ್ಹಾಕಾ ಲಾಗೊನ್‌ ಕಿತ್ಕಾಕ್‌ ಭಾಯ್ರ್‌ 
ಘಾಲಿಜಯ್‌? ಮ್ಹಜೆ ಖಾತಿರ್‌ ತಾಣೆಂ ಕಿತ್ಕಾಕ್‌ ಜಾತ್‌ ಸೊಡಿಜಯ್‌?' 

ಹಾಂವ್‌ ಖಟ್ಲ್ಯಾರ್‌ ಲೊಳ್ಳೊಂ. ನೀದ್‌ ಆಯ್ಲಿ ನಾಂ. ತಕ್ಷಿ ಪಿಸಾಂತುರ್‌ ಜಾತಾ ತಶೆಂ 

ಜಾಲಿ. 
_ ಅಶೆಂ ಶಶೆಂ ಮ್ಹಣ್‌ ಸಕಾಳಿಂ ಜಾಲಿ. ಚ್ಹಾ ತರೀ ಪಿಯೆವ್ಕಾಂ ಮ್ಹಣ್‌ ರೂಮ್‌ ಸರ್ವಿಸಾಕ್‌ 

ಫೊನ್‌ ಕೆಲೆಂ, ಜಡ್‌ ಜಾಲ್ಲಿ ತಕ್ತಿ ಹಾಳು ಕರ್ಯಾಂ ಮ್ಹಣ್‌ ಚ್ಹಾ ಯೆತಾ ಪರ್ಯಾಂತ್‌ 
ನ್ಹಾವ್ನ್‌ ಯೆತಾಂ ಮ್ಹಣ್‌ ಬಾತ್‌ ರುಮಾಕ್‌ ಗೆಲೊಂ. 

ಪಾಂಚ್‌ ಮಿನುಟಾಂನಿ ನ್ಹಾಂವ್ನ್‌ ಭಾಯ್ರ್‌ ಯೆತಾನಾ, ರೂಮ್‌ ಸರ್ವಿಸಾ ಥಾವ್ನ್‌ ಚ್ಹಾ 
ಆಯಿಲ್ಲಿ. ಸಾಂಗಾತಾ ತೊ ಎಕ್‌ ಚೀಟ್‌ ಹಾಡ್ನ್‌ ಆಯಿಲ್ಲೊ ತಾಚೆರ್‌ ಅಶೆಂ ಬರಯಿಲ್ಲೆಂ 
“ಪಾತ್ರಿಸ್‌ ಜಿನೊಬಿಯಾ ಇಸ್‌ ನೋ ಮೋರ್‌? 

ಹೆಂ ವಾಚುನ್‌ ಹಾಂವ್‌ ಥಂಯ್ಚ್‌ ಬಸ್ಲೊಂ! 

ಮ್ಹಜಾ ತಕ್ಲೆರ್‌ ಫಾತೊರ್‌ ಫಾಲ್ಲೆಪರಿಂ ಜಾಲೆಂ ಮ್ಹಾಕಾ! ದೊಳೆ ಮ್ಹಜೆ ದುಃಖಾಂನಿ 
ಭರ್ಲೆ. ಸಗ್ಳೆಂ ಗಯ್ರೆಂ ಗಯ್ರೆಂ ದಿಸೊಂಕ್‌ ಲಾಗ್ಲೆಂ! ಕಿತ್ಲೊ ವೇಳ್‌ ಹಾಂವ್‌ ತಸೊ ಬಸೊನ್‌ 
ಆಸ್‌ಲ್ಲೊಂ ಮ್ಹಾಕಾಚ್‌ ಕಳ್ಳೆಂ ನಾಂ. ತ್ಕಾ ಚಿಟಿರ್‌ ಪರತ್‌ ದೀಷ್ಟ್‌ ಘಾಲಿ. “ಮೃತ್‌ ಕೂಡ್‌ 
ಟವರ್‌ ಓಫ್‌ ಸಾಯ್ಲೆನ್ಸಾಕ್‌, ಬಾರಾ ವರಾಂಚೆರ್‌ ವರ್ತೆಲೆ'' ಅಶೆಂ ವಾಚುಂಕ್‌ ಮೆಳ್ಳೆಂ. 

ಹಾವೆಂ ವರಾಂ ಪಳೆಲಿಂ. ಸಕಾಳಿಚಿಂ ಆಟ್‌ ಜಾಲ್ಲಿಂ. “ಮ್ಹಜಾ ಸೊಮಿಯಾ 
ಜಿನೋಬಿಯಾಚ್ಕಾ ಆತ್ಮ್ಮಾಕ್‌ ತಾಚಿ ಸರ್ವ್‌ ಪಾತ್ಕಾಂ ಭೊಗ್ಗುನ್‌ ಸಾಸ್ಲಾಚೆಂ ಸುಖ್‌ ದಿ 
ದೆವಾ” ಹಾವೆಂ ಮಾಗ್ಲೆಂ. 

ಹಾಂವ್‌ ಹೊಟೆಲಾಂತ್‌ಚ್‌ ರಾವ್ದೊಂ. ಖಂಯ್‌ ವಚೊಂ? ದುಃಖಿಚೆಂ ವದನ್‌ ಫೆವ್ನ್‌ 
ಮ್ಹಾಕಾ ಎಕಾ ಮನ್ಶಾ ಸಾರ್ಕೊ ಮನಿಸ್‌ ಕೆಲ್ಲ್ಯಾ ಘರಾ ಜರ್ತರ್‌ ಆಜ್‌ಮ್ಹಜೆ ಲಾಗೊಂನ್‌ಚ್‌ 
ದೂಖ್‌ ಆಯ್ಲಾಂ ಜಾಲ್ಕಾರ್‌.... 

ಥೊಡ್ಕಾ ವೆಳಾನ್‌ ದುಬಾಯ್‌ ಫೊನ್‌ ಕರ್ನ್‌ ಸಾಂಗ್ಲೆಂ ಮ್ಹಜ್ಯಾ ಕುಟ್ಮಾಂತ್‌ ಎಕ್‌ 
ಮರಣ್‌ ಜಾಲಾಂ. ಮ್ಹಜಾ ಎಕಾ ಕರುನ್‌ ಭಯ್ಲಿಚೆಂ... ಮೋರ್ನ್‌ ಜಾತೆಚ್‌ ಯೆತಾಂ 
ಮ್ಹಣ್‌ ಸಾಂಗ್ಲೆಂ. 

ಮಾಗಿರ್‌ ಉಟ್ಟೊಂ ಆನಿ ಟೆಕ್ಸಿ ಧರ್ನ್‌ ಸೀದಾ ಜಿನೊಬಿಯಾಚ್ಕಾ ಘರಾ ಪಾವ್ಹೊಂ. 
ಆತಾಂ ವರಾಂ ಇಕ್ರಾ ಜಾಲ್ಲಿಂ. ಜಿನೊಬಿಯಾಚ್ಕಾ ಘರಾ ಲೊಕಾಚಿ ಖೆಟ್‌ ಜಾಲ್ಲಿ. 

“ತುಂ ಚುಕಿದಾರ್‌'' ಮ್ಹಣ್ಚೆ ಬರಿ ತೆಂ ಘರ್‌ ದಿಸ್ಲೆಂ. 

ಘರಾಂತ್‌ ಆವಾಜ್‌ ನಾತ್‌ಲ್ಲೊ. ಭಾಯ್ರ್‌ ಮೆಟಾಲಾಗಿಂ ಮಾವ್ಕಿ ಆಸ್‌ಲ್ಲಿ. 

ಮ್ಹಾಕಾ ಪಳೆವ್ನ್‌ ತಿ ಉಟೊನ್‌ ಧಾಂವೊನ್‌ ಆಯ್ದಿ 


“ಪುತಾ ಆಮ್ಚೆಂ ಜಿನೊಬಿಯಾ,...'' ರಡಾಲಾಗ್ಲಿ ತಿ. 
ಹಾಂವ್‌ ಕಿತೆಂ ಕರುಂ ಮಾವೈ? ಹಾವೆಂ ತಾಕಾ "ನಾಂ' ಮ್ಹಳ್ಳ್ಯಾನ್‌ 
ಮ್ಹಣ್‌ ದಿಸ್ತಾ ಮ್ಹಾಕಾ” ಹಾವೆಂ ಮ್ಹಳೆಂ 
ಟು ನರ ಟು ಲು 
ಮಾವ್ಕಿ ಮ್ಹಾಕಾಚ್‌ ಪಳೆಲಾಗ್ಲಿ! 
ಹಾಂವ್‌ ಭಿತರ್‌ ಸರ್ಲೊಂ 


G 


ಖಾ 
ಜ್‌ ಅಶೆಂ ಘು ಡಂ 

ಜಿನೊಬಿಯುಚ್ಕಾ ನಿರ್ಜೀವ್‌ ಕುಡಿ ಸರ್ಶಿನ್‌ ತಾಚಿ ಆವಯ್‌ ಬಸೊನ್‌ ರಡೊನ್‌ ಆಸ್‌ಲ್ಲಿ. 
ಬೆಹ್ರಾಮ್‌ ತರ್‌ ಸಗ್ಳೊಚ್‌ ಗಳ್‌ಲ್ಲೊ. ಕುವೆಯ್ಸ್‌ ಥಾವ್ನ್‌ ಸೈರಸ್‌ ಆಯಿಲ್ಲೊ. 

ಜಿನೊಬಿಯಾಚಿ ಕೂಡ್‌ ಆಂಜಾ ಬಾಷೆನ್‌ ಸೊಭ್ರ್ತಾಲಿ! ಧವ್ಮಾ ವಸ್ತುರಾಂನಿ ರೆವ್ನಾಯಿಲ್ಲಿ 
ತಶೆಂ ಮಾತ್ಯಾಕ್‌ ರೆಂದಾಚ್ಕಾ ವೆಲಾನ್‌ ರೆವ್ಹಾವ್ನ್‌ ಸಜಯಿಲ್ಲೆಂ ಎಕಾ ಕಾಜಾರ್‌ ಜಾಂವ್ಚ್ಯಾ 
ವ್ಹೊಕ್ಲೆಕ್‌ ಸಜಯಿಲ್ಲೆ ಪರಿಂ! 

ಥೊಡ್ಕಾ ವೆಳಾನ್‌ ತಾಂಚೊ ಪಾದ್ರಿ ಆಯ್ಲೊ. ಸಾಂಗಾತಾ ತಾಚ್ಕಾ ಉಜ್ಯಾ ತೆಂಪ್ಲಾಚೆ 
ಮನಿಸ್‌ ಆಯ್ಲೆ. ತಾಣಿ ತಾಂಚೆಂ ಮಾಗ್ದೆಂ ಮ್ಹಣೊಂಕ್‌ ಶುರು ಕೆಲೆಂ. ಮೊಡೆಂ ದವರ್ಚೆಂ 
ಪಾಳ್ಗೆಂಯಿ ಆಯ್ಲೆಂ ತೇಂಯ್‌ ಧವ್ಕಾ ವಸ್ತುರಾಂನಿ ಸಜಯಿಲ್ಲೆಂ. ಜಿನೊಬಿಯಾಚ್ಕಾ ತೊಂಡಾರ್‌ 
ಹಾಸೊ ದಿಸ್ತಾಲ್ಕೊ. 

ರೀದ್‌, ಫುಲಾಂಚೆಂ ತುರೆ ಆನಿ ಗಂಧಾಚೆಂ ತೇಲ್‌ ಹಾಡ್ನ್‌ ಸಬಾರಾಂನಿ ಮೊರ್ನಾಲಾಗಿಂ 
ದವರ್ಲೆಂ. 

ಮೊರ್ನಾಚ್ಕಾ ಪಾಳ್ಚ್ಯಾಕ್‌ ಹಾತ್‌ ದೀಂವ್ಕ್‌ ತಾಂಚೆಚ್‌ ಮನಿಸ್‌. ಕಾಪುಸಾಚ್ಕಾ ಸುತಾಚೆಂ 
ಮಲ್‌ಮಲ್‌ ಲುಗ್ಬಾಂನಿ ಶಿಂವಯಿಲ್ಲೆ ಜಿಬ್ಬೆ ಆನಿ ಪಾಜಾಮಾ ಘಾಲ್ನ್‌, ಮಾತ್ಕಾಕ್‌ ಪಾರ್ಶಾಂಚಿ 
ತೊಪಿ ದವರ್ನ್‌ ಚಡಾವತ್‌ ಅಮ್ಚ್ಯಾ ಪಾದ್ರ್ಯಾಬಾ ಭಾಷೆನ್‌ ದಿಸ್ತಾಲೆ. 

ಪಯ್ಲೆಂ ಸೊ ಜಣಾಂನಿ ಪಾಳ್ಗೆಂ ಉಕಲ್ಲೆಂ. ಮಾಗಿರ್‌ ಹರ್ಯೆಕಾ ದೋನ್‌-ಚಾರ್‌ ಮಿನುಟಾಂಕ್‌ 
ಏಕ್‌ ಪಾವ್ಟಿಂ ಜಣ್‌ ಬದ್ಲಿ ಜಾಯಿತ್ತ್‌ ಗೆಲೆ. ಹೆಂಗಿಂಗ್‌ಗಾರ್ಡನಾಂತ್‌ ಆಸ್ಚ್ಯಾ ಸ್ಕಾಲೆನ್ಸ್‌ 
ಒಪ್‌ ಟವರಾ ಲಾಗಿಂ ಗೆಲೆ. (ಪರ್ಶಾಂಚಿ ಸಿಮಿಸ್ಟ್‌) ಥಂಯ್‌ ಪಾವ್ತಾನಾಂ ವರಾಂ ಭರ್ತಿ ಬಾರಾ 
ಜಾಲ್ಲಿಂ. ತಾಂಚ್ಕಾ ದೆವಾಳಾಚ್ಕಾ ಜಾಂವ್‌, ಸಿಮಿಸ್ತಿಕ್‌ ಜಾಂವ್‌ ಹೆರ್‌ ಧರ್ಮಾಚ್ಯಾ ಲೊಕಾಕ್‌ 
ಭಿತರ್‌ ಪ್ರವೇಶ್‌ ಆಸಾನಾ. ಕೇವಲ್‌ ಪಾರ್ಶ್ಮಾಂಕ್‌ ಮಾತ್ರ್‌. 

ಪಾರ್ಶ್ಮಾಂಚ್ಕಾ ಮರ್ಣಾ ವಿಧಿ ವಿಷ್ಕಾಂತ್‌ ಎಕ್‌ ಪಾವ್ಟಿಂ ಜಿನೊಬಿಮಾನ್‌ ಮ್ಹಾಕಾ 
ವಿವಾರ್ಸಿಲ್ಲೆಂ. ಟವರ್‌ ಒಫ್‌ ಸ್ಕಾಲೆನ್ಸ್‌ ಲಾಗಿಂ ಆಸ್ಚ್ಯಾ ಎಕಾ ಬಾಂಯ್ತ್‌, ಮೆಲ್ಲ್ಯಾ ಮೊಡ್ಕಾಕ್‌ 
ವಿಣ್ಣೆ ಕರುನ್‌ ದವರ್ತಾತ್‌. ತ್ಕಾ ಪಯ್ಲೆಂ ತ್ಕಾ ಮೊಡ್ಕಾಕ್‌ ಸುಣ್ಕಾ ಕರ್ನಾ ಹುಂಗಯ್ತಾತ್‌ ಕಾರಣ್‌ 
ಸುಣ್ಮಾನ್‌ ಹುಂಗ್ಲೆಂ ಜಾಲ್ಕಾರ್‌ ತೊ ಮನಿಸ್‌ ಸರ್ಗಾಕ್‌ ಗೆಲೊ ಮ್ಹಣ್‌ ಅರ್ಥ್‌! ಅತ್ಮ್ಯಾಕ್‌ 
ಮೋಕ್ಷ್‌ ಮೆಳ್ಳೆಲೆ ಪರಿಂ. ನಾಂ ಜಾಲ್ಯಾರ್‌-ಹೆಣೆ'ತಣೆ ಭಟ್ಕತಲೊ. 

ಹಾಂವ್‌ ಗೆಟಿಕಡೆ ಥಾವ್ನ್‌ ಬರಾಧಿಕ್‌ ಕಾಳಿಜ್‌ ಘೆವ್ನ್‌ ಪಾಟಿಂ:ಮ್ಹಜ್ಯ್ಕಾ ಹೊಟೆಲಾಕ್‌ 
ಆಯ್ಲೊಂ. ಪೊಟಾಕ್‌ ಭುಕ್‌ ಲಾಗ್ತಾಲಿ ತರೀ ಜೆಂವ್ಲೆಂ ಮನ್‌ ನಾತ್‌ಲ್ಲೆಂ. ಜಿನೊಬಿಯಾಚಿ 
ಕೂಡ್‌ ನಿರ್ಜೀವ್‌ ಜಾವ್ನ್‌ ಬಾಂಯ್ತ್‌ ವಿಶೆವ್‌ ಘೆತಾಸ್ತೆಲಿ, ಪುಣ್‌ ಮ್ಹಜ್ಯಾ ದೊಳ್ಕಾಂ ಮುಕಾರ್‌ 
ಉಬಿ ಆಸೊನ್‌ ಉಲಯ್ತಾ ತಶೆಂ ಭಾಸ್‌ ಜಾತಾಲೆಂ. 

ಸಾಂಜೆರ್‌ಚ್‌ ಪಾಟಿಂ ದುಬಾಯ್‌ ವೆಚಿ ಆಲೋಚನ್‌*ೆಲಿ ಆನಿ ಖಟ್ಲ್ಯಾರ್‌ ಆಡ್‌ ಪಡ್ಡೊಂ. 
ಥಂಯ್ಚ್‌ ಬರೀ ನೀದ್‌ ಪಡ್ಲಿ. 

ಭರ್ತಿ ಸಾಡೆ ಪಾಂಚಾಂಕ್‌ ಜಾಗ್‌ ಜಾಲಿ. ಪೊಟಾಂತ್‌ ಮ್ಹಜಾ ಆಂತ್‌ ಪೀಂತ್‌ ನಾತ್ಲೆಂ. 


ಕಲಾಸಾಗರ್‌ ಪ್ರಕಾಶನ್‌ 52 


ರುಮ್‌ ಸರ್ವಿಸಾಕ್‌ ಫೊನ್‌ ಕರ್ನ್‌ ಥೊಡೊ ಫಳ್ಹಾರ್‌ ಹಾಡಯ್ಲೊ. ಸಾತ್‌ ವರಾರ್‌ ಹೊಟೆಲಾ 
ಥಾವ್ನ್‌ ಭಾಯ್ರ್‌ ಆಯ್ದೊಂ. ಹಾಂವ್‌ ಟೆಕ್ಸಿ ಧರ್ನ್‌ ಶೀದಾ ಏಯರ್‌ಪೋರ್ಟಾಕ್‌ ಚಲ್ಲೊಂ. 
9-45 ಚೆಂ ಫ್ಲಾಯ್ಬ್‌ ಮ್ಹಾಕಾ. ಭಿತರ್‌ ವಚೊನ್‌ ಬೊರ್ಡಿಂಗ್‌ ಪಾಸ್‌ ಕಾಣ್ಸೆಲೊ. ಲಗೆಜ್‌ 
ಕಾಂಯ್‌ ನಾತ್‌ಲ್ಲಿ. ಫಕತ್‌ ಎಕ್‌ ಲ್ಹಾನ್ಳಿ ಸೂಟ್‌ಕೇಸ್‌ ಆಸ್‌ಲ್ಲಿ. 

ಫ್ಲಾಯ್ಟ್‌ ಸಮಾ ವೆಳಾರ್‌ ಸುಟ್ಟೆಂ. ರಾತ್ಚ್ಯಾ ಸಾಡೆ ಧಾಂಕ್‌ ಹಾಂವ್‌ ದುಬಾಯ್‌ ಪಾವ್ಲೊಂ! 
ಘರಾ ವಚೊನ್‌ ಮಾಂಯ್ಕ್‌ ಘಡ್‌ಲ್ಲಿ ಗಜಾಲ್‌ ಸಾಂಗ್ಲಿ. ಮ್ಹಾಕಾ ಕಸ್ಕಸೊನ್‌ ದೂಖ್‌ 
ಆಯ್ಲೆಂ. 

“ರಡಾನಾಕಾ ಪುತಾ, ಸಂಸಾರ್‌ ಪುರ್ತೊ ಪಳೆಂವ್ಚಾ ಪಯ್ಲೆಂಚ್‌ ಉಟೊನ್‌ ಚಲ್ಲೆಂ - 
ದೇವ್‌ ತಾಕಾ ಸಾಸಾಣ್‌ ಸುಖ್‌ ದೀಂವ್ಲಿ! ತುಂ ಆತಾಂ ರಡಾನಾಕಾ - ದೆವಾಕ್‌ ಜಾಯ್‌ ಆಸ್ಲೆಂ 
ಆಸ್ತೆಲೆಂ” 

ಮಾಂಯ್ಡ್‌ ಭುಜಂವ್ಚೆಂ ಪ್ರಯತನ್‌ ಕೆಲೆಂ. 

ದುಸ್ರೆಂ ದಿಸಾ ಸಾಕಾಳಿಂ ಹಾಂವ್‌ ಡ್ಕುಟೆಕ್‌ ಗೆಲೊಂ. 

ಮುಂಬಯ್‌ಚೊ ಸಗ್ಳೊ ರಿಪೊರ್ಟ್‌ ಕರ್ನ್‌ ಹಾಡ್‌ಲ್ಲೊ. ಪುಣ್‌ ಬೊಸ್‌ ಮಾತ್ರ್‌ 
ಎಜಿಪ್ತಾಕ್‌ ಗೆಲಾ ಮ್ಹಳ್ಳಿ ಖಬರ್‌ ಮ್ಹಾಕಾ ರಾಕೊನ್‌ ಆಸ್ಲಿ! 

ಹಾಂವ್‌ ಮ್ಹಜಾ ಕೆಬಿನಾಕ್‌ ಗೆಲೊಂ. 

ಥಂಯ್‌ ಮೆಜಾರ್‌ ಎಕ್‌ ಕಾಗಾದ್‌ ಪಡೊನ್‌ ಆಸ್ಲೆಂ ದಿಸ್ಲೆಂ. 

“ಕೊಣಾಚೆಂ ಕಾಗಾದ್‌ ಗಾಯ್‌?” ಮ್ಹಣೊನ್‌ ವಿಂಚುನ್‌ ಪಳೆತಾನಾ ಆನ್ನಿಚೆಂ ಕುವೆಯ್ದ್‌ 
ಥಾವ್ನ್‌ ಆಯಿಲ್ಲೆಂ. 

ಹಾವೆಂ ವೆವೆಗಿಂ ತೆಂ ಉಗ್ತೆ ಕೆಲೆಂ ಆನಿ ವಾಚುಂಕ್‌ ಶುರು ಕೆಲೆಂ. 

“ಬಾಳಾ ಫಾತ್ರಿಸಾ, 

(ಕುಂದಾಪುರ್‌ಚಾ ತೆವ್ಶಿನ್‌ ಬಾಯ್ಲೊ ಮೊಗಾನ್‌ ಆಪ್ಲ್ಯಾ ಘೂವಾಂಕ್‌ ಬಾಳಾ ಮ್ಹಣ್ತಾತ್‌, 
ಹಾಂಗಾ ಆನ್ನಿನ್‌ ಕಾಜಾರ್‌ ಜಾವ್ನಾ ಜಾಲ್ಯಾರೀ ಜಾಲ್ಲೆ ಬಾಷೆನ್‌ ಬರಯ್ಲಾಂ) 

ಹಾಂವ್‌ ಆನ್ನಿ ಕುವೆಯ್ಚ್‌ ಥಾವ್ನ್‌ ತುಕಾ ಹೆಂ ಕಾಗಾದ್‌ ಬರಯ್ತಾಂ ಸಾಂಗಾತಾ ಬರಿ 
ಬಲಾಯ್ಕಿ, ಮತಿ ಸಮಾಧಾನ್‌ ಹ್ಕಾ ಕಾಗ್ದಾ ಮುಕಾಂತ್ರ್‌ ಧಾಡ್ತಾಂ. 

ಆಮ್ಚಿ ಮಿಲಾಗತ್‌ ಜಾಲ್ಕಾ ಉಪ್ರಾಂತ್‌, ಬಾಯೆಕ್‌ ಆನಿ ಬಾವೊಜಿಕ್‌ ಆಮ್ಚೆ ವಿಶಿಂ 


1 
ಕಳ್ಳಾಂ. ತಾಂಕಾಂ ಬಾರಿ ಖುಶಿ ಜಾಲ್ಕಾ. ಮ್ಹಾಕಾ ಚಿಡಾಯ್ತಾತ್‌, "ಪಾತ್ರಿಸಾಕ್‌ ಪಳವ್ನ್‌ ಚೆಡುಂ 
ಸಗ್ಗೆಂ ಪಿಗಳ್ಳೆಂ!” ಮ್ಹಣ್ತಾತ್‌; ಆನಿ ಕಾಜಾರ್‌ 6 ಮಹಿನ್ಮಾ ಭಿತರ್‌ ದುಬಾಯ್‌ ನಾಂ ತರ್‌ 
ಗಾಂವಾಂತ್‌ ಕರುಂಕ್‌ ಚಿಂತಾತ್‌. ಮ್ಹಾಕಾ ತುಜೆವಿಣೆ ಜಿಯೆಂವ್ಕ್‌ ಜಾಯ್ನಾ! ತುಜ್ಕಾ ಮಾಂಯ್‌ಕಡೆ 
ಬೆಸಾಂವ್‌ ಮಾಗ್ದಾ ಮ್ಹಣ್‌ ಸಾಂಗ್‌. ತಿಕಾ ಸಾವೊದ್‌ ಭಲಾಯ್ಕಿ ಮಾಗ್ಣ್ಯಾ ಮ್ಹಣ್‌ ಸಾಂಗ್‌. 

ಸಾಕಾಳಿಂ ಸಾಂಜೆರ್‌ ತುಜೊ ಉಡಾಸ್‌ ಧೊಸ್ತಾ ನೀದ್‌ ಪಡಾನಾ - ತುಂ ಮ್ಹಜಾ 
ಮತಿಚ್ಕಾ ಪರ್ದ್ಮಾರ್‌ ರುಳ್ಕಾತಾಯ್‌. ತುಜಿಯಿ ಭಲಾಯ್ಕಿ ಸಾಂಬಾಳ್‌! ತುಜೈ ವಿಶಿಂ ಹಾವೆಂ 

ಮ್ಹಜ್ಯಾ ಮಾಮ್ಮಿಕ್‌ ಕಾಗಾದ್‌ ಬರಯ್ಲಾಂ. 
ತುಕಾ ಬರೆಂ ಮಾಗೊನ್‌, ಉಮ್ಕಾಂಚೊ ಶಿಂವೊರ್‌ ಹ್ಯಾ ಕಾಗ್ದಾರ್‌ ದೀವ್ನ್‌ ಧಾಡ್ಲಾ. 
ತುಜೆಂಚ್‌ ಆನಿ ತುಜೆಂಚ್‌ 
ಆನ್ನಿ 


ಆನ್ನಿಚೆಂ ಕಾಗಾದ್‌ ಮಾಚುನ್‌ ಮ್ಹಾಕಾ ಹಾಸೊಂಕ್‌ ಆಯ್ಲೆಂ ಹಾಂವ್‌ ಹಳ್ಳೆಗಾರ್‌, 
ಆಮ್ಕಾಂ ಅಶೆಂ ಉಲಂವ್ಕ್‌ ಆನಿ ಬರಂವ್ಕ್‌ ಯೇನಾ. ಫಾಲ್ಕಾಂ ಪೊನ್‌ ಕರ್ಚೆಂ ಅಶೆಂ ಹಾಂವ್‌ 
ಚಿಂತುನ್‌ ಮ್ಹಜ್ಮಾ ಕಾಮಾಕ್‌ ಲಾಗ್ಲೊಂ. 

ದೀಸ್‌ ಧಾಂವ್ಲೆ ಮಹಿನೆ ದೋನ್‌ ಉಬ್ಬೆ, ಆನ್ನಿ ಸೀದಾ ಕುವೈಯ್ಸ್‌ ಥಾವ್ನ್‌ ಮಂಗ್ಳುರ್‌ 
ಪಾವ್‌ಲ್ಲೆಂ. 

ಆತಾಂ ಆಮ್ಚೆಂ ಮಧೆಂ ಕಾಗ್ದಾಂ ಆದ್ಲಿ ಬದ್ದಿ ಜಾಂವ್ಕ್‌ ಶುರು ಜಾಲಿಂ! ಹರ್ಯೆಕಾ 
ಹಫ್ಡ್ವಾಕ್‌ ಕಾಗಾದ್‌ ಯೆತಾಲೆಂ ಆನಿ ವ್ಹೆತಾಲೆಂ. ಹರ್ಯೆಕಾ ಕಾಗ್ದಾರ್‌ ಏಕ್‌ಚ್‌ ರಜಾರ್‌ 
ಆಸ್ತಾಲೆಂ "“ಬರೆಂ ಜೇವ್‌, ಬರೆಂ ಖಾ, ಬರೆಂ ಚಿಂತ್‌, ಮಾಂಯ್ಕ್‌ ಬರೆಂ ಕರುನ್‌ ಪಳೆ..., 
ಮ್ಹಜ್ಯಾಕೀ ಚಡ್‌ ಮ್ಹಜ್ಯಾ ಮಾಂಯ್ದಿಂ ಖಂತ್‌ ಆನ್ನಿಕ್‌ ಆಸ್ಲಿ! ತೈಂಯಿ ಕಾಜಾರ್‌ ಜಾಂವ್ಚೆ 
ಪಯ್ಲೆಂ. 

ಆನಿಕೀ 6 ಮಹಿನೆ ಪಾಶಾರ್‌ ಜಾಲೆ. ಏಕ್‌ ದೀಸ್‌ ಹೊಟೆಲಾಚೊ ಧನಿ ಮ್ಹಾಕಾ ಆಪವ್ನ್‌ 
ಮ್ಹಣಾಲೊ “ಪಾತ್ರಿಸ್‌, ತುಂ ಆಯ್ದ್ಯಾ ಉಪ್ರಾಂತ್‌ ಆಮ್ಚೆಂ ಹೊಟೆಲ್‌ ಬರೆಂ ಚಲ್ತಾ. 
ಹೊಟೆಲಾಚ್ಕಾ ಲಾಭಾಂತ್‌ ಹಾವೆಂ ಆನ್ಕೇಕ್‌ ನವೆಂ ಹೊಟೆಲ್‌ ಕಾಣ್ಗೆಲಾಂ. ಆಮ್ಕಾಂ ಥೊಡೆ 
ಮನಿಸ್‌ ಜಾಯ್‌. ತುಂ ಥೊಡ್ಕಾ ದಿಸಾಂಕ್‌ ಬೊಂಬಯ್‌ ವ್ಹೆಚಿ ತಯಾರಿ ಕರ್‌...'' 
ಕಾ ಆಯ್ಕೊನ್‌ ಖುಶಿ ಜಾಲಿ. ಗಾಂವಾಕ್‌ ವಚೊಂಕ್‌ ಮೆಳ್ತಾ ಮ್ಹಣ್‌. ಪುಣ್‌ 
ಜಿನೊಬಿಯಾಚೊ ಉಡಾಸ್‌ ಯೇವ್ನ್‌ ಹಾಂವ್‌ ಥಂಡ್‌ ಜಾಲೊಂ. 

ವೆಂ ತಾಚೆಲಾಗಿಂ ಕಾಜಾರ್‌ ಜಾಂವ್ಕ್‌ ಇನ್ಕಾರ್‌ ಕೆಲ್ಲ್ಯಾನ್‌ ತಾಕಾ ಬ್ರೆನ್‌ ಹೆಮೆರೇಜ್‌ 

ಜಾಲ್ಲೆಂ! ಹಾಂವ್‌ಚ್‌ ತಾಚ್ಕಾ ಮರ್ಲಾಕ್‌ ಕಾರಾಣ್‌ ಜಾಲ್ಲೊ! ಪುಣ್‌ ದೆವಾ ಮುಕಾರ್‌ ಮ್ಹಜಿ 
ಚೂಕ್‌ ನಾ. ಕಿತ್ಕಾಕ್‌ ಆನ್ನ್‌ ಧರ್ಮಾಚ್ಮಾ ಚಲಿಯೆ ಲಾಗಿಂ ಕಾಜಾರ್‌ ಜಾವ್ನ್‌ ತಾಕಾ ತಾಚ್ಕಾ 
ಆವಯ್‌ ಬಾಪಾ ಥಾವ್ನ್‌ ವಿಂಗಡ್‌ ಕರುಂಕ್‌ ಮ್ಹಾಕಾ ನಾಕಾ ಆಸ್ಲೆಂ. 

ಪುಡ್ಲ್ಯಾ ಚ್ಯಾರ್‌ ದಿಸಾಂನಿ ಹಾಂವ್‌ ಮುಂಬಯ್‌ ಪಾವ್ಹೊಂ. ತ್ಕಾಚ್‌ ಪ್ರೆಸಿಡೆಂಟ್‌ 
ಹೊಟೆಲಾಂತ್‌ ರಾವ್ಹೊಂ. ಚ್ಮಾರ್‌ ದೀಸ್‌ ಇಂಟರ್‌ವ್ಯೂವಾಕ್‌ ಗೆಲೆ. ಥೊಡ್ಯಾಂಕ್‌ ಸಿಲೆಕ್ಟ್‌ ಕೆಲೆ. 

ಗಾವಾಂಕ್‌ ವಚೊನ್‌ ಅನ್ನಿಕ್‌ ಪಳವ್ನ್‌ ಯೆಯಾಂ ಮ್ಹಳ್ಳಿಂ ತಾಳ್ಹಿ ಆಯ್ಲಿ. ದೋನ್‌ 
ದೀಸ್‌ ತರೀ ಗಾವಾಂತ್‌ ರಾವೊನ್‌ ಯೇಂವ್ಕ್‌ ಚಿಂತುನ್‌, ಪ್ಲೇನಾಚಿ ಟಿಕೆಟ್‌ ಕಾಡ್ಲಿ. 

ದುಸ್ರೆ ದಿಸಾ ಹಾಂವ್‌ ಸಾಕಾಳಿಂಚ್ಕಾ 11 ವರಾರ್‌ ಬಜ್ಪೆ ವಿಮಾನ್‌ ನಿಲ್ದಾನಾಕ್‌ ಪಾವ್ಹೊಂ! 

ಗಾಂವಾಂತ್‌ ಬರೆಂಚ್‌ ಸುದ್ರಾಪ್‌ ಜಾಲ್ಲೆಂ ದಿಸ್ಲೆಂ! 

ಬಜ್ಪೆ ಥಾವ್ನ್‌ ಶಿರ್ವಾಂ ವಚೊಂಕ್‌ ಎಕ್‌ ಭಾಡ್ಕಾಚೆಂ ಕಾರ್‌ ಕೆಲೆಂ. ಕಾರ್‌ ಶಿರ್ವಾಂಚ್ಕಾ 
ಕುಶಿಕ್‌ ಧಾಂವ್ತಾನಾ ಮ್ಹಜಿ ಚಿಂತ್ನಾ ಪಾಟಿಂ ಗೆಲಿಂ. 

ಆನ್ನಿ ವ್ಹಡಾಂಗೆಲಿ ಚಲಿ, ಪಾರ್ವೊಳ್‌ ಆಸ್‌ಲ್ಲೆಂ. ಆಮಿ ಚೆಡೆಚ್‌ ಲಜೆತಾಲ್ಕಾಂವ್‌. 
ಚೆಡ್ಚಾಂ ಲಾಗಿ ಆಯ್ಲಿಂ ಮ್ಹಣ್ತಾನಾ ಆಮಿ ತಕ್ಲಿ ಪಂದಾ ಘಾಲ್ನ್‌ ಪಯ್ಸ್‌ ಚಲ್ತಾಲ್ಕಾಂವ್‌ 
ಮ್ಹಜೆ ಸಾಂಗಾತಾ ಆಸ್‌ಲ್ಲೆ ಚೆಡೆ ಪುರಾ ಮ್ಹಜೆ ಪರಿಂಚ್‌ ಭಿಯಾಂಚೆ ಆನಿ ಲಜೆಂವ್ದೆ ತಸ್ಲೆ. 

ಏಕ್‌ ಪಾವ್ಟಿಂ, ಮ್ಹಜ್ಯಾ ಕ್ಲಾಸ್‌ಮೆಟಾಂನಿ ಮ್ಹಜೊ ಜಲ್ಮಾ ದೀಸ್‌ ಕರಿಜಯ್‌, ಚೊಕ್ತೆಟಾಂ 
ವಾಂಟಿಜಯ್‌ ಮ್ಹಣ್‌ ವತ್ತಾಯ್‌ ಕೆಲಿ. ಹಾವೆಂ ಕಶೆಂ ತರಿ ಇಲ್ಲೆ ಪಯ್ಕೆ ಕರುನ್‌ ಬಾಬುಚ್ಕಾ 
ಆಂಗ್ಲಿಚಿ ಚೊಕ್ತೆಟಾಂ ಹಾಡ್ಲಿಂ. ಕ್ಲಾಸ್‌ ಟಿಚೆರಿಕ್‌ ಏಕ್‌ ದಿಲೆಂ. ಪುಣ್‌ ಚೆಡ್ವಾಂಕ್‌ ಮಾತ್ರ್‌ 
ದೀಂವ್ಕ್‌ ದರ್ಯ್‌ ಪಾವ್‌ಲ್ನಾ! 

ಮ್ಹಾಕಾ ಲಜ್‌ ದಿಸ್ತಾಲಿ, ಆನೈಕ್ಲ್ಯಾಕ್‌ ಸಾಂಗ್ಲೆಂ ತಾಕಾಯಿ ಜಾಯ್ನಾ ಮ್ಹಣಾಲೊ. ಅಶೆಂ 
ಸಾಂಜ್‌ ಮ್ಹಣಾಸರ್‌ ಚೊಕ್ತೆಟಾಂ ಮ್ಹಜೆ ಕಡೆನ್‌ ಉರ್ಲಿಂ. ಚೆಡ್ವಾಂನಿ ಜಾಂವ್‌ ವಿಚಾರ್ಲಿ 
ನಾಂತ್‌! ಆತಾಂ ಜಾಲ್ಕಾರ್‌ ಲಜ್‌ ನಾತ್ಲಿ! 

ಆನ್ನಿಚೆಂ ಘರ್‌ ಕಶೆಂ ಸೊದ್ದೆಂ? ಸವಾಲ್‌ ಆಯ್ಲೆಂ ಮತಿಂತ್‌. ಇಸ್ಕೊಲಾಕ್‌ ವ್ಹೆತಾನಾ, 
ಶಿರ್ವಾಂ ಬಸ್‌ ಸ್ಫೋಪಾ ಥಾವ್ನ್‌ ತಿಕ್ಕೆ ಪಯ್ಸ್‌ ಆಸ್‌ಲ್ಲೆಂ ತೆಂ ಜಾಣಾ ಹಾಂವ್‌ ಆತಾಂ 
ಜಾಯ್ತಿ ಬದ್ದಾವಣ್‌ ಜಾಲ್ಕಾ, ಕಾಂಯ್‌ ಆನ್ನಿ ಗೆಲ್ಮಾನಿ ಬದ್ದಿಲಾಂ ಜಾಲ್ಯಾರ್‌? 

ಬಸ್‌ಸ್ಟೋಪಾ ಕಡೆ ದೆಂವ್ಚೆಂ ಆನಿ ಕೊಣಾಲಾಗಿಂ ವಿಚಾರ್ಚೆಂ ಮ್ಹಣ್‌ ಚಿಂತ್ಲೆಂ ಹಾವೆಂ. 

ಬಸ್‌ಸ್ಫೋಪ್‌ ಆಯ್ಲೆಂ ಹಾವೆಂ ಕಾರ್‌ ರಾವಯ್ಲೆಂ. ದಾರ್‌ ಕಾಡುನ್‌ ಭಾಯ್ರ್‌ ಪಾಂಯ್‌ 
ದವರ್ತಾ ಮ್ಹಣ್ತಾನಾ, ಏಕ್‌ ಲ್ಹಾನ್‌ ಭುರ್ಗೆಂ ಇಸ್ಕಾಲಾಚೆಂ, ರಸ್ತೊ ಉತರ್ತಾಲೆಂ. ಮುಕ್ಲ್ಯಾ 
ಕುಶಿನ್‌ ಎಕ್‌ ಲೊರಿ ಯೆಂವ್ಚಿ ದಿಸ್ಲಿ ಮ್ಹಾಕಾ! ಆನಿ ಕಿತೆಂ ಭುರ್ಗ್ಯಾಂಕ್‌ ಹಾಂಡೊಂಕ್‌ ತೀನ್‌ 
ಚಾರ್‌ ಮಿಟರಾಚೊ ಆಂತರ್‌ ಆಸಾ ಮ್ಹಣ್ತಾನಾ ಹಾವೆಂ ಧಾಂವೊನ್‌ ವಚೊನ್‌ ತ್ಕಾ ಭುರ್ಗ್ಯಾಕ್‌ 
ಆರಾಯ್ಲೆಂ ಆನಿ ತ್ಕಾ ಕುಶಿಕ್‌ ಲೊಳ್ಳೊ, ತಿತ್ಲೆಂಚ್‌ ಮ್ಹಾಕಾ ಕಳಿತ್‌! ಮ್ಹಜೆ ದೊಳೆ ಉಗ್ಗೆ 
ಜಾತಾನಾ ಆನ್ನಿ ಮ್ಹಜ್ಯಾ ಖಟ್ಲ್ಯಾರ್‌ ಬಸೊನ್‌ ಆಸ್‌ಲ್ಲೆಂ ದಿಸ್ಲೆಂ! ಮ್ಹಜಿ ತಕ್ಲಿ ಬರಿ ದುಕ್ತಾಲಿ. 
ಹಾತ್‌ ವಯ್ರ್‌ ವರುನ್‌ ತಕ್ಷೆಕ್‌ ಆಪಡ್ತಾನಾ, ಥಂಯ್‌ ಬೆಂಡೆಜ್‌ ಆಸಾ ಮ್ಹಣ್‌ ಕಳ್ಳೆಂ. 

ಹಾವೆಂ ದೊಳೆ ಉಗ್ಗೆ ಕೆಲ್ಲೆ ಪಳೆವ್ನ್‌ ಆನ್ನಿ ಸಂತೊಸ್ತೆಂ ಆನಿ ವ್ಹಡಾ ತಾಳ್ಕಾನ್‌ “ಮಾಮ್ಮಿ 
ತಾಣೆ ದೊಳೆ ಉಗ್ದೆಕೆಲೆ!'' ಮ್ಹಣ್‌ ವ್ಹಡ್ಲ್ಯಾನ್‌ ಸಾಂಗೊನ್‌ ಭಾಯ್ರ್‌ ಧಾಂವ್ಲೆಂ! 

ಆನ್ಮಿಚಿ ಮಾಮ್ಮಿ ತಾಚೈೆ ಬರಾಬರ್‌ ಭಿತರ್‌ ಆಯ್ಲಿ ಹಾಂವ್‌ ಉಡ್ಡಿ ನರ್ಸಿಂಗ್‌ ಹೊಮಾಂತ್‌ 
ಆಸ್‌ಲ್ಲೊಂ. ಭುರ್ಗ್ಯಾಂಕ್‌ ಬಚಾವ್‌ ಕರುಂಕ್‌ ಗೆಲ್ಲ್ಯಾ ಮ್ಹಾಕಾ ಮ್ಹಜ್ಯಾ ಮಾತ್ಕಾಕ್‌ ವೊಡ್ಲೊ 
ಮಾರ್‌ ಜಾಲ್ಲೊ. ಕೊಣೆಂಗಿ ಹಾಡುನ್‌ ಮ್ಹಾಕಾ ಆಸ್ಪತ್ರೆಕ್‌ ಭರ್ತಿ ಕೆಲ್ಲೊ! 

“ಹಾಂವ್‌ ಹಾಂಗಾ ಕಸೊ ಪಾವ್ಲೊಂ?...'' ಹಾವೆಂ ವಿಚಾರ್ಲೆಂ. 

“ಆಮ್ಕಾಂ ಸಾಂಗಾನಾಸ್ತಾಂ ಆಯ್ಲ್ಯಾರ್‌ ಅಶೆಂಚ್‌ ಜಾತಾ...'' ಆನ್ನಿ ಮ್ಹಣಾಲೆಂ 


“ನಹಿಂ ಮಾಮ್ಮಿ ಸಾಂಗ್‌ಲ್ಲೆಂ ಜಾಲ್ಕಾರ್‌ ಬಜ್ಸ್ಯಾಂ ವಚೊನ್‌ ಆಪವ್ನ್‌ ಹಾಡ್ತೆನಾಂವ್‌ಗಿ? 

ಕಾಂಯ್‌ ತರ್‌ ಜಾಲ್ಲೆಂ ಜಾಲ್ಯಾರ್‌...” 

ಆನ್ನಿ ರಡ್ಲೆಂ. 

“ ಆನ್ನಿ ರಡಾನಾಕಾ ಮ್ಹಾಕಾ ಕಾಂಯ್‌ ಜಾಂವ್ಕ್‌ ನಾಂ'' 

ತುಕಾ "ಸರ್‌ಪ್ರಾಯ್ಡ್‌' ದೀಜೆ ಮ್ಹಣ್‌ ಹಾವೆಂ ಸಾಂಗೊಂಕ್ಷಾ... 

ಹಾವೆಂ ನಿದ್‌ಲ್ಲೊ ಉಡ್ಡೆಂ ಪ್ರಯತನ್‌ ಕೆಲೆಂ. 

“ಉಟಾನಾಕಾ ನಿದೆ... ತುಂ ಪಡ್‌ಲ್ಲ್ಯಾ ತೆದಾಳಾ ಲೋಕ್‌ ಜಮ್ಹೊ, ಕೊಣಾಕೀ ತುಜಿ 
ವಳಖ್‌ ಮೆಳೊಕ್ನಾ. ತುಜಿ ಪರ್ಸ್‌ ಪಳೆತಾನಾ ತಾಂತು ಮ್ಹಜಿ ಫೊಟೊ ಆಸ್‌ಲ್ಲಿ ಮೆಳ್ಳಿ. ತಿ 
ಫೊಟೊ ಫೆವ್ನ್‌ ಮ್ಹಾಕಾ ಸೊದುನ್‌ ಆಯ್ಲೆ. ಥೊಡ್ಯಾಂನಿ ಥಂಯ್ಚ್‌ ಆಸ್ಚಾ ದಾಕ್ತೆರಾ ಲಾಗಿಂ 
ವ್ಹೆಲೆಂ. ತ್ಕಾ ದಾಕ್ತೆರಾನ್‌ ವ್ಹಡ್ಲ್ಯಾ ಆಸ್ಪತ್ರೆಕ್‌ ವ್ಹರಾ ಮ್ಹಣ್‌ ಸಾಂಗ್ಲೆಂ ಆನಿ ಏಕ್‌ ಇಂಜೆಕ್ಸನ್‌ 
ದಿಲೆಂ. 

ಆನ್ನಿ ಸಾಂಗಾಲಾಗ್ಲೆ. 

"ಆತಾ 24 ಘಂಟ್ಕಾಂ ಉಪ್ರಾಂತ್‌ ತುವೆಂ ದೊಳೆ ಉಗ್ದೆ ಕೆಲೆಯಿ... ದೇವ್‌ ಪಾವ್ಲೊ... 
ಹಾವೆಂ ಭಾವೊಜಿಕ್‌ ಟೆಲಿಪೊನ್‌ ಕೆಲಾಂ. ಆತುಂ ಕಸೊಯಿ ಆಯ್ಲಾಯ್‌, ಮುದಿ ಘಾಲ್ಸ್‌ಚ್‌ 
ವಚ್‌!” 

ಆನ್ನಿ ಸಾಂಗ್ತಾನಾ ಮ್ಹಾಕಾ ಕಾಂಯ್ಚ್‌ ಮ್ಹಣೊಕ್‌ ಜಾಲೆಂ ನಾಂ. 

“ಪುತಾ, ಪಯ್ಲೆಂ ತೊ ಬರೊ ಜಾಂವ್ಚಿ. ಮುದ್ಕೆಚಿ ಗಜಾಲ್‌ ಹಾಂಗಾ ಕಿತ್ಕಾಕ್‌ ಉಲಂವ್ಚಿ'' 

ಆವಯ್‌ ಮ್ಹಣಾಲಿ 

“ನಹಿಂ ಮಾಮ್ಮಿ, ತ್ಕಾ ಭುರ್ಗ್ಯಾಂಕ್‌ ವಾಂಚಂವ್ಕ್‌ ವಚೊನ್‌ ಹಾಕಾಚ್‌ ಕಿತೆಂ ಜಾಲ್ಲೆಂ 
ಜಾಲ್ಕಾರ್‌? 

“ತಶೆಂ ಕಾಂಯ್‌ ಜಾತೆಂ ನಾಂ ಆನ್ನಿ. ಬರ್ಮಾ ಮನ್ಶಾಂಕ್‌ ದೇವ್‌ ಸಾಂಬಾಳ್ತಾ ನಹಿಂಗಿ?” 

ದಾಕ್ಷೆರಾಚ್ಕಾ ರಿಪೊರ್ಟಾ ಪ್ರಮಾಣೆ, ಮ್ಹಜ್ಯಾ ತಕ್ಷೆಕ್‌ ಬಸ್‌ ಆಪ್ಟೊನ್‌ ಮೆಂದ್ಹಾಕ್‌ 
ಶೊಕ್‌ ಜಾಲಾ, ದೋನ್‌ ದೀಸ್‌ ಆಸ್ಪತ್ರೆಂತ್‌ ರಾವಾಜಯ್‌. ಸಾರ್ಕೊ ಜಾತಲೊ. 

ಆತಾಂ ಸಗ್ಗ್ಯಾಂಚ್ಕಾ ತೊಂಡಾರ್‌ ಹಾಸೊ ಉದೆಲ್ಕೊ. 

ಆವಯ್‌ ಧುವೆಕ್‌ಯಿ ಸಮಾಧಾನ್‌ ಜಾಲೆಂ. 


“ತುಂ ಜಾಣಾಂಯ್‌, ಕಾಲ್‌ ಥಾವ್ನ್‌ ಆಮಿ ದೊಗಾಯ್‌ ಜೇಂವ್ಕ್‌ ನಾಂವ್‌, ಉದಾಕ್‌ 


ತಾಚ್ಕಾ ಆವಯ್‌ ಬಾಪಾಯ್ಕ್‌ ಕಿತೆಂ ಭಗ್ಗೆಂ? ... ಮ್ಹಜೆ ಮನ್ಶಾಪಣ್‌ ಜಾಗಯ್ದೆಂ ಆನ್ನಿ...? 
ಆನ್ನಿಚ್ಶಾ ದೊಳ್ಳಾಂನಿ ದುಃಖಾಂ ಉದೆಲಿ. ತಿಂ ದುಖಾಂ ಸಂತೊಸಾಚಿಂ, ತಿಂ ದುಖಾ 
ಪೆಲ್ಕಾಚೆಂ ಬರೆಪಣ್‌ ಚಿಂತ್ಲೊ ಚಲೊ ಆಫ ಣೆ 
ಪಲ್ಮಾಚಂ ಬರಪಣ್‌ ಚಿಂತ್ಹೂ ಚಲೊ ಆಪ್ಣಾಕ್‌ ಫಾವೊ ಕೆಲ್ಲ್ಯಾಕ್‌ ದೆವಾಕ್‌ ತಾಣೆಂ 
ಅರ್ಗಾಂ ದಿಲಿಂ ಆಸ್ಕತ್‌. ಆನ್ನಿನ್‌ ಮ್ಹಜೊ ಹಾತ್‌ ದಧರ್ಲೊ! 

“ಪುತಾ ಕಾಲ್‌ ಥಾವ್ನ್‌ ಘರಾ ಕೊಣಿನಾಂತ್‌ ತುಂ. ಹಾಂಗಾ ರಾವ್‌, ಹಾಂವ್‌ ಘರಾ 
ವಚೊನ್‌ ಸಾಂಜೆರ್‌ ಯೆತಾಂ'' ಇತ್ಲೆಂ ಸಾಂಗೊನ್‌ ಆನ್ನಿಚಿ ಮಾಮ್ಮಿ ಗೆಲಿ. 

ಆತಾಂ ಹಾಂವ್‌ ಆನಿ ಆನ್ನಿ ದೊಗಾಂಚ್‌ ಉರ್ಲ್ಯಾಂವ್‌. 

ಮಧೆಂ ಏಕ್‌ ಪಾವ್ಟಿಂ ನರ್ಸ್‌ ಯೇವ್ನ್‌ ಗೆಲಿ. ಆನ್ನಿನ್‌ ದಾರ್‌ ಬಂದ್‌ ಕರುನ್‌ ಖಳ್‌ 

ಮ್ಹಜೆ ಸರ್ಸಿಂ ಆಯ್ಲೆಂ ತೆಂ ಮ್ಹಜ್ಯಾ ಹರ್ದ್ಯಾರ್‌ ತಕ್ಲಿ ದವರ್ನ್‌ ಉಸ್ಕಾರ್ಲೆಂ. 

“ಕಾಜಾರ್‌ ಜಾಯ್ನಾ ಮ್ಹಣ್‌ ರಾವ್‌ಲ್ಲಿಂ ಹಾಂವ್‌, ಪುಣ್‌ ದುಬಾಯಾಂತ್‌ ತುಕಾ ಪಳವ್ನ್‌ 
ಮನ್‌ ಬದ್ದಾಲೆಂ. ಬಹುಷಾ ದೆವಾನ್‌ ತುಕಾ, ಮ್ಹಜೆಂ ಖಾತಿರ್‌ ದವರ್ಲೊಲೊ ಆಸ್ತಲೊ. 
ದೆವಾಕ್‌ ಆನಿ ಶಿರ್ವಾಂಚ್ಕಾ ಸಾವುದ್‌ ಸಾಯ್ಬಿಣಿಕ್‌ ಜಾಂವ್‌ ಅರ್ಗಾಂ!'' 

ಹಾಂವ್‌ ಘಪ್‌ ರಾವ್ಹೊಂ. 

“ಕಿತ್ಕಾ ಉಲಯ್ನಾಂಯ್‌ ?...” 

ಮ್ಹಜ್ಯಾ ಹಾತಾಂಚೊ ಉಮೊ ಫೆವ್ನ್‌ ವಿಚಾರ್ಲೆಂ ತಾಣೆಂ 

“ಅನ್ನಿ, ಮ್ಹಾಕಾ ತುಜೈ ತಸಲಿ ಪತಿಣ್‌ ಜಾಯ್‌ ಆಸ್ಲಿ, ಕಿತ್ಕಾಕ್‌ ಮ್ಹಣ್‌ ತುಂ ವಿಚಾರ್ಚೆಂ 
ಪಯ್ಲೆಂಚ್‌ ಹಾಂವ್‌ ಸಾಂಗ್ತಾಂ, ಮ್ಹಾಕಾ ಕಿತೆಂಯ್‌ ಜಾಲ್ಕಾರ್‌ ಯ್ಕಾ ದೆವಾ ಸರ್ಸಿಂ ಗೆಲ್ಕಾರ್‌ಯಿ 
ತುಂ ಮ್ಹಾಕಾ ಪಾಟಿಂ ಹಾಡ್ತೆಂಯ್‌!'' 

ಆನ್ನಿ ಹಾಸ್ತೆಂ ಆಯ್ಕೊನ್‌ 

ದೊಳ್ಳಾಂತ್ಲ್ವಾನ್‌ ದೆಂವ್‌ಲ್ಲಿ ದುಃಖಾಂ ಪುಸ್ಲಿ ತಾಣೆ. ಆನಿ ವಚೊನ್‌ ದಾರಾಚಿ ಖಿಳ್‌ 
ಕಾಡ್ಲಿ! 

ದೋನ್‌ ದೀಸ್‌ ಪಾಶಾರ್‌ ಜಾಲೆ. ಹಾವೆಂ ದುಬಾಯ್‌ ಮ್ಹಜಾ ಧನಿಯಾಕ್‌ ಘಡ್‌ಲ್ಲಿ 
ಖಬಾರ್‌ ಸಾಂಗ್ಲಿ. ಪಯ್ಲೆಂ ಧನಿ ಘಾಬರ್ಲೊ. ಮಾಗಿರ್‌ ಏಕ್‌ ಹಫ್ರೊ ರೆಸ್ಟ್‌ ಫೆವ್ನ್‌ ಯೆ 
ಮ್ಹಣಾಲೊ! 

ಚವ್ನ್ವಾ ದಿಸಾ ಕುವೆಯ್ಬ್‌ ಥಾವ್ನ್‌ ವಿನ್ನಿ ಆನಿ ಭಾವೊಜಿ ಆಯಿಲ್ಲಿಂ. ತಾಣಿಂಯಿ ಮ್ಹಾಕಾ 
ಜೊರ್‌ ಕೆಲೆಂ! ಸರ್ವಾಂಯಿ ಮ್ಹಾಕಾ ಬಾರಿಚ್‌ ಹುಸ್ಕ್ಯಾನ್‌ ಆನಿ ಮೊಗಾನ್‌ ಪಳೆತಾಲಿಂ 
ಹಾಂವ್‌ ಮತಿಂತಚ್‌ ಚಿಂತಾಲೊಂ ಬಹುಷಾ ದೆವಾನ್‌ಚ್‌ ಮ್ಹಾಕಾ ಹೆ ಫಾವೊ ಕೆಲಾಂ ವ 
ಮ್ಹಜಾ ಆನಾನ್‌ ಮಾಗೊನ್‌ ಧಾಡ್ಲಾಂ. 

ಅಶೆಂ ಆಸ್ತಾಂ ಆಸ್ಪತ್ರೆಕ್‌ ಮ್ಹಾಕಾ ಬೆಟೊಂಕ್‌ ಏಕ್‌ ಮನಿಸ್‌ ಆಯ್ಲೊ. ತೊಚ್‌ ತೊ ಅಪ್ಪು 
ನಾಯ್ಕ್‌! ಆಮ್ಚೊ ಆದ್ಲೊ ಧನಿ! 

“ಪಾತ್ರಿಸಾ,'' ಗದ್ಗದಿತ್‌ ತಾಳ್ಕಾನ್‌ ಉಲಯ್ಲೊ ತೊ. 

“ತುಂ ಲ್ಹಾನ್‌ ಆಸ್ತಾನಾ, ತುಜೊ ಬಾಪಯ್‌ ಮೆಲ್ಕಾ ಉಪ್ರಾಂತ್‌ ತುಕಾ ಆನಿ ತುಜ್ಯಾ 
ಆವಯ್ಕ್‌ ಹಾವೆಂ ಘರಾಂತ್ಲೆಂ ಬಾಯ್ರ್‌ ಘಾಲ್ಲೆಂ! ಪುತಾ ಹಾಂವ್‌ ಪಶ್ಚಾತಾಪ್‌ ಪಾವ್ತಾಂ, 
ಮ್ಹಾಕಾ ಮಾಪ್‌ ಕರ್‌ ಪ್ರತಾ...'” 

ಹಾಂವ್‌ ವೊಗೊ ರಾವ್ಲೊಂ. ಎಕಾ ವಡಿಲ್‌ ಮನ್ಶಾನ್‌ ಮ್ಹಜೆಂಲಾಗಿಂ ಮಾಪ್‌ ಮಾಗ್ದೆಂ 

ಮ್ಹಾಕಾ ಬರೆಂ ದಿಸ್ಲೆ ನಾ. 

“ಹಾವೆಂ ತುಮ್ಕಾಂ ಆನ್ಕಾಯ್‌ ಕೆಲ್ಕಾರ್‌ಯಿ ತುವೆಂ ದುಸ್ಮಾನ್ಕಾಯ್‌ ದವರ್ಲಿನಾಂಯ್‌ 
ಮ್ಹಜ್ಯಾ ಪುತಾಕ್‌ ತುವೆಂ ತುಜ್ಕಾ ಹೊಟಾಲಾಂತ್‌ ಕಾಮ್‌ ದಿಲೆಂಯ್‌ ಆಮಿ ತುಕಾ ಆಬಾರಿ 

ಅಪ್ಪು ನಾಯ್ಕಾನ್‌ ಹಾತ್‌ ಜೊಡ್ಡೆಂ. ತರೀ ಹಾಂವ್‌ ಉಲಯ್ಲೊ ನಾಂ 

“ತುಕಾ ಎಕ್ಸಿಡೆಂಟ್‌ ಜಾಲ್ಲೆಂ, ಮ್ಹಾಕಾ ಪೆಂಟೆಂತ್‌ ಖಬರ್‌ ಮೆಳ್ಳಿ. ತುಜೊ ಕಸೊ ಉಪ್ಕಾರ್‌ 
ಬಾವುಡ್ಗೊ ತೆಂ ಕಳಾನಾ,ತರೀ ತುಕಾ ಕಾರ್ಕಳ್ಲೊ ದೇವ್‌ ರಾಕ್ತಲೊ. (ಕಾರ್ಕೊಳ್ಳ್ಯಾ ಸಾಂ ಲೊರೆಸಾಕ್‌ 
ಹಿಂದು ಲೋಕ್‌ ದೇವ್‌ ಮ್ಹಣ್‌ ಆಪಯ್ತಾತ್‌) “ತುಮಿ ಗಾಂವ್‌, ಸೊಡ್ನ್‌ ಮುಂಬಯ್‌ ಗೆಲ್ಮಾ 
ಉಪ್ರಾಂತ್‌ ಆಮ್ಚಿ ಸಗ್ಳಿ ಭುಂಯ್‌, ಆಮ್ಚ್ಯಾ ಹಾತಾಂತ್‌ ಉರ್ಲಿ ನಾಂ. ಜಾಗ್ಕಾ ವಿಕಾಸ್‌ ಮ್ಹಣ್‌ 
ಕಿತೆಂಗಿ ಸರ್ಕಾರಾನ್‌ ಕಾಯ್ದೊ ಕಾಡ್ನ್‌ ಘೊಳ್ತೆಲ್ಕಾಂಕ್‌ ಭುಮಿ ಮ್ಹಣ್‌ ದಿಲಿ. ಆಮ್ಚಿ ಗೇಣ್‌ 
ಬಂದ್‌ ಜಾಲಿ. ಆಮ್ಚೊ ಆಸ್ತಿ ಗೆಲ್ಕೊ. ಪುತಾಚ್ಕಾ ಶಿಕ್ಬಾಕ್‌ ಆಸ್‌ಲ್ಲೆ ಬಾಂಗಾರ್‌, ರೆಡೆ, ಗೊರ್ವಾಂ 
ವಿಕಿಜಯ್‌ ಪಡ್ಲೆಂ. ಆತಾಂ ತುವೆಂ ಕಾಮ್‌ ದಿನಾತ್ಲೆಂ ಜಾಲ್ಕಾರ್‌ ಆಮಿ ಬಾರಿಚ್‌ ಬೊಂಗಾರ್‌ 
ಪಡ್ನ್ಡಾಂವ್‌...'' 

ಆಪ್ಪು ನಾಯ್ಕ್‌ ದೀನ್‌ಪಣಿ ಸಾಂಗಾಲಾಗ್ಲೊ. 

“ಅತಾಂ ಆಮ್ಚೆಲಾಗಿಂ ಆಸ್‌ಲ್ಕಾಂತ್ಲೊ ಎಕ್‌ ಗಾದೊ ತುಕಾ ದಿತಾಂ. ತುಂ ತಾಂತುಂ ಘರ್‌ 
ಬಾಂದುನ್‌ ತುಜ್ಕಾ ಆವಯ್‌ ಸಾಂಗಾತಾ ರಾವ್‌” 

ಅಪ್ಪು ನಾಯ್ಕ್‌ ಬದ್ದಾಲ್ಲೊ ತಾಚೆಂ ಬರೆಂ ಮನ್‌ ಪಳವ್ನ್‌ ಮ್ಹಾಕಾ ಖುಶಿ ಜಾಲಿ. 

“ನಾಯ್ಕಾನೊ,''ಹಾವೆಂ ಉಲಂವ್ಕ್‌ ಸುರು ಕೆಲೆಂ. 

“ತುಮ್ಚಾ ಬರ್ಮಾ ಮನಾಕ್‌ ದೇವ್‌ ಬರೆಂ ಕರುಂ. ಆತಾಂ ಮ್ಹಾಕಾ ತುಮ್ಚಾ ಜಾಗ್ಯಾಚಿ 
ಗರ್ಜ್‌ ನಾ. ಮ್ಹಜಿ ಆವಯ್‌ ಆಸಾ ತಿಚಾ ಮ್ಹಜಿ ಆಸ್ತ್‌ ಆನಿ ಹಿ ಮ್ಹಜಿ ಹೊಕಾಲ್‌, ಮ್ಹಜೆಂ 
ದಿರ್ವೆಂ! ತುವೆಂ ಬರೆಂ ಮನ್‌ ದಾಕಯಿಲ್ಲ್ಯಾಕ್‌ ದೇವ್‌ ಬರೆಂ ಕರುಂ! 

ಆಪ್ಪು ನಾಯ್ಕ್‌ ಗದ್ಗದಿತ್‌ ಜಾಲೊ ಮ್ಹಾಕಾ ಆಶಿರ್ವಾದ್‌ ದೀವ್ನ್‌ ತೊ ಗೆಲೊ. 

ತೊ ವೆತೆಚ್‌ ವಿನ್ನಿ ಆನಿ ಭಾವೊಜಿ ಆಯ್ಲಿಂ. ಆನ್ನಿ ಬಸೊನ್‌ ಆಸ್‌ಲ್ಲೆಂ. ತಾಚ್ಕಾ ದೊಳ್ಳಾಂನಿ 
ಶಾಂತಿ ನಿಶೆತಾಲಿ. ತುಪಾನಾಕ್‌ ಸಾಂಪಡ್ಲೆಲಿ ದೋಣ್‌ ಶಾಭಿತಾಯೆನ್‌ ತಡಿರ್‌ ಪಾವ್‌ಲ್ಲಿ ತಿತ್ಲಿ 
ಶಾಂತಿ ದಿಸ್ತಾಲಿ. 

“ಹಾಯ್‌ ಜಂಟಲ್‌ಮೆನ್‌, ಕಸೊ ಆಸಾಯ್‌? ಸಗ್ಭ್ಯಾಂಚೊ ಜೀವ್‌ ಧಾಂವ್ಹಾಯ್ಲೊಯ್‌... 

ಭಾವೊಜಿ ಮ್ಹಣಾಲೊ 

“ತುಮಿ ಕಿತ್ಯಾಕ್‌ ಆಯ್ಲ್ಯಾತ್‌? ಹಾಂವ್‌ ಬರೊ ಆಸಾಂ! ಮ್ಹಳೆಂ ಹಾವೆಂ ಪುಣ್‌ ಮತಿಂತ್‌ 
ಚಿಂತ್ನಾ ಆಸ್‌ಲ್ಲಿಂ. 

ಎಕಾ ಪರ್ಕಿಂ ಮನ್ಯಾಚೆರ್‌ ಕಿತ್ಲೊ ಮಯ್ದಾಸ್‌! ಕಿತ್ಲೆಂ ಬರೆಂ ಕುಟಾಮ್‌! ಹ್ಕಾ ಕುಟ್ಮಾಕ್‌ 
ಹಾಂವ್‌ ಫಾವೊಗಿ?... 

“ಕಿತೆಂ ಚಿಂತಾಯ್‌? ಚಲ್‌ ಊಟ್‌, ಆತಾಂ ಘರಾ ವಚೊಂಕ್‌ ಆಸಾ... ಆನಿ ಪರ್ವಾಂ 
ಸನ್ವಾರಾ ಮುದಿ ತಯಾರಾಯ್‌ಕರ್‌...'' ಭಾವೊಜಿ ಮ್ಹಣಾಲೊ. 

“ಮುದಿ? ಮ್ಹಜಿ ಮಾಂಯ್‌ ದುಬಾಯ್‌ ಆಸಾ...'' 

ಹಾವೆಂ ಮ್ಹಳೆಂ. 

“ತಿಚೆಲಾಗಿಂ ಟೆಲಿಫೊನಾರ್‌ ಉಲಯ್‌ ತಿ ಸಮ್ದಾತೆಲಿ. 

ತೀನ್‌ ಮಹಿನ್ಯಾಂನಿ ಕಾಜಾರ್‌ ದುಬಾಯಾಂತ್‌ ದವರ್ಕಾಂ'' 

ಡಿಶ್ಚಾರ್ಜ್‌ ಪತ್ರ್‌ ಘೆವ್ನ್‌ ಆನ್ನಿ ಆಯ್ಲೆಂ. ಸರ್ವ್‌ ಆತಾಂ ಆನ್ನಿಚ್ಕಾ ಘರಾ ಘೆಲ್ಯಾಂವ್‌. 

ಬಾರಿ ಸೊಭಿತ್‌ ಟೆರೆಸಾಚೆಂ ಘರ್‌ ತೆಂ. ಸಕ್ಲಾ ವ್ಹಡ್ಲೆಂ ಸಾಲ್‌, ತಾಕಾ ವ್ಹಡ್ಲೊ ಪೊರ್ಟಿಕೊ. 
ಆಧುನಿಕ್‌ ಸವ್ಹಾತ್ಕಾಂನಿ ವಿವಿಂಗಡ್‌ ಕುಡಾಂನಿ ಸಜಯಿಲ್ಲೆಂ ತೆಂ ಘರ್‌ ಜಾವ್ನಾಸ್ದೆಂ. ಭಿತರ್ಲಾಂನ್‌ಚ್‌ 
ಏಕ್‌ ಮಾಳಯ್‌ ದೋನ್‌ ಕುಡಾಂ ಆಸ್ಲಿ. ಆನಿ ಇಲ್ಲಿ ಉಗ್ಮಿ ಸುವಾತ್‌. ತ್ಕಾ ಉಗ್ರ್ಯಾ ಸುವಾತೆರ್‌ 
ಫುಲಾಂಚ್ಕೊ ಚಟ್ಟೊ ಲ್ಯಾನಿರ್‌ ದವರುಲ್ಲೊ? ರಂಗಾಳ್‌ ಗುಲೊಬ್‌ ದರಬಸ್ತ್‌ ಪುಲುಲ್ಲೆ. 

“ಅನ್ನಿ ಇತ್ಲಿಂ ಫ್ರಲಾಂ ರುಡಾಂ? ಹಾಕಾ ಪುರಾ ಉದಾಕ್‌ ಕೋಣ್‌ ಘಾಲ್ತಾ?...'' 

“ಹಾಂವ್‌... ಮ್ಹಜಾ ಡ್ಕಾಡಿನ್‌ ಬಾಂದ್‌ಲ್ಲೆ ಮೊಗಾಚೆಂ ಘರ್‌. ಫುಲಾಂಚೊ ಪೊಸ್‌ 
ಕರ್ಚಿ ಮ್ಹಜಿ ಹೊಬ್ಬಿ ಜಾವ್ನಾಸಾ.. ಹೆಂ ಘರ್‌ ಉರಾಜಯ್‌ ಮ್ಹಣ್‌ ಹಾಂವ್‌ ಕಾಜಾರ್‌ 
ಜಾಂವ್ಕ್‌ ನಾತ್ತಿಂ.”' 

ತೆಂ ಮ್ಹಣಾಲೆಂ ಮ್ಹಜ್ಯಾ ಹಾತಾಂಕ್‌ ಧರುನ್‌. 

ಹಾಂವ್‌ ಹಾಸ್ಲೊಂ ಮಾತ್ರ್‌ 

“ಆತಾಂ ತುಂ ಮೆಳ್ಳೊಯ್‌ ಆನಿ ಹೆಂ ಘರ್‌ ತುಜೆ! ಮಾಮ್ಮಿ ಆಸ್ತಾಂ ವರೆಗ್‌ ತಿ ಆಸೊಂದಿ 
ಉಪ್ರಾಂತ್‌ ಆಮಿ ದೊಗಾಂಯ್‌ ಹಾಂಗಾಚ್‌ ಯೇವ್ನ್‌ ರಾವ್ಕಾಂ!'' 

ಆನ್ನಿ ಸಾಂಗಾಲಾಗ್ಲೆಂ! ನಿಸ್ಕಪಟ ಮನ್‌ ತಾಚೆಂ! ನಿಸ್ವಾರ್ಥಿ ಮನ್‌! 

“ತುಜೆ ಬಾಪ್ಲೆ ಮಾವ್ಕೊ, ಮಾವೈ ಆನಿ ಕೋಣ್‌ ಸೈರಿಂ ಆಸಾತ್‌ ಜಾಲ್ಕಾರ್‌ ಆಪಯ್‌ 
ತಾಂಕಾಂ ಮುದಿಯೆಕ್‌'' ' 

ಬಾವೊಜಿ ಮ್ಹಣಾಲೊ. 

ದುಸ್ರೆ ದಿಸಾ ಹಾಂವ್‌ ಪಂಜಿಮಾರ್‌ ಮ್ಹಜ್ಯಾ ಮಾಮಾ ಗೆರ್‌ ಗೆಲೊಂ. ಮಾಮ್‌ ಆನಿ 
ಮಾಮಿ ಘರಾ ಆಸ್‌ಲ್ಲಿಂ. 

“ಮಾಮಾ, ಮಾಮಿಯೆ ಬೆಸಾಂವ್‌ ದಿಯಾ. ಕಶಿಂ ಆಸಾತ್‌ ತುಮಿ.?'' 

ಹಾವೆಂ ಮ್ಹಜಿ ಪಾತೊಳಿ ಜೊಡ್ಲಿ. 

ತಿಂ ಮ್ಹಾಕಾ ವಳ್ಕಾಲಿಂ. ಮ್ಹಾಕಾ ಪಳವ್ನ್‌ ಭಾರಿಚ್‌ ಖುಶಿ ಜಾಲಿ. ತಾಂಕಾಂ. ವೆವೆಗಿಂ 
ಪಿಯೆಂವ್ಕ್‌ ಕರ್ನ್‌ ದಿಲೆಂ. ಮಾಂಯ್‌ ವಿಶಾಂತ್‌ ವಿಚಾರ್ಲೆಂ. ಹೊಡ್ಕೊ ಗಜಾಲಿ ಜಾತಚ್‌ 
ಹಾವೆಂ ಸಾಂಗ್ಲೆಂ. ಕ 

“ಮಾಮಾ ಪರ್ವಾಂ ಸನ್ವಾರಾ ಧನ್ಸಾರಾ 12 ವರಾರ್‌ ಮ್ಹಜಿ ಮುದಿ ಆಸಾ ಇಗರ್ಜೆಂತ್‌ 

ಮಾಗಿರ್‌ ಚೆಡ್ವಾಚ್ಕಾ ಘರಾ ಜೆವಾಣ್‌. ಚೆಡುಂ ರೈಟರ್‌ ಜೆಫ್ರಿ ಪತ್ರಾವೊಚಿ ಧುವ್‌, ಆನ್ನಿ. ತುಂ 
ಮ್ಹಜೊ ಪೊದೊರ್ನ್‌ಂಯಿ ಜಾವ್ನಾಸಾಯ್‌ ನಹಿಂಗಿ ಬೆಸಾಂವ್‌ ದೀಂವ್ಕ್‌ ಯೇಜಯ್‌... 

“ವ್ಹಡ್ಲ್ಯಾ ಘರ್ಹೆಂ ಚೆಡುಂ ಪುತಾ! ಬರಿಂ ಮನ್ಶಾ ಆತಾಂ ತುಕಾ ಪಳೆತಾನಾ, ತುಂ ತಾಂಕಾ 
ಸಾಂಬಾಳ್ಕಿ ಮ್ಹಣ್‌ ದಿಸ್ತಾ.. ಆಮಿ ದೋಗಾಯಿ ಯೆತಾಂವ್‌ ಇಗರ್ಜೆಂತ್‌ ಮೆಳ್ತಾಂವ್‌...'' 

ಹಾಂವ್‌ ಕಾಜಾರ್‌ ಜಾತಾಂ ಮ್ಹಣ್‌ ಆಯ್ಕೊನ್‌ ಮಾಮಾಕ್‌ ಖುಶಿ ಜಾಲಿ. ಮಾಮಿ ಮಾತ್ರ್‌ 
ಮಾಂಯ್‌ ನಾ ಮ್ಹಣ್‌ ಖಂತ್‌ ಉಚಾರಿಲಾಗ್ಲಿ... ಪುಣ್‌ ಕಿತೆಂ ಕರ್ಚೆಂ? ಗಜಾಲ್‌ ಸಗ್ಳಿ 
ಉಟಾಉಟಿಂ ಜಾಲಿ ನಹಿಂಗಿ? 

ಆತಾಂ ಎಕ್ಲೊ ಬಾಪ್ಪು, ಸಿಪ್ರಿ ಬಾಪ್ಪು ಆನಿ ಆಗ್ದು ಮಾಮ್ಮಿ ತಾಂಕಾಂಯಿ ಸಾಂಗಾಜೆ, ಲಾಗ್ಮಿಲಿಂ 
ಕುಟ್ಮಾ ದಾರಾಂ ಸಾಂಗಾನಾ ಜಾಲ್ಕಾರ್‌ ಶಿಣ್ಣೆಲಿಂ. ಅಶೆಂ ಚಿಂತುನ್‌ ತಾಂಗೆರ್‌ ಗೆಲೊಂ. 

ಬಾಪ್ಪು ಮಾವಿ ಮ್ಹಾಕಾ ವಳ್ಕಾಲಿಂ. ಜೀವಾನ್‌ ಚಿಕ್ಕೆ ಫುಗುಲ್ಲ್ಯಾನ್‌ ಆನಿ ದಡಂಗ್‌ 
ಆಸ್‌ಲ್ಲ್ಯಾನ್‌ ಬಾಪ್ಪನ್‌ ಚಿಕ್ಕೆ ಮೊಗಾನ್‌ಚ್‌ ಉಲಂವ್ಕ್‌ ಶುರು ಕೆಲೆಂ. ಲ್ಹಾನ್‌ ಆಸ್ತಾನಾ 
ಆಮ್ಕಾಂ ತಿತ್ಲೆಂ ಗಣ್ಣೆ ಕರಿನಾತ್ಲೊ. 

ಮ್ಹಜ್ಯಾ ಮುದ್ಕೆಚಿ ಖಬರ್‌ ಸಾಂಗ್ಲಿ, ಯೇಂವ್ಕ್‌ ಆಮಂತೃಣ್‌ ದಿಲೆಂ. ರೈಟರ್‌ ಜೆಫ್ರಿ 
ಪತ್ರಾವೊಚಿ ಧುವ್‌ ಮ್ಹಣ್‌ ಆಯ್ಕಾನಾ ಫುಡೆಂ, ಮಾವೈಚೆಂ ತೊಂಡ್‌ ಚಿಕ್ಕೆಶೆ ಸಾವೈಲೆಂ. 

“ಖಂಚ್ಯಾ ಕುಟ್ಮಾಚ್ಯಾ ಚೆಡ್ಡಾಕಡೆ ಕಾಜಾರ್‌ ಜಾಂವ್ಕ್‌ ಭಾಯ್ರ್‌ ಸರ್ಲಾಯ್‌? ತುಕಾ 
ಹಂಕಾರ್‌ ಆಯ್ಲಾ, ಚ್ಯಾರ್‌ ಪಯ್ಕೆ ಹಾತಾಂತ್‌ ಆಯ್ಲ್ಯಾಕ್ಟಣ್‌ ತುಂ ಗುಲಾಮ್‌, ರಾಣಿಯೆ 
ಕಡೆ ಕಾಜಾರ್‌ ಜಾಂವ್ಕ್‌ ಭಾಯ್ರ್‌ ಸರ್ಲಾಯ್‌? ತಾಂಚೆಂ ಕುಟಾಮ್‌ ಕಿತೆಂ? ಆನಿ ಆಮ್ಚೆ 
ಕುಟಾಮ್‌ ಕಿತೆಂ?” 

ಬಾಪ್ಪು ಸಣ್ಣಣ್ಣೊ. ಆಯ್ಕೊನ್‌ ಮ್ಹಾಕಾ ಬರೊ ರಾಗ್‌ ಆಯ್ತೊ. ಚ್ಯಾರ್‌ ಕಾಡಿಯಾಂ 
ಮ್ಹಣ್‌ ಭಗ್ಗೆಂ! ಪುಣ್‌ ಮಾಂಯ್ದೊ ಉಡಾಸ್‌ ಆಯ್ಲೊ - ತಿಣೆ ಕೆದಾಳಾರೀ ಮ್ಹಣ್ಣೆಂ ಆಸ್‌ಲ್ಲೆಂ. 
''ವ್ಹಡಿಲಾಂನಿ ಸೊಂವ್ಲಾರೀ ಆಯ್ಕೊನ್‌ ಘಜಯ್‌... ತಾಂತುಂಚ್‌ ಆಮ್ಚೆಂ ಸಮಾಧಾನ್‌ ಆಸಾ..”' 


“ಭಾಪ್ಪೊ, ಆಮ್ಚಿ ಸೈರಿಕ್‌ ಜಾ ಢಾ, ತಾಣಿಂ ಮ್ಹಾಕಾ ಪಸಂದ್‌ ಕೆಲಾ. ತುಮಿ ರಾಗ್‌ ಶಿಣ್‌ 


ಆಮ್ಚೆ ಲಾಗಿಂ....!'' ಮಾವ್ಕಿ ಮ್ಹಣಾಲಿ. 

ಮ್ಹಜೊ ಹಾತ್‌ ಆಪಾಪಿಂ ಬೊಲ್ಸಾಕ್‌ ಗೆಲೊ. 2000 ರುಪಯ್‌ ಕಾಡ್ನ್‌ ಬಾಪ್ಪೃಚ್ಕಾ 
ಹಾತಾರ್‌ ಘಾಲೆ. 

"“ಬಾಪ್ಪೊ, ಉಡ್ಡಿ ವಚೊನ್‌ ಮಾವೈಕ್‌ ಏಕ್‌ ಬರೆಂ ಸಿಲ್ಕಾಚೆಂ ಕಾಪಾಡ್‌, ತುಕಾ ಏಕ್‌ 

'ಫುಡ್ನೆಂ ಆನಿ ಶರ್ಟ್‌ ಹಾಡ್ನ್‌ ಯೆ, ಜಾಯ್‌ ಜಾಲ್ಕಾರ್‌ ಪಾಯಾಂಕ್‌ ಬರ್ಕೊ ವ್ಹಾಣೊಯಿ 
ಕಾಣ್ಣೆ....” 
ಬಾಪ್ಪು ಆನಿ ಮಾವ್ಕಿ ಬಾರಿ ಖುಶಿ ಜಾಲಿಂ! 
“ಕಾಂಯ್‌ ಭಿಯೆನಾಕಾ ಪುತಾ, ಯೆತಾಂವ್‌ ಆಮಿ, ವಾಡ್ಕಾಚ್ಕಾ ಗುರ್ಕರಾಕ್‌ಯಿ ಆಪವ್ನ್‌ 
ಹಾಡ್ತಾಂವ್‌.'' 
ಬಾಪ್ಸನ್‌ ಮ್ಹಜಿ ಪಾಟ್‌ ಥಾಪುಡ್ಲಿ. 
ಸನ್ಹಾರಾಚೊ ದೀಸ್‌ ಉದೆಲೊ. ಸಾಡೆ ಇಕ್ರಾಂಕ್‌ ಭಾಯ್ರ್‌ ಸರೊಂಕ್‌ ಆಮಿ ಸಗ್ಳಿಂ ಶಿರ್ವಾ 
ಇಗರ್ಜಿಕ್‌ ಗೆಲ್ಮಾಂವ್‌. 
ಥಂಯ್ಸರ್‌, ಮಾಮ್‌, ಮಾಮಿ, ಬಾಪು ಆನಿ ಮಾವ್ಕಿ ಆಯಿಲ್ಲಿ. ಆಮ್ಕಾ ಪಳವ್ನ್‌ ತಾಂಕಾಂ 
ಸಂತೊಸ್‌ ಜಾಲೊ. + 
ಫಿರ್ಗಜ್‌ ವಿಗಾರ್‌ಬಾಪಾನ್‌ ಆಮ್ಕಾಂ ಆಲ್ತಾರಿ ಮುಕಾರ್‌ ಆಪಯ್ಲೆಂ. ಎಕಾ ಪಿರಿಂತ್‌ 
ಮುದಿಯೊ ದವರ್ಲ್ಕೊ ವಿಗಾರಾನ್‌ ಮಾಗ್ಲೆಂ ಶಿಕಯ್ಲೆಂ. ಮುದಿಯಾಂಚೆರ್‌ ಬೆಸಾಂವ್‌ ಘಾಲೆಂ 
ಆನಿ ಆಗ್ಮೆಂತ್‌ ಶೆಣಾವ್ನ್‌ ಆಮ್ಕಾಂ ಎಕಾಮೆಕಾ ಬೊಟಾಂಕ್‌ ಘಾಲುಂಕ್‌ ಸಾಂಗ್ಲ್ಯೋೊ! 
ಆಜ್‌ ಆನ್ನಿಚಾ ತೊಂಡಾರ್‌ ಸಂತೊಸ್‌ಚ್‌ ಸಂತೊಸ್‌ ದಿಸ್ತಾಲೊ! ತಾಚಾ ವೊಂಟಾಂಚೆರ್‌ 
ಆಂಜಾಳ್‌ ಹಾಸೊ ಆಸ್‌ಲ್ಲೊ! ತಾಕಾ ಜಾಯ್‌ ಜಾಲ್ಲೊ ಸಾಂಗಾತಿ ತಾಕಾ ಲಾಭ್‌ಲ್ಲೊ ಮ್ಹಳ್ಳಿ 
ಧಾದೊಸ್ಕಾಯ್‌ ತಾಚ್ಕಾ ಮನಾಂತ್‌ ಆಸ್‌ಲ್ಲಿ! ತಾಣೆ ಆಶೆಲ್ಲೊ ಪಾತ್ರಿಸ್‌ ತಾಕಾ ಮೆಳ್‌ಲ್ಲೊ! 
ತ್ಕಾ ವೆಳಿಂ, ಬಾಪ್ಪುಚಿಂ ಉತ್ರಾಂ ಮ್ಹಜ್ಯಾ ಮತಿಂ ಆಯ್ಲಿಂ. ಎದ್ಕಾ ವ್ಹಡ್ಲ್ಯಾ ಗ್ರೈಸ್ಟ್‌ 
ಘರಾಣ್ಯಾಚ್ಕಾ ಚೆಡ್ವಾಕ್‌ ಹಾಂವ್‌ ಸಾಂಬಾಳುಂಕ್‌ ಸಕಾನ್‌? ದೆವಾ ತುಂ ಮ್ಹಾಕಾ ಪಾವ್‌ 
ಮ್ಹಣ್‌ ಹಾವೆಂ ದೆವಾಲಾಗಿಂ ಮಾಗ್ಲೆಂ. 
ಮುದಿಯೆಚಿ ಸೆರೆಮನಿ ಜಾತಚ್‌, ಪಾದ್ರ್ಯಾಬಾಚೆಂ ಬೆಸಾಂವ್‌ ಕಾಣ್ಟೆವ್ನ್‌ ಆಮಿ ಆನ್ನಿಗೆರ್‌ 
ಗೆಲ್ಕಾಂವ್‌. 
ದನ್ಸಾರಾಂಚೆಂ ಜೆವಾಣ್‌ ತಯಾರ್‌ ಆಸ್‌ಲ್ಲೆಂ. ಬಾರೀ ವ್ಹಡ್ಲೆಂ ಜೆವಾಣ್‌ ತೆಂ! ಆನ್ನಿಚ್ಛಾ 
'ಮಾಮ್ಮಾನ್‌ ಮ್ಹಜ್ಮಾ ಮಾಮಾ, ಮಾಮಿ, ಬಾಪ್ಪು ಮಾವೈಕ್‌ ಬರೆಂ ಕರುನ್‌ ಸುದಾರ್ಸಿಲೆಂ! 
ತಿಚೊ ವೈಪಾಸ್‌ ಪಳವ್ನ್‌ ಮಾಮ್‌ ಆನಿ ಬಾಪ್ಪು ಶೆರ್ಮೆಲೆ. ತಾಣಿ ಕಿತೆಂ ಚಿಂತ್‌ಲ್ಲೆಂ ತೆಂ 
ಹಾಂಗಾ ಉಳ್ಳೆಂ ಆಸ್ಲೆಂ. 
ಜೆವಾಣ್‌ ಜಾಲ್ಕಾ ಉಪ್ರಾಂತ್‌ ತಿಂ ವಚೊಂಕ್‌ ಭಾಯ್ರ್‌ ಸರ್ಲಿಂ. ತೆದಾಳಾ ಬಾಪ್ಪು 
ಆನ್ನಿಕ್‌ ಸಾಂಗಾಲಾಗ್ಲೊ. “ಪುತಾ ಪಾತ್ರಿಸಾನ್‌ ಬರೆ ಕಷ್ಟ್‌ ಕಾಡ್ಜ್ಯಾತ್‌. ತಾಚ್ಕಾ ಕಷ್ಟಾಂಕ್‌ ದೆವಾನ್‌ 
ತಾಕಾ ಆಜ್‌ ವ್ಹಡ್ಲೊ ಮನಿಸ್‌ ಕೆಲಾ ಆನಿ ತುಕಾ ಫಾವೊ ಜಾಲಾ. ಹ್ಯಾ ಉಪ್ರಾಂತ್‌ ತಾಕಾ 
ಸಾಂಬಾಳ್ಜಿ ಜವಬ್ದಾರಿ ತುಜಿ. 
ಆನ್ನಿ ಹಾಸ್ಲೆಂ! ಆನಿ ಹಾತ್‌ ಜೊಡ್ಡೆಂ ಚವಾಂಯ್ದಿ ತಾಕಾ ಬೆಸಾಂವ್‌ ದಿಲೆಂ ಆನಿ ಚಲ್ಲಿಂ. 
ತಿ ರಾತ್‌ ಪಾಶಾರ್‌ ಕರ್ನ್‌ ದುಸ್ರೆ ದಿಸಾ ಆಯ್ತಾರಾ ಸಾಕಾಳ್ದ್ಯಾ ಪ್ಲೇನಾರ್‌ ಹಾಂವ್‌ 


ಬಲಿ 

ಮುಂಬಯ್‌ ಪಾಟಿಂ ಉಬ್ಲೊಂ. 

ಸೊಮಾರಾ ದೀಸ್‌ ದುಬಾಯ್‌ ಪಾವ್ಲೊಂ. ಮಾಂಯ್‌ ಮ್ಹಜಿ ಆತ್ರೆಗಾನ್‌ ರಾಕೊನ್‌ 
ಆಸ್‌ಲ್ಲಿ. 

“ಮಾಂಯ್‌, ಬೆಸಾಂವ್‌ ದಿ. ತುಜೆವಿಣೆ ಹಾವೆಂ ಮುದಿ ತಿರ್ಸಿಲಿ... ಮಸ್ತು ಬೆಜಾರ್‌ 
ಜಾಲೆಂ ಮಾಂಯ್‌. ಪುಣ್‌ ಕಿತೆಂ ಕರ್ಚೆಂ? ಆನ್ನಿ ಆಯ್ಕಾಲೆಂನಾ.'' 

ಹಾವೆಂ ಮ್ಹಳೆಂ 

“ಜಾಂವ್‌ ಪುತಾ, ಮ್ಹಾಕಾ ಏಕ್‌ ಸುನ್‌ ಯೆತಾ ನೈಂವೆ? ಕಾಜಾರ್‌ ಕೆದಾಳಾ ದವರ್ಚೆಂ? 
ಆನಿ ಖಂಯ್‌?” 

ಮಾಂಯ್‌ ವಿಚಾರಿ 

““ತೀನ್‌ ಮಹಿನ್ಕಾಂನಿ ಮ್ಹಣ್‌ ಚಿಂತ್ಲಾಂ ಮಾಂಯ್‌... ಆನಿ ದುಬಾಯಿಚ್‌ ದವರ್ಚೆಂ 
ಮ್ಹಣ್‌ ಚಿಂತ್ಲಾಂ....'' 

ಇತ್ಲೆಂ ಸಾಂಗೊನ್‌, ಗಾಂವ್ಚೊ ಇಲ್ಲೊ ಖಬ್ರೊ ಉಲವ್ನ್‌ ಹಾಂವ್‌ ಹೊಟೆಲಾಕ್‌ 
ಧಾಂವ್ದೊಂ 

ಚಾರ್‌ ದಿಸಾಂಕ್‌ ಮ್ಹಣ್‌ ಗೆಲ್ಲೊ 12 ದಿಸಾಂನಿ ಪಾಟಿಂ ಆಯಿಲ್ಲೊಂ. 

ಧನ್ಕಾಚ್ಕಾ ತೊಂಡಾರ್‌ ಬೆಜಾರಾಯ್‌ ಆಸ್‌ಲ್ಲಿ. 

ಹಾವೆಂ ಘಡ್‌ಲ್ಲಿಂ ಖಬಾರ್‌ ಸಾಂಗ್ಲಿ ವೆಗಿಂಚ್‌ ಕಾಜಾರ್‌ಯಿ ಜಾತಾಂ ಮ್ಹಣ್‌ ಸಾಗ್ದೆಂ. 
ಪಯ್ಲೆಂ ಪಾತೈಲೊ ನಾ ಮಾಗಿರ್‌ ಬೊಟಾಚಿ ಮುದಿ ದಾಕಯ್ಲಿ. ತೆಂ ಪಳವ್ನ್‌ ತೊ ಖುಶ್‌ 


೧ 


> 


ಜಾಲೊ. 

“ಆಂತಾ, ಆರುಸ್‌, ಜೇನ್‌, ವಲ್ಲಾಹಿ, ಲಾಜಿಮ್‌, ಹೊರ್ಮಾ ಆಂತಾ ಬರಾಕಾತು' 

ಆರ್ಥ್‌ "ತು ಕಾಜಾರ್‌ ಜಾತಾಯ್‌ ಬಾರಿ ಬರೆಂ ಜರುರ್‌ ತುಜಿ ವ್ಹೊಕಾಲ್‌ ನಶೀಬ್‌ 
ಹಾಡ್ನ್‌ ಯೆತೆಲೆಂ. 

ತೊ ಮ್ಹಣಾಲೊ. 

ಎಕ್‌ ಮಹಿನೊ ಪಾಶಾರ್‌ ಜಾಲೊ ಆನ್ನಿ ಲಾಗಿಂ ಸದಾಂ ಉಲಂವ್ಕ್‌ ಶುರು ಕೆಲ್ಲೆಂ 
ಹಾವೆಂ. ಮ್ಹಜೆಂ ಫೊನ್‌.ವಚಾನಾ ಜಾಲ್ಕಾರ್‌ ತಾಚೆ ಯೆತಾಲೆಂ! 

ವೆಂಬರ್‌ 9 ತಾರಿಕೆರ್‌ ದುಬಾಯ್‌ ಸೈಂಟ್‌ ಮೇರಿ ಇಗರ್ಜೆಂತ್‌ದವರ್ಚೆಂ ಘಟ್‌ 

ಕೆಲೆಂ. ತ್ಕಾ ಉಪ್ರಾಂತ್‌ ಕಾಜಾರಾಚಿ ಸತ್ಕಾರ್‌ ಪಾರ್ಟಿ ಆಮ್ಚಾ ಹೊಟೆಲಾಂತ್‌ ದವರ್ಚಿ ಮ್ಹಣ್‌ 
ಠರಾಯ್ಲೆಂ. ಸಾದಾರಣ್‌ 400 ಲೊಕಾಚಿ ಹಾಜ್ರಿ ಆಸ್ತೆಲಿ ಮ್ಹಣ್‌ ಆಂದಾಜ್‌ ಕೆಲೊ. 

ಕಾಜಾರಾಚೊ ದೀಸ್‌ ಉದೆಲೊ. ಗಾವಾಂ ಥಾವ್ನ್‌ ಆನ್ನಿ, ತಾಚಿ ಮಾಮ್ಮಿ ಆನಿ ದೊಗಾಂ 
ಲಾಗ್ಕಿಲಿಂ ಸೈರಿಂ ಆಯಿಲ್ಲಿಂ. ತಾಂಕಾಂ ರಾವೊಂಕ್‌ ಆಮ್ಚ್ಯಾಚ್‌ ಹೊಟೆಲಾಂತ್‌ ವಿಲೆವರಿ ಕೆಲ್ಲಿ. 

ಕುವೈಟ್‌ ಥಾವ್ನ್‌ ವಿನ್ನಿ ಆನಿ ಭಾವೊಜಿ ಆಯ್ಲಿಂ. ತಾಂಕಾಂಯಿ ಹೊಟೆಲಾಂತ್‌ಚ್‌ ರೂಮ್‌ 
ಕೆಲ್ಲೆಂ. 

ಸಾಂಜೆಚ್ಯಾ ಪಾಂಚ್‌ ವರಾರ್‌ ರೆಸ್ಬೆರ್‌ ಆನಿ ಮೂಸ್‌ ದವರುಲ್ಲೆಂ. 

ಹಾಂವ್‌, ಮ್ಹಜೆ ಈಷ್ಟ್‌, ಮಾಂಯ್‌ ಸಂಗಿಂ ಸಜಯಿಲ್ಲ್ಯಾ ಕಾರಾಕ್‌ ಇಗರ್ಜೆಕ್‌ ವೆಳಾರ್‌ 
ಪಾವ್ಲ್ಯಾಂವ್‌. ಪೂಣ್‌ ಆಮ್ಚ್ಯಾಕೀ ಪಯ್ಲೆಂ ಆನ್ನಿ ಗೆಲಿಂ ಯೇವ್ನ್‌ ಪಾವುಲ್ಲಿಂ. 

ಆನ್ನಿಕ್‌ ಪಳವ್ನ್‌ ಹಾಂವ್‌ ಮೂಖ್‌ ಜಾಲೊಂ? 

ಸರ್ಗಾರ್‌ ಥಾವ್ನ್‌ ದೆಂವೊನ್‌ ಆಯಿಲ್ಲ್ಯಾ ಆಂಜಾ ಭಾಷೆನ್‌ ತೆಂ ಸೊಬ್ತಾಲೆಂ. ಧವ್ಕಾ 
ಆಂಗ್ಲ್ಯಾರ್‌ ಮ್ಹಾಕಾ ಪಳವ್ನ್‌ ತಾಣೆ ಅಮ್ಯುಕೊ ಹಾಸೊ ದಿಲ್ಕೊ ಆನಿ ದೊಳೊ ಮೊಡ್ಲೊ! 

ಮ್ಹಜಾ ಆಂಗಾಂತ್‌ ಆಟಾವಿಟೆ ಶುರು ಜಾಲ್ಲೆ! ಆಟಾವಿಟೆ ಮೊಗಾಚೆ! ಆಟಾವಿಟೆ ಸಂತೊಸಾಚಿ! 


ಆನಿ ತ್ಯಾಚ್‌ ವೆಳಾರ್‌ ಮತಿಪಡ್ಜ್ಯಾರ್‌ ಜೆನೊಬಿಯಾಚೆಂ ರುಪ್ಲೆ ಉದೆಲೆಂ.! 

ಎಕಾ ಕ್ಸಣಾಕ್‌ ಹಾಂವ್‌ ಸ್ವಬ್ಸ್‌ ಜಾಲೊಂ. ತಿತ್ಲ್ಯಾರ್‌ ಇಗರ್ಜೆದಾರ್ವಾಟ್ಕಾರ್‌ ಪಾದ್ರ್ಯಾಬ್‌ 
ಆಮ್ಕಾಂ ಭಿತರ್‌ ಘೆಂವ್ಕ್‌ ಆಯ್ಲೊ. ಬೆಸಾಂವ್‌ ದೀವ್ನ್‌ ಆಮ್ಕಾಂ ಪುರ್ಶಾವಾರ್‌ ಭಿತರ್‌ ಆಪವ್ನ್‌ 
ವ್ಹೆಲೆಂ. ಗೊರೊ ಪಾದ್ರ್ಯಾಬ್‌ ತೊ, ಇಟಲಿಚೊ ಜಾವ್ನಾಸ್ಲೊ. 

ಭವ್‌ ಆಪುರ್ಬಾಯೆನ್‌ ರೆಸ್ಬೆರ್‌ ಆನಿ ಮೂಸ್‌ 6 ವರಾಂಚೆರ್‌ ಸಂಪ್ಲೆಂ. 

ಮಿಸಾ ಉಪ್ರಾಂತ್‌ ಲಗ್ನಾ ಬುಕಾರ್‌ ಆಮಿ ದಸ್ಕತ್ಕೊ ಘಾಲ್ನ್‌ ಸೀದಾ ಹೊಟೆಲಾಕ್‌ 
ಆಯ್ಲ್ಯಾಂವ್‌. ಥಂಯ್ಸರ್‌ ಸತ್ಕಾರ್‌ ಸಮರಂಭ್‌ ಬಾರಿಚ್‌ ಗೊವ್ದೆನ್‌ ಜಾಲೊ. ಆಯ್ದೆಲೆ ಸೈ 
ಧೈರೆ ಸಂತೊಸಾನ್‌ ಪಾಟಿಂ ಗೆಲೆಂ. 

ಉರುಲ್ಲೆ ಸಗ್ಳೆ ಆಮ್ಚಾ ಹೊಟೆಲಾಚೆ ಸ್ಟಾಪ್‌ ಮಾತ್ರ್‌. ತಾಣಿ ಆಮ್ಕಾಂ ವೆಡೊ ಘಾಲ್ನ್‌ 
ಪದಾಂ ಮ್ಹಣೊನ್‌ ನಾಚೊನ್‌ ಅಪ್ಲೊ ಸಂತೊಸ್‌ ಪಾಚಾರ್ಲೊ. 

ಧನಿ ವ್ಹೊಕ್ಲೆ ಆನ್ನಿಕ್‌ ಪಳವ್ನ್‌ ಖುಶಿ ಜಾಲ್ಲೊ. ಆನಿ ತ್ಕಾಚ್‌ ಸಂತೊಸಾನ್‌ "ಡಿಲಕ್ಸ್‌ 
ರುಮ್‌' ಆಮ್ಕಾಂ ದಿಲ್ಲೆಂ ಹನಿಮೂನಾ ಖಾತಿರ್‌! 

ಪುಣ್‌ ಆನ್ನಿ ಆಯ್ಕಾಲೆಂ ನಾ 

ಘರಾ ಮಾಂಯ್‌ ಎಕ್ಲಿಚ್‌ ಆಸಾ. ದೆಕುನ್‌ ಘರಾಚ್‌ ಪಾಟಿಂ ಯಾ ಮ್ಹಣಾಲೆಂ. 

ಮ್ಹಜಾ ಮಾಂಯ್ದಾ ದೊಳ್ಳಾಂನಿ ಖುಶೆಚಿ ದುಖಾಂ ಆಸ್ಲಿಂ! 

ಆಮಿ ಘರಾ ಪಾವ್ತಾನಾ ವರ್‌ ಏಕ್‌ ಜಾಲ್ಲೆಂ. ದಾರ್‌ ಕಾಡ್ನ್‌ ಭಿತರ್‌ ರಿಗ್ತಾನಾ ಮಾಂಯ್ಡ್‌ 
ಆಡಾಯ್ಲೆಂ. ಬಾಗ್ಲಾ ಕಡೆಚ್‌ ರಾವೊಂಕ್‌ ಸಾಂಗೊನ್‌ ತಿ ಭಿತರ್‌ ಗೆಲಿ. 

ಪಾಟಿಂ ಯೆತಾನಾ ತಿಚ್ಕಾ ಹಾತಾಂತ್‌ ಏಕ್‌ ಗ್ಲಾಸ್‌ ದೂಧ್‌ ಆಸ್‌ಲ್ಲೆಂ! 

“ಹ್ಯಾ ಗ್ಲಾಸಾಂತ್ಲೆಂ ದೂಧ್‌ ಪಿಯೆ ಆನಿ ಉಪ್ರಾಂತ್‌ ಉಜ್ಜೊ ಪಾಯ್‌ ಭಿತರ್‌ ದವರ್‌” 
ಮ್ಹಣಾಲಿ ಮಾಂಯ್‌. 

ತಿಣೆ ಸಾಂಗ್ಲೆಲೆಂ ಪರಿ ಆನ್ನಿನ್‌ ಕೆಲೆಂ. ಭಿತರ್‌ ವೆತಚ್‌ ಆನ್ನಿಕ್‌ ವೇಂಗ್‌ ಮಾರುನ್‌ ತಾಚ್ಕಾ 
ಕಪಾಲಾಚೆರ್‌ ಉಮೊ ದಿಲೊ ತಿಣೆ! 

“ಹ್ಯಾ ಉಪ್ರಾಂತ್‌ ಹೆಂ ಘರ್‌ ತುಜೆಂ ಮ್ಹಜೊ ಪುತ್‌ ತುಜೊ, ಹಾಂವ್‌ಯಿ ತುಜಿಂಚ್‌! 

ದೆವಾಕ್‌ ಅರ್ಗಾಂ ದಿವ್ಯಾಂ ಆನಿ ಉಲ್ಲಾಸುಯಾಂ! 
* ಮಾಂಯ್ಡ್‌ ಸಾಂಗ್ತಾನಾ ಆಮ್ಚ್ಯಾ ದೊಗಾಂಯ್ಚ್ಯಾ ದೊಳ್ಳಾಂನಿ ದುಖಾಂ ಆಯ್ಲಿಂ! 

ತಿ ರಾತ್‌ ಪಾಶಾರ್‌ ಜಾಲಿ. ತಿ ಕಶಿ ಪಾಶಾರ್‌ ಜಾಲಿ ತೆಂ ಹಾಂವ್‌ ಸಾಂಗಾನಾ. ಮ್ಹಾಕಾ 
ಜಾಗ್‌ಜಾತಾನಾ ಖಾಟ್ಕೆರ್‌ ಆನ್ನಿ ನಾತ್‌ಲ್ಲೆಂ! ವಚಾರ್‌ ದೀಷ್ಟ್‌ ಘಾಲ್ತಾನಾ ವರಾಂ ಸಕಾಳಿಂಚಿ 
8 ಜಾಲ್ಲಿಂ! 

ಹಾಂವ್‌ ಉಟೊನ್‌ ಬಸ್ತೊಂ ಏಕ್‌ ಆಂಗ್ಲಾಯ್‌ ಕಾಡ್ಲಿಂ ತೊಂಡ್‌ ಧುಂವ್ಕ್‌ ಮ್ಹಣ್‌ 
ಖಾಟೈ ಥಾವ್ನ್‌ ದೆಂವ್ತಾನಾ ಮ್ಹಜಿ ದೀಷ್ಟ್‌ ಮೆಜಾರ್‌ ಗೆಲಿ! ಥಂಯ್ಸರ್‌ ಜಿನೊಬಿಯಾಚಿ 
ಫೊಟೊ ಆಸ್‌ಲ್ಲಿ! ಕಾಲ್‌ ತಿ ಕಾಡ್ನ್‌ ಭಿತರ್‌ ದವರುಂಕ್‌ ವಿಸ್ರಾಲ್ಲೊ. ಹಾಂವ್‌ ಆನ್ನಿನ್‌ 
ಪಳೆಲ್ಕಾ ಆಸ್ತೆಲಿ! ಆತಾಂ ಕಿತೆಂ ಚಿಂತಾಂ ಕೊಣ್ಣಾ ಮ್ಹಣ್‌ ಹಾಂವ್‌ ತಕ್ಷಿ ಖೊರ್ಪನ್‌ ಸೀಧಾ 
ಬಾಥ್‌ ರುಮಾಕ್‌ ಗೆಲೊಂ! 

ಬಾಥ್‌ ರುಮಾ ಥಾವ್ನ್‌ ಭಾಯ್ರ್‌ ಯೆತಾನಾ ಆನ್ನಿ ಚ್ಹಾಯೆಚಿ ಟ್ರೇ ಘೆವ್ನ್‌ ಭಿತರ್‌ 
ಆಯ್ಲೆಂ! ತಾಣೆ ಕೇಸ್‌ ಉಗವ್ನ್‌ ಸೊಡ್‌ಲ್ಲೆ. ಲಾಂಬ್‌ ಕಾಳೆ ಕೇಸ್‌ ಭುಜಾಂಚೆರ್‌ ಪಡ್‌ಲ್ಲೆ! 
ತಾಚ್ಕಾ ತೊಂಡಾರ್‌ ಹಾಸೊ ಆಸ್‌ಲ್ಲೊ! 

“ನೀದ್‌ ಜಾಲಿಗಿ ಮ್ಹಜಾ ರಾಯಾಚಿ!'' ಮ್ಹಣಾತ್ತ್‌ ತೆಂ ಮ್ಹಜೆಲಾಗಿಂ ಆಯ್ಲೆಂ. ಹಾತಾಂತ್‌ 
ಟ್ರೇ ಆಸ್‌ಲ್ಲಿ. 

“ವಯ್‌ ಮ್ಹಜಾ ಆನ್ನಿ, ಪಾಂತ್ಕಾರ್‌ ಪಡುಲ್ಲಿ ನೀದ್‌ ಭವ್‌ ಸುಖಾಳ್‌ ಆಸ್‌ಲ್ಲಿಂ!” 

ಹಾವೆಂ ತಾಚ್ಕಾ ಕೆಸಾಂತ್‌ ಮ್ಹಜೆ ತೊಂಡ್‌ ಲಿಪಯ್ಲೆಂ 

“ದರ್‌ ಹಿ ಚ್ಹಾ ಪಿಯೆ, ಉಪದ್ರ್‌ ನಾಕಾತ್‌...” 

ಆನ್ನಿ ಪಯ್ಸ್‌ ಗೆಲೆಂ. 

ಹಾವೆಂ ಚ್ಹಾಯೆಚೆಂ ಕಫ್‌ ಫೆತ್ತೆಂ ಆನಿ ಖಟ್ಲ್ಯಾರ್‌ ಬಸ್ತೊಂ. 


ಜು ಮಾ ವಜಾ ವಿಚಾರ್ಲೆಂ ಆನ್ನಿನ್‌. 

“ಜಿನೊಬಿಯಾ, ಮ್ಹಜಾ ಬೊಂಬಂಯ್ಕ್‌ಲ್ಲ್ಯಾ ಧನ್ಶ್ಯಾಚಿ ಧುವ್‌ ಪಾರ್ಶಿ ತಾಣೆಂ ಮ್ಹಜೊ 
ಮಸ್ತು ಮೋಗ್‌ ಕೆಲ್ಲೊ, ಪುಣ್‌ ಹಾಂವ್‌ ತಾಚೊ ಮೋಗ್‌ ಕರುಂಕ್‌ ಸಕೊಂಕ್ನಾ!'' 

ಹಾವೆಂ ಸಾಂಗ್ಲೆಂ. 

`ಕಿತ್ಕಾಕ್‌ ಪಾತ್ರಿಸ್‌? ಕಿತ್ಲೆಂ ಸೊಭಿತ್‌ ಆಸಾ ತೆಂ!” ಆನ್ನಿನ್‌ ಕಸಲಿಚ್‌ ಬೆಜಾರಾಯ್‌ 
ನಾಸ್ತಾಂ ವಿಚಾರ್ಲೆಂ. 

“ಖರೆಂ ಸಾಂಗ್ಚೆಂ ಜಾಲ್ಕಾರ್‌ ಆನ್ನಿ, ಜಿನೊಬಿಯಾ ಏಕ್‌ ಬರೆಂ ಭುರ್ಗೆಂ, ಎಕ್ಸೆಂಚ್‌ 
ಧುವ್‌, ಪುಣ್‌ ಪಾರ್ಶಿ. ಮ್ಹಾಕಾ ತಾಚಾ ಆವಯ್‌ ಬಾಪಾಯ್ಡ್‌  ಶಿಕ್ಟಾಕ್‌ ಕುಮೊಕ್‌ ಕೆಲ್ಲಿ ಆನಿ 
ತಾಂಚ್ಕಾ ಘರಾಚ್‌ ಹಾಂವ್‌ ಕಾಮ್‌ ಕರ್ತಾಲೊಂ. ಜಿನೊಬಿಯಾ ಮ್ಹಜೊ ಮೋಗ್‌ ಕರ್ತಾಲೆಂ. 
ಹಾಂವ್‌ ತಾಕಾ ಸಮ್ಮಯಿಲ್ಲೆಂ. ಕೀ ಹಾಂವ್‌ ತಾಕಾ ಪಾವೊ ನಹಿಂ, ಆಮ್ಚೆ ಮಧೆಂ ಧರ್ಮ್‌ 
ಆಡ್‌ ಯೆತಾ, ತ್ಕಾ ಶಿವಾಯ್‌ ಮ್ಹಾಕಾ ಮನ್ಶಾ ಸಾರ್ಕೊ ಕರುಂಕ್‌ ಮದತ್‌ ದಿಲ್ಲ್ಯಾಂಕ್‌ 

ಘಾತ್‌ ಕರುಂಕ್‌ ಜಾಯ್ನಾ ಮ್ಹಣ್‌... ಹ್ಯಾ ವರ್ವಿಂ ತೆಂ ಭವ್‌ ದುಖೇಸ್ತ್‌ ಜಾಲ್ಲೆಂ... ಮ್ಹಜೆ 
ಲಾಗಿಂ ರಾಗಾರ್‌ ಜಾವ್ನ್‌ ತೆಂ ಘರಾ ತಾಚ್ಕಾ ರುಮಾಂತ್‌ ಗೆಲ್ಲೆಂ. ಪರತ್‌ ಭಾಯ್ರ್‌ ಆಯ್ಲೆಂ 
ನಾ. ಬ್ರೇನ್‌ ಹೆಮರೇಜ್‌ ಜಾಲ್ಲೆಂ. ತೆಂ ಮೊರೊನ್‌ ಆತಾಂ ಏಕ್‌ ವರ್ಸ್‌ ಜಾಲೆಂ..'' 

“ಬಾರಿಚ್‌ ಪಾಡ್‌ ಜಾಲೆಂ! ಪಾತ್ರಿಸ್‌ ತುವೆಂ ತಾಚೆಲಾಗಿಂ ಕಾಜಾರ್‌ ಜಾಯ್ದಯ್‌ 
[01 

“ಕಿತೆಂ ಮ್ಹಣ್ತಾಯ್‌ ಆನ್ನಿ ತುಂ? ಹಾಂವ್‌ ತಾಚೆಲಾಗಿಂ ಕಾಜಾರ್‌ ಜಾಲ್ಲೊ ತರ್‌ ತುಂ 
ಆಂಕ್ಟಾರ್‌ಚ್‌ ಉರ್ತೆಂ ಆಸ್ಲೆಂ!'' 

“ಪುಣ್‌ ತುವೆಂ ತಾಚೆಂ ಕಾಳಿಜ್‌ ದುಖಯ್ಲೆಂಯ್‌ ಪಾತ್ರಿಸ್‌...'' 

“ಮ್ಹಾಕಾ ತುಂ ಫಾವೊ ಆಸ್ಲೆಂಯ್‌ ಆನ್ನಿ. ಆತಾಂ ಸಾಂಗ್‌ ತುಕಾ ಹೊ ಫೊಟೊ ನಾಕಾ 
ಜಾಲ್ಕಾರ್‌ ಕಾಡುನ್‌ ಖಂಯ್‌ ತರೀ ದವರ್‌...” ಹಾಂವೆಂ ಮ್ಹಳೆಂ. 

“ನಾಕಾ ನಾಕಾ, ತಿ ಫೊಟೊ ಥೈಂಚ್‌ ಆಸೊಂದಿ! ಏಕ್‌ ರಾಯ್‌ ಕುವರ್ನ್‌ ತಶಿ ದಿಸ್ತಾ! 
ಹಾಂವ್‌ ಸದಾಂಚ್‌ ತಾಚಿ ಫೊಟೊ ಪಳೆತೆಲಿಂ, ತವಳ್‌ ಮ್ಹಾಕಾಯಿ ತಾಚೆ ಪರಿಂಚ್‌ ಏಕ್‌ 
ಬಾಳ್‌ ಜಲ್ಮಾತೆಲೆಂ?' 

ಆನ್ನಿ ತಶೆಂ ಮ್ಹಣ್ತಾನಾ ಹಾಂವ್‌ ಆವಕ್ಕ್‌ ಜಾಲೊಂ! 

ನಿಜಾಕೀ ಆನ್ನಿ ಉಗ್ತ್ಯಾ ಮನಾಂಚಿ, ಶೆಗುಣಾಂನಿ ಭರ್ಲೆಲಿ ಚಲಿ ಜಾವ್ನಾಸ್‌ಲ್ಲಿ! 

ಹಾವೆಂ ತಾಕಾ ಬಳಾನ್‌ ವೇಂಗ್‌ ಮಾರ್ಲಿ! ಆನ್ನಿ ತ್ಕಾ ವೆಂಗೆಂತ್‌ ಪಿಗ್ಳೊನ್‌ ಗೆಲೆಂ!! 

ಭರ್ತಿ 11 ಮಹಿನ್ಕಾಂನಿ ಆಮ್ಚ್ಯಾ ಘರಾ ನವೆಂ ಘಲ್‌ ಫುಲ್ಲೆಂ! 

ಜಿನೊಬಿಯಾಚ್ಕಾ ರುಪಾಚೆ ಮಾಣ್ಕುಲೆಂ ಬಾಯ್‌ ಆನ್ನಿಚ್ಕಾ ಉದರಿಂ ಥಾವ್ನ್‌ ಜಲ್ಮಾಲೆಂ! 

ಆಮ್ಚೆಂ ಘರ್‌ ಆನಂದಾನ್‌ ಭರ್ಲೆಂ! 

ಧಾಕ್ಟುಲ್ಕಾ ಮಾಣ್ಕಾಕ್‌ ಜೇನ್‌ ಮ್ಹಣ್‌ ವೊಲಾಯ್ಲೆಂ! 

ಆಶಿ ಹಿ ಮ್ಹಜಿ ಕಥಾ ಯೆದೊಳ್ಳಿ ಜಾವ್ನಾಸ್‌ಲ್ಲಿ ಕಾಂಟ್ಕಾ ಖುಂಟ್ಯಾಚಿ! 

ಆಜ್‌ ಫುಲಾಂ ರುಲ್ಕಾ ಸವೆಂ ಮ್ಹಜೆಂ ನವೆಂ, ನಹಿಂ ಆಮ್ಚೆಂ ನವೆಂ ಜಿವಿತ್‌ ಆನಿ ನವಿ 
ಕಥಾ ಶುರು ಜಾತಾ! 

ಭುಗ್ಕ್ಯಾ೯ಂ ಖಾತಿರ್‌ 


ಘುರ್‌ ನಾತ್‌ಲ್ಲಿಂ ಮಾಂಕ್ಲಾಂ 


[ಆಮಿಂ ವ್ಹಡಾಂ ಖಾತಿರ್‌ ಕಾಣ್ಕೊ ಧಾರಾಳ್‌ ಬರಯ್ತಾಂವ್‌. ಪುಣ್‌ 
ಭುರ್ಗ್ಯಾಂ ಖಾತಿರ್‌ ಬರಂವ್ಚೆಂ ಚಡ್‌ ಪಾಟಿಂ. ದೆಕುನ್‌ ಹಾಂಗಾಸರ್‌ 
ಭುರ್ಗ್ಯಾಂ ಖಾತಿರ್‌ ಎಕ್‌ ಕಾಣಿ ಬರಯ್ತಾಂ. ವ್ಹಡಾನಿಂಯ್‌ ವಾಚ್ಕೆತಾ. 
ಕಾಣ್ಕೆಂತ್ಲೆಂ ಲಿಸಾಂವ್‌ ಕೊಣಾಕ್‌ಯೀ ಫೌವೈತಾ.] 


ತೆಂಎಕ್‌ ವ್ಹಡ್‌ ರಾನ್‌. ವಿವಿಧ್‌ ನಮುನ್ಕಾಂಚ್ಕಾ ರೂಕ್‌-ರುಡಾಂನಿ ಭರ್ಲೆಲೆಂ, ಪಾವ್ಸಾ 
ದಿಸಾಂನಿ ಪಾಚ್ಚೆಂ ಪಾಚ್ಚೆಂ ಜಾವ್ನ್‌ ಸೊಭ್ತಾಲೆಂ. 

ತ್ಕಾಚ್‌ ರಾನಾಂತ್‌ ಸಬಾರ್‌ ಥರಾಂಚ್ಕೊ ಮನ್ಹಾತಿ ಜಿಯೆತಾಲ್ಕೊ. ಸಿಂಹ್‌ ರಾನಾಚೊ 
ರಾಯ್‌. ಗೂಗ್‌ ರಾನಾಂತ್‌ ನಿತಿದಾರ್‌ ಜಾವ್ನ್‌ ಆಸ್‌ಲ್ಲಿ. ಮನ್ಹಾತಿ ಮಧೆಂ ಕೆದಾಳಾಯ್‌ 
ಲ್ಹಾನ್‌ ಲ್ಹಾನ್‌ ರುಗ್ಡಿಂ ಜಾಲ್ಕಾರ್‌ ಗುಗ್‌ ಮಧೆಂ ಪಡೊನ್‌ ನಾಯ್‌ ಕರ್ತಾಲಿ. ತಿಚ್ಕಾ 
ನ್ಯಾಯಾನ್‌ ಮನ್ಹಾತಿ ಖುಶಿ ಆಸ್ತಾಲ್ಕೊ. 

ತ್ಕಾಚ್‌ ರಾನಾಂತ್‌ ಜಿಯೆವ್ನ್‌ ಆಸ್ಚಾ ಮಾಂಕ್ಷಾಂನಿ ಆಪ್ಲಿಂ ಲ್ಹಾನ್‌ ಲ್ಹಾನ್‌ ಘರಾಂ ರುಕಾ 
ಮಧ್ಯಾ ವ್ಹಡ್‌ ಫಾಂಟ್ಕಾಂಚೆರ್‌ ಬಾಂದ್‌ಲ್ಲಿಂ. ಲ್ಹಾನ್‌ ಲ್ಹಾನ್‌ ಗಿರ್ಬುಜಿಂನಿ ತಾಂತಾಂಚಿ 
ಘರಾಂ ಬಾರಿಕ್‌ ಫಾಂಟ್ಕಾಂಚೆರ್‌ ಬಾಂದ್‌ಲ್ಲಿಂ. ಗಿರ್ಬುಜೆಚಿಂ ಘರಾಂ ಸೊಭಿತ್‌ ಆಸ್ತಾಲಿಂ.ಸದಾಂ 
ಸಕಾಳಿಚೆಂ ಹ್ಕೂ ಗಿರ್ಬುಜ್ಕೊ ಉಟೊನ್‌, ಸುರ್ಯಾಚಿ ಕಿರ್ಣಾಂ ಪಡ್ಡಾ ಪಯ್ಲೆಂಚ್‌ ಸರ್ವೆಸ್ಪರಾಕ್‌ 
ಹರ್ಸಿತಾಲಿಂ. ಸೊಭಿತ್‌ ತಾಳ್ಕಾನ್‌ ಗಾಣಾಂ ಗಾವ್ನ್‌ ಸರ್ವ್‌ ಮನ್ಹಾತಿಂಕ್‌ ಉಟಯ್ತಾಲಿಂ. 
'“ಉಟಾ, ಉಜ್ಜಾಡ್ಲೆಂ, ದೆವಾಕ್‌ ಹರ್ನಿಯಾ” ಮ್ಹಣ್ತಾಲಿಂ. 
“ಹೆಂ ಪಳೆವ್ನ್‌ ಲ್ಹಾನ್‌ ಸುಕ್ಲಿಂ ಜಾಲ್ಕಾರ್‌ಯೀ ತುಮಿ ಆಮ್ಚ್ಯಾ ಸಮಾಜೆಂತ್‌ ಮಹತ್ವಾಚಂ' 
ಮ್ಹಣ್‌ ಎಕ್‌ ದಿಸಾ ಸಿಂಹಾನ್‌ ಸಾಂಗ್ತಾನಾ ಆಯ್ಕಾಲ್ಲ್ಯಾ ಮಾಂಕ್ಷಾಕ್‌ ಬರೆಂ ಲಾಗೊಂಕ್‌ ನಾಂ. 
ಂಭಿತ್‌ ಗಿರ್ಬುಜ್ಕಾಂಚೊ ಮೊಸೊರ್‌ ಜಾಲೊ. 
ತ್ಕಾಚ್‌ ಮೊಸ್ರಾನ್‌, ತ್ಕಾ ಮಾಂಕ್ಷಾಂನಿ ಹಾ ಅಸಹಾಯಕ್‌ ಗಿರ್ಬುಜ್ಕಾಂಚಿಂ 
ಘರಾಂ ದಸ್ಟಾಟ್ಲಿಂ. ತಾಂಚಾ ಲ್ಲಾನ್‌ ಪಿಲಾಂಕ್‌ ಉಡಯ್ಲೆಂ. 

ಗಿರ್ಬುಜ್ಕಾಂಕ್‌ ಬಾರಿಚ್‌ ನಷ್ಟ್‌ ಜಾಲೊ. ತಾಂಕಾಂ ಬಾರಿಚ್‌ ದೂಖ್‌ ಭಗ್ಗೆಂ. ತಾಣಿಂ 
ಗುಗಿಕಡ ದೂರ್‌ ದಿಲೆಂ. 

ಗುಗಿನ್‌ ಸರ್ವ್‌ ಮನ್ಹಾತಿಂಕ್‌ “ಎಕಾ ಹಫ್ತ್ಯಾ ಉಪ್ರಾಂತ್‌ ಸಾಂಗಾತಾ ಮೆಳಾಜಯ್‌ 
ಗಿರ್ಬುಚ್ಕಾಂಕ್‌ ನ್ಯಾಯ್‌ ದೀಂವ್ಕ್‌ ಆಸಾ'' ಮ್ಹಣ್‌ ಹುಕುಮ್‌ ದಿಲಿ. 

ಪುಣ್‌ ಮಾಂಕೊಡ್‌ ಬಾರಿಚ್‌ ಶಾಣೆ ಆಸ್‌ಲ್ಲೆ. ದೋನ್‌ ದಿಸಾಂ ಉಪ್ರಾಂತ್‌ ಪಣೊಸ್‌, 

ಆಣ್ಸಾಂ, ಕಾಜು ಬಿಯೊ, ದಾಕೊ ಆನಿ ಹೆರ್‌ ಫಳ್‌ ವಸ್ತು ಹಾಡ್ನ್‌ ಗುಗಿಕ್‌ ಕಾಣಿಕ್‌ ಜಾವ್ನ್‌ 
ದಿಲ್ಕೊ. 

ದುಸ್ರೆ ವಾಟೆನ್‌ ಗುಗಿಕ್‌ ಖುಶ್‌ ಕರ್ಚೆ ಖಾತಿರ್‌ ಗಿರ್ಬುಚ್ಕೊ ಆಪ್ಲ್ಯಾ ಲ್ಹಾ ನ್‌ ಬೊಂಚಿಂತ್‌ 
ಏಏಕ್‌ ಭಾತ್‌, ಗೊಂವ್‌ ಫೆವ್ನ್‌ ವೆತಾನಾ ಗುಗಿನ್‌ ತಾಂಕಾಂ ಧಾಂವ್ಡಾಯ್ಲೆಂ. - 

“ಲೋಂಚ್‌ ದೀಂವ್ಕ್‌ ಆಯ್ದ್ಯಾತ್‌ಗೀ?'' ಮ್ಹಣ್‌ ಭೆಷ್ಟಾಯ್ಲೆಂ. 

ಆಟ್‌ ದಿಸಾಂ ಉಪ್ರಾಂತ್‌ ಸಭಾ ಜಮ್ಲಿ. ರಾನಾಂತ್ಲ್ಯೂ ಸರ್ವ್‌ ಸುಕ್ಲ್ಯಾ ಜಾತಿಚ್ಕೂ ಮನ್ಹಾತಿ 
ಗಿರ್ಬುಜ್ಕಾಂ ಸಂಗಿಂ ಯೇವ್ನ್‌ ಬಸ್ಲೊ. ಮಾಂಕೊಡ್‌ ಶಿಮ್ಚಿ ಹಾಲವ್ನ್‌ ಹಾಸೊನ್‌ ಹಾಸೊನ್‌ 
ಬಸ್‌ಲ್ಲೆ. ಸಿಂಹ್‌ ಗಿರ್ಬುಜ್ಕಾಂಚಿ ಬಿರ್ಮತ್‌ ಚಿಂತುನ್‌ ಎಕಾ ಕೊನ್ಕಾಂತ್‌ ಬಸುಲ್ಲೊ. ಕಿತ್ಲೆಂ 
ಮ್ಹಳ್ಳಾರೀ ತೀರ್ಪ್‌ ಗುಗಿಚೆಂ ಜಾಲ್ಲ್ಯಾನ್‌ ಕೊಣೆಂಯ್‌ ಮಧೆಂ ಉಲಂವ್ಕ್‌ ನಾಂ. 

ಗುಗಿನ್‌ ತೀರ್ಪ್‌ ದೀಂವ್ಕ್‌ ಸುರು ಕೆಲೆಂ. ತರ್ಕ್‌ ನಾಂ. ವಿಚಾರ್‌ ನಾಂ. ಆನಿ ವಾದ್‌ ನಾಂ. 
ಉರುಲ್ಲ್ಯಾ ಸಕ್ಡಾಂಕ್‌ ಅಜ್ಯಾಪ್‌. ಪುಣ್‌ ಕೊಣೆಂಯ್‌ ತಾಳೊ ಕಾಡ್ಲೊ ನಾಂ. 

“ಗಿರ್ಬುಜ್ಕೊ ಲ್ಹಾನ್‌ ಸುಕ್ಲಿಂ, ತಾಣಿ ಮಾಂಕ್ಷಾಂಕ್‌ ಖಾಲ್‌ ಜಾವ್ನ್‌ ಚಲಾಜಯ್‌ ಆಸ್‌ಲ್ಲೆಂ. 
ಮಾಂಕೊಡ್‌ ಯೆತಾ-ವೆತಾನಾ ತಾಂಕಾಂ ಮಾನ್‌ ದಿಂವ್ಚೆಂ ಸೊಡ್ನ್‌ ತಾಂಕಾಂ ತಿಂ ಪಳೆನಾತ್ಲಿಂ 
ಪರ್ಯಾಂತ್‌. ತಿಂ ತಾಂಕಾಂ ಖಾಲ್‌ ಜಾವ್ನ್‌ ಚಲಾನಾತ್ಲೆ ಖಾತಿರ್‌, ಆಫ್ರಾದ್‌ ಮಾಂಡ್ಲಾಂ. ತ್ಕಾ 
ಆಪ್ರಾಧಾಕ್‌ ಶಿಕ್ಷಾ ಜಾವ್ನ್‌ ಹೆಂ ರಾನ್‌ ಸೊಡ್ನ್‌ ವಚೊಂಕ್‌ ಹಾಂವ್‌ ಫರ್ಮಾಯ್ತಾಂ' ಮ್ಹಣಾಲಿ 
ಗುಗ್‌. 

ಹೆಂ ಆಂದೆ ಕಾನೂನ್‌ ಮ್ಹಣ್‌ ಸರ್ವ್‌ ಮ್ಹಣಾಲೆ. ಪುಣ್‌ ಆವಾಜ್‌ ಉಟಯ್ಲೊ ನಾಂ. 
ಮೌನ್‌ ಜಾವ್ನ್‌ ರಾವ್ಲೆ. ಸಿಂಹ್‌ ಪರ್ಯಾಂತ್‌ ಕಾಂಯ್ಚ್‌ ಉಲಯ್ದಾಸ್ತಾಂ ಚಲ್ಪೆಚ್‌ ರಾವ್ಲೊ. 
ಗಿರ್ಬುಜ್ಕಾಂಕ್‌ ಹೊ ಅನ್ಕಾಯ್‌ ಸೊಸುಂಕ್‌ ಜಾಂವ್ಕ್‌ ನಾಂ. ತಿಂ ಖೂಬ್‌ ರಡ್ಲಿಂ. ಉಪ್ರಾಂತ್‌ 
ಆಪ್ಲೆಂ ದೂಖ್‌ ವರ್ನ್‌ ದಾಟ್‌ ಆಸ್‌ಲ್ಲ್ಯಾ ಬೊಲ್ಕಾಲಾಗಿಂ ಗೆಲಿಂ. ಥಂಯ್‌ ತಾಂಚೊ ದೇವ್‌ 
ಆಸಾ ಮ್ಹಣ್‌ ತಿಂ ಸಮ್ಹಲ್ಲಿಂ. ಆನಿ ಥಂಯ್ಸರ್‌ ಹುಸ್ಕಾನ್‌ ಹುಸ್ಕಾರ್ನ್‌ ರಡ್ಲಿಂ. 

“ಭಿಯೆನಾಕಾತ್‌ ಭುರ್ಗಾಂನೊ, ದನ್ಸಾರಾಂಚ್ಕಾ ಸುರ್ಯಾಚಿಂ ಕಿರ್ಣಾಂ ರೂಕ್‌ ರುಡಾಂಚ್ಕಾ 
ಪಾನಾಂ ಮದ್ದ್ಯಾನ್‌ ಆಯಿಲ್ಲ್ಯಾ ಕಿರ್ಣಾಂ ಥಾವ್ನ್‌ ಎಕ್‌ ಆವಾಜ್‌ ಆಯ್ಕಾಲೊ. 

“ಹಾಂವ್‌ ತುಮ್ಚೆ ಸಾಂಗಾತಾ ಆಸಾ. ಆನಿ ಮುಕಾರ್‌ ವೊಡಾ ರುಕಾಚ್ಕಾ ಪಾಂಟಿಯಾಂನಿ ವ 
ತಳ್ಬ್ಯಾ ರುಕಾಚ್ಕಾ ವ ಮಾಡಾಚ್ಕಾತುದಿಯಾಂ ಮಧೆಂ ತುಮ್ಚೊ ಘೊಂಟೆರ್‌ ಬಾಂದಾ. ಆನಿ ತುಮಿ 
ಆಕ್ಲಾಸಾನ್‌ ಮಾಂಕ್ಷಾಂಕ್‌ ದಿಲ್ಲೊ ಶಿರಾಪ್‌ ತಾಂಚಾ ಸಂತತೆ ಥಾವ್ನ್‌ ಸಂತತ್‌ ಪರ್ಯಾಂತ್‌ 
ಉರ್ತಲೊ.'' 

ಹೊ ತಾಳೊ ಆಯ್ಕೊನ್‌ ತ್ಕೊ ಗಿರ್ಬುಜ್ಕೊ ಚಿಂತುಂಕ್‌ ಪಡ್ಲೊ. ್ರಿಂತ್‌ ತ್ಕಾ 
ಮಾಂಕ್ಷಾಂನಿ ರಾಂವ್ಚಾ ರುಕಾಲಾಗಿಂ ಯೇವ್ನ್‌ ಮಾಂಕ್ಷಾಂಕ್‌ ತಾಣಿಂ 4M ಆನಿ | ಹಾಗ 
“ಹ್ಯಾ ಸಂಸಾರಾಚ್ಕಾ ಆಖೇರ್‌ ಪರ್ಯಾಂತ್‌ ತುಮ್ಕಾಂ ಘರ್‌ ಆಸ್ಲೆಂ ನಾಂ, ಪಾವ್ಸಾಂತ್‌ ತುಮಿ 
ಭಿಜ್ಜೆಲ್ಕಾತ್‌, ವೊತಾಕ್‌ತುಮಿ ಸುಕ್ತೆಲ್ಕಾತ್‌, ಹಿಂವಾಕ್‌ ತುಮಿಂ ಅಂಕುಡ್ತೆ ಲ್ಕಾತ್‌, ಪುಣ್‌ ತುಮ್ಕಾಂ 
ಘರ್‌ ಆಸ್ಚೆಂ ನಾಂ.” 

ಉಪ್ರಾಂತ್‌ ಗುಗಿಕ್‌ ಪಳೆವ್ನ್‌ ಸಾಂಗಾಲಾಗ್ಲಿಂ 

“ದಿಸಾ ಉಜ್ವಾಡಾಕ್‌ ಕೆಲ್ಲಿ ನೀತ್‌ ತುವೆಂ, ತುಕಾ ದಿಸಾಕ್‌ ದಿಸ್ಚೆಂ ನಾಂ, ತುವೆಂ ರಾತಿಕ್‌ 
ಭಂವಾಜಯ್‌, ಆನಿ ತುಜೊ ದಿಸ್ಪಡ್ತೊ ಗ್ರಾಸ್‌ ಸೊದಿಜಯ್‌, ಆಜ್‌ ಥಾವ್ನ್‌ ಖಂಚಿಯ್‌ 
ಮನ್ಹಾತ್‌ ತುಜೆಲಾಗಿಂ ನೀತ್‌ವಿಚಾರುಂಕ್‌ ಯೆಂವ್ಚಿ ನಾಂ.” 

ಆನಿ ತಶೆಂಚ್‌ ಜಾಲೆಂ. ಮಾಂಕ್ಹಾಂಕ್‌ ಥಾರೊ ನಾಂ ಆನಿ ಗುಗಿಕ್‌ ದಿಸಾಕ್‌ ದಿಸಾನಾ. 
ರಾತಿಕ್‌ ಭಾಯ್ರ್‌ ಯೆತಾತ್‌. ಭುರ್ಗ್ಕಾಂನೊ ಹ್ಯಾಕಾಣಿಯೆಂತ್‌ ತುಮ್ಕಾಂ ಕಿತೆಂ ದಿಸ್ತಾ? ಗುಗಿನ್‌ 
ಕೆಲ್ಲೊ ನ್ಕಾಯ್‌ ಸಾರ್ಕೊ ಮ್ಹಣ್‌ ದಿಸ್ತಾಗೀ? 

ನಾಂ ಮು. ಆಮಿಂಯ್‌ ತ್ಯಾ ಗುಗಿಪರಿಂ ಕಸಲೆಂಚ್‌ ಇತೃರ್ಥ್‌ ಕರಿನಾಸ್ತಾಂ ಗುಗಿಪರಿ 
ಆಮ್ಚಾ ಸಾರ್ಕಾ ಮನ್ಯಾಂಚೆರ್‌ ತೀರ್ಪ್‌ ಉಚಾರ್ತಾಂವ್‌, ಆನೀತ್‌ ಕರ್ತಾಂವ್‌. ಹ್ಯಾವರ್ವಿಂ 
ಕಿತೆಂ ಜಾತಾ? ಆಮ್ಚೆಂ ಸಮಾಧಾನ್‌ ಪಯ್ಸ್‌ ಸರ್ತಾ. ಭಲಾಯ್ಕಿ ಭಿಗಡ್ತಾ ಕಾರಣ್‌ ಹ ಪ್ರಕೃತಿಚ್‌ 
ಆಮ್ಕಾಂ ಶಿಕ್ಷಾ ದಿತಾ. 

ಕೊಲ್ಯಾ ಥಾವ್ನ್‌ ಶಿಕ್‌ಲ್ಲೆಂ ಲಿಸಾಂವ್‌ 
(ತಕ್ಷಿ ಗಿನ್ಯಾನ್‌ ಖರ್ಚ್‌ ಕರಿನಾತ್ಹ್ಯಾಂ ಖಾತಿರ್‌ ಹಿ ಕಥಾ) 


ತಿ ಎಕ್‌ ಗ್ರೇಸ್ಟ್‌ ಹಳ್ಳಿ. 

ಗ್ರೇಸ್ತ್‌ ಕಿತ್ಕಾಕ್‌ ಮ್ಹಳ್ಳಾರ್‌ ತ್ಕಾ ಹಳ್ಳೆಂತ್‌ ಜಿಯೆಂವ್ಚೊ ಹರ್ಯೆಕ್ಲೊ ಸಾಗ್ವಳೆಗಾರ್‌, 
ಹರ್ಯೆಕ್ಲ್ಯಾಚ್ಕಾ ಶೆತಾಂನಿ ದರಬಸ್ತ್‌ ಪೀಕ್‌ ಜಾತಾ. 

ಶೆತಾಂನಿ ಜಾಲ್ಲೆಂ ಪೀಕ್‌ ಕಾತ್ರುಂಕ್‌ ಸೆಜಾರ್ಚ್ಯಾ ಹಳ್ಳೆಂತ್ಲಿಂ ಗರೀಬ್‌ ಬಾಯ್ಲ್‌ ಮನ್ಶಾಂ 
ಯೆತಾತ್‌. ವಿಶೇಶ್‌ ಮ್ಹಳ್ಳಾರ್‌ ಎಕಾ ದಿಸಾಕ್‌ ಏಏಕ್ಷಿಂ ಕಿತ್ಲೊ ಪೆಂಡಿಯೊ ಪೀಕ್‌ ಕಾಡ್ತಾತ್‌ 
ತಿಶ್ಲಿಚ್‌ ಮಜೂರಿ ತಾಂಕಾಂ ಮೆಳ್ತಾ. 

ತ್ಕಾಚ್‌ ಹಳ್ಳೆಂತ್‌ ಎಕಾ ಘರಾ ಎಕ್‌ ಮ್ಹಾತಾರಿ, ಮ್ಹಳ್ಕಾರ್‌ ಸಾಟ್‌ ವರ್ಸಾಂ ಭಿತರ್ಲಿ, 
ಪುಣ್‌ ಘಟ್‌ಮೂಟ್‌ ಆಸ್‌ಲ್ಲಿ. ಸಕಾಳಿಂ ತಿಕ್ಕೆ ವೆಗಿಂ ಪೀಕ್‌ ಕಾತ್ರುಂಕ್‌ ಯೆತಾ. 

ಕಾರಣ್‌ ವೆಗಿಂ ಯೇವ್ನ್‌ ಸಾಂಜ್‌ ಮ್ಹಣಾಸರ್‌ ಜಾತಾ ತಿತ್ಲೊ ಪೆಂಡಿಯೊ ಪೀಕ್‌ ಕಾಡಿಜಯ್‌, 
ಹೆರಾಂಚ್ಕಾಕೀ ಚಡ್‌ ಕೂಲ್‌ ಘೆಜಯ್‌ ಮ್ಹಳ್ಳೊ ತಿಚೊ ಇರಾದೊ. 

ಆಯಿಲ್ಲಿ ತಿ ಪಟೆಲಾಗೆರ್‌ ಪಾವ್ಲಿ. ಪಟೆಲ್‌ ಬರೊ ಮನಿಸ್‌. ತಾಣೆಂ ತಿಕಾ ಆಪ್ಲ್ಯಾ ಗಾದ್ಯಾಂತ್ಲೆಂ 
ಪೀಕ್‌ ಕಾತ್ರುಂಕ್‌ ಸಾಂಗ್ಲೆಂ. ಪುಣ್‌ ಕಾತ್ರುಂಕ್‌ ವೆಚೆ ಪಯ್ಲೆಂ ಸಾಕಾಳಿಂಚಿ ಹುನ್‌ ಹುನ್‌ ಪೇಜ್‌ 
ಜೇವ್ನ್‌ ವಚೊಂಕ್‌ ಸಾಂಗ್ಲೆಂ. 

ಪುಣ್‌ ಚಡ್‌ ಕೂಲ್‌ ಕಾಣ್ಗೆ ಜಯ್‌ ಮ್ಹಣ್‌ ಆಯಿಲ್ಲ್ಯಾ ತಿಕಾ ಜೇಂವ್ಕ್‌ ಮನ್‌ ನಾತ್‌ಲ್ಲೆಂ. 
“ಹಾಂವ್‌ ಆತಾಂ ಜೆವಿನಾ, ಮಾಗಿರ್‌ ಜೆವ್ತಾಂ...'' ಮ್ಹಣಾಲಿ ಆನಿ ಗಾದ್ಕಾ ಸರ್ಶಿಂ ಗೆಲಿ. 

ಗಾದ್ಕಾಂತ್‌ ಬಾತ್‌ ಆಡ್ಡಾ-ದಿಡ್ಡಿ ಪಡ್ಲೆಲೆಂ. ಪಿಶ್ಕಾಂನಿ ಕೇಸ್‌ ಪಾಪುಡ್ಲೆಲೆಂ ಪರಿ ಹೆಣೆಂ 
ತೆಣೆಂ ಪ್ರಸಾರ್ಲಾಂ. ಆತಾಂ ಖಂಯ್‌ ಥಾವ್ನ್‌ ಸುರು ಕರ್ಚೆಂ ತೆಂ ತಿಕಾ ಕಳಾನಾ ಜಾತಾ. ತ್ಕಾ 
ವೆಳಾರ್‌ ತೆಣೆಂ ಪಾಶಾರ್‌ ಜಾಂವ್ಚೊ ಕೊಲೊ ತಿಚೆ ಸರ್ಶಿನ್‌ ಯೇವ್ನ್‌ ವಿಚಾರ್ತಾ “ಕಿತೆಂ 
ಮಾಮಿಯೆ ಕಿತೆಂ ಜಾಲೆಂ?” 

"ಜಾಂವ್ಚೆಂ ಕಿತೆಂ, ವೆಗಿಂ ಚಾರ್‌ ಪೆಂಡಿಯೊ ಚಡ್‌ ಲುಂವ್ತಾಂ ಮ್ಹಣ್‌ ಆಯಿಲ್ಲಿಂ. ಆತಾಂ 
ಹಾಗಾ ಹೆಂ ಭಾತ್‌ ಕಶೆಂ ಪಡ್ಲಾಂ ಪಳೆ, ಖಂಯ್‌ ಥಾವ್ನ್‌ ಸುರು ಕರ್ಚೆಂ...?'' 

“ತುಂ ಪೇಜ್‌ ಜೆವ್ಲಿಯೆ?'' ಕೊಲ್ಕಾನ್‌ ವಿಚಾರ್ಲೆಂ. 

“ವಾಂ ಮ್ಹಾಕಾ ಆತಾಂ ಜೇಂವ್ಕ್‌ ನಾಕಾ” 

“ನಾಂ, ತಶೆಂ ಜಾಯ್ನಾಂ. ಪಯ್ಲಿ ತುಂ ವಚೊನ್‌ ಪೇಜ್‌ ಜೇವ್ನ್‌ ಯೇ.. ತೆದಾಳಾ ಸಮಾ 
ಮ್ಹಾತಾರಿ ಪುರ್ಪುರೊನ್‌ ಗೆಲಿ ಆನಿ ಧನ್ಮಾನ್‌ ವಾಡ್‌ಲ್ಲಿ ಹುನೊನಿ ಪೇಜ್‌ ಕಶಿ ತರೀ 

ಜೇವ್ನ್‌ ಪರತ್‌ ಗಾದ್ಕಾ ಸರ್ಶಿನ್‌ ಆಯ್ಲಿ. 

“ಪೇಜ್‌ ಜೆಪ್ಲಿಂ ತಿ ಹುನ್‌ ಹುನ್‌ ಪೇಜ್‌ ಜೆವಿಜಾಯ್‌ ಜಾಲ್ಯಾರ್‌ ಮ್ಹಜಿ ಜೀಬ್‌ 
ಹುಲ್ಬಾಲಿ.'' 

“ಪುಣ್‌ ತಿ ಇತ್ಲಿ ಹುನ್‌ ಹುನ್‌ ಪೇಜ್‌ ಕಶಿ ಜೆವ್ಹಿಯ್‌...?'' 

“ಕಶಿ ಜೆವ್ಲಿಂ ಮ್ಹಳ್ಯಾರ್‌? ದೆಗಾ-ದೆಗಾಂನಿ ಹಾತ್‌ ಘಾಲ್ನ್‌ ಫುಂಕ್‌ ಮಾರ್ನ್‌ ಜೆದ್ದಿಂ...'' 
ತರ್‌ ಪೇಜ್‌ ಜೆವ್‌ಲ್ಲೆ ಬರಿ ದೆಗಾದೆಗಾಂನಿ ಭಾತ್‌ ಲುವೊಂಕ್‌ ಸುರು ಕರ್‌. ಪೇಜ್‌ ಕಶಿ 
ಪೊಟಾಕ್‌ ವಚೊನ್‌ ಬಶಿ ಖಾಲಿ ಜಾಲಿ, ತಶೆಂಚ್‌ ಭಾತ್‌ಯೀ ಲುವೊನ್‌ ಜಾತೆಲೆಂ”. 

ವಯ್ಲಿ ಕಾಣಿ ವಾಚುಂಕ್‌ ಬರಿ ಲಾಗ್ಲಿಆಸ್ಕೆತ್‌ ನಹಿಂಗಿ? 

ಸರ್ವ್‌ ಸಾಧಾರಣ್‌ ಆಮಿ ತ್ಯಾಚ್‌ ಮ್ಹಾತಾರೆ ಭಾಷೆನ್‌ ನಹಿಂಗಿ? ಕಸಲೊಯ್‌ ವಹಿವಾಟ್‌ 
ಸುರು ಕರ್ತಾಂವ್‌ ಜಾವ್ಕಾರ್‌ ತಾಚೊ ಫಳ್‌ ಆಮ್ಕಾಂ ತುರಂತ್‌ ಮೆಳಾಜಯ್‌ ಮ್ಹಮ್‌ 
ಆಶೆತಾಂವ್‌. ಆಶೆಲ್ಲೆಂ ಮೆಳ್ಳೆಂ ನಾಂ ತರ್‌ ಭಿಗಡ್ತಾಂವ್‌. 

ಹೆಂ ಸಾರ್ಕೆಂ ನಹಿಂ. ಕೊಲ್ಕಾನ್‌ ಮ್ಹಾತಾರೆಕ್‌ ಸಾಂಗ್ಲೆಲ್ಮಾಪರಿ ಎಕಾ ಪೊಂತಾ ಥಾವ್ನ್‌ 
ಆಮಿಂ ವಾವ್ರುಂಕ್‌ ಸುರು ಕರಿಜಯ್‌. ಸಂಯಮ್‌ ಸಾಂಬಾಳಿಜಯ್‌. ಫಾವೊತೊ 
ಮಾರ್ಗ್‌ದರ್ಶನ್‌ ಘೆಜಯ್‌. ಚಾರ್‌ ಜಣಾಲಾಗಿಂ ವಚಾಜಯ್‌, ಭರ್ಸಾಜಯ್‌, ತೆದಾಳಾ 
ಮಾತ್ರ್‌ ಆಮಿ ಜಿಕ್ತೆಲ್ಮಾಂವ್‌. ಆಮಿ ಆಶೆಲ್ಲೆಂ ಆಮ್ಕಾಂ ಮೆಳ್ತೆಲೆಂ! 

ಸಾಂ ಜುಜೆಚೊ ವೀಲ್‌ 


ಮಹಾ ಶಹರ್‌ ಮುಂಬಯ್‌ ಖಾರ್‌ ಮ್ಹಳ್ಳ್ಯಾ ಉಪನಗರಾಂತ್‌ ಎಕಾ ಲ್ಹಾನ್‌ ಘರಾಂತ್‌ 
ರಾವ್ತಾಲೊ ಎಕ್‌ ಮ್ಹಾತಾರೊ. ತಾಚೆಂ ನಾಂವ್‌ ಜೊಸೆಫ್‌ ಸಾಂತುಮಾಯೆರ್‌. ತಾಕಾ ಎಕ್‌ಚ್‌ 
ಧುವ್‌ ಜೊಸೆಫಿನ್‌. ಪುಣ್‌ ಹ್ಕಾ ಚೆಡ್ಜಾಚೆಂ ಖೊಟೆಂ ನಶೀಬ್‌ ಮ್ಹಳ್ಳಾರ್‌ ತೆಂ ಜಲ್ಮಾತಾನಾಂಚ್‌ 
ತಾಚ್ಕಾ ಆವಯ್ನ್‌ ಹೊ ಸಂಸಾರ್‌ ಸೊಡುಲ್ಲೊ. ಹಿ ಕಾಣಿ ಆಮ್ಕಾಂ ಸ್ವತಂತ್ರ್‌ ಮೆಳ್ಳ್ಯಾ ಪಯ್ಲೆಂಚಿ. 
ಸರಿ ಸುಮಾರ್‌ 1945 ವರ್ಸಾಂತ್ಲಿ. 

ಜೊಸೆಫ್‌ ಭಾರಿಚ್‌ ದೆವೊತ್‌ ಮನಿಸ್‌. ವಿಶೇಸ್‌ ಮ್ಹಳ್ಳಾರ್‌ ತಾಕಾ ಸಾಂ. ಜುಜೆಚೆರ್‌ 
ಭಾರಿಚ್‌ ಭರ್ವಸೊ. 

ಬಾಳ್ಕಾಕ್‌ ಸೆಜಾರ್ಕಾಂಚಾ ಘರಾ ದವರ್ನ್‌ ಪಾರ್ಶ್ಮಾಂಚ್ಕಾ ಘರಾ ಕಾಮಾಕ್‌ ವೆತಾಲೊ. 
ಸಾಂಜೆರ್‌ ಘರಾ ಯೇವ್ನ್‌ ಜೊಸೆಫಿನಾಕ್‌ ಪಾಟಿಂ ಹಾಡ್ನ್‌ ತಾಚಿ ಸೆವಾ ಕರ್ತಾಲೊ. ಹ್ಮಾ 
ಥರಾನ್‌ ಜೊಸೆಫಾನ್‌ ಜೊಸೆಫಿನಾಕ್‌ ವ್ಹರ್ತ್ಮಾ ಜೊಗಾಸಣೆನ್‌ ವಾಗಾಯ್ದೆಂ. ಆನಿ ಕಷ್ಟಾಂನಿ 
ಮೆಟ್ರಿಕ್‌ ಪರ್ಯಾಂತ್‌ ಶಿಕಯ್ಲೆಂ. 

ಜೊಸೆಫಾಕ್‌ ಕೊಣೀ ಲಾಗ್ಕಿಲಿಂ ಸಯ್ರಿಂ ನಾಂತ್‌. ಸೆಜಾರ್ಚಿಂಚ್‌ ತಾಚಿಂ ಸಯ್ರಿಂ. ಲ್ಹಾನ್‌ 
ಪತ್ರ್ಯಾಂಚೆಂ ಘರ್‌, ರಚ್ತೆಲ್ಕಾ ಆನಿ ಪೊಸ್ತೆಲ್ಮಾ ದೆವಾಕ್‌ ತೊ ಸದಾಂಚ್‌ ಅರ್ಗಾಂ ದಿತಾಲೊ. 
ಆಪ್ಲ್ಯಾ ಧುವೆಚೊ ತೊ ಖರೊ ಮೋಗ್‌ ಕರ್ತಾಲೊ. 

ದೀಸ್‌ ಪಾಶಾರ್‌ ಜಾಲೆ. ಜೊಸೆಫ್‌ ಮ್ಹಾತಾರೊ ಜಾಲೊ. ಕಾಮ್‌ ಕರುಂಕ್‌ ಕಷ್ಟ್‌ ಜಾತಾಲೆ. 
ಎಕಾ ಮಹಿನ್ಶಾಚ್ಕಾ ತಾಪಾನ್‌ ತಾಕಾ ಹದಾ ಕೆಲೊ. ಪಾರ್ಶ್ಮಾಂಗೆರ್‌ ಕಾಮಾಕ್‌ ವಚೊನ್‌ 
ಜೊಡ್ಲೆಲೆ ಪಯ್ಕೆ ವಕ್ತಾಕ್‌ ಆನಿ ಜೆವ್ಹಾಕ್‌ ಖರ್ಚಿಲೆ. ತಾಕಾ ಆತಾಂ ಎಕ್‌ಚ್‌ ಖಂತ್‌ ಕೀ 
ಫಾಲ್ಕಾಂ ಆಪುಣ್‌ ಮೆಲೊಂ ತರ್‌ ಧುವೆಚಿ ಗತ್‌ ಕಸಲಿ ಮ್ಹಳ್ಳಿ. ಕೋಣ್‌ ತಾಕಾ ಪೊಸ್ತೆಲೆ? 


ಮ್ಹಳ್ಳೆಂ ಸವಾಲ್‌ ಧೊಸ್ತಾಲೆಂ. 
ಎಕಾ ಸಕಾಳಿಂ ಉಟೊನ್‌ ಜೊಸೆಫ್‌ ಆಪ್ಲ್ಯಾ ಧುವೆಕ್‌ ಸಾಂಗ್ತಾಂ ""ಪುತಾ, ಇಗರ್ಜೆಲಾಗಿಂ 
ವಕಿಲ್‌ ಇಜಾಕ್‌ ಆಸಾ, ತಾಕಾ ತಿಕ್ಕೆ ಆಪವ್ನ್‌ ಚ್‌ ಯೇ, ಮ್ಹಾಕಾ ವೀಲ್‌ ಕರುಂಕ್‌ ಆಸಾ”. 


“ಬಾಬಾ, ಆಮ್ಚೆ ಲಾಗಿಂ ಆಸ್ತ್‌ ಬದಿಕ್‌ ನಾಂ, ಜೆಂವ್ಲೆಂಚ್‌ ಭಾರೀ ಕಷ್ಟ್‌, ಆಜ್‌ ವಕ್ತಾಕ್‌ 

ಪಯ್ಕೆ ನಾಂತ್‌, ತರ್‌ ಹೊ ವೀಲ್‌ ಕಿತ್ಕಾಕ್‌?'' ಚೊಸೆಫಿನಾನ್‌ ವಿಚಾರ್ಲೆಂ. 

“ಪುತಾ ಹಾವೆಂ ಸಾಂಗ್‌ಲ್ಲೆಂ ಕರ್‌, ಮ್ಹಾಕಾ ವಕಿಲಾಲಾಗಿಂ ಉಲಂವ್ಕ್‌ ಆಸಾ. ಮ್ಹಾಕಾ 
ವೀಲ್‌ ಕರಿಜಯ್‌.” 

ಚಡಿತ್‌ ಉಲಯ್ದ್ನಾಸ್ತಾಂ ಜೊಸೆಫಿನ್‌ ವಕೀಲಾಚ್ಕಾ ಘರಾ ವಚೊನ್‌ ಆಪ್ಲ್ಯಾ ಬಾಪಾಯ್ಡ್‌ 
ಆಪಯ್ಲಾಂ ಮ್ಹಣ್‌ ಸಾಂಗ್ತಾ. ವಕೀಲ್‌ ಇಜಾಕ್‌ ಜೊಸೆಫಿನಾಕ್‌ 2 | 
ಗಾರ್‌ ಜಾಲೊ. ಸಕಾಳಿಂಚ್‌ ಎಕ್‌ ಗ್ರಾಹಕ್‌ ಮೆಳ್ಳೊ ಮ್ಹಣ್‌ ತಾಕಾ ಸಂತೊಸ್‌ ಜಾಲೊ. 
ಹಾತಾಂತ್‌ ಎಕ್‌ ಫಾಯ್ಲ್‌ ಘೆವ್ನ್‌ ತೊ'ಜೊಸೆಫಿನ್‌ ಸಾಂಗಾತಾ ಭಾಯ್ರ್‌ ಸರ್ಲೊ. 

ಪುಣ್‌ ರೂಪ್ಲ್ಯಾಲಾಗಿಂ ಪಾವ್ತಾನಾ ತಾಕಾ ಮಾತ್ಸೆಂ ಆಜ್ಯಾಪ್‌ ದಿಸ್ಲೆಂ. ಹ್ಮಾ ರುೂಪ್ಹ್ವಾಂತ್‌ 


ಪಳೆವ್ನ್‌ ಎಕ್‌ ಪಾವ್ಲಿಂಚ್ನಾಕ್‌ * 


£ 
₹ 

ರಾಷ್ಟೆಲ್ಯಾಂ ಲಾಗಿಂ ಕಸಲೆಂ ಕಾಮ್‌ಗಾಯ್‌? ಮ್ಹಳ್ಳೆಂ ಸವಾಲ್‌ ತಾಕಾ ಧೊಸಿಲಾಗ್ಲೆಂ. 
ವಕೀಲಾಕ್‌ ಪಳೆವ್ನ್‌ ಜೊಸೆಫ್‌ ತಿಕ್ಕೆ ಹಾಸ್ತಾ ಆನಿ ಬಸೊಂಕ್‌ ಸಾಂಗ್ತಾ. 

“ಜೊಸೆಫ್‌ ತುವೆಂ ಮ್ಹಾಕಾ ಕಿತ್ಕಾಕ್‌ ಆಪಯ್ಲೆ ಉಯ್‌. ಚಿ 

ಥಂಯ್‌ ಆಸ್‌ಲ್ಲ್ಯಾ ಸ್ಟೂಲಾರ್‌ ಬಸೊನ್‌ ವಿಚಾರ್ತಾ ವಕೀಲ್‌. 

“ಮ್ಹಜೊ ಎಕ್‌ ವೀಲ್‌ ಬರಂವ್ಕ್‌ ಆಸಾ ವಕೀಲಾಬಾ'' ಮ್ಹಣಾಲೊ ಜೊಸೆಫ್‌ 

“ವೀಲ್‌? "ಕಿತೆಂ ಆಸಾ ಮ್ಹಣ್‌ ತುಜೊ ವೀಲ್‌ ಬರಂವ್ಕ್‌?'' ವಿಚಾರ್ಲೆಂ ವಕೀಲಾನ್‌ 

“ವಕೀಲಾಬಾ ತುಂ ಬರಯ್‌, ಮ್ಹಜಿ ಸಗ್ಳಿ ಆಸ್ತ್‌ ಸಾಂ. ಜುಜೆಕ್‌ ಭೆಟಯ್ತಾಂ ಮ್ಹಣ್‌. 
ಆನಿ ಹೋ ವೀಲ್‌ ಸಾಂ. ಜುಜೆಚ್ಕಾ ನಾಂವಾರ್‌ ಬರಯ್‌.'' ಜೊಸೆಫ್‌ ಮ್ಹಣಾಲೊ. 

“ತುಜಿ ಆಸ್ಕ್‌ ಖಂಯ್‌ ಆಸಾ? ತಶೆಂ ಸಾಂ. ಜುಜೆಚ್ಯಾ ನಾಂವಾರ್‌ ಕರುಂಕ್‌ ಜಾಯ್ನಾ. 
ವೀಲ್‌ ಜೀವ್‌ ಆಸ್‌ಲ್ಲ್ಯಾಂಚ್ಕಾ ನಾಂವಾರ್‌ ಮಾತ್ರ್‌ ಕರ್ಚೊ'' ವಕೀಲ್‌ ಮ್ಹಣಾಲೊ. 

“ಮ್ಹಜಿ ಆಸ್ತ್‌ ಮ್ಹಜಿ ಧುವ್‌. ಆನಿ ಉರುಲ್ಲಿ ಆಸ್ತ್‌ ಸಾಂ. ಜುಜೆ ಬಾಪಾಚ್ಕಾ ನಾಂವಾರ್‌ 
ಬರಯ್‌, ಕಾಮೆಲ್ಕಾಂಚೊ ಸಾಂತ್‌ ತೊ” ಜೊಸೆಫ್‌ಪಿಂರ್ಗಾಲೊ. 

ತುವೆಂ ಮ್ಹಜೊ ವೇಳ್‌ ಆನಿ ಪಾಂಚ್‌ ರುಪಿಯಾಂಚೆ ಸ್ಟೇಂಪ್‌ ಪೇಪರ್‌ ಪಾಡ್‌ ಕೆಲೆಂಯ್‌ 
ಮ್ಹಣ್‌ ರಾಗಾನ್‌ ಚಲ್ತೇ ರಾವ್ಲೊ ವಕೀಲ್‌. 

ಥೊಡ್ಯಾಚ್‌ ವೆಳಾನ್‌ ಮ್ಹಣ್ಣೆ ವಕೀಲ್‌ ವಚೊನ್‌ ಎಕಾ ಘಂಟ್ಕಾನ್‌ ಜೊಸೆಫ್‌ ಸರ್ಲೊ. 
ಜೊಸೆಫಿನ್‌ ಹುಸ್ಕಾರೊನ್‌ ರಡೊಂಕ್‌ ಲಾಗ್ಲೆಂ. ಬಾಪಾಯ್ಜಾ ಕುಡಿಕ್‌ ತಾಣೆ ವೆಡ್ಕೊಳ್‌ ಘಾಲ್ಲೊ. 

ಸೆಜಾರ್ಚಿಂ ಆಯ್ಲಿಂ. ಜೊಸೆಫ್‌ ಆಂತರ್ಲೆಲಿ ಖಬಾರ್‌ ಸಗ್ಫ್ಯಾನ್‌ ಫಾಯ್ಸ್‌ ಜಾಲ್ಲಿ. ಇಗರ್ಜೆಕ್‌ 
ಕೊಣೆಂಗೀ ಖಬಾರ್‌ ದಿಲಿ. ಪುಣ್‌ ಕೋಣ್‌ಯೀ ಆಯ್ಲೆನಾಂತ್‌. ಕಾರಣ್‌ ತಿಂ ದುಬ್ಳಿಂ 
ಜಾವ್ನಾಸ್‌ಲ್ಲಿಂ. ಆನಿ ಆಯ್ಲ್ಯಾರ್‌ ಮೋರ್ನ್‌ ಕರಿಜಯ್‌ ಪಡಾತ್‌ ಮ್ಹಣ್‌. 

ಥೊಡ್ಕಾ ವೆಳಾನ್‌ ಎಕ್‌ ಮ್ಹಾತಾರೊ 60-65 ವರ್ಸಾಂ ಪ್ರಾಯೆಚೊ, ಮಾತ್ಕಾಕ್‌ ಮುಂಡಾಸ್‌ 
ಆಂಗಾರ್‌ ಕೋಟ್‌ ಆನಿ ಹಾತಾಂತ್‌ ಬೆತ್ಕಾಟಿ ಘೆವ್ನ್‌ ಆಯ್ತೊ ತೊ. 

“*ಪುತಾ....'' ಜೊಸೆಫಿನಾಲಾಗಿಂ ಉಲಯ್ಲೊ ತೊ. “ಹಾಂವ್‌ ತುಜಾ ಬಾಪಾಯ್ದೊ 
ಭುರ್ಗಾಪಣಾಚೊ ದೋಸ್ತ್‌, ಜೊಸೆಫ್‌ ಬರೊ ನಾಂ ಮ್ಹಣ್‌ ಖಬಾರ್‌ ಮೆಳ್ಳಿ. ದೆಕುನ್‌ 
ಪಳವ್ಕಾಂ ಮ್ಹಣ್‌ ಆಯ್ಲೊಂ.'' 

ಜೊಸೆಫಿನ್‌ ತಾಕಾ ಪಳೆವ್ನ್‌ ಆನಿಕೀ ಜ್ಯೋರಾನ್‌ ರಡ್ಲೆಂ. 

“ಮೊರೊಂಕ್‌ ಸಕ್ಷಾಂಕ್‌ಯೀ ಆಸಾ ಪುತಾ, ಭಿಯೆನಾಕಾ, ತಾಚೆಂ ಮೋರ್ನ್‌ ಹಾಂವ್‌ 
ಕರ್ತಾಂ. ಹಾಂವ್‌ ಆತಾಂ ಇಗರ್ಜೆಕ್‌ ಆನಿ ಮುನ್ಸಿಪಾಲಿಟಿಕ್‌ ವಚೊನ್‌ ಮರ್ಣಾಚಿ ಬಂದಬಸ್ತ್‌ 
ಕರ್ನ್‌ ಯೆತಾಂ.” 

ತ್ಕಾ ವೆಳಾರ್‌ ಥಂಯ್ಸರ್‌ ಆಯಿಲ್ಲೆ ಸೆಜಾರ್ಚೆ ಲಾದ್ರು, ಲೊರೆಸ್‌, ಕಾಶ್ಮಿರ್‌ ಮೆಳೊನ್‌ 
ಪೇಟ್‌ ಕರಂವ್ಕ್‌ ಗೆಲೆ ಆನಿ ಹೆಣೆ ಬಾಕಿಚ್ಛಾ ಲೊಕಾಂನಿ ವಾತಿ ಪೆಟವ್ನ್‌ ತೇರ್ಸ್‌ ಸುರು ಕೆಲೊ. 

ಎಕಾ ಘಂಟ್ಕಾನ್‌ ಇಗರ್ಜೆಕ್‌ ಗೆಲ್ಲೊ ಮ್ಹಾತಾರೊ ಆಯ್ತೊ. “ಮೋರ್ನ್‌ ಸಾಂಜೆರ್‌ 
ಚಾರ್‌ ವರಾರ್‌'' ಮ್ಹಣ್‌ ಸಾಂಗಾಲಾಗ್ಲೊ. ಮರ್ಣಾಚಿ ಖಬಾರ್‌ ಆಸ್‌ಪಾಸ್ಟ್ರ್ಯಾಂಕ್‌ ದಿಲಿ. 
ಕಲಾಸಾಗರ್‌ ಪ್ರಕಾಶನ್‌ 72 


ಸಾಕಾಳಿಂ ವೀಲ್‌ ಬರಂವ್ಕ್‌ ಆಯಿಲ್ಲ್ಯಾ ವಕೀಲಾಕ್‌ಯೀ ಮೆಳ್ಳಿ. 

ಸಾಂಜೆರ್‌ ಚಾರ್‌ ವರಾರ್‌ ಸಬಾರ್‌ ಲೋಕ್‌, ಪಾದ್ರಿ ಆನಿ ಆಲ್ತಾರ್‌ ಭುರ್ಗೆ ಮೊರ್ನಾಕ್‌ 
ಆಯ್ಲೆ. ಮೋರ್ನ್‌ ಜಾಲ್ಕಾ ಉಪ್ರಾಂತ್‌ ಸಯ್ರೊ ಜಾವ್ನ್‌ ಆಯಿಲ್ಲೊ ಮ್ಹಾತಾರೊ ಆಸ್‌ಲ್ಲೊ. 
ಭುಜಾವಣ್‌ ದೀಂವ್ಕ್‌. ಭುಜಾವಣ್‌ ಜಾಲ್ಕಾ ಉಪ್ರಾಂತ್‌ ಮ್ಹಾತಾರೊ ಮ್ಹಣಾಲೊ. 

“ಪುತಾ, ತುಜೆಂ ಕಾಜಾರ್‌ ಜಾತಾ ಮ್ಹಣಾಸರ್‌ ಹಾಂವ್‌ ಹಾಂಗಾಚ್‌ ರಾವ್ತಾಂ... ತುಕಾ 
ಏಕ್‌ ಕಾಮ್‌ ಮೆಳೊಂದಿ... ತುಜೆಂ ಬರೆಂ ಫಾಲೆಂ ಜಾತಾ ಮ್ಹಣಾಸರ್‌ ಹಾಂವ್‌ ಮ್ಹಜ್ಮಾ 
ಘರಾ ವಚಾನಾ...'' 

“ಪುಣ್‌ ಮಾಮಾ, ತುಜ್ಕಾ ಘರ್ಚಿಂ ತುಕಾ ವಿಚಾರಿನಾಂತ್‌ಗೀ ಖಂಯ್‌ ಆಸಾಯ್‌ 
ಮ್ಹಣ್‌? ಜೋಸೆಫಿನ್‌ ವಿಚಾರಿ 

“ನಾಂ ಪುತಾ, ಘರ್ಚ್ಮಾಂಕ್‌ ಹಾಂವ್‌ ಕಾಗತ್‌ ಬರವ್ನ್‌ ತಿಳ್ಸಿತಾಂ.'' 

ಹೆಂ ಆಯ್ಕೊನ್‌ ಜೊಸೆಫಿನಾಕ್‌ ಇಲ್ಲೊ ಸಂತೊಸ್‌ ಜಾಲೊ. ಬಾಪ್‌ ನಾಂ ಜಾಲ್ಕಾರಿಯ್‌ 
ಸಾಂ. ಜುಜೆನ್‌ ಕೊಣಾಕ್‌ ತರೀ ಧಾಡ್ಲೆಂ ಮ್ಹಣ್‌ ತೆಂ ಖುಶಿ ಜಾಲೆಂ. 

ಸದಾಂಯ್‌ ಮ್ಹಾತಾರೊ ಜುಜೆ ಬಾಜಾರ್‌ ಹಾಡ್ತಾಲೊ. ಜೊಸೆಫಿನ್‌ ರಾಂದ್ಹಾಲೆಂ. 
ಮಾಗ್ಲೆಂ ರಜಾರ್‌ ವೆಳಾರ್‌ ಕರ್ತಾಲಿಂ. ಮಹಿನ್ಶ್ಕಾಚೆಂ ಮೀಸ್‌ ಜಾಲೆಂ. ಆಯಿಲ್ಲಿಂ ಸಗ್ಳಿಂ 
ಮೀಸ್‌ ಜಾಲ್ಕಾ ಉಪ್ರಾಂತ್‌ ಹಾತ್‌ ಮೆಳವ್ನ್‌ ತಾಂತಾಂಚ್ಕಾ ಘರಾ ಗೆಲಿಂ. ಮಹಿನ್ಯಾಚ್ಮಾ 
ಮಿಸಾಕ್‌ ಜೆವಾಣ್‌ ದವರ್ಚಿ ತಾಂಕ್‌ ತಾಂಕಾಂ ನಾತ್ಲಿ. ಜೊಸೆಫಿನ್‌ ಮ್ಹಾತಾರ್ಕಾ ಸಾಂಗಾತಾ 
ಬಾಪಾಯ್ಜಾ ಫೊಂಡಾಲಾಗಿಂ ವಚೊನ್‌ ಫುಲಾಂ ದವರ್ನ್‌ ಆಯ್ಲೆಂ. 

ಎಕ್‌ ದೀಸ್‌ ಬಸೊನ್‌ ಆಸ್ತೆಲೆಕಡೆ ಮ್ಹಾತಾರೊ ಮ್ಹಣಾಲೊ “ಪುತಾ, ಆತಾಂ ತುಜ್ಕಾ 
ಕಾಜಾರಾಚಿ ಬಂದಾಬಸ್ಟ್‌ ಕರುಂಕ್‌ ಆಸಾ” ಮ್ಹಣ್‌. 

“ವಾಂ ಮಾಮಾ, ಹಾಂವ್‌ ಕಾಜಾರ್‌ ಜಾಯ್ನಾಂ....'' 

“ಕಿತ್ಕಾಕ್‌ ಪುತಾ...? ಹಾಂವ್‌ ಮ್ಹಾತಾರೊ ಕಿತ್ಲೆ ದೀಸ್‌ ತುಜಿ ಜತನ್‌ ಫೆನ್‌? ತುಕಾ 
ಎಕ್‌ ಬರೊಸೊ ಚಲೊ ಪಳೆವ್ನ್‌ ಕಾಜಾರ್‌ ಕರ್ನ್‌ ದಿತಾಂ. ಮ್ಹಾಕಾ ಘರಾ ಪಾಟಿಂ 
ವಚಾಜಯ್‌ ನಹಿಂಗಿ?'' 

ತ್ಯಾಚ್‌ ದೀಸ್‌ ಮ್ಹಾತಾರೊ ವಕಿಲ್‌ ಇಜಾಕಾಚ್ಕಾ ಘರಾ ವೆತಾ 

“ಕೋಣ್‌ ತುಂ? ಖಂಯ್‌ಥಾವ್ನ್‌ ಆಯ್ಲಾಯ್‌? ಕಿತೆಂ ಕಾಮ್‌ ಆಸಾ?” ವಕಿಲಾನ್‌ 
ತಾಕಾ ವಯ್ಲ್ಯಾ ವಯ್ರ್‌ ಸವಾಲಾಂ ಘಾಲಿಂ. 

“ಹಾಂವ್‌ ಎಕ್‌ ಸಮಾಜ್‌ ಸೇವಕ್‌. ಚಾರ್‌ ವರ್ಸಾಂ ಪಯ್ಲೆಂ ತುಮಿ ತುಮ್ಚೊ ಪುತ್‌ 
ಇಂಗ್ಲೆಂಡಾಕ್‌ ಯೆತಾನಾ ಎಕ್‌ ಆಂಗೊಣ್‌ ಆಂಗಯಿಲ್ಲಿ ಆಸಾ. ಜರ್ತರ್‌ ಪೂತ್‌ ಇಂಗ್ಲೆಂಡಾಂತ್‌ 
ಶಿಕೊನ್‌ ಸನದ್‌ ಜೋಡ್ನ್‌ ಪಾಟಿಂ ಯೇತ್‌ ಜಾಲ್ಕಾರ್‌, ಗತ್‌ ಆಧಾರ್‌ ನಾತ್‌ಲ್ಲ್ಯಾ ಚೆಡ್ವಾಕಡೆ 
ದೋತ್‌ ಫೆನಾಸ್ತಾಂ ಕಾಜಾರ್‌ ಕರ್ತಾಂ ಮ್ಹಣ್‌.” 


, 


ವಕೀಲ್‌ ಚಿಂತುಂಕ್‌ ಪಡ್ಲೊ. ತಾಕಾ:ಉಡಾಸ್‌ ಆಯ್ಲೊ ತಾಣೆಂ ಘಾಲ್ಲಾ ಆಂಗೊಣೆಚೊ. 
“ಪುಣ್‌ ತುಕಾ ಕಶೆಂ ಕಳ್ಳೆಂ...?'' ತಾಣೆಂ ಮ್ಹಾತಾರ್ಕಾಕ್‌ವಿಚಾರ್ಲೆಂ. 

“ತ್ರಿ ಗಜಾಲ್‌ ಆತಾಂ ನಾಕಾ,ತುಮ್ಹಿಂ ಆಂಗೊಣ್‌ ಪಾಳ್ಜೊ ವೇಳ್‌ ಆಯ್ಲಾ. ತುಮ್ಚೊ 
ಪೂತ್‌ ಸನದ್‌ ಜೋಡ್ನ್‌ ಆಯ್ಲಾ.ತ್ಕಾ ಖಾತಿರ್‌ ಬರ್ಯಾ ಗುಣಾಂಚೆಂ ಮೆಟ್ರಿಕ್‌ ಶಿಕ್‌ಲ್ಲೆಂ ಎಕ್‌ 
ಆಂಜಾಳ್‌ ಭುರ್ಗ್ಯಾಚಿ ಸಯ್ರಿಕ್‌ ಹಾಡ್ನ್‌ ಆಯ್ಲಾಂ ಹಾಂವ್‌...” 

“ತ್ಯಾ ವೆಳಾರ್‌ ನೆಣಾರ್‌ಪಣಾರ್‌ ಆಂಗಯಿಲ್ಲೆಂ ಆಸ್ತೆಲೆಂ. ಆತಾಂ ಆಮ್ಚ್ಯಾ ಪುತಾಕ್‌ 
ದೊತೊರ್‌ ಸನದ್‌ ಆಸ್‌ಲ್ಲೆಂ ಚೆಡುಂ ಜಾಯ್ದಯ್‌. ಸಬಾರ್‌ ಗ್ರೇಸ್ತಾಂಚ್ಕೊ ಸಯ್ರಿಕ್ಕೊ 
ಆಯ್ಲೊ ತರೀ ದೊತೊರ್‌ ಪದ್ವಿ ಆಸ್‌ಲ್ಲೆಂ ಕೊಣೀ ನಾಂ. ಆಮ್ಕಾಂ ದೊತೊರ್‌ ಪದ್ವಿ 
ಆಸ್‌ಲ್ಲೆಂ ಜಾಯ್‌... ತುಂ ತುಜ್ಕಾ ಚೆಡ್ವಾಕ್‌ ಕೊಣೀ ದುಬ್ಳೊ ಮೆಳ್ತಾ ಜಾಲ್ಕಾರ್‌ ಪಳೆ...'' 
ವಕೀಲ್‌ ರಾಗಾನ್‌ ಮ್ಹಣಾಲೊ... 

“ತುಮಿಂ ಆಂಗೊಣ್‌ ಕೆಲ್ಲಿ...'' 

“ಸಾಂಗ್‌ಲ್ಲೆಂ ನಾಟ್ಟಾನಾಯೆ ತುಕಾ? ಆರೆ ಕೋಣ್‌ ಆಸಾ ಥಂಯ್ಸರ್‌? ಹಾಂಗಾ ಯೇವ್ನ್‌ 
ಹ್ಯಾ ಮ್ಹಾತಾರ್ಕಾಕ್‌ ಭಾಯ್ರ್‌ ಕಾಡಾ...'' 

ತೆದಾಳಾ ತೆಣೆಂಚ್‌ ಕಾಮ್‌ ಕರ್ನ್‌ ಆಸ್‌ಲ್ಲೆ ದೋಗ್‌ ಧಾಂವೊನ್‌ ಆಯ್ಲೆ. ಮ್ಹಾತಾರ್ಕಾಕ್‌ 
ಭಾಯ್ರ್‌ ಲೊಟುನ್‌ ವರ್ನ್‌ ಗೆಲೆ. 

ಮ್ಹಾತಾರೊ ಬೆಜಾರಾಯೆನ್‌ ಗೆಲೊ. 

ಹಾಂಗಾ ವಕೀಲಾಚ್ಕ್ಮಾ ಘರಾ ಆಸಮಾಧಾನ್‌, ಭುಂಯ್‌ ಕಾಂಪ್‌ ಆಯಿಲ್ಲೆಪರಿ ಘರ್‌ 
ಸಗ್ಗೆಂ ಹಾಲೊಂಕ್‌ ಸುರು ಜಾಲೆಂ. ಕುಜ್ನಾಂತ್ಲಿಂ ಆಯ್ದಾನಾಂ ಹೆಣೆ-ತೆಣೆಂ ಪಡ್ಲಿಂ. ಘರಾ 
ಭಿತರ್‌ ಭಿರಾಂಕುಳ್‌ ವಾರೆಂ ಆನಿ ವಾದಾಳ್‌. ವಕೀಲ್‌ ಜನೆಲಾಂತ್ಲ್ಯಾನ್‌ ಭಾಯ್ರ್‌ ಪಳೆತಾ. 
ಆಪ್ಲೆಂ ಘರ್‌ ಸೊಡ್ನ್‌ ಬಾಕಿ ಸಗ್ಳೆಂ ಶಾಂತ್‌. ಫಕತ್‌ ಆಪ್ಲ್ಯಾ ಘರಾಚ್‌ ಹಂ ಜಾತಾ, ತಾಣಿಂ 
ದಿಂಬಿ ಘಾಲ್ನ್‌ ದೆವಾಲಾಗಿಂ ಮಾಗ್ಲೆಂ. ತರೀ ವಾದಾಳ್‌ ರಾವ್ಲೆಂ ನಾಂ. ಘರ್‌ ಹಾಲ್ದೆಂಯ್‌ 
ರಾವ್ಲೆಂ ನಾಂ. 

ವಕೀಲಾಕ್‌ ಆತಾಂ ಭೈಂ ದಿಸ್ಲೆಂ. ಬಹುಷಾ ಆಂಗವ್ಹ್‌ ಕೆಲ್ಲ್ಯಾಚೊ ಪರಿಣಾಮ್‌ ಆಸ್ತೊಲೊ, 
ನಾಂ ಆಂಗವ್ಸ್‌ ಪಾಳಿಜಾಯ್‌ಚ್‌ ಮ್ಹಣ್‌ ಚಿಂತುನ್‌ ಎಕಾ ಮನ್ಶಾಕ್‌ ಮ್ಹಾತಾರ್ಕಾಚ್ಕಾ ಘರಾ 
ಧಾಡ್ತಾ ಆನಿ ಆಪಂ 

ಪುಣ್‌ ಆತಾಂ ಮ್ಚಾ ಜ್‌ ಮ್ಹಣ್ತಾ "“ಆಮಿ ಚೆಡ್ವಾಗೆಲಿಂ ಮನ್ಶಾಂ, ಚೆಡ್ವಾಕ್‌ A 
ಚೆಡ್ಕಾನ್‌ ಯೇಜಯ್‌... ದೆಕುನ್‌ ವಕೀಲಾಕ್‌ ಸಾಂಗ್‌ ತಾಂಕಾಂಚ್‌ ಯೇಂವ್ಕ್‌.. 
೨ಯಿಲ್ಲೊ ಮನಿಸ್‌ ಪಾಟಿಂ ವಚೊನ್‌ ತಾಣೆಂ ಸಾಂಗ್‌ಲ್ಲೆಪರಿಂ ಸಾಂಗ್ತಾಂ. 

ವಕಿಲ್‌ ಇಜಾಕ್‌ ಮ್ಹಾತಾರ್ಕಾಚ್ಕಾ ಘರಾ ಆಯ್ಲೊ. ಥಂಯ್ಸರ್‌ ಜೊಸೆಫಿನಾನ್‌ ನಿತಳ್‌ 
ಗ್ಲಾಸಾಂತ್‌ ಲಿಂಬ್ಕಾ ಶರ್ಬಾತ್‌ ಹಾಡ್ನ್‌ ದಿಲೆಂ. ಚೆಡುಂ ಸೊಭಿತ್‌, ನಿತಳ್‌ ಸ್ವಭಾವಾಚೆಂ, 

ಸೊರೆಂ ಆಸೊನ್‌, ಗ್ರೇಸ್ತಾಂಗೆರ್‌ ಆಯ್ದ್ಯಾರ್‌ ಆನಿಕೀ ಸೊಭಾತ್‌ ಅಶೆಂ ಇಜಾಕಾನ್‌ ಚಿಂತ್ಲೆಂ. 
``ಜುಜ್ಕಾಬಾ, ತುಮ್ಚೆಂ ಚೆಡುಂ ಆಮ್ಕಾಂ ಪಸಂದ್‌ ಆಸಾ. ಪಾದ್ರ್ಯಾಬಾಕಡೆ ಉಲವ್ನ್‌ ಎಕಾಚ್‌ 
ಚಿಟಿರ್‌ ಕಾಜಾರ್‌ ಕರ್ಯಾಂ.” ಇತ್ಲೆಂ ಸಾಂಗೊನ್‌ ತೊ ಪಾಟಿಂ ಗೆಲೊ. 

ಘರಾ ಪಾವ್ತಾನಾಂ, ತುಫಾನ್‌ ಆಪಾಪಿಂಚ್‌ ರಾವ್ಹಾಂ. ಪೂತ್‌ ಬಾಪಾಯ್ಕ್‌ ರಾಕೊನ್‌ 

ರಾವುಲ್ಲೊ. 

ಗೆಲ್ಲಾಕ್ಸಣ್‌ ಪುತಾಕ್‌ ತಾಣೆ ಸಮ್ಹಯ್ಲೆಂ. “ಚೆಡುಂ ಸೊಭಿತ್‌ ಆಸಾ, ಇಲ್ಲೆಂ ಶಿಕ್ಲಾಂ. 
ಮುಕಾರ್‌ ಆನಿಕೀ ಇಲ್ಲೆಂ ಶಿಕಾವ್ನ್‌ ತಾಕಾಯ್‌ ತುಜೆಪರಿಂಚ್‌ ವಕಿಲ್‌ ಕರ್ಯೆತ್‌.” 

ಪುತ್‌ ಒಪ್ಪಾಲೊ. ಬಾಪಾಯ್ಕ್‌ ಖಾಲ್‌ ಜಾಲೊ. ತೊ ಜಾಣಾ ಆಸ್‌ಲ್ಲೊ ಬಾಪಯ್‌ 
ಆಪ್ಣಾಕ್‌ ಬರೆಂಚ್‌ ದಿತಲೊ ವಾಯ್ಟ್‌ ದಿಂವ್ಚೊನಾಂ ಮ್ಹಣ್‌ 

ಖರಾರಾಕ್‌ ಹೊಕ್ಲೆಕ್‌ ಬರೆಂ ಸೊಭಿತ್‌ ಕಾಪಾಡ್‌, ಭಾಂಗಾರಾಚಿ ಚೇಯ್ಡ್‌, ಕಾಂಕ್ಲಾಂ, 
ಪಾವ್ದರ್‌, ಆನಿ ಪರ್ಮಳಾಚೆ ಸೆಂಟ್‌ ಇತ್ಯಾದಿ ತಾಣೆ ಫೆತ್ತೆಂ. 

ಮುದಿಯೆಚೆಂ ಕಾರ್ಯೆಂ ಸನ್ವಾರಾ ದಿಸಾ ಬರ್ಕಾನ್‌ ಸಂಪ್ಲೆಂ. ದುಸ್ರೊ ದೀಸ್‌ ಆಯ್ತಾರ್‌, 
ಪಾದ್ರ್ಯಾಬಾನ್‌ ಏಕ್‌ ಚೀಟ್‌ ವಾಚಿ. ಉಪ್ರಾಂತ್ಲ್ಯಾ ಆಯ್ತಾರಾ ಸಾಕಾಳಿಂ ಪರ್ತುನ್‌ ಎಕ್‌ 
ಚೀಟ್‌ ವಾಚ್ಚಿ. ತ್ಯಾಚ್‌ ಸಾಂಜೆರ್‌ ಖಾರ್‌ ಕಥೊಲಿಕ್‌ ಜಿಮ್ಕಾನಾಂತ್‌ ಭಾರಿಚ್‌ ಗದ್ದಾಳಾಯೆನ್‌ 
ಕಾಜಾರ್‌ ಜಾಲೆಂ. 

ಹೊಕ್ತೆಗೆಲ್ಮಾ ಪಾಡ್ತಿನ್‌ ಥೊಡೊಚ್‌ ಸೆಜಾರ್ಚೊ ಲೋಕ್‌ ತರ್‌ ನವ್ರ್ಯಾ ತರ್ಫೆನ್‌ ಬರ್ಪೂರ್‌ 
ಲೋಕ್‌ ಆಸ್‌ಲ್ಲೊ. ಆದಿಂ ಕಾಜಾರಾಕ್‌ ಮೀಸ್‌ ಜಾಯ್‌ ಜಾಲ್ಕಾರ್‌ ಮಾತ್ರ್‌ ದವರ್ತಾಲೆ. 
ನಾಂ ತರ್‌ ರೆಸ್ಬೆರ್‌ ಕರ್ನ್‌ ಸೊಡ್ತಾಲೆ. ಜೊಸೆಫಿನಾಚೆಂಯ್‌ ತಶೆಂಚ್‌ ಖಾಲಿ ರೆಸ್ಸೆರಾನ್‌ ಕಾಜಾರ್‌ 
ಜಾಲೆಂ. 

ಜೆವ್ಹಾ ಕಾರ್ಯೆಂ ಸಂಪ್ತಚ್‌ ನವ್ಯ್ಯಾಗೆಲೆ ಸಗ್ಳೆ ಸಾಲಾಂತ್‌ ಉಬೆ ಜಾಲೆ. ಮ್ಹಾತಾರೊ 
ಜುಜೆ ಹೊಕ್ಲೆಕ್‌ ಘೆವ್ನ್‌ ಉಬೊ ಜಾಲೊ. 

ಮ್ಹಾತಾರೊ ಜುಜೊ ಮ್ಹಣಾಲೊ 

"“ಮೊಗಾಚ್ಕಾಂನೊ, 
ಹೆಂ ಅಮ್ಚ್ಯಾ ವೊಡ್ತಾಂತ್ಲೆಂ ಫುಲ್‌ ತುಮ್ಕಾಂ ದಿತಾನಾ ಮ್ಹಾಕಾ ವರ್ತೊ ಸಂತೊಸ್‌ 

ಭಗ್ತಾ . ತಶೆಂಚ್‌ ಅಭಿಮಾನ್‌. ಜೊಸೆಫಿನಾಕ್‌ ತಾಚ್ಕಾ ಬಾಪಾಯ್ಡ್‌ ಬಾರಿಚ್‌ ಬರ್ಮಾ ಗುಣಾಂನಿ, 
ಮೊಗಾ ಮಯ್ಸಾಸಾನ್‌ ವಾಗಯ್ದ್ಲಾಂ. ಹ್ಯಾ ಚೆಡ್ಜಾಚೆ ಬರೆ ಗೂಣ್‌, ಬರಿ ಸೊಭಾಯ್‌ ಆನಿ 
ಉಂಚ್ಲೆಂ ನಡ್ರೆಂ ಸೊಡ್ನ್‌ ತುಮ್ಕಾಂ ದೀಂವ್ಕ್‌ಆಮ್ಚೆಂ ಲಾಗಿಂ ಕಾಂಯ್‌ ನಾಂ. ಹ್ಯಾ ಭುರ್ಗ್ಯಾಕ್‌ 
ತುಮ್ಚ್ಯಾ ವೊಡ್ತಾಂತ್‌ ಸೊಭಯಾ... 

ಮ್ಹಾತಾರ್ಕಾ ಜುಜೆನ್‌ ಹೊಕ್ತೆಕ್‌ ಇಜಾಕಾಚ್ಕಾ ಹಾತಾಕ್‌ ದಿಲೆಂ. ಇಜಾಕ್‌ ದೋನ್‌ ಸಬ್ಸ್‌ 
ಉಲಂವ್ಕ್‌ ಮ್ಹಣ್‌ ಚಿಂತುನ್‌ ಮ್ಹಾತಾರ್ಕಾಕ್‌ ಮುಖ್‌ ಕರುಂಕ್‌ ವೆತಾನಾ ತಾಕಾ ಅಜ್ಯಾಪ್‌ 
ರಾಕೊನ್‌ ಆಸ್‌ಲ್ಲೆಂ. ಮ್ಹಾತಾರೊ ಮಾಯಾಗ್‌ ಜಾಲ್ಲೊ. ತರ್‌ ಕೋಣ್‌ ತೊಮ್ಹಾತಾರೂ.?!!! 

ಹಾವ್ಸಾಚೆಂ ಆಳ್ಮಂ 

ಮಾಯ್‌ ಮಹಿನ್ಯಾಚೆ ಆಖ್ರೇಚೆ ದೀಸ್‌... 

ವಾತಾವರಣ್‌ ಗರಮ್‌ ಆಸ್‌ಲ್ಲೆಂ. 

ಪಾವ್ಸಾಚಿ ಮೊಡಾಂ ಜಾತಾಲಿಂ ಆನಿ ಚಲ್ತಾಲಿಂ.. ಪರತ್‌ ಮಾಂಡ್ತಾಲಿಂ... ಆನಿ ತ್ಕಾ 
ವೆಳಾರ್‌ ಎಕ್‌ ಆವಾಜ್‌ ಕಾನಾಕ್‌ ಆಯ್ಕಾತಾಲೊ. 

“ಕಾ..ಕು... ಕುಕು...'ಕಾಕು ಯೇರೆ ಪಾವ್ಸಾ...ಯೇರೆ ಪಾವ್ಸಾ... ಬಗ್ಗ ಬಾಪಾ... (ಉಪ್ಪು 
ವೊತೆ ಲೆಕ್ಕೊಕ್‌ ಉಂಡು ತೂಕೊಕ್‌ ಇಜ್ಜಿ) 

ಎಕ್‌ ಸುಕ್ಣೆಂ ವೆಗಾನ್‌ ಉಬ್ತಾನಾ, ಪಾವ್ಸ್‌ ಯೆತಾ ಮ್ಹಣ್‌ ಲೊಕಾಕ್‌ ಆನಿ ಭುಂಯ್ಕ್‌ 
ಸೂಚನ್‌ ದೀವ್ನ್‌ ವೆತಾಲೆಂ. 

1967 ವರಸ್‌ ತೆಂ. ಹಾಂವ್‌ ನೆಜಿಚ್ಕಾ ಗಾದ್ಕಾಕ್‌ ಲಾಟೆಚೆಂ ಉದಾಕ್‌ ವೊಡುಂಕ್‌ ತಯಾರ್‌ 
ಜಾತಾನಾ, ಹ್ಕಾ ಸುಕ್ಲ್ಯಾಚಿ ಬೋಬ್‌ . ಮ್ಹಜೊ ಸೆಜಾರಿ ಎಲ್ಲಪ್ಪ ಲಾಟೆಚೆಂ ಉದಾಕ್‌ ಕಾಡ್ತಾಲೊ. 
ಹಾಂವ್‌, ಆನ್‌ ಆನಿ ಮಾಂಯ್‌ ಉದಾಕ್‌ ವೊಡ್ತಾಲ್ಕಾಂವ್‌. ದೊನ್ಶಿಂ ಕಳ್ಮಿ ಉದಾಕ್‌ ವೋಡ್ನ್‌ 
ಇಲ್ಲೆಂ ಪುರೊ ಜಾಲೆಂ ಮ್ಹಣ್‌ ಆರಾಮ್‌ ಕರುಂಕ್‌ ಬಸ್ತಾನಾ ಪರತ್‌ ತ್ಕಾ ಸುಕ್ಲ್ಯಾಚೊ 
ಆವಾಜ್‌. 

“ಹೆರಾ ವೆಳಾ ಹ್ಯಾ ಸುಕ್ಲ್ವಾಕ್‌ ಹಾವೆಂ ಪಳೆಂವ್ಕ್‌ ನಾಂ. ಪುಣ್‌ ಹರ್ಯೆಕ್‌ ವರ್ಸಾ ಪಾವ್ಸ್‌ 
ಯೆಂವ್ಚಾ ಪಯ್ಲೆಂ ಹಂ ಸುಕ್ಕೆಂ ಕಿತ್ಕಾಕ್‌ ಬೋಬ್‌ ಮಾರ್ತಾ?” ಮ್ಹಣ್‌ ಹಾವೆಂ ಎಲ್ಲಪ್ಪಲಾಗಿಂ 
ವಿಚಾರ್ಲೆಂ. 

“ತಾಚೆ ಪಾಟ್ಲ್ಯಾನ್‌ ವ್ಹಡ್ಲಿ ಕಾಣಿ ಆಸಾ. ತಿ ಸಾಂಗೊಂಕ್‌ ಗೆಲ್ಕಾರ್‌ ಆಜ್‌ ಆಮಿ ಉದಾಕ್‌ 
ವೊಡ್ಲೆಲೆಪರಿಂಚ್‌'' ಮ್ಹಣಾಲೊ ಎಲ್ಲಪ್ಪ 

“ಆನಾ, ಎಲ್ಲಪ್ಪ ಕಾಣಿ ಸಾಂಗೊಂದಿ. ಇಲ್ಲೊ ಆರಾಮ್‌ ಚಡ್‌ ಫಘೆಯಾಂ,'' ಹಾವೆಂ 
ಆನಾಕ್‌ ಸಾಂಗ್ಲೆಂ 

ಆನಾನ್‌ ತಕ್ಲಿ ಹಾಲಯ್ದಿ. ತಾಕಾಯ್‌ ಕಾಣಿಯೊ ಮ್ಹಳ್ಳಾರ್‌ ಭಾರಿ. 

ಎಲ್ಲಪ್ಪನ್‌ ಸಾಗೊಂಕ್‌ ಸುರು ಕೆಲಿ ತಾಚಿ ಕಾಣಿ. 

ಘಾಟಾ ಮುಳಾ ಎಕಾ ಭಿರಾಂಕುಳ್‌ ರಾನಾಚ್ಕಾ ದೆಗೆರ್‌, ಎಕ್‌ ಲ್ಹಾನ್‌ ಘರ್‌ ಆಸ್‌ಲ್ಲೆಂ. 
ತಾಂತುಂ ಬಗಾ ಆನಿ ಬಾಪಾ ಮ್ಹಳ್ಳೆ ದೋಗ್‌ ಜಣ್‌ ಭಾಭಾವ್‌ ರಾವ್ತಾಲೆ. ತಾಂಚಿ ಆವಯ್‌ 
ಬಾಪಯ್‌, ತೆ ಲ್ಹಾನ್‌ ಆಸ್ತಾನಾಂಚ್‌ ಆಂತರ್ಲೆಲ್ಕಾನ್‌ ಸೆಜಾರ್ಚ್ಕಾಂನಿ ತಾಂಕಾಂ ಪೊಸುಲ್ಲೆಂ. 
ಬಗ್ಗಆನಿ ಬಾಪಾಕ್‌ 18 ವರ್ಸಾಂ ಪ್ರಾಯ್‌ ಭರ್ತಾನಾ ಸ್ವತಂತ್ರ್‌ ಜಾಲ್ಲೆ ಜಾಲ್ಲ್ಯಾನ್‌ ರಾನಾಕ್‌ 
ವಚೊನ್‌ ರಾನಾಂತ್ಲಿ ಲಾಂಕ್ಷಾಂ ಕಾಡ್ನ್‌ ಪಯ್ಕಿಲ್ಕಾ ಗಾವಾಕ್‌ ವರ್ನ್‌ ವಿಕುನ್‌ ತಾಂತುಂ ಮೆಳ್ಲೆಲ್ಕಾ 
ಪಯ್ಕಾಂನಿ ದೀಸ್‌ ಕಾಡ್ತಾಲೆ. 

ಬೆಸೊ ಮಹಿನೊ, (ಮೇ 15-ಜೂನ್‌15) ಪಾವ್ಸ್‌ ಪಡೊಂಕ್‌ ಸುರು ಜಾಲ್ಲೊ. 
ಹರ್ಯೆಕ್ಟ್ಯಾಕ್‌ಯೀ ಲಾಂಕ್ಷಾಂ ಜಾಯ್‌ ಪಾವ್ಸಾಂ ಪಯ್ಲೆಂ... ಪಾವ್ಸಾಂತ್‌ ಕಾಂಯ್‌ ಲಾಂಕ್ಷಾಂ 
ಕಾಡುಂಕ್‌ ಜಾಯ್ನಾಂತ್‌. 

ಸಕಾಳಿಂ ಥಾವ್ನ್‌ ಸಾಂಜ್‌ ಪರ್ಯಾಂತ್‌ ಲಾಂಕ್ಷಾಂ ಕಾತರ್ನ್‌ ಜಮೊ ಕರ್ಚಿಂ ಆನಿ ಹಫ್ರ್ಯಾಕ್‌ 
ಎಕ್‌ ಪಾವ್ಟಿಂ ಗಾಂವಾಕ್‌ ಸಾಗ್ಸುಂಚಿಂ. 

ಎಕ್‌ ದೀಸ್‌ ಬಗ್ಗಾ ಬಾಪಾಕ್‌ ಮ್ಹಣಾಲೊ “ಹಾಂವ್‌ ವೆಗಿಂ ವಚೊನ್‌ ಲಾಂಕ್ಷಾಂ 
ಕಾತರ್ತಾಂ,ತುಂ ಇಲ್ಲಿ ಪೇಜ್‌ ಕರ್‌ ಆನಿ ಕಸಲಿಯ್‌ ಇಲ್ಲಿ ರಾಂದ್ವಯ್‌ ಕರ್‌ ಆನಿ ರಾನಾಕ್‌ 
ಹಾಡ್‌'' ಮ್ಹಣ್‌ ತೊ ಸೀದಾ ರಾನಾಕ್‌ ಗೆಲೊ. 

ಸಬಾರ್‌ ವಾಟ್‌ ಚಲೊನ್‌ ಮುಕಾರ್‌ ವೆತಾನಾ ಬಗ್ಗಾಕ್‌ ಲಚ್ಚಿಲಾ ಬಗ್ಗೆನ್‌ ಬರಿಂ ಶಿತಾ 
ಆಳ್ಮಿ ಜಾಲ್ಲಿಂ ದಿಸ್ಲಿಂ. ಬಗ್ಗಾನ್‌ ಮಾತ್ಕಾಚೆಂ ಭಾಯ್ರಾಸ್‌ ಕಾಡ್ನ್‌ ಧರ್ಣಿರ್‌ ಹಾಂತುಳ್ಳೆಂ. ಆನಿ 
ಜಾತಾ ತಿಶ್ಲಿಂ ಬರಿಂ ಆಳ್ಮಿ ವಿಂಚುನ್‌ ಕಾಡ್ನ್‌ ಭಾಯ್ರಾಸಾಂತ್‌ ಗುಟ್ಲಾವ್ನ್‌ ಘರಾ ಪಾಟಿಂ 
ಆಯ್ಲೊ. 

“ಬಾಪಾ ಆಜ್‌ ಆಮ್ಕಾಂ ಫೆಸ್ತ್‌, ಪಳೆ ಕಿತ್ಲಿಂ ಆಳ್ಮಿ ಹಾಡ್ಲ್ಯಾಂತ್‌? ತುಂ ಹಿಂ ರಾಂದ್‌ 
ಹಾಂವ್‌ ಆಂಗ್ಡಿ ವಚೊನ್‌ ಮೀಟ್‌ ಹಾಡ್ನ್‌ ಯೆತಾಂ'' ಮ್ಹಣ್‌ ಬಗ್ಗಾ ಗೆಲೊ. 

ಬಾಪಾನ್‌ ಬರಿಂ ಆಳ್ಮಿಂ ಧುವ್ನ್‌ ಸುಟಿ ಕರ್ನ್‌ ರಾಂದುನ್‌ ತಾಕಾ ಬರೆಂ ನಾರ್ಲಾತೆಲಾಚೆಂ 
ಫೊಣ್ಣ್‌ ಘಾಲೆಂ. ಆತಾಂ ಬಗ್ಗಾ ಯೆತಾನಾ ವೇಳ್‌ ಜಾತಲೊ ಮ್ಹಣ್‌ ಚಿಂತುನ್‌ ನಿದುಲ್ಲೊ. 
ತಶೆಂ ನಿದ್‌ಲ್ಲ್ಯಾ ತಾಕಾ ಘಟ್ಟ್‌ ನೀದ್‌. 

ಹೆಣೆಂ ಬಗ್ಗಾ ಘರಾ ಯೆತಾನಾ ಸಗ್ಗಾ ಘರಾಂತ್‌ ಆಳ್ಮಾಚ್ಕಾ ನಿಸ್ತಾಚೊ ಪರ್ಮಳ್‌ 
ನಾಕಾಕ್‌ ಮಾರ್ತಾಲೊ. 

ಬಗ್ಗಾ ಸೀದಾ ಭಿತರ್‌ ಗೆಲೊ. ಆಳ್ಮ್ಯಾಚ್ಕಾ ನಿಸ್ತ್ಯಾಚೆಂ ತೊಪ್ಲೆಂ ಕಾಡ್ನ್‌, ನಿಸ್ತೆಂ ಪಳೆತಾನಾ 
ಆಡಿಯೆಕ್‌ ಆಸ್‌ಲ್ಲೆಂ ದಿಸ್ಲೆಂ, 

ಆಸ್‌ಲ್ಲಿಂ ಆಳ್ಮಿಂ ಭಾವಾನ್‌ ಖಾವ್ನ್‌ ಆಪ್ಣಾಕ್‌ ಇಲ್ಲಿಶಿಂ ದವರ್ಲ್ಕಾಂತ್‌ ಮ್ಹಣ್‌ ಚಿಂತುನ್‌ 
ಬಗ್ಗಾಕ್‌ ಕಠಿಣ್‌ ರಾಗ್‌ ಆಯ್ಲೊ. ಸರ್ಶಿನ್‌ಂಚ್‌ ಆಸ್‌ಲ್ಲ್ಯಾ ಮಸಾಲೊ ಪಿಟೊ ಕರ್ಚ್ಯಾ ದಾಂಡ್ಕಾನ್‌ 
ಬಾವಾಚ್ಕಾ ತಕ್ಲೆಕ್‌ ಬಳಾನ್‌ ಮಾರ್ಲೆಂ. 

ಬಾಪಾ ಉಡೊನ್‌ ಪಡ್ಲೊ. ಪುಣ್‌ ಉಟ್ಲೊ ನಾಂ. ಬಗ್ಗಾನ್‌ ಮಾರ್‌ಲ್ಲ್ಯಾ ಮಾರಾಕ್‌ 
ಥಂಯ್ಚ್‌ ಕಾಬಾರ್‌ ಜಾಲ್ಲೊ. ಬಗ್ಗಾನ್‌ ಹಾಲಯ್ಲೆಂ, ಉಟಯ್ಲೆಂ, ಪುಣ್‌ ಬಾಪಾ ಉಟ್ಟೊ 
ನಾಂ. ಬಗ್ಗಾ ಆತಾಂ ರಡ್ಲೊ, ಪಶ್ಚಾತ್ತಾಪ್‌ ಪಾವ್ಲೊ ತರೀ ತೊ ಉಟ್ಟೊ ನಾಂ. 

ದುಸ್ರೆ ದಿಸಾ ರಾನಾಚ್ಕಾ ದೆಗೆಕ್‌ ಎಕ್‌ ಫೊಂಡ್‌ ಕಾಡ್ನ್‌ ಪುರ್ಲೆಂ. ಆತಾಂ ಭಾವ್‌ ನಾಂ. 
ಭಾವಾಕ್‌ ಹಾವೆಂ ಮಾರ್ಲೆಂ ಮ್ಹಳ್ಳೆಂ ದೂಕ್‌ ತಾಕಾ ಆಸ್‌ಲ್ಲೆಂ. ತರೀ ತಾಣೆ ಎಕ್ಸ್ವಾನ್‌ಂಚ್‌ 
ಆಳ್ಮಿಂ ಕೆಲಿಂ ನ್ಹಂಯ್ಲೀ? ಮ್ಹಣ್‌ ಚಿಂತುನ್‌ ಆಪ್ಲಾಕ್‌ಚ್‌ ಸಮಾಧಾನ್‌ ಕರಿಲಾಗ್ಲೊ. 

ತ್ಕಾ ವರ್ಸಾಚೊ ಪಾವ್ಸ್‌ ಸಂಪ್ಲೊ. ಬಗ್ಗಾ ಎಕ್ಸುರೊ, ಭಾವಾವಿಣೆ ತಾಣೆಂ ದೀಸ್‌ ಪಾಶಾರ್‌ 
ಕೆಲೆ, 

ದುಸ್ರ್ಯಾ ವರ್ಸಾ ಹ್ಯಾಚ್‌ ವೆಳಾರ್‌ ಬಗ್ಗಾ ರಾನಾಕ್‌ ವೆತಾನಾ ತ್ಕಾಚ್‌ ಜಾಗ್ಯಾರ್‌ ಪರ್ತುನ್‌ 
ತಿಂಚ್‌ ಆಳ್ಮಿಂ ತಾಕಾ ದಿಸ್ಲಿಂ. ತಾಣೆಂ ತಿಂ ಆಳ್ಮಿಂ ಕಾಡ್ಲಿಂ ಆನಿ ಘರಾ ಯೆವ್ನ್‌ ರಾಂದುಂಕ್‌ 
ಲಾಗ್ಲೊ. 

ಉಜ್ಕಾರ್‌ ನಿಸ್ತೆಂ ಉಕಡ್ತಾನಾ ಕಿತೆಂ ಪಳೆತಲೊ ಕುಂಡ್ಲೆಂ ಭರ್‌ ಆಸ್‌ಲ್ಲಿಂ ಆಳ್ಮಿಂ ಉಣಿ 
ಜಾಂವ್ಕ್‌ ಸುರು ಜಾಲಿಂ. ಘಡಿಯೊ ವೆತಾನಾ ಬಾಪಾನ್‌ ಸೊಡ್ಡೆಲ್ಕಾ ತಿತ್ಲಿಂಚ್‌ ಜಾಲಿಂ. 

ಹೆಂ ಪಳೆವ್ನ್‌ ಬಗ್ಗಾ ಸಗ್ಳೊಚ್‌ ಘಾಮೆಲೊ. ಭೆಷ್ಟೆಂಚ್‌ ಚೂಕ್‌ ನಾಸ್ತಾನಾ ಬಾಪಾಕ್‌ 
ಮಾರ್ಲೊ ಮ್ಹಣ್‌ ಕಠಿಣ್‌ ದುಖ್ಲೆಂ. ಘರಾ ತಾಚ್ಕಾನ್‌ ರಾವೊಂಕ್‌ ಜಾಲೆಂ ನಾಂ. ಧಾಂವ್ಹೊತೊ 
ತ್ಕಾ ರಾನಾಂತ್ಲ್ಯಾ ಬೊಲ್ಕಾಲಾಗಿಂ. ತಾಣೆ ಪಾತ್ಕೆಂವ್ಚ್ಯಾ ದೆವಾಲಾಗಿಂ. 

ಸಕಾಳಿಂಚಿಂ ಸುರ್ಯಾಚಿ ಕಿರ್ಣಾಂ ರುಕಾ ರುಡಾಂತ್ಲ್ಯಾ ಇಡ್ಕಾಂತ್ಲ್ಯಾನ್‌ ದಿಸ್ತಾಲಿಂ. ತಿಂ. 
ಮೋವ್‌ ಕಿರ್ಣಾಂ ಬಗ್ಗಾಚ್ಕಾ ಆಂಗಾರ್‌ ಪಡ್ತಾನಾ ಉಜ್ಯಾಚ್ಕಾ ಸರಿಯಾಂನಿ ದಾಗುನ್‌ ದವರ್ಲೆಲೆ 
ಪರಿ ಭಗ್ತಾಲೆಂ. ದೆವಾ ತಾಣೆಂ ಬೋಬ್‌ ಮಾರ್ಲಿ. 

“ದೆವಾ ಹಾಂವ್‌ ಮ್ಹಜ್ಯಾ ಭಾವಾಚೊ ಖುನಿಗಾರ್‌ ತುಜೆ ಮುಖಾರ್‌ ಉಬೊ ಆಸಾಂ 
ಮ್ಹಾಕಾ ಶಿಕ್ಷಾ ದಿ'' 

ರುಕಾಚ್ಕಾ ಪಾಟ್ಲ್ಯಾ ವಾಟೆ ಥಾವ್ನ್‌ ತಾಕಾ ಎಕ್‌ ತಾಳೊ ಆಯ್ಕಾಲೊ 

“ಬಗ್ಗಾ ತುವೆಂ ಆಮ್ಸೊರಾನ್‌ ಬಾಪಾಲಾಗಿಂ ವಿಚಾರಿನಾಸ್ತಾಂ, ತಾಕಾ ಉಟಯ್ದಾಸ್ತಾ 0 
ಭ.ವಾಕ್‌ ತುಜ್ಕಾ ಮಾರ್ಲೆಂಯ್‌, ತಾಚೆಂ ರಗಾತ್‌ ತೊ ಮೆಲ್ಲ್ಯಾಕ್ಸಣ್‌ ಮ್ಹಾಕಾ ಆಪಯ್ತಾಲೆಂ. 
ಆಜ್‌ ತುಂ ಚೂಕ್‌ ವಳ್ಕಾಲಾಯ್‌, ಪುಣ್‌ ಹರ್ಯೆಕಾ ಚುಕಿಕ್‌ ಶಿಕ್ಷಾ ಆಸಾ. ಆಜ್‌ ಥಾವ್ನ್‌ ತುಂ 
ಎಕ್‌ ಪಾರ್ವಾ ಭಾಷೆನ್‌ ಆಸ್‌ಲ್ಲೆಂ ಸುಕ್ಣೆಂ ಜಾವ್ನ್‌ ಪಾವ್ಸ್‌ ಯೇಂವ್ಚಾ ಪಯ್ಲೆಂ ಸಂಸಾರಾಕ್‌ 
ಸೂಚನ್‌ ದಿತಲೊಯ್‌ ಮ್ಹಣೊನ್‌ 

ಬಗ್ಗಾ ಬಾಪಾ ಮಿಟಾಕ್‌ ಗೆಲೊ 
ಲೆಖಾಕ್‌ ಆಸಾ ತುಕಾಕ್‌ ನಾ'' 
ಇತ್ಲೆಂ ಎಲ್ಲಪ್ಪನ್‌. ಸಾಂಗೊನ್‌ ಜಾತಾನಾ ಆಮ್ಚ್ವಾಯ್‌ ದೊಳ್ಳಾಂನಿ ದುಃಖಾಂ ಉದೆಲಿಂ 


ಇಹ 


ತಿಂ ಪುಸುನ್‌ ಲಾಟೆಚೆಂ ಉದಾಕ್‌ ವೊಡುಂಕ್‌ ಲಾಗ್ದಾ ಫ೦ವ್‌. 

ನಶೀಜ್‌ 


“ಪುತಾ ತುಕಾ ಚಡ್‌ ಶಿಕಾಪ್‌ ದೀಂವ್ಕ್‌ ಅಮ್ಚ್ಯಾನ್‌ ಜಾಲೆಂ ನಾಂ, ಮುಂಬಂಯ್ತ್‌ 
ವೇಳ್‌ ಆಸ್ಲ್ಯಾರ್‌ ತುಜಾ ಮನಾ ಪ್ರಮಾಣೆ ಶಿಕ್‌ ಪುತಾ... ಹಾವೆಂ ಆಯ್ಕಾಲಾಂ ಜಾಯ್ತೆ ಜನ್‌ 
ಕಾಮ್‌ ಕರ್ತಾಂ ಕರ್ತಾಂ ಶಿಕ್ತಾತ್‌ ಮ್ಹಣ್‌.” 

ಆವಯ್ದೆಂ ಬೆಸಾಂವ್‌ ಕಾಣೆಂವ್ಕ್‌ ಉಬೊ ರಾವ್‌ಲ್ಲ್ಯಾ ಲೆನ್ಸಿಕ್‌ ಆವಯ್‌ ಜಿಲ್ಲಿನ್‌ 
ಸಾಂಗ್ಲೆಂ. 

ಲೆನ್ಸಿಚೊ ಬಾಪಯ್‌ ಥೊಡ್ಕಾ ವರ್ಸಾಂ ಪಯ್ಲೆ ದೆವಾದೀನ್‌ ಜಾಲ್ಲೊ. ದುಸ್ರಿಂ ಭುರ್ಗಿಂ 
ನಾತ್‌ಲ್ಲಿಂ. 

ಲೆನ್ಸಿ ಕಷ್ಟಾಂನಿ ಶಿಕೊನ್‌ ಮೆಟ್ರಿಕ್‌ ಪಾಸ್‌ ಜಾವ್ನ್‌ ಮುಂಬಯ್‌ ವಚೊಂಕ್‌ ಭಾಯ್ರ್‌ 
ಸರ್‌ಲ್ಲೊ. 

ಕಾರಾಣ್‌, ಗಾವಾಂತ್‌ ಪೋಟ್‌ ಭರ್ಚೆಂ ಕಷ್ಟಾಂಚೆಂ, ಕಾಮಾಂ ಮೆಳಾನಾತ್ಲಿಂ. ತಾಚ್ಕಾ 
ಸೆಜಾರ್ಚೆ ಚೆಡೆ ಮುಂಬಯ್‌ ವಚೊನ್‌ ಬರೆ ಜೊಡ್ತಾಲೆ. ದೆಕುನ್‌ ಲೆನ್ಸಿ ಆಪ್ಲ್ಯಾ ಆವಯ್ಕ್‌ 
ಸೊಡ್ನ್‌ ಮುಂಬಯ್‌ ಗೆಲೊ. ವೆತಾನಾ ಕುಡಾಂತ್‌ ಜಾಗೊ ಮೆಳ್ಳೆ ಖಾತಿರ್‌ ಫಿರ್ಗಜ್‌ ವಿಗಾರಾಚೆಂ 
ಲೆಟರ್‌ ಕಾಣ್ಣೆಂವ್ಕ್‌ ವಿಸ್ರಾಲೊ ನಾಂ. 

ಮುಂಬಯ್‌ ಆಯಿಲ್ಲೊ ಲೆನ್ಸಿ ಮಂಗ್ಳುರ್‌ಗಾರಾಂಚ್ಕಾ ಎಕಾ ಕೂಡಾಂತ್‌ ವಸ್ತೆಕ್‌ ರಾವ್ಹೊ. 
ತ್ಕಾ ಕೂಡಾಂತ್‌ ಭರ್ತಿ ಜಾತಾನಾ ಮುಕ್ಲ್ಯಾ ದಾರ್ವಾಟ್ಕಾಲಾಗಿಂ ಕೂಡಾ ಲಗ್ತಿಂ ಸಾಂದ್ಯಾಂನಿ 
ಪಾಳಿಜಯ್‌ ಜಾಲ್ಲೆ ಧಾ ಥರಾಂಚೆಂ ಕಾಯ್ದೆ ವ್ಹಡ್ಲ್ಯಾ ಆಕ್ಷರಾಂನಿ ಬರವ್ನ್‌ ಘಾಲ್ಲೆ ವಾಚುನ್‌ 
ಲೆನ್ಸಿಕ್‌ ಬರೆಂ ಲಾಗ್ಲೆಂ. 

ಗಾವಾಂತ್‌ ಕ್ರಿಸ್ತಿ ಘರಾಂನಿ ಆವಯ್‌ ಬಾಪಾಯ್ಡಿ ಕೆಲ್ಲ್ಯಾ ಕಾಯ್ದ್ಯಾಂ ಪ್ರಮಾಣೆಂಚ್‌ ಹೆ 
ಕಾಯ್ದೆ ಬರಯಿಲ್ಲೆ. ಆಲ್ತಾರಿಕ್‌ ಮಾನ್‌ ದೀಂವ್ಕ್‌, ವೆಳಾರ್‌ ಕುಡಾಕ್‌ ಯೇಂವ್ಕ್‌, ಸಾಂಗಾತಾ 
ಮಾಗ್ಲೆಂ ತೇರ್ಸ್‌ ಮ್ಹಣೊಂಕ್‌, ಸೊರೊ ಪಿಯೆನಾಶೆಂ ರಾವೊಂಕ್‌, ಕೊಣಾಲಾಗಿಂ ರುಗಡ್ಡಾಶೆಂ 
ಜಿಯೆಂವ್ಕ್‌, ರಾತಿಂ ಧಾ ವಾಜ್ಜಾ ಪಯ್ಲೆಂ ಯೇಂವ್ಕ್‌ ಇತ್ಯಾದಿ. ಕಾಯ್ದೆ ವಾಚುನ್‌ ಖುಶಿ 
ಜಾಲೊ. ತೊ ದೇವ್‌ ಭಿರಾಂತಿಚೊ ಭುರ್ಗೊ ಜಾವ್ನಾಸ್ಲೊ. 

ತರೀ ಮುಂಬಂಯ್ತ್‌ ಆಸ್ಚಾ ಮಂಗ್ಳುರ್‌ಗಾರಾಂಚ್ಕಾ ಕುಡಾಂನಿ ಜಿಯೆಂವ್ಚೆ 60% ತರ್ನಾಟೆ 
ನಶೀಬ್‌ವಂತ್‌ ಅಸಾನಾಂತ್‌. ಕಾರಾಣ್‌ ಕುಡಾಚ್ಕೊ ರುಲಿ ಪಾಳ್ತಲೊ ಕೊಣೀ ಆಸಾನಾ. ಏಕ್‌, 
ಆವಯ್‌ ಬಾಪಾಯ್ಚ್ಜ್ಯಾ ದೊಳ್ಳಾಂ ಭಾಯ್ರ್‌ ಕಿತೆಂಯ್‌ ಕೆಲ್ಕಾರ್‌ ಚಲ್ತಾ ಮ್ಹಳ್ಳ್ಯಾ ಚಿಂತ್ಸಾಚೆ 
ಚಡ್‌ ಜಣ್‌ ಆಸ್ತಾತ್‌ ಜಾಲ್ಲ್ಯಾನ್‌ ಮುಂಬಯ್ಜ್ಚಾ ಉದ್ಕಾಚಿ ರೂಚ್‌ ಘಡಿಯೆನ್‌ ಲಾಗ್ತಾ. 

ದೆಖಾನಾತ್ಲೆಂ ದೆಖ್ತಾನಾಂ, ಆಡ್ವಾರ್‌ಲ್ಲೆಂ ಮೆಳ್ತಾನಾಂ ಕೊಣಾಕ್‌ ಭಿಯೆಜಯ್‌? ದೇವ್‌ 
ಕಾಂಯ್‌ ಸಕ್ಲಾ ಯೇವ್ನ್‌ ಶಿಕ್ಷಾ ದಿತಲೊವೆ? ಆಸಲ್ಕಾ ಚಿಂತ್ನಾಂನಿ ಚಡಾವತ್‌ ಆಮ್ಚೆ ತರ್ನಾಟೆ 
ಫುಡಾರ್‌ ರುತಾ ಕರ್ಚಾ ಬದ್ದಾ ನಾಸ್‌ ಕರುಂಕ್‌ ಪಾವ್ತಾತ್‌. 

ಖರ್ಕಾ ಮ್ಹಿನತೆನ್‌ ವಾವುರ್ಲ್ಮಾರ್‌' ಖಂಡಿತ್‌ ಫಳ್‌ ಮೆಳ್ತಾ. ಕುಡಾಂತ್ಲೆಂ ಉಣ್ಕಾರ್‌ 30- 

40% ತರ್ನಾಟೆ ,ಕಲ್ಕಾಯ್‌ ತೆಂತೆಸಾವಾಂಕ್‌ ಬಲಿ ಜಾಯ್ನಾಸ್ತಾಂ ಆಪ್ಲೊ ಫುಡಾರ್‌ ಬರ್ಕಾ 
ವಾಟೆನ್‌ ಪ್ರಗತಿಪರ್‌ ಚಿಂತ್ನಾಂನಿ ಮುಕಾರುನ್‌ ಉಂಚ್ಲ್ಯಾ ಸ್ಥಾನಾಕ್‌ ಪಾವ್ತಾತ್‌. ಜಾಯ್ತೆ 
ಉದ್ಯಮಿ, ವ್ಯಾಪಾರಿಸ್ತ್‌ ಜಾಂವ್ಕ್‌ ಪಾವ್ತಾತ್‌. ಜಾಯ್ತೆ ಬಹುರಾಷ್ಟ್ರೀಯ್‌ ಕಂಪೆನ್ಯಾಂನಿ ವ್ಹಡ್‌ 
ವ್ಹಡ್‌ ಹುದ್ದ್ವಾಕ್‌ ಪಾವ್ತಾತ್‌. 

ಲೆನ್ಸಿ ರಾಂವ್ಚಾ ಕುಡಾಂತ್‌ ಚಾಳೀಸ್‌ ಜಣ್‌ ಸಾಂದೆ ಆಸ್‌ಲ್ಲೆ. ತಾಂತ್ಲೆ ಥೊಡೆ ಟೆಕ್ಸಿ 
ಡ್ರಾಯ್ವರ್‌ ಜಾಲ್ಕಾರ್‌ ಥೊಡೆ ಹೊಟೆಲಾಂತ್‌ ಕಾಮ್‌ ಕರ್ಚೆ ಆನಿ ಥೊಡೆ ಬರ್ಯಾ ಆಫಿಸಾಂನಿ 
ವಾವುರ್ಚೆ. ಕ 

ಪಾವು ಹಾಂಚೆ ಪಯ್ಕಿ ಮೊರಾರ್ಜಿ ಮಿಲ್ಲಾಂತ್‌ ಲೆಖಾಧಿಕಾರಿ ಜಾವ್ನ್‌ ಕಾಮ್‌ ಕರ್ತಾಲೊ. 
ನವೊಚ್‌ ಆಯಿಲ್ಲ್ಯಾ ಲೆನ್ಸಿಕ್‌ ಪಳೆವ್ನ್‌ ತಾಕಾ ಖುಶಿ ಜಾಲಿ. ಕಿತ್ಕಾಕ್‌ಗೀ ಕೊಣ್ಣಾ ಪಾವ್ಲನ್‌ 
ಲೆನ್ಸಿಚಿ ದೊಸ್ತಿ ಕೆಲಿ. ತಿತ್ಲೆಂಚ್‌ ನಹಿಂ ತರ್‌ ತಾಚ್ಯಾಚ್‌ ಆಫಿಸಾಂತ್‌ ಕ್ಲಾರ್ಕಾಚ್ಕಾ ಕಾಮಾಕ್‌ಯೀ 
ಲಾಯ್ಲೊ. 

ತಾಚ್ಕಾ ಹ್ಕಾ ಬರ್ಕಾಪಣಾ ಭಿತರ್ಲ್ಶಾನ್‌ ಎಕ್‌ ಉದ್ದೇಶ್‌ ಆಸ್‌ಲ್ಲೊ. ಪಾವ್ಹಕ್‌ ಎಕ್‌ 
ಲ್ಹಾನ್‌ ಭಯ್ಹ್‌ ಆಸ್‌ಲ್ಲಿ. ಲೆನ್ಸಿಚ್ಕಾಕೀ ತೀನ್‌ ವರ್ಸಾಂಕ್‌ ಲ್ಹಾನ್‌, ಸವೆ ಕ್ಲಾಸಿಂತ್‌ ಶಿಕ್ತಾಲೆಂ. 
ದೂರದೃಷ್ಟಿಚ್ಕಾ ಪಾವ್ಹುನ್‌ ಆಪ್ಲ್ಯಾ ಭಯ್ಲಿ ಖಾತಿರ್‌ ಲೆನ್ಸಿಕ್‌ ಪಸಂದ್‌ ಕೆಲ್ಲೊ. ಹಾತಾಕ್‌ 
ಮೆಳ್‌ಲ್ಲೊ ಸಂದ್ರಾಪ್‌ ಸೊಡಿನಾಯೆ ಮ್ಹಣ್‌ ತಾಚ್ಕಾ ಬರ್ಮಾ ಮತಿನ್‌ ತಾಕಾ ಸಾಂಗಾತ್‌ 
ದಿಲೊ. 

ಲೆನ್ಸಿನ್‌ ಪಾವ್ಹಕ್‌ ಆಪ್ಲೊ ಖಾಶಾ ಭಾವ್‌ ತಶೆಂ ಲೆಖುಂಕ್‌ ಸುರು ಕೆಲೆಂ. ತ್ಕಾ ದೊಗಾಂಚಿ 
ಇತ್ಲಿ ಗಾಡ್‌ ದೊಸ್ತಿ ಪಳೆವ್ನ್‌ ಸಬಾರಾಂಚ್ಕಾ ಪೊಟಾಂತ್‌ ಚಾಬೊಂಕ್‌ ಸುರು ಜಾಲೆಂ. ಆನಿ 
ತಾಂಚಿ ದೊಸ್ತಿ ತುಟಂವ್ಕ್‌ ಪ್ರಯತನ್‌ ಚಲ್ಲೆಂ. ಪುಣ್‌ ತಾಂಚಿ ದೊಸ್ತಿ ಮಜ್ಬೂತ್‌ ಜಾಲಿ. 
ಲೆನ್ಸಿನ್‌ ಗಾಂವಾಂತ್‌ ಮೆಟ್ರಕ್‌ ಕೆಲ್ಲೆಂ ಆಸ್ತಾಂ, ಚಡಿತ್‌ ಶಿಕೊಂಕ್‌ ಮನ್‌ ಜಾಲೆಂ. ಪಾವ್ಹನ್‌ 
ತಾಕಾ ಪಾಟಿಂಬೊ ದಿಲೊ ಆನಿ ಲೆನ್ನಿ ಸಾಂಜೆಚ್ಯಾ ಕೊಲೆಜಿಕ್‌ ರಿಗ್ಲೊ. 

ಉಪ್ರಾಂತ್ಲಿಂ ಚ್ಯಾರ್‌ ವರ್ಸಾಂ ತಾಣೆಂ ದಿಸಾಕ್‌ ಕಾಮ್‌ ಆನಿ ರಾತಿಕ್‌ ಶಿಕಾಪ್‌ ಕರ್ನ್‌ 
ಕಾಬಾರ್‌ ಕೆಲಿಂ. ತ್ಕಾ ಮಧೆಂ ದೋನ್‌ ಪಾವ್ಟಿಂ ಗಾಂವಾಕ್‌ ವಚೊನ್‌ ಆವಯ್ಕ್‌ ಭೆಟೊನ್‌ 
ಆಯ್ಲೊ ಲೆನ್ಸಿ. 

ಪಾವ್ಹಚ್ಕಾ ಬರ್ಮಾ ನಿರ್ದೇಶನಾಖಾಲ್‌ ಆಫಿಸಾಂತ್ಲೆಂ ಕಾಮ್‌ ಬೋವ್‌ ಆಪುರ್ಬಾಯೆನ್‌ 
ಶಿಕ್ಲೊ ತೊ. ಕಸಲೆಂಯ್‌ ಕರೆಸ್ಬೊಡೆಂಟ್ಸ್‌ ಕರುಂಕ್‌ ಸಕ್ತಾಲೊ ತೊ. ತ್ಕಾ ತಾಚ್ಕಾ ಹುಶಾರ್ಕಾಯೆ 
ಖಾತಿರ್‌ ಡಾಯ್ರೆಕ್ಟರಾನ್‌ ತಾಕಾ ಸಿ.ಒ. ಕರ್ನ್‌ (ಕರೆಸ್ಟೊಡೆಂಟ್ಸ್‌ ಒಫಿಸರ್‌) ಭಡ್ತಿ ದೀವ್ನ್‌ 
ಪಾಗ್‌ ವಾಡವ್ನ್‌ ಆನಿ ಎಕ್‌ ವಿಂಗಡ್‌ ಕೇಬಿನ್‌ ಕರ್ನ್‌ ದಿಲೆಂ. 

ಹ್ಯಾ ವರ್ವಿಂ ಪಾವ್ಚಕ್‌ ಲೆನ್ಸಿಚೆರ್‌ ಭಾರಿಚ್‌ ಅಭಿಮಾನ್‌ ಭಗ್ಗೊ. ಲೆನ್ಸಿ ಆತಾಂ 23 
ವರ್ಸಾಂಚೊ ದಡಂಗ್‌ ತರ್ನಾಟೊ. ಕುಡಾಂತ್‌ ಆಸ್‌ಲ್ಲ್ಯಾ ಹೆರ್‌ತರ್ನಾಟ್ಕಾಂಚ್ಯಾಕೀ ತೊಚ್‌ 
ಆನಿ ಆಕರ್ಶಿಕ್‌ ದಿಸ್ತಾಲೊ. ಹ್ಯಾ ವರ್ವಿಂ ಸಬಾರಾಂಕ್‌ ತಾಚೆ ವಯ್ರ್‌ ಮೊಸೊರ್‌ 

- ಹೆಂ ಆಮ್ಚೆಂ ಸಂಯ್ಭ್‌ಚ್‌ ತಸೆಂ ಮ್ಹಣ್‌ ದಿಸ್ತಾ. ಆಪ್ಣಾಕ್‌ ಮೆಳ್‌ಲ್ಲ್ಯಾ ಬರ್ಕಾ ಸಂದ್ರಪಾಚೊ 
ಬರ್ಕಾ ವೆಳಾಚೊ ಆನಿ ಬರ್ಕಾ ಶಿಕ್ಬಾಚೊ ಪ್ರಯೋಗ್‌ ಬರ್ಕಾನ್‌ ಕರಿನಾಂವ್‌ ಮ್ಹಣ್ತಚ್‌ ಆಮಿ 
ಆಮ್ಚ್ಯಾ ಮಟ್ಟಾರ್‌ ಆಸ್‌ಲ್ಲ್ಯಾಂತ್‌ ತೃಪ್ತಿ ಪಾವೊನ್‌ ಸಮಾಧಾನೆನ್‌ ಜಿಯೆವ್ನ್‌ ಹೆರಾಂ ಥಂಯ್‌ 
ಸಂತೊಸ್‌ ಪಾವೊನ್‌ ಸ್ವತಃ ಖುಶಾಲ್‌ ರಾಂವ್ಚ್ಯಾ ಬದ್ಲಾ, ಮೊಸ್ರಾನ್‌ ಭರ್ತಾಂವ್‌, ತಸೆಂ 
ಆದಾಂವ್ಚ್ವ ಪುತಾನ್‌ ಕಾಯ್ದಾನ್‌ ಕೆಲ್ಲೆಪರಿಂ. 

ಹ್ಮಾ ವಾಟೆನ್‌ ಪಾವ್ಹಚಿ ಭಯ್ಣ್‌ ಬಿ. ಕೊಮ್‌. ಆಖ್ರೇಚ್ಯಾ ವರ್ಸಾಂತ್‌ ಮಂಗ್ಳುರ್‌ 
ಸಾಂತ್‌ ಆಗ್ಗೆಸ್‌ ಕೊಲೆಜಿಂತ್‌ ಶಿಕೊನ್‌ ಆಸ್‌ಲ್ಲೆಂ. 

5.7 ಇಂಚ್‌ ಲಾಂಬಾಯೆಚೊ ಶಿರ್ಪುಟೊ ತಾಚೊ ಜೀವ್‌ ತರೀ ಮಾಣ್ಣಗೆಚ್ಕಾ ನ್ಹೆಸ್ಲಾನ್‌ 
ಆನಿ ಸೊಭಿತ್‌ ಚಾಲಿನ್‌ ಹೆರಾಂ ಥಂಯ್‌ ಆಕರ್ಷಿತ್‌ ತೆಂ ಜಾಲ್ಲೆಂ. ತಾಚ್ಕಾ ಕ್ಲಾಸ್‌ಮೆಂಟಾಂ 
ಮಧೆಂ ಆತೀ ಮೊಗಾಚೆಂ ತೆಂ ಜಾಲ್ಲೆಂ. ತಾಣೆ ಕಿತೆಂ ಸಾಂಗ್ಲೆಂ ತೆಂ ಕರುಂಕ್‌ ಸಗ್ಳಿ ಕ್ಲಾಸ್‌ 
ತಯಾರ್‌ ಆಸ್ತಾಲಿ. 

ತಾಚ್ಕಾ ಸೊಭಾಯೆ ತೆಕಿದ್‌ ತಾಚೆಂ ನಾಂವ್‌ಯೀ ಆಕರ್ಷಿತ್‌ ಜಾವ್ನ್‌ ಆಸ್‌ಲ್ಲೆಂ. 

“ರಶ್ಮಿ” 

ವ್ಹಯ್‌ ಹೆಂಚ್‌ ಸೊಭಿತ್‌ ಸುಂದರ್‌ ನಾಂವಾಂಚೆಂ ರಶ್ಮಿ ಪಾವ್ಲಚೆಂ ಎಕ್ಲೆಂಚ್‌ ಭಯ್ಹ್‌! 
ಆನಿ ಹ್ಯಾ ಆಪ್ಲ್ಯಾ ಮೊಗಾಚಾ ಭಯ್ಲಿಕ್‌ ಪಾವ್ಚನ್‌ ಲೆನ್ಸಿಕ್‌ ಪಸಂದ್‌ ಕೆಲ್ಲೊ ಪಾಂಚ್‌ 
ವರ್ಸಾಂ ಆದಿಂ. ಹ್ಯಾ ವಿಶಿಂ ರಶ್ಮಿ ಶಿವಾಯ್‌ ತಾಚ್ಕಾ ಆವಯ್‌ ಬಾಪಾಯ್ಕ್‌ ಎಕ್‌ ಲ್ಹಾನ್‌ 
ಹಿಶಾರೊಯ್‌ ಪಾವ್ಹನ್‌ ದಿಲ್ಲೊ. 

ಆತಾಂ ಭಡ್ತಿ ಮೆಳ್‌ಲ್ಲೊ ಲೆನ್ಸಿ ಗಾವಾಂಕ್‌ ವಚೊನ್‌ ಆಪ್ಲ್ಯಾ ಆವಯ್ಕ್‌ ಮುಂಬಯ್‌ 
ಆಪವ್ನ್‌ ಹಾಡುಂಕ್‌ ಚಿಂತಾಲೊ. ತ್ಕಾ ಖಾತಿರ್‌ ತಾಣೆ ಎಕ್‌ ಲ್ಹಾನ್‌ ಘರ್‌ಯ್‌ ಭಾಡ್ಕಾಕ್‌ 
ಕೆಲ್ಲೆಂ. ಪಾವ್ಹುಕ್‌ಯೀ ತೆಂ ಸಾರ್ಕೆಂ ದಿಸ್ಲೆಂ. ಕಾರಣ್‌ ಲೆನ್ಸಿಚಿ ಆವಯ್‌ ಎಕ್ಲಿಚ್‌ ಗಾಂವಾಂತ್‌ 
ಜಿಯೆತಾಲಿ. ಪ್ರಾಯ್‌ ಪನ್ನಾಸಾಂಕ್‌ ಲಾಗಿಂ ಜಾತಾಲಿ ಆಸ್ತಾಂ ತಿಚೆ ಸಾಂಗಾತಾ ಕೋಣ್‌ ತರೀ 
ಆಸ್ಲ್ಯಾರ್‌ ಬರೆಂ ಮ್ಹಳ್ಳೆ ಚಿಂತಾಪ್‌ಯೀ ಸಾರ್ಕೆಂ ಹಸ್ತಾ ಸ್‌ಲೈ 0. 

ತ್ಕಾ erie ಚಿ ಆನ್ಕೇಕ್‌ ಆಶಾ ಆಶಿ ಆಸ್‌ಲ್ಲಿ 
ಕಾಜಾರ್‌ ಜಾತಚ್‌ ಘರಾಚಿ ಸ್ತ್ರೀ ಜಾವ್ನ್‌ ರಾವಾನಾಸ್ತಾಂ, ಪತಿಕ್‌ ಆಧಾರ್‌ ದಿ 
ಕಾಮ್‌ಯೀ ಕರಿಜಯ್‌ ಮ್ಹಣ್‌ ತೊ ಚಿಂತಾಲೊ. ಚಲಿಯಾಂಕ್‌, ಸ್ತ್ರೀಯಾಂಕ್‌ ಮುಂಬಂಯ್‌ 
ಕಾಮಾಂ ಮೆಳ್ತಾಲಿಂ. 

"“ಪಾವ್ಲಾಬಾ, ಹಾಂವ್‌ ಗಾವಾಕ್‌ ವಚೊನ್‌ ಮಾಂಯ್ಕ್‌ ಆಪವ್ನ್‌ ಹಾಡ್ತಾಂ'' ಎಕಾ 
ರಾತಿಂ ನಿದ್‌ಲ್ಲೆಕಡೆ ಲೆನ್ನಿ ಪಾವ್ಹುಕ್‌ ಸಾಂಗಾಲಾಗ್ಲೊ. 

ಕೂಡಾಂತ್‌ ತಾಣಿಂ ಸಾಂಗಾತಾ, ಎಕಾ ಕೊನ್ಫಾಕ್‌ ನಿದ್ದೆಂ ಆಸ್‌ಲ್ಲೆಂ. 

“ಬರಿ ಖಬಾರ್‌ ದಿಲಿಯ್‌ ಲೆನ್ಸಿ,, ಮಾಂಯ್‌ ಆಯ್ಲಿ ಜಾಲ್ಕಾರ್‌ ತುಂ ಮ್ಹಜೆ ಥಾವ್‌ 
ಪಯ್ಸ್‌ ಜಾತಲೊಯ್‌ ನಹಿಂಗಿ? ತರೀ ವೊಡ್ಡಾಂ, ಆಫಿಸಾಂತ್‌ ಸಾಂಗಾತಾ ಆಸ್ತಾಂವ್‌ ಪಳೆ...” 

ಪಾವ್ಲ ಮಾತ್ಸೊ ಚಿಂತಿತ್‌ ಜಾಲೊ. 

"ಪಯ್ಸ್‌ ಕಿತ್ಕಾ ಪಾವ್ಹಾಬಾ? ಹಾಂಗಾ ಹ್ಯಾ ಶಹರಾಂತ್‌ ತುಂ ಮ್ಹಜೊ ರಾಕಣ್‌ ಭಡ್ವೊ 
ಜಾವ್ನಾಸಾಯ್‌. ತುಜ್ಕಾ ವರ್ವಿಂ ಆಜ್‌ ಹಾಂವ್‌ ಇತ್ಲ್ಯಾರ್‌ ಪಾವ್ಹಾಂ...'' 

“ಪುರೊ ಲೆನ್ನಿ, ಜೆಂ ಹಾವೆಂ ಕೆಲಾಂ ಮನ್ಶಾಪಣಾನ್‌ ಕೆಲಾಂ, ಆಮಿಂ ಎಕಾಮೆಕಾ ಪಾವಾನಾ 
ಜಾಲ್ಕಾರ್‌, ದೆವಾಚಿಂ ವಿಂಚ್ಣಾರ್‌ ಪರ್ಜಾ ಜಾವ್ನ್‌ ಕಿತೆಂ ಫಾಯ್ದೊ? ಪುಣ್‌ ಆತಾಂ ತುವೆಂ 
ಎಕ್‌ ಕಾಮ್‌ ಕರಿಜಯ್‌. ಗಾಂವಾಕ್‌ ಗೆಲ್ಲೊ ಮ್ಹಜಾ ಘರಾ ಎಕ್‌ ಭೆಟ್‌ ದೀವ್ನ್‌ ಯೇಜಯ್‌ 
ಜಾಯ್ಡ್‌ಗೀ? ಹಾವೆಂ ಮ್ಹಣ್ಣೆಂ ಜಾಲ್ಕಾರ್‌ ತುಂ ಆನಿ ಮಾಂಯ್‌ ಸಾಂಗಾತಾ ವಚೊನ್‌ 
ಮ್ಹಜಾ ಮಾಂಯ್‌ ಬಾಬಾಕ್‌ ಮೆಳೊಕ್‌ ಯೆಯಾ...” ಪಾವ್ಹು ಮ್ಹಣಾಲೊ. 

“ಖಂಡಿತ್‌ ಪಾವ್ಹಾಬಾ ಹಾಂವ್‌ ವ್ಹೆತಾಂ'' ಲೆನ್ಸಿನ್‌ ಭಾಸ್‌ ದಿಲಿ. 

ಉಪ್ರಾಂತ್ಲ್ಯಾ ದೋನ್‌ ದಿಸಾಂನಿ ಲೆನ್ನಿ ಆಪ್ಲ್ಯಾ ಮಾಂಯ್‌ ಗಾಂವಾಕ್‌ ಭಾಯ್ರ್‌ ಸರ್ಲೊ. 
ಪಾಟಿಂ ಯೆತಾನಾ ಆವಯ್ಕ್‌ ಆಪವ್ನ್‌ ಹಾಡುಂಕ್‌ ಆಸಾ ಮ್ಹಳ್ಳೆ ವರ್ವಿಂ, ಕಸಲಿಯ್‌ ವಸ್ತ್‌ 
ತಾಣೆಂ ಘೆತ್ಲಿ ನಾಂ. 

ಗಾಂವಾಕ್‌ ಪಾವ್ರಚ್‌ ಆವಯ್ಕ್‌ ಆಪ್ಲೊ ನಿರ್ಧಾರ್‌ ಸಾಂಗ್ಲೊ. 

ಜಿಲ್ಲಿ ಆಯ್ಕಾಲೆಂ ನಾಂ. ಇತ್ಲೊ ಬರೊ ಮಾಯ್ಗ್ಲಾಂವ್‌ ಸೊಡುಂಕ್‌ ತೆಂ ತಯಾರ್‌ ಜಾಲೆಂ 
ನಾಂ. 

“ಮಾಂಯ್‌ ಮ್ಹಾಕಾ ಮುಂಬಂಯ್ತ್‌ ಬರೆಂ ಕಾಮ್‌ ಆಸಾ. ಲ್ಲಾನೈಂ ಮ್ಹಜೆಂಚ್‌ ಘರ್‌ 
ಕೆಲಾಂ. ತುಜಿ ಪ್ರಾಯ್‌ ವಾಡೊನ್‌ ಯೆತಾ. ತುಕಾ ಸಾಂಗಾತಾ ಕೊಣಾಕ್‌ ರಾವೊಂವ್ಚೆಂ?'' 

ಲೆನ್ಸಿನ್‌ ಸಮ್ಹಂವ್ದೆಂ ಪ್ರಯತನ್‌ ಕೆಲೆಂ. 

“ಕಾಜಾರ್‌ ಜಾ ಪುತಾ... ಕಾಜಾರ್‌ ಜಾವ್ನ್‌ ಸುನೆಕ್‌ ರಾವವ್ನ್‌ ವಚ್‌.... ವರ್ಸಾಕ್‌ ಎಕ್‌ 
ಪಾವ್ಟಿಂ ಕಸೊಯ್‌ ಯೆತಾಯ್‌ ಪಳೆ” 

"ತಸೆಂ ಜಾಯ್ನಾಂ ಮಾಂಯ್‌. ಕಾಜಾರ್‌ ಜಾವ್ನ್‌ ಬಾಯ್ಲೆಕ್‌ ಸೊಡ್ಡ್‌ ವೆಚೆ ದೀಸ್‌ ಗೆಲೆ. 
ತೊ ಕಾಳ್‌ಯೀ ಸಂಪ್ಲೊ. ತುವೆಂ ಸಾಂಗ್‌ಲ್ಲೆ ಪರಿ ಕಾಜಾರ್‌ ಜಾತಾಂ. ಪುಣ್‌ ಮ್ಹಜ್ಯಾ ಹೊಕ್ತೆ 
ಸಾಂಗಾತಾ ತುವೆಂ ಮುಂಬಯ್‌ ಯೇವ್ನ್‌ ರಾಂವ್ಚೆಂ ಜಾಲ್ಕಾರ್‌ ಮಾತ್ರ್‌...” 
ಲನ್ಸಿನ್‌ ಹಾಳ್ಚಾಯೆನ್‌ ಪುಣ್‌ ಘಟ್‌ ನಿರ್ಧಾರಾನ್‌ ಸಾಂಗ್ಲೆಂ. 
ಪುತಾ ಮುಕಾರ್‌ ಜಿಲ್ಲಿಚೆಂ ಚಲ್ಲೆಂ ನಾಂ. ಪುತಾಕ್‌ ತೆಂ ಭಾರಿಚ್‌ ಮಾಂದ್ಹಾಲೆಂ. ಬಾಪಯ್‌ 
; ಸ್ವತಾಚ್ಕಾ ಮ್ಹಿನತೆನ್‌ ಆಪ್ಲೊ ಫುಡಾರ್‌ ಊರ್ಜಿತ್‌ ಕೆಲ್ಹೊಚ್‌ ತಿಕಾ 

ಮುಂಬಯ್‌ ಯೇಂವ್ಕ್‌ ದೋನ್‌ ದೀಸ್‌ ಆಸಾ ಮ್ಹಣ್ತಾನಾ ಪಾವ್ಹೂಗೆರ್‌ ವೆಚಿ ತಯಾರಿ 
ಕಲಿ ತಾಣೆ. ಆವಯ್ಕ್‌ ಆಪವ್ನ್‌ ವರ್ನ್‌ ಗೆಲೊ ತೊ. 

ಹೆಣೆ ಪಾವ್ಚುಗೆರ್‌, ಪಾವ್ಹಚಿ ಆವಯ್‌ ಬಾಪಯ್‌ ಆತುರಾಯೆನ್‌ ರಾಕೊನ್‌ ಆಸ್‌ಲ್ಲಿಂ. 
ಕಾರಾಣ್‌ ಪಾವ್ಹನ್‌ ರಶ್ಮಿಕ್‌ ಪಳೆಂವ್ಕ್‌ ಲೆನ್ನಿ ತಾಚ್ಕಾ ಆವಯ್‌ ಸಾಂಗಾತಾ ಯೆತಲೊ ಮ್ಹಣ್‌ 

ಬರಯಿಲ್ಲೆಂ. ಪುಣ್‌ ಕೆದಾಳಾ ಯೆತಲೊ ತೆಂ ಸಾಂಗೊಂಕ್‌ ನಾತ್‌ಲ್ಲೆಂ. 
ತ್ಕಾ ದೀಸ್‌ ಇಲ್ಲೊ ಪಾವ್ಸ್‌ಯೀ ಆಸ್‌ಲ್ಲೊ. ಪಾವ್ಲಾಚೆಂ ಘರ್‌ ಮಾರ್ಗಾ ದೆಗೆರ್‌ಚ್‌ 

ಆಸ್‌ಲ್ಲೆಂ ಜಾಲ್ಲ್ಯಾನ್‌ ಸೊಧುನ್‌ ಕಾಡುಂಕ್‌ ಕಷ್ಟ್‌ ಜಾಲೆಂ ನಾಂ. ಲೆನ್ಸಿ ಘರಾಚ್ಕಾ ಗೆಟಿಲಾಗಿಂ 
ಪಾವ್ತಾನಾಂ ಭಿತರ್‌ ಥಾವ್ನ್‌ ರಶ್ಮಿ ಕಸಲ್ಮಾಗೀ ಕಾಮಾನ್‌ ಭಾಯ್ರ್‌ ಆಯ್ಲೆಂ. ತಿತ್ಲೆಂಚ್‌ ತಾಚಿ 
ದೀಷ್ಟ್‌ ಗೆಟಿಲಾಗಿಂ ಯೆಂವ್ಚಾ ಲೆನ್ಸಿಚೆರ್‌ ಪಡ್ಲಿ. 

ಸ ಫೀಟಿಂಚೊ ಲಾಂಬ್‌ ಆನಿ ದಡಂಗ್‌ ಜಿವಾಚೊ ತರ್ನಾಟೊ ಘರಾಚ್ಕಾ ಗೆಟಿಲಾಗಿಂ 
ಪಾವ್ಲಾ. ತಾಕಾ ಪಳೆವ್ನ್‌ ರಶ್ಮಿಚೆಂ ಕಾಳಿಜ್‌ ಉಡಿ ಮಾರಿಲಾಗ್ಲೆಂ. 

ತ್ಕಾಚ್‌ ಪರಿಂ ಘರಾ ಭಾಯ್ರ್‌ ಆಯಿಲ್ಲ್ಯಾ ಸೊಭಿತ್‌ ಚಲಿಯೆಕ್‌ ಪಳೆವ್ನ್‌ ಲೆನ್ಸಿಚಾ 
ಕಾಳ್ಜಾನ್‌ ಉಡಿ ಮಾರ್ಲಿ. 

ಹೆಣೆ ರಶ್ಮಿ ಎಕ್ಷಮ್‌ ಭಿತರ್‌ ಧಾಂವ್ಲೆಂ ಆನಿ ಆವಯ್ಕ್‌ ಖಬಾರ್‌ ದಿಲಿ. ಬಾಪಯ್‌ 
ತಾಚ್ಕಾ ಕುಡಾಂತ್‌ ಬಸೊನ್‌ ದಿಸಾಳೆಂ ವಾಚುನ್‌ ಆಸ್‌ಲ್ಲೊ. ಆವಯ್‌ ಧುವೆಚೆ ಪುಸ್ಟುಸೆ 
ಆಯ್ಕೊನ್‌ ಭಾಯ್ರ್‌ ಆಯ್ಲೊ. 

ತಿತ್ಸಾರ್‌ ದಾರಾರ್‌ ಠೊಕೆ ಪಡ್ಲೆ. ಜೋನಾಬ್‌ ಪಾವುಚೊ ಬಾಪಯ್‌ ಭಾಯ್ರ್‌ ಆಯ್ಲೊ 
ಆಂಗ್ಲಾಂತ್‌ ಉಬಿಂ ಆಸ್‌ಲ್ಲ್ಯಾಸಯ್ರ್ಯಾಂಕ್‌ ಪಳೆವ್ನ್‌ ಥಟಾಕ್ಲೊ. ಆನಿ ಸುಡ್ಸುಡಿತ್‌ ಜಾಲೊ. 

“ಯೆಯಾ ಭಿತರ್‌ ಯೆಯಾ... ತುಂ ಮುಂಬಯ್‌ ಥಾವ್ನ್‌ ಆಯ್ಲಾಯ್‌ ಲೆನ್ಸಿ ನಹಿಂವೇ?'' 

ಜೊನಾಬಾನ್‌ ಸ್ವಾಗತ್‌ ಕೆಲೊ. 

ಜಿಲ್ಲಿ ಆನಿ ಲೆನ್ಸಿ ಸಾಲಾಕ್‌ ಆಯ್ಲಿಂ. 

ತೆದಾಳಾ ಭಿತರ್‌ ಥಾವ್ನ್‌ ರಶ್ಮಿ ಆನಿ ಆವಯ್‌ ಲುಸಿ ಭಾಯ್ರ್‌ ಆಯ್ಲಿಂ. 

ರಶ್ಮಿಚೆ ಆನಿ ಲೆನ್ಸಿಚೆ ದೊಳೆ ಏಕ್‌ ಜಾಲೆ. 

ಲೆನ್ಸಿಚಿ ತಿ ತೀಕ್ಷ್‌ ದೀಷ್ಟ್‌ ಚಡ್‌ ವೇಳ್‌ ಪಳೆಂವ್ಕ್‌ ಸಕ್ಲೆಂ ನಾಂ ರಶ್ಮಿ. 

ಆಪ್ಲೊ ಮಾನ್‌ ಬಾಗವ್ನ್‌ ಆವಯ್ಲಾ ಬಗ್ಗೆನ್‌ ಉಬೆಂ ಜಾಲೆಂ. 

“ಹಾಂವ್‌ ಲೆನ್ನಿ, ಪಾವ್ಹುಚೊ ಸಾಂಗಾತಿ ಆನಿ ಹಿ ಮ್ಹಜಿ ಮಾಂಯ್‌...” ಲೆನ್ಸಿನ್‌ ವಳಕ್‌ 
ಸಾಗ್ಲಿ. 

“ಆಮಿ ತುಮ್ಕಾಂಚ್‌ ರಾಕೊನ್‌ ಆಸ್‌ಲ್ಲ್ಯಾಂವ್‌. ಬಸಾ... ಬಸಾ.... ವಚ್‌ ಪುತಾ ರಶಿ 
ಸಯ್ರ್ಯಾಂಕ್‌ ಪಿಯೆಂವ್ಕ್‌ ಉದಾಕ್‌ ಹಾಡ್‌....'' 

ಲುಸಿನ್‌ ರಶ್ಮಿಕ್‌ಸಾಂಗ್ಲೆಂ. ರಶ್ಮಿ ಭಿತರ್‌ ಗೆಲೆಂ. 

ಎಕಾ ಟ್ರೇಂತ್‌ ದೋನ್‌ ಸೊಬಿತ್‌ ಗ್ಲಾಸಾಂನಿ ಉದಾಕ್‌ ಹಾಡ್ನ್‌ ಆಯ್ಲೆಂ. ಟ್ರೇ ಧರ್‌ಲ್ದೆ 

ಕ್ರಿ) 

ತಾಚೆ ಹಾತ್‌ ಬಾರೀಕ್‌ ಕಾಂಪ್ತಾಲೆ. 
ಲೆನ್ಸಿನ್‌ ಉದ್ಕಾಚೊ ಗ್ಲಾಸ್‌ ಫೆತ್ಲೊ. ತಾಚಿ ದೀಷ್ಟ್‌ ರಶ್ಮಿಚೆರ್‌ ಆಸ್‌ಲ್ಲಿ. 
ಜೊನಾಬ್‌ ಲೆನ್ಸಿಕ್‌ ತುಕ್ತಾಲೊ. ', 


83 ಕಲಾಸಾಗರ್‌ ಪ್ರಕಾಶನ್‌ 


ಹೆಣೆ ಜಿಲ್ಲಿಯ್‌ ರಶ್ಮಿಕ್‌ ಪಳೆವ್ನ್‌ ಆಪ್ಣಾಚಿ ಸುನ್‌ ಜಾಯ್ತ್‌ ಮ್ಹಣ್‌ ಚಿಂತಾಲಿ. ಪುಣ್‌ 
ತೆಂ ರಾವೈರಾಂ ಸಾರ್ಕೆಂ ಘರ್‌ ಪಳೆವ್ನ್‌ ಮಾತ್ರ್‌ ದುಬಾವ್ತಾಲಿ. 

ಉಪ್ರಾಂತ್‌ ಎಕಾಮೆಕಾಚಿ ವಳಕ್‌ ಆದಲ್‌ ಬದಲ್‌ ಜಾಲಿ. 

ಲುಸಿನ್‌ ಭಿತರ್‌ ವಚೊನ್‌ ಚಹಾ ಕರ್ನ್‌ ಹಾಡ್ಲಿ ಆನಿ ಎಕಾ ಪ್ಲೇಟಿಂತ್‌ ಕೆಕಿ ಕುಡ್ಕೆ ಹಾಡ್ಲೆ. 

ಪೊಟಾಕ್‌ ಇಲ್ಲಿ ಥಂಡಾಯ್‌ ಜಾತಚ್‌ ಆವಯ್‌ ಪೂತ್‌ ವಚೊಂಕ್‌ ಉಟ್ಟಿಂ. 

ಪುಣ್‌ ಜೊನಾಬಾನ್‌ ಸೊಡ್ಲೆಂ ನಾಂ. 

“ದನ್ಸಾರಾಂ ಜೆವ್ಲ್ಯಾ ಶಿವಾಯ್‌ ಧಾಡುಂಕ್‌ ನಜೊ ಮ್ಹಣ್‌ ಪಾವ್ಚನ್‌ ತಾಕಿದ್‌ ದಿಲ್ಕಾ'' 
ಮ್ಹಣ್‌ ಸಾಂಗಾಲಾಗ್ಲೊ ಜೊನಾಬ್‌. 

ಆತಾಂ ನಿರ್ವೊಗ್‌ ನಾಸ್ತಾಂ ತಾಂಕಾಂ ಬಸಾಜಯ್‌ ಪಡ್ಲೆಂ. 

“ರಶ್ಮಿ ಪುತಾ” ಜೊನಾಬಾನ್‌ ಉಲೊ ದಿಲೊ ಧುವೆಕ್‌ 

“ಕಿತೆಂ ಪಾಪಾ?'' ರಶ್ಮಿ ಬಾಪಾ ಸರ್ಶಿಂ ಆಯ್ಲೆಂ. 

“ಅಳೆ ತುಂ ಲೆನ್ಸಿಕ್‌ ಆಮ್ಚೆಂ ಹಿತಾಲ್‌ ದಾಕವ್ನ್‌ ಹಾಡ್‌, ಸಾಂಗಾತಾ ಆಂಟಿಕ್‌ಯೀ ವರ್‌...” 
ಮ್ಹಣಾಲೊ ಜೊನಾಬ್‌. 

ಎಕಾ ವಾಟೆನ್‌ ರಶ್ಮಿ ಸಂತೊಸ್‌ ಪಾವ್ತಾನಾ ದುಸ್ರ್ಯಾ ವಾಟೆನ್‌ ಕಾವ್ದೆಣಿ ಭಗ್ಲಿ... 

“ತರೀ ಯಾ... ಭಾಯ್ರ್‌...'' ಮ್ಹಣ್‌ ರಶ್ಮಿ ಮ್ಹಣಾಲೆಂ. 

“ಹಾಂವ್‌ ಹಾಂಗಾಚ್‌ ಬಸ್ತಾಂ ಲೆನ್ನಿ, ತುಮಿ ವಚೊನ್‌ ಯೆಯಾ'' ಮ್ಹಣಾಲಿ ಜಿಲ್ಲಿ. 

ಲೆನ್ನಿ ಉಟ್ಲೊ ಆನಿ ರಶ್ಮಿಸಾಂಗಾತಾ ಭಾಯ್ರ್‌ ಹಿತ್ಲಾಕ್‌ ಗೆಲೊ. 

ಪಳೆ ತಿಂ ದೊಗಾಂಯ್‌ ವೆತಾನಾ ಜೊನಾಬಾಕ್‌ ಆನಿ ಲುಸಿಕ್‌ ಸಂತೊಸ್‌ ಭಗ್ಲೊ. 

ಜೊಡಿ ಸಾರ್ಕಿ ಆಸ್‌ಲ್ಲಿ. 

ರಶ್ಮಿಚ್ಕಾ ಕಾಳ್ಜಾನ್‌ ಲೆನ್ಸಿಚೆಂ ಕಾಳಿಜ್‌ ಜಿಕ್‌ಲ್ಲೆಂ. 

ದೀಸ್‌ ಪಾಶಾರ್‌ ಜಾಲೆ. ಲೆನ್ನಿ ಆವಯ್ಕ್‌ ಘೆವ್ನ್‌ ಮುಂಬಯ್‌ ಪಾವ್ಲೊ. ಪಾವು ಮುಖಾರ್‌ 
ಆಯಿಲ್ಲೊ. ರಶ್ಮಿಚೊ ಭಾವ್‌ ಮ್ಹಣ್‌ ಲೆನ್ಸಿಕ್‌ ವಳಕ್‌ ಕರ್ನ್‌ದಿಲಿ. 

ಪಾವ್ಹುಚಾ ಯೋಜನಾ ಪ್ರಮಾಣೆ ಸರ್ವ್‌ ಕಿತೆಂ ಚಿಂತ್‌ಲ್ಲೆಂ ತೆಂ ಜ್ಯಾರಿ ಜಾಲೆಂ. 

ರಶ್ಮಿ ಲೆನ್ಸಿಚಿ ಆರ್ಧಾಂಗಿಣ್‌ ಜಾವ್ನ್‌ ಆಯ್ಲೆಂ 

ಜೊನಾಬ್‌ ಆನಿ ಲುಸಿ ಖುಶಿ ಜಾಲ್ಲಿಂ, ಎಕ್‌ ಬರೊ ಜಾಂವಯ್‌ ಮೆಳ್ಳೊ ಮ್ಹಣ್‌. 

ಗಾವಾಂತ್‌ ವ್ಹಡ್ಲ್ಯಾ ಘರಾಂತ್‌ ಜಿಯೆವ್ನ್‌ ಆಸ್‌ಲ್ಲ್ಯಾ ರಶ್ಮಿಕ್‌ ಲೆನ್ಸಿಚೆಂ ಲ್ಹಾನ್‌ ಘರ್‌ 
ಪಳವ್ನ್‌ ಕಿತೆಶೆಂ ಜಾಲೆಂ. ಪುಣ್‌ ವಿಶಾಲ್‌ ಮನಾಚೆಂ ತೆಂ ಮುಂಬಯ್ದಿ ಪರಿಸ್ಲಿತಿ ಜಾಣಾ ಜಾವ್ನ್‌ 
ವಗೆಂ ರಾವ್ಲೆಂ. 

ಥೊಡ್ಕಾಚ್‌ ದಿಸಾಂನಿ ತಾಕಾ ಘರಾ ಲಾಗಿಂಚ್‌ ಆಸ್ಚ್ಯಾ ಎಕಾ ಕಂಪೆನಿಂತ್‌ ಕಾಮ್‌ಯೀ 

ಭಯ್ಲಿಚೆಂ ಕಾಜಾರ್‌ ಜಾಲ್ಕಾ ಉಪ್ರಾಂತ್‌ ಕಾಜಾರ್‌ ಜಾತಾಂ ಮ್ಹಣ್‌ ರಾವುಲ್ಲ್ಯಾ ಪಾವ್ಹನ್‌ 
ಆತಾಂ ಕಾಜಾರ್‌ ಜಾಂವ್ಕ್‌ ಖುಶಿ ವ್ಹೆಲಿ. 

ಆಯ್ತಾರಾಚೆಂ ಮಿಸಾಕ್‌ ವೆಚ್ಶಾ ತಾಕಾ, ಎಕಾ ಚಲಿಯೆಚಿ ವಳಕ್‌ ಜಾಲ್ಲಿ. 

ರಂಗಾನ್‌ ಚಿಕ್ಕೆಂ ಸಾವೈಂ. 

ತಾಚಿ ಆವಯ್‌ ಬಾಪಯ್‌ ಮುಂಬಂಯ್ತ್‌ ಚ್‌ ಆಸ್‌ಲ್ಲಿಂ. ಮ್ಹಳ್ಳಾರ್‌ ಸೆಲಿನ್‌ 
ಮುಂಬಂಯ್ತ್‌ಚ್‌ ಜಲ್ಮಾಲ್ಲೆಂ. 

ಸೆಲಿನ್‌ ಎಕಾ ಸರ್ಕಾರಿ ಬೆಂಕಾಂತ್‌ ಕಾಮ್‌ ಕರ್ತಾಲೆಂ. 

ಆಯ್ತಾರಾ ಮಿಸಾಕ್‌ ಯೆಂವ್ಚಾ ಪಾವ್ಚಚಿ ತಾಕಾ ವಳಕ್‌ ಜಾಲ್ಲಿ. ಸವ್ಕಾಸ್‌ ತೆಂ ಪಾವ್ಹಚ್ಕಾ 
ಮೊಗಾರ್‌ ಪಡ್ಲೆಲೆಂ. 

ಲೆನ್ನಿ ಕಾಜಾರ್‌ ಜಾವ್ನ್‌ ಆಯಿಲ್ಲ್ಯಾ ತಿಸ್ರ್ಯಾ ಆಯ್ತಾರಾ ಪಾವು ಘರಾ ಆಯಿಲ್ಲೊ. ತ್ಕಾ 
ವೆಳಾರ್‌ ಸೆಲಿನಾ ವಿಶ್ಯಾಂತ್‌ ತಾಕಾ ಆನಿ ರಶ್ಮಿಕ್‌ ಸಾಂಗ್ಲೆಂ. 

ಆಪ್ಲೊ ಭಾವ್‌ ಕಾಜಾರ್‌ ಜಾಂವ್ಕ್‌ ಭಾಯ್ರ್‌ ಸರ್ಲಾ ತೆಂ ಪಳೆವ್ನ್‌ ರಶ್ಮಿಕ್‌ ಖುಶಿ ಜಾಲಿ. 

ಲೆನ್ಸಿ ತರ್‌ ಖಬಾರ್‌ ಆಯ್ಕೊನ್‌ ನಾಚ್ಲೊ. 

ಫುಡ್ಲ್ಯಾ ಆಯ್ತಾರಾ ಸಯ್ರಿಕ್‌ ಘಟ್‌ ಕರುಂಕ್‌ ವೆಚೆಂ ನಿಘಂಟ್‌ ಕರ್ನ್‌ ಜಾತಚ್‌ ಪಾವ್ಹನ್‌ 
ಸೆಲಿನಾಕ್‌ ಖಬಾರ್‌ ತಿಳ್ಸಿಲಿ. 

ಪುಣ್‌ ವಿಧಿಚೊ ಖೆಳ್‌ ದುಸ್ರೊಚ್‌ ಆಸ್‌ಲ್ಲೊ. 

ಲೆನ್ಸಿಗೆರ್‌ ಥಾವ್ನ್‌ ಪಾಟಿಂ ಆಪ್ಲ್ಯಾ ಕುಡಾಕ್‌ ಯೇಂವ್ಕ್‌ ಭಾಯ್ರ್‌ ಸರ್ಲೊ. ಕೂಡ್‌ 
ಬಾಯ್ಕಲಾ ಆಸ್‌ಲ್ಲೆಂ. ಆನಿ ಮುಲುಂಡಾಂತ್‌ ಭಯ್ಲಿಚೆಂ ಘರ್‌ ಆಸ್‌ಲ್ಲೆಂ. 

ಸಾಂಜೆಚ್ಛಾ ಪಾಂಚಾಕ್‌ ಪಾವ್ಚುನ್‌ ಪಾಟಿಂ ವೆಚಿ ಗಾಡಿ ಧರ್ಲಿ. 

ಆಯ್ತಾರಾಚೊ ದೀಸ್‌ ಜಾಲ್ಲ್ಯಾನ್‌ ಬಸೊಂಕ್‌ ಸಿಟ್‌ ಮೆಳ್ಳಿ ತಾಕಾ. 

ಲೋಕ್‌ ನಾತ್ಲೆಲ್ಕಾನ್‌ ಗಾಡಿ ಧಾಂವ್ತಾನಾಂ ಬರೆಂ ವಾರೆಂ ವಾಳೊಂಕ್‌ ಲಾಗ್ಲೆಂ. 

ಪಾವ್ಹಕ್‌ ಬಸ್‌ಲ್ಲೆ ಕಡೆನ್‌ ಜೆಮ್‌ ಯೇಂವ್ಕ್‌ ಲಾಗ್ಲಿ. 

ಮುಲುಂಡ್‌ ಥಾವ್ನ್‌ ಬಾಯ್ಕಲಾ ಪಾವೊಂಕ್‌ ಚಾಳಿಸ್‌ ಮಿನುಟಾಂ ಲಾಗ್ತಾತ್‌, ತ್ಕಾಚ್‌ 
ವೆಗಾನ್‌ ಗಾಡಿ ಸರಳ್‌ ಧಾಂವ್ತಾಲಿ ಆನಿ ಪಾವ ನಿದೆಂತ್‌ ವಿಲೀನ್‌ ಜಾಲ್ಲೊ. ಗಾಡಿ 
ಘಾಟ್‌ಕೋಪರ್‌ ಪಾವ್ತಾನಾಂ ಆಚಾನಾಕ್‌ ಎಕ್‌ ಸ್ಫೋಟ್‌ ಜಾಲೊ. 

ಪಾವ್ಹು ಆಸ್‌ಲ್ಲ್ಯಾ ಡಬ್ಬ್ಯಾಂತ್‌ ಉಜ್ಕಾಚೊ ವ್ಹಡ್ಲೊ ಗುಳೊಚ್‌ ಪೆಟೊ. ಲಾಗಿಂ ಲಾಗಿಂ 
ಪನ್ನಾಸ್‌ ಸಾಟ್‌ ಜಣ್‌ ತ್ಕಾ ಉಜ್ಕಾಕ್‌ ಭಸ್ಮ್‌ ಜಾಲೆ. ತಾಂಚೆ ಪಯ್ಕಿ ಪಾವ್ಲು ಎಕ್ಲೊ. 

ಸಗ್ಭ್ಯಾಂನಿ ಆಕ್ಲಾಸ್‌ಚ್‌ ಆಕ್ಲಾಸ್‌. 

ಉಜ್ಕಾ ದಳಾಚ್ಕೊಗಾಡಿಯೊ ಧಾಂವೊನ್‌ ಆಯ್ಲೊ. ಪೊಲಿಸ್‌ ವೇನಾ ಆಯ್ಲಿಂ. 

ತೆಣೆ ಹೆಣೆ ರಾಂವ್ಚೊ ಲೋಕ್‌ ಎಕ್ಟಾಂಯ್‌ ಜಾಲೊ. ಡಬ್ಬಾ ಭಿತರ್‌ ಹುಲ್ಬೊನ್‌ ಆಸ್‌ಲ್ಲಾ 

ಮೊಡ್ಕಾಂಚೆರ್‌ ಉದಾಕ್‌ ಸೊಡ್ನ್‌ ತ್ಕಾ ಮೊಡ್ಕಾಂಕ್‌ ಭಾಯ್ರ್‌ ಕಾಡ್ನ್‌ ಎಂಬುಲೆನ್ಸಾರ್‌ ಘಾಲ್ನ್‌ 
ರಾಜಾವಾಡಿ ಆಸ್ಪತ್ರೆಕ್‌ ಸಾಗ್ಸಿಲೆಂ. 

ಖಬಾರ್‌ ವಾರ್ಕಾ ವೆಗಾನ್‌ ವಿಸ್ತಾರ್ಲಿ. 

ಘಾಟ್‌ಕೋಪರಾಂತ್‌ ಬೋಮ್‌ ಸ್ಫೋಟ್‌ ಜಾಲಾ ಮ್ಹಣ್‌ ಖಬಾರ್‌ ಪ್ರಚಾರ್‌ ಜಾಲಿ. 

ಮುಲುಂಡಾಂತ್‌ ರಶ್ಮಿ ಟಿ.ವಿ. ಮುಕಾರ್‌ ಬಸೊನ್‌ ನೀವ್ಸ್‌ ಪಳೆತಾನಾ ಗಾಡಿಯೆರ್‌ 
ಬೋಮ್‌ ಸ್ಪೋಟಾಚಿ ಖಬಾರ್‌ ಆಯ್ಕೊನ್‌ ಕಾಂಪ್ಲೆಂ. 

ಲೆನ್ಸಿನ್‌ ಭಿಯಾನ್‌ಂಚ್‌ ವರಾಂ ಪಳೆಲಿಂ. 

ಸಾಂಜೆಚಿ ಸಾಡೆ ಪಾಂಚ್‌ ಜಾಲ್ಲಿಂ. 

ಮುಲುಂಡ್‌ ಥಾವ್ನ್‌ ಘಾಟ್‌ಕೋಪರ್‌ ವೀಸ್‌ ಮಿಟುನಾಂಚಿ ವಾಟ್‌ ಮ್ಹಣ್ತಾಚ್‌ ಪಾವ್ಲು 
ಕಾಂಯ್‌ ತ್ಯಾಚ್‌ ಗಾಡಿಯೆರ್‌ ಪುಣಿ... ತಾಕಾ ಚಿಂತುಂಕ್‌ ಜಾಲೆಂ ನಾಂ. 

“ರಶ್ಮಿ ಆನಿ ಮಾಂ ಹಾಂವ್‌ ಘಾಟ್‌ಕೋಪರಾಕ್‌ ವಚೊನ್‌ ಯೆತಾಂ.... ಭಿಯೆನಾಕಾತ್‌...'' 
ಮ್ಹಣಾತ್‌ ಧಾಂವ್ಲೊತೊ. 

ಮುಲುಂಡ್‌ ಸ್ಪೇಷನಾಕ್‌ ಪಾವ್ತಾನಾ ಗಾಡಿಯೊ ಬಂದ್‌ ಆಸಾತ್‌ ಮ್ಹಣ್‌ ಜಾಲೆಂ. ರಿಕ್ಷಾ 
ಕರ್ನ್‌ ಘಾಟ್‌ಕೋಪರಾಕ್‌ ಧಾವ್ಹೊ. 

ಥಂಯ್ದೆಂ ದೃಶ್ಶ್‌ ಕರುಣಾಭರಿತ್‌ ವಿಳಾಪಾಚೆಂ ಜಾಲ್ಲೆಂ. ಸ್ಫೋಟ್‌ ಜಾಲ್ಲ್ಯಾ ಡಬ್ಬಾಂತ್ಲಿಂ 
ಮೊಡಿಂ ಪ್ಲೇಟ್‌ಪೊರ್ಮಾರ್‌ ದವರುಲ್ಲಿಂ. 

ಲೆನ್ಸಿನ್‌ ತ್ಕಾ ಮೊಡ್ಕಾಂಚೆರ್‌ ದೀಷ್ಟ್‌ ಘಾಲಿ. 

ತಾಕಾ ವಡ್ಲೊ ಶೊಕ್‌ ಬಸ್ಲೊ. 

ಪ್ಲೇಟ್‌ ಫೊರ್ಮಾರ್‌ ನಿದಾಯಿಲ್ಲ್ಯಾ ಮೊಡ್ಕಾಂ ಮಧೆಂ ಪಾವ್ಹಚೆಂ ಮೊಡೆಂಯ್‌ ಆಸ್‌ಲ್ಲೆಂ. 

ಪಾವ್ಚಚೆಂ ನಶಿಬ್‌ ಖೊಟೆಂ ಜಾಲ್ಲೆಂ. 

ಜೆಂ ಕಿತೆಂ ತಾಣೆಂ ಆಶೆಲ್ಲೆಂ ತೆಂ ಸ್ವಪಾಣ್‌ ಪುರಾ ಜಾಲ್ಲೆಂ. ಭಯ್ಹ್‌ ರಶ್ಮಿ ಚೆಂ ಕಾಜಾರ್‌ 
ತಾಣೆ ಯೋಜಿಲ್ಲ್ಯಾ ಚಲ್ಕಾಲಾಗಿಂ ಜಾಲ್ಲೆಂ. 


ಜಾ... ಸ್ಪೂಟಾಂತ್‌ ತಾಕಾ ಬಲಿ ಘೆತ್‌ಲ್ಲೊ! 
ರಶ್ಮಿನ್‌ ಆಪ್ಲ್ಯಾ ಮೊಗಾಳ್‌ ಭಾವಾಕ್‌ ಹೊಗ್ದಾಯ್ಲೊ! 
ಜೊನಾಬಾಕ್‌ ಆನಿ ಲುಸಿಕ್‌ ಆಪ್ಲ್ಯಾ ಎಕ್ಸ್ಯಾಚ್‌ ಪುತಾಚ್ಕಾ ಆಕಸ್ಮಿಕ್‌ ಮರ್ಣಾನ್‌ ನಿರಾಶಿ 


Bk ಉಜೊ ಹಾತ್‌ಚ್‌ ಗೆಲೊ, ಆಪ್ಣಾಚೊ ಫುಡಾರ್‌ ರಚ್ಚಿ ಆನಿ ಶಿಲ್ಪಿಚ್‌ 

ಉರ್ಲೊ ನಾಂ” ಮ್ಹಣ್‌ ರಾಡೊಂಕ್‌ ಲಾಗ್ಲೊ. 

ತಾಚೆರ್‌ ಆತಾಂ ದೋನ್‌ ಜವಾಬ್ದಾರ್ಕೊ ಯೇವ್ನ್‌ ಬಸ್ಸ್ಯೊ. 

ಪಯ್ಲಿ ಆಪ್ಲಿ ಆವಯ್‌ ಆನಿ ಪತಿಣ್‌ ರಶ್ಮಿಚಿ ಜತನ್‌. 

ದುಸ್ರಿ ರಶ್ಮಿ, ಪಾವ್ಹುಚ್ಕಾ ಆವಯ್‌ ಬಾಪಾಯ್‌ ಆಪ್ಲ್ಯಾ 'ಸಾಸುಮಾಂಯ್‌ ಮಾಂವಾಚಿ 
ಜವಾಬ್ದಾರಿ. ' 

ಪುಣ್‌ ಬರ್ಕಾ ದೆಖಿನ್‌ ಆನಿ ಕಷ್ಟಿ ಜಿಣೈನ್‌ ತಾಕಾ ಬರೆಂ ಧೃಡ್‌ಪಣ್‌ ಶಿಕಯಿಲ್ಲೆಂ. 

ಪಾವ್ಚಚ್ಕಾ ಕುಟ್ಮಾಚಿ ಜವಾಬ್ದಾರಿ ತಾಣೆ ವ್ಹಡಾ ಖುಶೆನ್‌ ಘೆತ್ಲಿ. 

ತಾಂಚೊ ಪೂತ್‌ ಆನಿ ಜಾಂವಯ್‌ ಜಾವ್ನ್‌ ಫುಡ್ಲ್ಯಾ ಜಿವಿತಾಕ್‌ ಫುಡ್‌ ಕರುಂಕ್‌ ತಯಾರಾಯ್‌ 
ಜಾಲೊ. ಹೆಂಯ್‌ ಎಕ್‌ ಜೀವನಾಂತ್ಲೆಂ ಘಡಿತ್‌ 

ಹೆಂಚ್‌ ತೆಂ`ನಶಿಬ್‌! 

ಸಾಕ್ರಿಫಿಸಾಚಿ ಬಲಿ 


ತಿ ಏಕ್‌ ಹಳ್ಳಿ. 

ಉಬಾರ್‌ ಥಪ್ಕಟ್‌ ಗುಡ್ಕಾ ಸುವಾತೆನ್‌ ಭರ್ಲೆಲಿ, ವ್ಹಾಳಾಂ, ನ್ಹಂಯಾನ್‌ ಧಲ್ಲೆಲಿ, ರುಕಾ 
ರುಡಾಂನಿ ನೆಟ್ಟೆಲಿ ಹಳ್ಳಿ ತಿ. ಕಲ್ಲಿನ ಹಳ್ಳಿ ಹ್ಯಾ ಹಳ್ಳೆ ಗಾಂವ್ಲೆಂ ನಾಂವ್‌. ಆನಿ ಹ್ಯಾಚ್‌ ಕಲ್ಲಿನ 
ಹಳ್ಳೆಂತ್ಲಿ ಹಿ ಕಥಾ ಜಾವ್ನಾಸಾ. 

ಕಲ್ಲಿನ ಹಳ್ಳೆಂತ್‌ ಫಕತ್‌ ಕ್ರಿಸ್ತಾಂವ್‌ ಆನಿ ಹಿಂದು ಲೋಕ್‌ ಮಾತ್ರ್‌ ಜಿಯೆತಾ. ಹಿಂದು 
ಲೊಕಾಂ ಮಧೆಂ ಬೊಣ್ಕೆ ಚಡ್‌. ತಾಂತುಂಯಿ ಹೆಗ್ಡೆ ನಾಂವಾಚೆ ಆತೀ ಚಡ್‌. ತಾಂಕಾಂ ಆಸ್ಚೆಂ 
ಎಕ್‌ ಮಂದಿರ್‌ ಕೃಷ್ಣಾಚೆಂ. ವರ್ಸಾ೦ತ್‌ ದೋನ್‌ ಪಾವ್ಟಿಂ ಹಾಂಗಾಸರ್‌ ಬರೊ ಜಾತ್ರೊ 
ಭರ್ತಾ. ಎಕ್‌ ಕೃಷ್ಣಾಷ್ಟಮಿಕ್‌ ಆನಿ ದುಸ್ರೊ ಗಣಪತಿಕ್‌. 

ಜಿತ್ಲಿಂ ಹಿಂದು ಘರಾಂ ಆಸಾತ್‌ ತಿತ್ಲಿಂ ಕ್ರಿಸ್ತಿ ಘರಾಂಯಿ ಆಸಾತ್‌. ಪುಣ್‌ ವಿಷೇಸ್‌ ಕಿತೆಂ 
ಮ್ಹಳ್ಯಾರ್‌, ಪಡುಕುದ್ರಿ ಮ್ಹಳ್ಳ್ಯಾ ಹಳ್ಳೆ ಥಾವ್ನ್‌ ವ್ಹಾಳೊನ್‌ ಆಯಿಲ್ಲೊ ನ್ಹಂಯ್ದೊ ಫಾಂಟೊ 
ಕಲ್ಲಿನ ಹಳ್ಳೆಚ್ಕಾ ಮದ್ಗಾತ್‌ ಪಾಶಾರ್‌ ಜಾವ್ನ್‌ ಗುಂಡಿನ ಹಳ್ಳಿಕ್‌ ವ್ಹೆತಾ ಆನಿ ಥಂಯ್‌ ಆಸ್ಚ್ಯಾ 
ಕೃಷ್ಣ ನ್ಹಂಯ್ಕ್‌ ಮೆಳ್ತಾ. 

ಕಲ್ಲಿನ ಹಳ್ಳೆಂತ್ಲಾನ್‌ ಪಾಶಾರ್‌ ಜಾಂವ್ಚಾ ಹ್ಯಾ ವ್ಹಾಳಾಚ್ಕಾ ಎಕಾ ಕುಶಿಕ್‌ ಹಿಂದ್ರಾಂಚಿ 
ವಸ್ತಿ ಜಾಲ್ಕಾರ್‌ ದುಸ್ರ್ಯಾ ಕುಶಿಕ್‌ ಹಿಂದ್ಚಾ೦ಚಿ ವಸ್ತೆ ಘರಾಂ ಪಯ್ಸ್‌ ಪಯ್ಸ್‌ ಆಸೊನ್‌ 
ಹರ್ಯೆಕಾ ಘರಾಕ್‌ ಹೊಡಿ ತರೀ ಬೆಸಾಯ್‌ ಆಸಾ. ಮ್ಹಣ್ತಚ್‌ ತೆಣೆ ವಸ್ತಿ ಕರ್ಚೊ ಲೋಕ್‌ 
ತಿತ್ಲೊ ದುಬ್ಳೊ ನಹಿಂ. 

ಆತಾಂ ಹಿ ಕಾಣಿ ಜುಜೆ ಪಾತ್ರಾಂವ್ಚಿ. ಜುಜೆ ಪಾತ್ರಾಂವ್ಚಿ ಬಾಯ್ಲ್‌ ರೆಮೆದ್‌ ಬಾಯ್‌. 
ಹೆಂ ಎಕ್‌ ಬಾರಿ ಬರೆಂ ದೆವೊತ್‌ ಕುಟಾಮ್‌. ದೆವಾಚೊ ಮೋಗ್‌ ಇತ್ಲೊ ಚಡ್‌ ಕೀ, ತ್ಕಾ 
ಮೊಗಾಕ್‌ ಬೆಸಾಂವ್‌ ಜಾವ್ನ್‌ ಜುಜೆ ಪಾತ್ರಾಂವ್‌ ಆನಿ ರೆಮೆದ್‌ ಬಾಯೆಕ್‌ 7 ಜಣಾಂ ಭುರ್ಗಿಂ. 
ದೋಗ್‌ ಚೆಡೆ, ಎಕ್ಲೊ ಪಯ್ಲೊ ಮಾರ್ಕು, ದುಸ್ರೊ ಸಾಲು ನಿಮಾಣೊ, ಹ್ಯಾ ದೊಗಾಂ ಮಧೆಂ 
ಪಾಂಚ್‌ ಚೆಡ್ವಾಂ. ಸೆಲ್ಲು, ಪುಲ್ಲು, ಜೆತ್ತು, ನೊತ್ತು ಆನಿ ಮಾಗ್ಗು. 

ಕಾಮ್‌ ಬೆಸಾಯೆಚೆಂ ತರೀ ಸುರ್ವಿಲ್ಮಾ ಚೆರ್ಕ್ಯಾಕ್‌ ತಶೆಂ ಉಪ್ರಾಂತ್ಲ್ಯಾ ಚೆಡ್ವಾಂಕ್‌ ಚಡ್‌ 
ಶಿಕಾಪ್‌ ದೀಂವ್ಕ್‌ ಜಾಲೆಂ ನಾಂ ಆಸ್ತಾಂ ಮಾರ್ಕು ಆಟ್ವಿ ಶಿಕೊನ್‌ ಮುಂಬಯ್‌ ಗೆಲೊ. 
ಚೆಡ್ವಾಂ ಸಗ್ಳಿಂ ಪಾಂಚ್ಚಿ-ಸಾತ್ಚಿ ಶಿಕೊನ್‌ ಘರಾಚ್‌ ಬಸ್ಲಿಂ. ನಿಮಾಣೊ ಸಾಲು ಮಾತ್ರ್‌ ಮೆಟ್ರಿಕ್‌ 


ಹೆಣೆ ಮುಂಬಯ್‌ ಆಯಿಲ್ಲೊ ಮಾರ್ಕು ಎಕಾ ಹೊಟೆಲಾಂತ್‌ ವೈಟರ್‌ ಜಾವ್ನ್‌ ರಾವ್ಹೊ. 
ತಿಕ್ಕೆ ಆದ್ಲೊ, ಗಲ್ಫಾಚೆಂ ವಾರೆಂ ವ್ಹಾಳೊಂಕ್‌ ಸುರು ಜಾಲ್ಲೆಂ ಮಾತ್ರ್‌. ಶಿಕಾಪ್‌ 
ನಾತ್‌ಲ್ಲಾಾಂಕೀ ಆರ್ಬಿ ಬರೊ ಪಾಗ್‌ ದಿತಾ ಮಣ್‌ ಆಪವ್ನ್‌ ವರ್ತಾಲೆ. 


ಲ 
ಲಬ ree) 

ತಶೆಂ ವೈಟರ್‌ ಜಾವ್ನ್‌ ಆಸ್‌ಲ್ಲೊ ಮಾರ್ಕು ಬಾಹ್ರೇನ್‌ ಪಾವ್ಲೊ. ಎಕಾ ಶೇಖಾಚ್ಕಾ 
ಪಂಗ್ಡಾಂತ್‌ ಫುಲಾಂ ತೊಟಾಚೊ ಮಾಲಿ ಜಾವ್ನ್‌, ಹಾತ್‌ ಭರ್ನ್‌ ಪಾಗ್‌ ಆನಿ ಪೊಟ್‌ಭರ್‌ 
ಜೆವಾಣ್‌ ಆನಿ ಮಾತೆಂ ಧಾಂಪುಂಕ್‌ ಎಕ್‌ ಕೂಡ್‌ ಇತ್ತೆಂ ಶೇಖಾನ್‌ ತಾಕಾ ದಿಲ್ಲೆಂ. 

ಮಾರ್ಕು ಮ್ಹಿನತಿ, ದೇವ್‌ ಬಿರಾಂತಿಚೊ. ದಿಲ್ಲೆಂ, ಸಾಂಗ್‌ಲ್ಲೆಂ ಕಾಮ್‌ ಬೋವ್‌ ಬರ್ಕಾನ್‌ 
ಕರ್ತಾಲೊ. ಹ್ಕಾ ತಾಚ್ಕಾ ಗುಣಾಂ ಖಾತಿರ್‌, ಶೇಖ್‌ ಬೋವ್‌ ಚಡ್‌ ಖುಶಿ ಜಾವ್ನ್‌ ಪಾಗ್‌ 
ವಾಡಯ್ಲಾಗ್ಲೊ. ಹ್ಯಾ ವಾಡ್ದೆಲ್ಕಾ ಪಾಗಾ ವರ್ವಿಂ ಗಾಂವ್ಚೆಂ ತಾಚೆಂ ಘರ್‌ ಬರ್ಕಾನ್‌ ಚಲೊಂಕ್‌ 
ಲಾಗ್ಲೆಂ. 

ಪಾಂಚ್‌ಯಿ ಭಯ್ಲ್ಹ್ಯಾಂಚೆಂ ಕಾಜಾರ್‌ ಜಾಲೆಂ. ಚವ್ತ್ಯಾ ಭಯ್ಲಿಚೆಂ ಕಾಜಾರ್‌ ಜಾತಾನಾ 
ಮಾರ್ಕುಚೆಂಯ್‌ ಕಾಜಾರ್‌ ಜಾಲೆಂ. ಜುಜೆ ಆನಿ ರೆಮೆದಾಕ್‌ ಏಕ್‌ ಸುನ್‌ ಆಯ್ಲಿ! 

ಮಾರ್ಕುಚಿ ಬಾಯ್ಲ್‌ ಜಾವ್ನ್‌ ಆಯಿಲ್ಲೆಂ ಕಾತ್ರಿನ್‌, ಗಾಂವಾನ್‌ ಲಾಗ್ಕಿಲೆಂಚ್‌. ಗೊರೆಂ 
ಆನಿ ಹಾಸ್ಮುಕೆಂ ಕಾತ್ರಿನ್‌ ಸುರ್ವೆರ್‌ ಬರಿ ಸುನ್‌ ತಶೆಂ ವಾಗೊಂಕ್‌ ಲಾಗ್ಲೆಂ. ಸಾಸುಪಾಯ್‌ 
ಆನಿ ಸಾಸುಮಾಂಯ್ದೊ ವಿಶ್ವಾಸ್‌ ಜೊಡ್ಲೊ. ಕಾತ್ರಿನ್‌ ಚಿಕ್ಕೆ ಆಸ್ವದ್‌ವಂತ್‌ ಕುಟ್ಮಾಂತ್ಲೆಂ. 
ಇಲ್ಲೆಂ ಶಿಕ್‌ಲ್ಲೆಂ. ಘರಾಂತ್‌ ಚಿಕ್ಕೆ ಲಾಡ್ಲಿ ತಶೆಂ ಜಿಯೆಲ್ಲೆಂ. 

ಮಾರ್ಕು ಸಾದೊ ಬೊಳೊ ಮನಿಸ್‌, ಎದೊಳ್‌ ಪರ್ಯಾಂತ್‌ ಆಪ್ಲೆಂ ಘರ್‌ ಮ್ಹಳ್ಳಾರ್‌, 
ಆಪ್ಲಿಂ ಆವಯ್‌ ಬಾಪಯ್‌, ಬಾವ್‌ ಭಯ್ಲಿ ಮ್ಹಣ್‌ ಚಿಂತುನ್‌ ಆಸ್‌ಲ್ಲ್ಯಾ ಮಾರ್ಕುಕ್‌ 
ಕಾತ್ರಿನ್‌ ಬಾಯ್ಲ್‌ ಜಾವ್ನ್‌ ಯೆತಾಚ್‌ ಮತ್ತಬ್‌ ಉಳ್ಳೊ ಘುಂವ್ಹಾಯ್ದಯ್‌ ಪಡ್ಲೊ. 

ನಿಮಾಣೊ ಭಾವ್‌ ಸಾಲು, ಬಾಪಾಯ್ಕ್‌ ಕುಮೊಕ್‌ ಜಾವ್ನ್‌ ಘರಾ ಬಸ್ಲೊ. ಮೆಟ್ರಿಕ್‌ 
ಜಾಲ್ಲಿ. ಫಿರ್ಗಜೆಚಾ ವಿಗಾರಾನ್‌ ತಾಕಾ ಗಾಂವ್‌ ಸೊಡ್ನ್‌ ವಚಾನಾಕಾ, ಬಾಪಯ್ಕ್‌ ಕುಮೊಕ್‌ 
ಕರ್‌ ಮ್ಹಣ್‌ ಸಾಂಗ್ಲೆಂ ಆಶೆಂ ಸಾಲು ಉರ್ಲೊ ಆಪ್ಲ್ಯಾ ಘರಾಂತ್‌. 

ಮಾರ್ಕು ಬಾಹ್ರೇನ್‌ ಥಾವ್ನ್‌ ಧಾಡ್ಜಾ ಪಯ್ಯಾಂನಿ ಕಾತ್ರಿನ್‌ ಆತಾಂ ರಾಜ್‌ ಚಲಂವ್ಕ್‌ 
ಲಾಗ್ಲೆಂ. ತಾಚೊ ಆಹಂಬಾವ್‌ ವಾಡ್ಜೊ. ಕಿತ್ಕಾಕ್‌ ಬಾಹ್ರೇನಾಚೆ ಪಯ್ಕೆ ತಾಚ್ಕಾ ಹಾತಾಕ್‌ 
ಯೆತಾಲೆ. 

ಮೆಟ್ರಿಕ್‌ ಜಾಲ್ಲೊ ಸಾಲು ಘರಾ ಆಸಾನಾಯೆ. ಆಸ್‌ಲ್ಲ್ಯಾ ಸಗ್ಗ್ಯಾ ಹ್ಯಾ ಆಸ್ತಿಚೆರ್‌ ಆಪ್ಣಾಚೆಂ 
ರಾಜ್‌ ಚಲಾಜಯ್‌ ಮ್ಹಣ್‌ ಹಳು ಆಪ್ಲೆ ರಂಗ್‌ ದಾಕಂವ್ಕ್‌ ಸುರು ಕೆಲೆಂ. 

ಕಾತ್ರಿನಾಚಿ ಉತ್ರಾಂ ಥೊಡಿಂ ಕಾತರ್ಹಾ ಕಾತ್ರಿಬರಿ ಆಸ್ತಾಲಿಂ. ಧಾ-ಬಾರಾ ಘರಾಂ ಆಸ್ಚ್ಯಾ 
ತ್ಕಾ ಹಳ್ಳೆಂತ್‌ ಕಾತ್ರಿನಾಚೊ ತಾಳೊ ಸಕ್ಬಾಂಕ್‌ ಆಯ್ಕಾಲೊ! ತಾಚಿ ಮಿಜಾಸ್ಕಿ ಚಡ್ಲಿ, ಗಲ್ಫಾಗಾರಾಚಿ 
ಬಾಯ್ಲ್‌ ನಹಿಂವೆ? 

ಹೆಣೆಂ ಫಿರ್ಗಜ್‌ ಪಾದ್ರಿನ್‌ ಸಾಲುಕ್‌ ಆಪ್ಲ್ಯಾ ಇಸ್ಕೊಲಾಂತ್‌ ಕ್ಲಾರ್ಕಾಚೆಂ ಕಾಮ್‌ ದಿಲೆಂ. 
ಮಹಿನ್ಕಾ ಮಹಿನ್ಮಾಕ್‌ ಮೆಳ್ಳ್ಯಾ ಪಾಗಾಂತ್ಲೆ ಥೊಡೆಂ ತೊ ಆಪ್ಲ್ಯಾ ವೊನಿಯೆಚ್ಕಾ ಹಾತಾಂತ್‌ 
ಘಲ್ತಾಲೊ. ತರೀ ತಿಕಾ ಸಮಾಧಾನ್‌ ನಾತ್ಲೆಂ. ಸದಾಂಚ್‌ ಜೆಂವ್ಕ್‌ ಬಸ್ತಾನಾ, "ಮ್ಹಜ್ಯಾ 
ಘೊವಾಚೆಂ ಖಾತಾತ್‌...' ಮ್ಹಣ್‌ ತೀರ್‌ ಮಾರ್ನ್‌ ಉಲವ್ನ್‌ ಆಸ್ತಾಲೆಂ. ತಾಚ್ಕಾ ಮನಾಂತ್‌ 

ಸಾಲುನ್‌ ಭಾಯ್ರ್‌ ವಚಾಜಯ್‌ ಮ್ಹಳ್ಳೊ ತಾಚೊ ಹಿಶಾರೊ ಜಾವ್ನಾಸ್ಲೊ. ಕಾಜಾರ್‌ ಜಾವ್ನ್‌ 
ಗೆಲ್ಲ್ಯಾ ಚೆಡ್ವಾಂಕ್‌ ಆಪ್ರೂಬ್‌ ಘರಾ ಆಯಿಲ್ಲ್ಯಾರ್‌ಯಿ ಕೊಂಕೆ ಉತ್ರಾಂಚೆ ಮಾರ್‌ ಆಸ್ತಾಲೆ. 
ಆಸ್‌ಲ್ಲ್ಯಾ 5-6 ಎಕ್ರೆ ಜಾಗ್ಯಾಚಿ ಮ್ಹಾಲ್ಕಿನ್‌ ಜಾಯ್ಜಯ್‌ ಮ್ಹಣ್‌ ಕಾತ್ರಿನಾಚಿ ಆಶಾ. 

ಹರ್ಯೆಕಾ ವರ್ಸಾ ಗಾವಾಕ್‌ ಯೆಂವ್ಚಾ ಮಾರ್ಕುಕ್‌, ಆಪ್ಲ್ಯಾ ಬಾಯ್ಲೆಚಿ ಖರಿ ಗಜಾಲ್‌ 
ಕಳ್ಳಿ ನಾ. ಗಲ್ಬಾಂತ್‌ ಕಾಮ್‌ ಕರ್ತಾಲೊ ತರೀ ಬೂದ್‌ ನಾತ್ತಿ. ಸೀದಾ ಸಾದ್ಯಾ ಮನ್ಶಾ ಭಾಷೆನ್‌ 
ತೊ ಜಿಯೆತಾಲೊ. 

20 ವರ್ಸಾಂ ಕಾಮ್‌ ಕರ್ನ್‌, ಜೊಡ್ಲೆಲ್ಕಾ ದುಡ್ವಾನ್‌ ಭಯ್ಹ್ಯಾಂಕ್‌ ಕಾಜಾರ್‌ ಕರ್ನ್‌, 
ಆಡ್ವಾರ್‌ ಆಸ್‌ಲ್ಲೊ ಜಾಗೊ ಸೊಡವ್ನ್‌ ಜಾಲ್ಲೊ. ಪ್ರಾಯ್‌ ಜಾವ್ನ್‌ ಯೆತಾನಾ, ಜೊಡುಲ್ಲೆಂ 
ದರಬಸ್ತ್‌ ಆಸ್‌ಲ್ಲ್ಯಾನ್‌ ಕಾಮ್‌ ಸೊಡ್ನ್‌ ಯೇವ್ನ್‌ ಘರಾ ರಾವ್ಲೊ ಮಾರ್ಕು. 

ಆತಾಂ ಕಾತ್ರಿನಾಚೆಂ ರಡ್ಲೆಂ ಚಡ್‌ ಜಾಲೆಂ. ಮಾಂಯ್‌ ಮಾಂವ್‌ ಆಸ್ಲಾರೀ ಪುರ್ಪುರೆ 
ಚಡ್ಲೆ. ತಸಲ್ಕಾ ವೆಳಾರ್‌ ಸಾಲುಕ್‌ ನೆಲ್ಲಿ ಮ್ಹಣ್ಣಾ ಚೆಡ್ವಾಚಿ ಸಯ್ರಿಕ್‌ ಆಯ್ಲಿ. 

ನೆಲ್ಲಿ ಸೊಭಿತ್‌ ಚಲಿ. 

ಲಾಂಬ್‌ ಕೇಸ್‌! 

ಚ್ಕೂಪ್‌ ನಾಕ್‌! 

ತೆ ತೆ ವಿಶ್ವೆ ತ್ಕಾ ತ್ಕಾ ಜಾಗ್ಕಾರ್‌ ವ್ಯವಸ್ತಿತ್‌ ಆಸೊನ್‌ ಶಿಲ್ಪಿನ್‌ ಕಾಂತಯಿಲ್ಲ್ಯಾ ಮೂರ್ತಿ 
ಭಾಷೆನ್‌ ನೆಲ್ಲಿ ಸೂಬ್ತಾಲೆಂ. 

ತಶೆಂ ಮ್ಹಣ್‌ ಆಮ್ಚೊ ಸಾಲುಯಿ ಉಣೊ ನಾತುಲ್ಲೊ. ಸ ಫುಟಿಂಚೊ ದಿಂಡೊ ಮಾನಾಯ್‌ 
ತೊ ಜಾವ್ನಾಸ್‌ಲ್ಲೊ. 

ಸಾಲುನ್‌ ನೆಲ್ಲಿಕ್‌ ಆನಿ ನೆಲ್ಲಿಕ್‌ ಸಾಲುಕ್‌ ಪಸಂದ್‌ ಕೆಲೆಂ ಆನಿ ತಾಂಚೆಂ ಕಾಜಾರ್‌ಯಿ 
ಸಾಲೆಂ. 

ಜುಜೆ ಪತ್ರಾಂವ್‌ ಮ್ಹಾತಾರೊ ಜಾಲ್ಲೊ. ರೆಮೆದ್‌ ಬಾಯ್‌ ಜಿವಾಂತ್‌ ಬರಿ ಆಸ್‌ಲ್ಲಿ. 
ಪುಣ್‌ ಆತಾಂ ಘರಾಂತ್‌ ಸುನೆಚೆಂ ರಾಜ್‌ ಜಾಲ್ಲೆಂ. ದಾಕ್ಚಿ ಸುನ್‌ ಆಯಿಲ್ಲಿ. ಪುಣ್‌ ವಡ್ಲ್ಯಾ 
ಸುನೆಚ್ಛಾ ಆಂತರಿಕ್‌ ಉಣೆಂಪಣಾ ವರ್ವಿಂ, ಉಗ್ಕೆಂ ಮನ್‌ ನಾತ್ಲೆಲೆ ವರ್ವಿಂ ಘರಾಂತ್‌ 
ಮುರ್ಮುರೊ ಸುರು ಜಾಲ್ಲೊ. ಸಾಲುನ್‌ ಆಪ್ಲ್ಯಾ ಬಾಯ್ಲೆಕ್‌ ಘೆವ್ನ್‌ ವಚಾಜಯ್‌, ಎದೊಳ್‌ 
೨ಪ್ಲಾಚ್ಛಾ ಘೊವಾನ್‌'ಪೊಸ್ತೆಂ ಮ್ಹಣ್ಣೊ ತಿಚೊ ವಾದ್‌ ಜಾವ್ನಾಸ್ಲೊ. 

ಸಂಸಾರಾಂತ್‌ ಚಡಾವತ್‌ ರುಗ್ಗಿಂ ಜಾಂವ್ಚಿಂ ಚಲಿಯೆಕ್‌, ದುಡ್ವಾಕ್‌ ಆನಿ ಮಾತಿಯೆಕ್‌ 
ಲಾಗೊನ್‌. “ಹೆಣ್ಣು, ಹೊನ್ನು, ಮಣ್ಣು,' ವಿಗಾಗಿ ಮನೆಮಠ ಹಾಳಾಗುವುದು” ಮ್ಹಳ್ಳಿ ಸಾಂಗ್ಲಿ 
ಅಸಾ. ತ್ಯಾಚ್‌ ರಿತಿರ್‌ ಕಾತ್ರಿನ್‌ ಮುರ್ಮುರೊಂಕ್‌ ಲಾಗ್ಲೆಂ. ಸಾಲುಕ್‌ ಹಕ್ಕ್‌ ನಾಂ ಕೆನ್ನಣ್‌ ಸ 

ರಾನಾಂತ್‌, ಸಾಪ ರಾಮಾಯಣ ಆನಿ ಬಾಯ್ಬಲಾಂತ್‌ ಪರ್ಯಾಂತ್‌ ಹ್ಮಾ 

ಜುಜೆ ಪಾತ್ರಾಂವ್ಚಾ ಘರಾ ಥಾವ್ನ್‌ ಆರ್ಥೆ೦ ಫರ್ಲಾ೦ಗಾ ಇತ್ಸ್ಯಾಕ್‌ ಎಕ್‌ ವ್ಹಡ್‌ ರೂಕ್‌ 
ಆಸೊನ್‌ ತ್ಕಾ ರುಕಾಚ್ಕಾ ಸಮಾ ಆರ್ಧ್ಯಾ ಭಾಗಾ ಉಪ್ರಾಂತ್ಲೊ ಜಾಗೊ ದೊಡ್ಡಣ್ಣ ಹೆಗ್ಗೆಚೊ 
ಜಾವ್ನಾಸ್ಲೊ. ಆನಿ ಹ್ಯಾ ರುಕಾಚ್ಕೊ ಖೊಲಿಯೊ ದೊನೀ ಜಾಗ್ಯಾಂಚೆರ್‌ ಪಡ್ತಾಲ್ಕೊ. ಖೊಲಿಯೊ 
ಆರಾಂವ್ಕ್‌ ಗೆಲ್ಲ್ಯಾ ಕೊಣೆಂಯ್‌, ಹೆಗ್ಡೆಚ್ಕಾ ಜಾಗ್ಯಾಂತ್ಲಿ ಖೊಲಿ ಚುಕಾ ಮುಖಿನ್‌ ತರೀ ಆರಾಯ್ಲಿ 
ಜಾಲ್ಕಾರ್‌ ವೊಡ್ಲೊ ರಾದ್ದಾಂತ್‌ ಉಬೊ ಜಾತಾಲೊ. ಖೊಲಿಯಾಂ ಖಾತಿರ್‌ ರುಗ್ಗೆಂ ಜಾತಾಲೆಂ. 

ಸಾಲು ಕಾಜಾರ್‌ ಜಾವ್ನ್‌ ವರ್ಸಾನ್‌ ಎಕಾ ಸೊಭಿತ್‌ ಚೆಡ್ವಾಚೊ ಬಾಪಾಯ್‌ ಜಾಲೊ. 
ಪುಣ್‌ ವಿಧಿ ನಿಯಮ್‌ ಇತ್ತೆಂ ವಾಯ್ಟ್‌ಗೀ, ನೆಲ್ಲಿಕ್‌ ಸಿರುರಿಯನ್‌ ಕರ್ನ್‌ ಭುರ್ಗ್ಯಾಕ್‌ 
ಕಾಡಿಜಯ್‌ ಪಡ್ಲೆಂ. ಪರಿಣಾಮ್‌ ಥೊಡ್ಕಾ ಆಜಾಗ್ರಾತೆನ್‌ ಮ್ಹಳ್ಳಪರಿ ಸೆಪ್ಟಿಕ್‌ ಜಾವ್ನ್‌ ನೆಲ್ಲಿ ಸ 
ದಿಸಾಂಚ್ಕಾ ಬಾಳ್ಕಾಕ್‌ ಸೊಡ್ನ್‌ ಚಲ್ಲೆಂ! 

ಬಿರ್ಮೊತ್‌ ಸಾಲುಚಿ, ತರೀ ಸಗ್ಳೆಂ ಸೊಸುನ್‌ ತೊ ಆಪ್ಲ್ಯಾ ಧುವೆಚಿ ಜತನ್‌ ಘೆವ್ನ್‌ 
ರಾವ್ಲೊ. ಕಾತ್ರಿನಾಕ್‌ ಆತಾಂ ಆನಿಕೀ ಚೀಡ್‌ ಆಯ್ಲಿ. 

ಸದಾಂಚ್‌ ಪುರ್ಪರೊಂಕ್‌ ಸುರು ಕೆಲೆಂ. ಮಾರ್ಕು ಪೆದ್ದಾ ಜಾಲ್ಲ್ಯಾನ್‌ ಬಾಯ್ಲೆಕ್‌ ಕಂಟ್ರೋಲ್‌ 
ಕರುಂಕ್‌ ಸಕ್ಲೊ ನಾಂ. 

ಆಶೆಂ ಆಸ್ತಾಂ ಎಕ್‌ ದೀಸ್‌ ಆಶೆಂ ಘಡ್ಲೆಂ. ಹೆಗ್ಗೆ ಆನಿ ಹಾಂಚ್ಕಾ ಜಾಗ್ಕಾ ಮದೆಂ ಆಸ್ಚ್ಯಾ 
ರುಕಾಚೊ ಎಕ್‌ ಫಾಂಟೊ ಕಾಡುಂಕ್‌ ಕಾತ್ರಿನಾನ್‌ ತಾಚ್ಕಾ 15 ವರ್ಸಾ೦ಚ್ಯ್ಕಾ ಪುತಾಕ್‌ ಸಾಂಗ್ಲೆಂ. 
ತಶೆಂ ಪುತಾನ್‌ ರುಕಾಕ್‌ ಚಡೊನ್‌ ಫಾಂಟೊ ಕಾತರ್ಲೊ-ಪುಣ್‌ ಹೆಗ್ಡೆಚ್ಕಾ ಜಾಗ್ಯಾಂತ್‌ ಪಡ್ಚೆ 
ಬರಿ ಆಸ್‌ಲ್ಲೊ ಪಾಂಟೊ ತಾಣೆಂ ಕಾತರ್ನ್‌ ಮೋಸ್‌ ಕೆಲೊ. 

ಸುರು ಜಾಲೆಂ ರುಗ್ಗೆಂ. ಇತ್ತೆಂ ಬಳ್‌ ಜಾಲೆಂಗಿ, ಕಾತ್ರಿನ್‌ ಕೊಣಾಕ್‌ ಉಲಯ್ತಾ ಮ್ಹಣ್‌ 
ಪಳೆಂವ್ಕ್‌ ಭಾಯ್ರ್‌ ಆಯಿಲ್ಲ್ಯಾ ಮಾರ್ಕುಕ್‌ ಹೆಗ್ಗೆಚ್ಚಾ ಬಾಯ್ಲೆ ಆನಿ ಆಪ್ಲಾಚ್ಮಾ ಬಾಯ್ಲೆನ್‌ 
ಎಕಾ ಮೆಕಾಚ್ಕಾ ಶೆಂಡಿಯಾಂಕ್‌ ಧರ್ನ್‌ ರುಗಡ್ಡೆಂ ಪಳೆತಾನಾ-ಕಿತೆಂ ಕರ್ಚೆ೦ ಮ್ಹಣ್‌ ಕಳ್ಳೆಂ 
ನಾಂ. 

ಕಾತ್ರಿನಾನ್‌ ಘೊವಾಕ್‌ ಪಳೆತಚ್‌ ಬಾರಿಚ್‌ ಜೋಶಾನ್‌ ಆಪ್ಲಿ ಶೆಂಡಿ ಸುಟವ್ನ್‌ ಧಾವ್ನ್‌ 
ಆಯ್ಲಿ. ಲಾಗಿಂಚ್‌ ಆಸ್‌ಲ್ಲೆಂ ವ್ಹಡ್ಲೆಂ ಮುಸಾಳ್‌ ಕಾಡ್ನ್‌ ಘೂವಾಚ್ಕಾ ಹಾತಿಂ ದೀವ್ನ್‌ “ವಚ್‌ 
ತ್ಕಾ ರಾಂಡೆಚ್ಕಾ ಪುತಾಕ್‌ ಮಾರ್‌'' ಮ್ಹಣಾಲೆಂ. ಕಾರಣ್‌ ಹಾಂಚ್ಕೊ ಶೆಂಡಿಯೊ ಸುಟ್ತಾನಾ 
ಹೆಗ್ಗೆಚೊ ಪೂತ್‌ ಕಾತ್ರಿನಾಚ್ಕಾ ಪುತಾಕಡೆ ರುಗಡ್ತಾಲೊ! 

ಮಾರ್ಕುನ್‌ ವಚೊನ್‌ ಹಾತಾಂತ್ಲಾ ಮುಸ್ಸಾನ್‌ ಹೆಗ್ಡೆಚ್ಕಾ ಪುತಾಚ್ಮಾ ತಕ್ಲೆರ್‌ ಬಳಾನ್‌ 
ಮಾರ್‌ ದಿಲೊ! ತಕ್ಷಿ ಬೆತ್ತಿ. ಮತ್‌ಹೀನ್‌ ಜಾವ್ನ್‌ ಪಡ್ಲೊ, ರಗ್ತಾಚೆ ವ್ಹಾಳ್‌! ಆತಾಂ ಆಕಾಂತ್ಲೆಂ! 
ಪಡ್ಲೆಲ್ಕಾಕ್‌ ಉಕಲ್ನ್‌ ಅಸ್ಪತ್ರೆಕ್‌ ದಾಖಲ್‌ ಕೆಲೊ. ಪುಣ್‌ ಉಪ್ಕಾರ್ಲೆಂ ನಾಂ-ಹೆಗ್ಗೆಚ್ಕಾ ಪುತಾನ್‌ 
ಹ್ಕಾ ಸಂಸಾರಾಂತ್‌ ಆದೇವ್ಸ್‌ ಮಾಗ್ಲೊ! 

ಕೇಸ್‌ ಜಾಲಿ. 

ಪೊಲಿಸ್‌ ಆಯ್ಲೆ. ಮಾರ್ಕುಕ್‌ ಧರ್ನ್‌ ವ್ಹೆಲೊ. ಸಾಂಜೆರ್‌ ಕಾಮಾಕ್‌ ಗೆಲ್ಲೊ ಸಾಲು 

ಘರಾ ಯೆತಾನಾ, ತಾಚಿ ಸ ವರ್ಸಾಂಚಿ ಧುವ್‌ ಜಾನೆಲಾಚ್ಯಾ ಪೊಂತಾರ್‌ ಬಸೊನ್‌ ಹುಸ್ಕಾರ್ನ್‌ 
ಹುಸ್ಕಾರ್ನ್‌ ರಡ್ತಾಲೆಂ. 

ಘರಾಂತ್‌ ಎಕಾ ಪಂತಾರ್‌ ಕಾತ್ರಿನ್‌ ತಕ್ಲೆರ್‌ ಹಾತ್‌ ಮಾರ್ನ್‌ ಬಸ್‌ಲ್ಲೆಂ. 

ಜುಜೆ ಆನಿ ತಾಚಿ ಪತಿಣ್‌ ರೆಮೆದ್‌ ಬಾಯ್‌ ಆಪ್ಲ್ಯಾ ಘರಾಚೆರ್‌ ಆಯಿಲ್ಲೆಂ ಆನ್ವಾರ್‌ 
ಚಿಂತುನ್‌ ದುಃಖಾಂ ಗಳಾವ್ನ್‌ ಬಸ್‌ಲ್ಲಿಂ! 

ಬಾಪಯ್ಕ್‌ ಪಳೆವ್ನ್‌ ಲಿಲ್ಲಿ (ಸಾಲುಚಿ ಧುವ್‌) ಧಾಂವೊನ್‌ ಆಯ್ಲೆಂ. 

“ಪಾಪಾ, ಪಾಪಾ, ಬಾಪ್ಪುಕ್‌ ಪೊಲಿಸಾಂನಿ ಧರ್ನ್‌ ವ್ಹೆಲೊ ಪಾಪಾ....'' ಮ್ಹಣಾಲೆಂ. 
ಸಾಂಗಾತಾ ದಾಟ್ಟುಯಿ ಗೆಲಾ. 

ಹೆಂ ಆಯ್ಕೊನ್‌ ಸಾಲು ಆಕಾಂತ್ಲೊ! ಸೀದಾ ಜುಜೆ ಸರ್ಸಿ೦ ಆಯ್ಲೊ. 

“ಕಿತೆಂ ಜಾಲೆಂ ಅನಾ?!” ತಾಣೆಂ ವಿಚಾರ್ಲೆಂ. 

ಜುಜೆ ಕಾಂಯ್‌ ಉಲಯ್ಲೊ ನಾಂ. ರೆಮೆದ್‌ ಬಾಯೆನ್‌ ಕಾತ್ರಿನಾಚೆರ್‌ ಬೋಟ್‌ ಜೊಕ್ತೆಂ. 

“ಕಿತೆಂ ಜಾಲೆಂ ವ್ಹೊನಿಯೆ? ದಾಟ್ಪುಕ್‌ ಕಿತ್ಕಾಕ್‌ ಪೊಲಿಸಾಂನಿ ವ್ಹೆಲಾ?....'' 

ಸಾಲುನ್‌ ವಿಚಾರ್ಲೆಂ 

ಕಾತ್ರಿನ್‌ ಗೋ.... ಕರ್ನ್‌ ರಡ್ಲೆಂ. 

“ಆಳೆ ಸಾಲು ಸಗ್ಮಾಕ್‌ ಕಾರಣ್‌ ವೊ ತೊ ರೂಕ್‌...” ಮ್ಹಣ್‌ ರುಕಾಕ್‌ ಬೋಟ್‌ ಜೊಕ್ತೆಂ. 

“ದುಕಾನ್‌ ಕಿತೆಂ ಕೆಲೆಂ ವ್ಹೊನಿಯೆ?...'' ತಾಚೆಂ ಸವಾಲ್‌. 

“ರುಕಾನ್‌ ಕಾಂಯ್‌ ಕರುಂಕ್ನಾ...ಮ್ಹ ಜ್ಯಾ ಪುತಾನ್‌ ತ್ಕಾ ರುಕಾಚೊ ಎಕ್‌ ಫಾಂಟೊ ಕಾತರ್ಲೊ 
ಮ್ಹಣ್‌ ರುಗ್ಬ್ಯಾಕ್‌ ದೆಂವ್ಲಿಂ. ತ್ಕಾ ಹೆಗ್ಗೆಚಿ ಬಾಯ್ಲ್‌ ಕಾಸಾಪ್ಪಿ, ಮ್ಹಜಾ ಕೆಸಾಂಕ್‌ ಧರ್ನ್‌ 
ಉಡ್ಡೊಂಕ್‌ ಲಾಗ್ಲಿ. ತೆದಾಳಾ ಭಿತರ್‌ ಆಸ್‌ಲ್ಲೊ ತುಜೊ ಭಾವ್‌ ಮಧೆಂ ಆಯ್ಲೊ, ಹಾತಿಂ 
ಮುಸಾಳ್‌ ಘೆವ್ನ್‌ ಧಾಂವ್ಲೊ ಆನಿ ರುಗಾಡ್ತೆಲ್ಕಾ ಹೆಗ್ಗೆಚ್ಮಾ ಪುತಾಕ್‌ ಎಕ್‌ ಮಾರ್‌ ದಿಲೊ. 

ರಡೊನ್‌ ರಡೊನ್‌ ಸಾಂಗ್ಲೆಂ ಕಾತ್ರಿನಾನ್‌. 

ಸಾಲು ಮೂಕ್‌ ಜಾಲೊ. 

ಕಿತೆಂ ಕರ್ಚೆ೦ ತಾಕಾ ಕಳ್ಳೆಂ ನಾಂ... 

ತ್ಕಾ ವೆಳಾರ್‌ ಕಾತ್ರಿನಾಚ್ಕಾ ಮತಿಂತ್‌ ಎಕ್‌ ಆಲೋಚನ್‌ ಆಯ್ಲಿ. ತ್ಕಾ ಆಲೊಚನೆನ್‌ 
ಸಾಲುಚಿ ಬಲಿ ಘೆಂವ್ಕ್‌ ಚಿಂತ್ಲೆಂ ತಿಣೆಂ. 

"ಸಾಲು, ತುಜಾ ಭಾವಾನ್‌ ಆಮ್ಚೆಂ ಖಾತಿರ್‌ ಆನಿ ತುಜೆ ಖಾತಿರ್‌ ಆಪ್ಲೊ ಜೀವ್‌ 
ರುರವ್ನ್‌ ವಾವುರ್ಲಾ. ಲ್ಹಾನ್‌ ಥಾವ್ನ್‌ ತುಕಾ ಪೊಸ್ಲಾಂ, ತುಜಾ ಭಯ್ಲಿಂಚೆಂ ಕಾಜಾರ್‌ ಕೆಲಾಂ... 
ಬಿರ್ಮತ್‌-ತಾಕಾ ಆತಾಂ ಜಯ್ಲಾಕ್‌ ವಚಾಜಯ್‌ ಪಡ್ಡಾಂ. ಸಾಲು ತುಂ ಜಾಣಾಂಯ್‌ ತುಜೊ 
ಮೊಗಾಚೊ ಭಾವ್‌ ಕಿತ್ಲೊ ಮೊಗಾಳ್‌ ತೊ, ಕೆದಾಳಾಯ್‌ ರಾಗಾರ್‌ ಜಾಯ್ದಾತ್ತೊ ಆಜ್‌ ಕಶೆಂ 
ಕೊಣ್‌ ಜಾಣಾಂ. ರುಗ್ಡೆಂ ಪಳೆವ್ನ್‌ ರಾಗಾನ್‌ ಭರೊನ್‌ ತಾಣೆಂ ಮಾರ್ಲೆಂ....ತಾಕಾ ಬಚಾವ್‌ 

ಕರ್‌ ಸಾಲು!..'' ರಡ್ಕುರ್ಕಾ ತಾಳ್ಕಾನ್‌ ಮ್ಹಣಾಲೆಂ ಕಾತ್ರಿನ್‌. 

“ಹಾಂವ್‌ ಕಶೆಂ ಬಚಾವ್‌ ಕರುಂ ವ್ಹೊನಿಯೆ, ಹಾಂವ್‌ ಕಾಂಯ್‌ ನಾತ್ಲೊಂ ಹಾಂಗಾ... ರುಗ್ಗೆಂ 

ಜಾತಾನಾ''. 

“ತರೀ ಸಾಲು, ತುಂ ತಾಚೊ ಲ್ಹಾನ್‌ ಭಾವ್‌, ಎಕಾ ಲ್ಹಾನ್‌ ಭಾವಾನ್‌ ವ್ಹಡ್ಲಾಾ ಭಾವಾಕ್‌, 
ತೇಂಯ್‌ ತುಕಾ ಲ್ಹಾನ್‌ ಥಾವ್ನ್‌ ಪಯ್ಕೆ ಧಾಡ್ನ್‌ ಶಿಕಾಪ್‌ ದಿಲ್ಲ್ಯಾ ತುಜ್ಕಾ ದಾಟ್ಬುಕ್‌ ಬಚಾವ್‌ 
ಕರಿನಾಂಯ್ಗಿ?'' 

ಸಾಲು ಕಾತ್ರಿಂತ್‌ ಸಾಂಪಡ್ಲೊ, ವ್ಹಯ್‌ ತಾಕಾ ಮಾರ್ಕುಚೊ ಮಸ್ತು ಮೋಗ್‌ ಆಸ್‌ಲ್ಲೊ. 
ತರೀ ಕರಿನಾತ್ಹ್ಯಾ ಕಾಮಾ ಖಾತಿರ್‌ ಕಿತ್ಕಾಕ್‌ ಸಜಾ ಭೊಗಿಜಯ್‌! ಮ್ಹಳ್ಳಿಂ ಚಿಂತ್ನಾಂ ಆಯ್ಲಿಂ 
ತಾಕಾ. 

ತರೀ "“ಹಾಂವೆಂ ಕಿತೆಂ ಕರಿಜಯ್‌ ಮ್ಹಣ್ತಾಯ್‌ ವ್ಹೊನಿಯೆ?'' ತಾಣೆಂ ವಿಚಾರ್ಲೆಂ. 

“ತುವೆಂ ಪೊಲಿಸಾಂಲಾಗಿಂ ವಚೊನ್‌, ತಾಚೊ ಆಫ್ರಾದ್‌ ತುಜೆರ್‌ ಮಾಗೊನ್‌ ಫಘೆಜಯ್‌. 
ತುವೆಂ ಮಾರ್ಲೆಂ ಮ್ಹಣ್‌ ಸಾಂಗಾಜಯ್‌....ಭಾವಾ ಖಾತಿರ್‌ ಥೊಡಿಂ ವರ್ಸಾ೦ ತರೀ ಜಯ್ಲಾಂತ್‌ 
ರಾವಾಸೊನಾಂಯ್ಲಿ?'' ಕಾತ್ರಿನ್‌ ದುಃಖಾಂ ಗಳಯ್ಲಾಗ್ಲಿ. 

ಸಾಲುಕ್‌ ಆಬ್ರಾಹಾಮಾಚೊ ಉಗ್ದಾಸ್‌ ಆಯ್ಲೊ. 

ದೆವಾನ್‌ ತಾಚ್ಕಾ ಎಕ್ಲ್ವಾಚ್‌ ಪುತಾಚಿ ಬಲಿ ವಿಚಾರ್ಲೆಲಿ ಆನಿ ಆಬ್ರಾಹಾಮಾನ್‌ ಖುಶೆನ್‌ 
ಖಬ್ಲಾತ್‌ ದಿಲ್ಲಿ! ಪುಣ್‌ ಸಾಲು ಆಬ್ರಾಹಾಮ್‌ ಕಸೊ ಜಾತಲೊ?... 

ತಾಣೆಂ ಆಪ್ಲ್ಯಾ ಧುವೆಚೆರ್‌ ದೀಷ್ಟ್‌ ಘಾಲಿ. 

ತೆಂ ಮುಗ್ಣ್‌ ತೊಂಡಾಚೆಂ ಭುರ್ಗೆಂ ಬಾಪಾಯ್ಕ್‌ಚ್‌ ಪಳೆವ್ನ್‌ ಆಸ್‌ಲ್ಲೆಂ. 

“ಹಾಂವ್‌ ದಾಟ್ಟುಚೊ ಆಪ್ರಾದ್‌ ಸ್ವೀಕಾರ್‌ ಕರ್ನ್‌ ಜಯ್ಲಾಕ್‌ ವಚಾನ್‌ ಜಾಲ್ಕಾರ್‌ ಹ್ಕಾ 
ಮ್ಹಜ್ಯಾ ನೆಣ್ತ್ಯಾ ಭುರ್ಗ್ಯಾಕ್‌ ಕೋಣ್‌ ಸಾಂಬಾಳ್ತಾ ವ್ಹೊನಿಯೆ?.....'' 

ಸಾಲುನ್‌ ವಿಚಾರ್ಲೆಂ. 

“ಅಮಿ ನಾಂವ್‌ಗೀ ಸಾಲು? ಆತಾಂ ಕಶೆಂ ಆಸಾ ತಶೆಂ ಆಸ್ತೆಲೆಂ ತೆಂ....'' 

ಸಾಲು ಚಿಂತಿತ್‌ ಜಾಲೊ. 

ಮನ್‌ ಗಟ್‌ ಕೆಲೆಂ ತಾಣೆಂ. 

ಆನಿ ಸಿದಾ ಪೊಲಿಸಾಂಲಾಗಿಂ ಗೆಲೊ. 

“ಸಾಯ್ಸಾನೊಂ, ತುಮಿ ಮ್ಹಜ್ಯಾ ಭಾವಾಕ್‌ ಕಿತ್ಕಾಕ್‌ ಧರ್ಲಾಂ? ನೀಜ್‌ ಗುನ್ನೆಗಾರ್‌ 
ಹಾಂವ್‌... ಹೆಗ್ಗೆಚ್ಛಾ ಪುತಾಕ್‌ ಮಾರ್‌ಲ್ಲೆಂ ಹಾವೆಂ..ಮ್ಹಾಕಾ ಕೈದ್‌ ಕರಾ..'' 

ಇನ್ಸ್‌ಪೆಕ್ಟರಾ ಮುಕಾರ್‌ ಉಬೆ ರಾವೊನ್‌ ಮ್ಹಣಾಲೊ ಸಾಲು. 

ಇನ್ಸ್‌ಪೆಕ್ಟರ್‌ ತಾಚೆಂ ಆಯ್ಕೊನ್‌ ಆವಕ್ಕ್‌ ಜಾಲೊ. 

“ತುಂ ಕಿತೆಂ ಮ್ಹಣ್ತಾಯ್‌ ಭಾವಾ? ತುಜಾ ಭಾವಾನ್‌ ಕೆಲ್ಲೊ ಗುನ್ಯಾಂವ್‌ ತುಜ್ಮಾ ಮಾತ್ಕಾರ್‌ 
ಕಿತ್ಕಾಕ್‌ ಘೆತಾಯ್‌.'' 

ನಾಂ ಇನ್ಸ್‌ಪೆಕ್ಟರ್‌, ಮ್ಹಜ್ಯಾ ಭಾವಾನ್‌ ಕಸಲೊಚ್‌ ಗುನ್ಯಾಂವ್‌ ಕರುಂಕ್‌ ನಾಂ. ತೊ 
ಇನ್ನೊಸೆಂಟ್‌. ರಾಗಾಚ್ಕಾ ಬರಾರ್‌ ಹಾವೆಂ ಮುಸ್ಸಾನ್‌ ಮಾರ್ಲೆಂ ಆನಿ ಧಾಂವ್ಲೊಂ... ತೊ 
ಮೊರಾತ್‌ ಮ್ಹಣ್‌ ಹಾವೆಂ ಚಿಂತುಂಕ್‌ ನಾಂ...'' 

ಧೃಡ್‌ಪಣಿ ಸಾಂಗಾಲಾಗ್ಲೊ ಸಾಲು. 

ಥಂಯ್‌ ಆಸ್‌ಲ್ಲೆ ಪೊಲಿಸ್‌ಯಿ ಪಾತ್ಮೆಲೆನಾಂತ್‌. 

ತೆದಾಳಾ ಇನ್ಸ್‌ಪೆಕ್ಟರಾಕ್‌ ಇಸ್ಕಾಲಾಂತ್‌ ಶಿಕ್ತಾನಾ ಕನ್ನಡ ಪಾಠ್‌ ಪುಸ್ತಕಾಂತ್ಲ್ಯಾ “ವಾಘ್‌ 
ಆನಿ ಗಾಯ್‌' ಲಿಸಾಂವಾಚೊ ಉಗ್ಡಾಸ್‌ ಆಯ್ಲೊ! 

ತ್ಕಾ ರಾನಾಂತ್‌ ಎಕ್‌ ಗಾಯ್‌ ಪಾಚ್ಚೊ ಚರವ್‌ ಖಾತಾಂ ಖಾತಾಂ ಮಧೆಂ ರಾನಾಕ್‌ 
ಪಾವ್‌ಲ್ಲಿ. ತೆದಾಳಾ ಥಂಯ್‌ ಎಕ್‌ ಭುಕೆಲ್ಲೊ ವಾಫ್‌ ತಿಕಾ ಭೆಟ್ತಾ. ಗಾಯ್‌ ಮಾತ್ಸಿ ಭಿಯೆತಾ- 
ಆನಿ ವಾಫ್‌ ಭಾರಿಚ್‌ ಖುಶಿ ಜಾತಾ. ಬರೆಂ ಪಕ್ಚಾನ್‌ ಮೆಳ್ಳೆಂ ಮ್ಹಣ್‌ ಚಿಂತಾ. ಖುಶಿ ಜಾತಾ 
ಆನಿ ತಿಕಾ ಫಾಸ್‌ ಮಾರುಂಕ್‌ ಯೆತಾನಾಂ- 

ಗಾಯ್‌ ಮ್ಹಣ್ತಾ.. 

“ವಾಘಾ ರಾಯಾ, ಮಾತೈೆಂ ರಾವ್‌ ...ತುಂ ಕಿತ್ಕಾಕ್‌ ಮ್ಹಾಕಾ ಖಾತಾಯ್‌...?” 

“ಹ್ಹಾ ಹ್ಹಾ! ಆಜ್‌ ಮ್ಹಾಕಾ ಬರಿ ಭುಕ್‌ ಲಾಗ್ಲ್ಯಾ. ಆತಾಂ ತುಂ ಮೆಳ್ಳಿಯ್‌, ಬರೆಂ ಜಾಲೆಂ 
- ಬಾರಿ ವ್ಹಡ್ಲೆಂ ಪಕ್ಟಾನ್‌ ಮ್ಹಾಕಾ ಜಾಲೆಂ.. 

ತವಳ್‌ ಗಾಯ್‌ ಮ್ಹಣಾಲಿ, “ಜಾಯ್ಸ್‌ ವಾಘಾ ರಾಯಾ, ಹಾಂವ್‌ ಮ್ಹಜಾ ಲ್ಹಾನ್‌ 
ವಾಸ್ರಾಕ್‌ ಪಾಟಿಂ ಸೊಡ್ನ್‌ ಆಯ್ಲಾಂ, ಹಾಂವ್‌ ಆತಾಂ ಪಾಟಿಂ ವಚೊನ್‌, ತ್ಕಾ ಮ್ಹಜಾ 
ವಾಸ್ರಾಕ್‌ ದೂಧ್‌ ಚಿಂವವ್ನ್‌ ಪಾಟಿಂ ಯೆತಾಂ, ತೆದೊಳ್‌ ಮ್ಹಣಾಸರ್‌ ತುಂ ಹಾಂಗಾಚ್‌ 
ರಾವ್‌... ಅಶೆಂ ಮ್ಹಣ್‌ ವಿನಂತಿ ಕರ್ತಾನಾ ವಾಘ್‌ ಜಾಯ್ತ್‌ ಮ್ಹಣ್ತಾ. ಗಾಯ್‌ ಪಾಟಿಂ 
ಸೊಡ್ನ್‌ ಆಯಿಲ್ಲ್ಯಾ ಆಪ್ಣಾ ಮ ವೆತಾ. ತೆದಾಳಾ ಥಂಯ್‌ ಹೆರ್‌ ಗೊರ್ವಾ೦, ಬೊಯ್ಲ್‌ 
ಪಾಡೆ ಪುರಾ ಆಸ್‌ಲ್ಲೆ. ಗಾಯ್‌ ಆಪ್ಲಾ ಸ್ಸ ವಾಸ್ರಾಕ್‌ ದೂದ್‌ ಚಿಂವಯ್ತಾ ಆನಿ ಮಾಗಿರ್‌ ಮ್ಹಣ್ತಾ. 

“ಬಾಳಾ, ತುಂ ಹಾಂಚೆ ಸಾಂಗಾತಾ ರಾವ್‌- ಹಾಂವ್‌ ಆತಾಂ ಗೆಲ್ಲಿಂ ಪಾಟಿಂ ಯೆಂವ್ಚಿ 
“ಕಿತ್ಯಾಕ್‌? ಕಿತ್ಕಾಕ್‌?'' ಥಂಯ್‌ ಆಸ್‌ಲ್ಲಿಂ ಗೊರ್ವಾಂ ವಿಚಾರ್ತಾತ್‌. 

“ಹಾವೆಂ ವಾಘಾ ರಾಯಾಕ್‌ ಭಾಸ್‌ ದಿಲ್ಕಾ. ತಿ ಭಾಸ್‌ ಹಾವೆಂ ಪಾಳಿಜಯ್‌. ನಾಂ 
ಜಾಲ್ಕಾರ್‌ ತೊ ಹಾಂಗಾ ಯೇವ್ನ್‌ ಆಮ್ಕಾಂ ಸಕ್ಬಾಂಕ್‌ ಖಾತಲೊ ...'' ತಾಚ್ಕಾ ಬದ್ದಾಕ್‌ 

ಹಾಂವ್‌ಂಚ್‌ ವೆತಾಂ, ಹಾವೆಂ ತಾಕಾ ಭಾಸ್‌ ದಿಲ್ಮಾ”' ಮ್ಹಣಾಲಿ ಗಾಯ್‌ ದುಖಾನ್‌. 

ಆನಿ ತಶಿಚ್‌ ತಿ ವಾಘಾ ಸರ್ಶಿ೦ ಗೆಲಿ. 

ಹೆಣೆಂ ವಾಘಾನ್‌ ಚಿಂತುಂಕ್‌ ನಾಂ ಗಾಯೆನ್‌ ಆಪ್ಣಾಕ್‌ ದಿಲ್ಲಿ ಭಾಸ್‌ ಪಾಳಿತ್‌ ಮ್ಹಣ್‌ 
ತಿ ಆಪುರ್ಬಾಯೆಚಿ ಗಾಯ್‌ ಪಯ್ಸ್‌ ಥಾವ್ನ್‌ ಯೆಂವ್ಚಿ ತಾಣೆಂ ಪಳೆಲಿ! ತಾಕಾ ತಾಚಿಚ್‌ ಲಜ್‌ 
ದಿಸ್ಲಿ. ಗಾಯ್ದಾ ಮುಕಾರ್‌ ಪಡೊಂಕ್‌ ತಾಕಾ ಭೈಂ ಆನಿ ಲಜ್‌ ದಿಸ್ಲಿ ಆನಿ ತೊ ತಿಕ್ಕೆ ಪಯ್ಸ್‌ 


ಆ 


ಜ್‌ 

ಆಸ್‌ಲ್ಲ್ಯಾ ಪೊಟ್ಟು ಬಾಂಯ್ತ್‌-ಗುಂಡಾಯೆಚಿ ಬಾಂಯ್‌ ತಿ, ತಾಂತುಂ ವಚೊನ್‌ ಉಡೊನ್‌ 
ಮೆಲೊ.!'' 
.. ಎಕಾಕ್ಸಣಾ ಭಿತರ್‌ ತಾಕಾ ತಿ ಕಾಣಿಂ ಮತಿಂತ್‌ ಯೇವ್ನ್‌ ಗೆಲಿ, ಇನ್ಸಾಪೆಕ್ಟರಾನ್‌ ಮಾರ್ಕುಕ್‌ 
ಸೊಡ್ಲೊ ಆನಿ ಸಾಲುಕ್‌ ಬಂದಿಂತ್‌ ಘಾಲೊ. 

ಮಾರ್ಕು ಸಾಲುಕ್‌ ಪಳೆವ್ನ್‌ ಶೆರ್ಮೆಲೊ. 

“ಹೆಂ ಕಿತೆಂ ಸಾಲು?...'' ತೊ ರಡ್ಲೊ. 

“ದಾಟ್ಟು, ಹಾವೆಂ ವ್ಹೊನಿಯೆಕ್‌ ಭಾಸ್‌ ದಿಲ್ಕಾ. ತುಂ ಘರಾ ವಚ್‌...” 

ಮಾರ್ಕು ಶೆರ್ಮೆವ್ನ್‌೦ಚ್‌ ಆಪ್ಲ್ಯಾ ಘರಾ ಗೆಲೊ. 

ತೆಣೆ ಕೊಡ್ತಿಂತ್‌ ಕೇಸ್‌ ಉಬಿ ಜಾಲಿ. 

ಸಭಾರ್‌ ದಿಸಾಂಚ್ಕಾ ವಾದ್‌ ವಿವಾದ್‌ ನಂತರ್‌ ಕೊಡ್ತಿಚೆಂ ತೀರ್ಪ್‌ ಆಯ್ಲೆಂ. 

“ಹೆಗ್ಗೆಚ್ಮಾ ಪುತಾಕ್‌ ಜೀವ್‌ ವಚಾಜಯ್‌ ಮ್ಹಣ್‌ ಮಾರುಂಕ್‌ ನಾಂ ತರೀ ತಾಚೊ 
ಜೀವ್‌ ಗೆಲೊ. ಹ್ಯಾ ಕಾರಣಾ ವರ್ವಿಂ ಹೆಗ್ಡೆಕ್‌ ತಾಚೆಂ ಎಕ್‌ಚ್‌ ಸಂತಾನ್‌ ಆಸ್‌ಲ್ಲೆಂ ಮೆಲೆಂ. 
ತಾಚೆಂ ಜಿವಿತ್‌ ದುಃಖಾಂತ್‌ ಬುಡ್ಡೆಂ. ತ್ಕಾ ಖಾತಿರ್‌ ಶಿಕ್ಷಾ ಜಾವ್ನ್‌ ಸಾಲು ಪಾತ್ರಾಂವ್ಕ್‌ ಸಾತ್‌ 
ವರ್ಸಾ೦ಚೆಂ ಜಯ್‌” ಆಶೆಂ ಜಡ್ಡಾನ್‌ ತಿರ್ಪ್‌ ವಾಚ್ಲೆಂ. 

ತ್ಕಾ ತಿರ್ಪಾ ದಿಸಾ, ಸಾಲುಚಿ ಮಾವ್ಶಿ ಜಿಲ್ಲಿ-ಮಾದ್ರ್‌ ತಿ ಎಕ್‌ ಆಸ್ರೊ ಚಲವ್ನ್‌ ಆಸ್‌ಲ್ಲಿ ತಿ 
ಕೊಡ್ತಿಕ್‌ ಆಯಿಲ್ಲಿ. ಸಾಲುಚಿ ತಿಕಾ ಅತ್ಯಂತ್‌ ಬಿರ್ಮೊತ್‌ ದಿಸ್ಲಿ. 

ಹಾತಾಂತ್‌ ಘಾಲ್ಲ್ಯಾ ಖೊಡ್ಕಾ ಸಮೆತ್‌ ತೊ ತಿಚೆ ಸರ್ಶಿಂ ಆಯ್ಲೊ. 


“ಮಾವೈ, ವಿಧಿ ಆಶಿ ಆಸ್‌ಲ್ಲಿ ಜಾಂವ್ಕ್‌ ಪುರೊ. ಮ್ಹಜಿ ಪತಿಣ್‌ ನೆಲ್ಲಿ ಮರಣ್‌ ಪಾವ್ಲೆಂ. 
ಮ್ಹಜಿ ಧುವ್‌ ಆತಾಂ ತಾಕಾ 6 ವರ್ಸಾಂ. ದಯಾ ಕರ್ನ್‌ ತುಮ್ಚಾ ಆಸ್ತ್ಯಾಂತ್‌ ವ್ಹರ್ನ್‌ 
ಪೊಸ್ತಾಯ್ಗಿ?'” ದೀನಾತೆನ್‌ ವಿಚಾರ್ಲೆಂ ತಾಣೆಂ. 

ತೆದಾಳಾ ಥಂಯ್ಚ್‌ ಆಸ್‌ಲ್ಲಿ ತಾಚಿ ವ್ಹೊನಿ ಕಾತ್ರಿನ್‌ ಮ್ಹಣಾಲೆಂ 

“ಆಅಸ್ರ್ಯಾಂತ್‌ ಕಿತ್ಕಾಕ್‌? ಘರಾ ಆಸೊಂದಿ, ಘಃ 
ಕರ್ನ್‌ ಆಸೊಂದಿ... ಆಮಿ ಪೊಸ್ತಾಂವ್‌'' 

ಆಯ್ಕಾಲ್ಲೊ ಸಾಲು ರಾಗಾನ್‌ ತಿಕಾ ಪಳೆಲಾಗ್ಲೊ... 

ಮಾರ್ಕು ಪಯ್ಲ್ಯಾ ಪಾವ್ಟಿಂ ಬೊಬಾಟ್ಲೊ... 

“ಕರ್ಮಿ ಬಾಯ್ಲೆ, ಮ್ಹಜೆ ಕರ್ನಾ ಹೆಗ್ಗೆಚ್ಮಾ ಪುತಾಕ್‌ ಮಾರವ್ನ್‌, ಮ್ಹಜಾ ಭಾವಾಕ್‌ ಬಲಿ 
ಚಡಯ್ಲೆಂಯ್‌ ಆನಿ ಆತಾಂ ತ್ಕಾ ನೆಣ್ತ್ಯಾ ಚೆಡ್ಜಾಕ್‌ ಘರಾ ಕಾಮ್‌ ಕರಯ್ತಾಂ ಮ್ಹಣ್ತಾಯ್ಲಿ?.. 
ಮಾವ್ಕೆ ತುಂ ಆಪವ್ನ್‌ ವ್ಹರ್‌ ತ್ಕಾ ಬಾಳಾಕ್‌...ಭಾವಾ ಮ್ಹಾಕಾ ಮಾಪ್‌ ಕರ್‌...” ರಡ್ಲೊ 
ಮಾರ್ಕು. ಕೇಸಿಚೆಂ ತೀರ್ಪ್‌ ದಿಲ್ಲೆ ದೀಸ್‌ ಎಪ್ರಿಲಾಚಿ 14 ತಾರಿಕ್‌, ಗರ್ಮೆಚೆ ದೀಸ್‌ ತೆ. 

ಪುಣ್‌ ಹೆಣೆಂ ಜಡ್ಜ್‌ ತಿರ್ಪ್‌ ವಾಚ್ತಾನಾ 

ಭಾಯ್ರ್‌ ಆಕಾಶಾರ್‌ ಕಾಳಿಂ ಮೊಡಾಂ ಭರ್ಲಿಂ... 


ರ್ಚೆ೦ ಇಲ್ಲೆಂ ಲ್ಲಾನ್‌ ವ್ಹಡ್‌ ಕಾಮ್‌ 

ಸುರ್ಯೊ ಆತಾಂಚ್‌ ಬುಡ್ತಾ ತಶೆಂ ಕಾಳೊಕ್‌ ಜಾವ್ನ್‌ ಆಯ್ಲೊ. ಕಠಿಣ್‌ ರುಡ್‌ ವಾರೆಂ 
ಸುರು ಜಾಲೆಂ... 

ಆಚಾನಾಕ್‌ ಬದ್ದಾಲ್ಲ್ಯಾ ಹವಮಾನಾಕ್‌ ಕಾರಣ್‌ ಕಿತೆಂ ಮ್ಹಳ್ಳೆಂ ಪಾರ್ಕು೦ಕ್‌ ಕೊಣಾಕೀ 
ಜಾಲೆಂ ನಾಂ! 

ಕಾರಣ್‌ ಎಕ್‌ಚ್‌ ಜಾವ್ನಾಸ್ಲೆಂ! 

ಕಾಶ್ರಿನ್‌. 

ಆಪ್ಲ್ಯಾ ಘೂವಾಚ್ಕಾ ಆಸ್ತಿ ಬದ್ಕಾಚೆಂ ಆಪುಣ್‌೦ಚ್‌ ಹಕ್ಕ್‌ದಾರ್ನ್‌ ಆನಿ ಕೊಣೆಂಯ್‌ 
ವಾಂಟ್ಕಾಕ್‌ ರುಗ್ನೊಂಕ್‌ ನಜೊ! ಮ್ಹಳ್ಳೆಂ ಸ್ವಾರ್ಥಿ ಚಿಂತಾಪ್‌! 

ಹ್ಯಾ ಖಾತಿರ್‌ ತಿಣೆ ಆಪ್ಲ್ಯಾಚ್‌ ದೆರಾಕ್‌, ಆಪ್ಲ್ಯಾಚ್‌ ಪತಿಚ್ಕಾ ಲ್ಹಾನ್‌ ಭಾವಾಕ್‌ 
“ಸಾಕ್ರಿಫಿಸಾಚಿ ಬಲಿ' ಜಾವ್ನ್‌ ಭೆಟಯಿಲ್ಲೊ! 


ಸಮಾಪ್‌ 


ಖಿ 

ಹಂ ತುಮ್ಕಾಂ ಕಳಿತ್‌ ಆಸಾ? 
1995 ವರ್ಸಾ ಮುಂಬಯ್ತ್‌ 
: ಸುರು ಜಾಲ್ಲೊ 'ದಿವೊ' 
ಆಜ್‌ 
ಆಖ್ಯಾ ಕೊಂಕ್ಣಿ ಸಮಾಜಾಂತ್‌ 
ದೇಶಾಂತ್‌ ತಶೆಂ ವಿದೇಶಾಂತ್‌ 
ಕೊಂಕ್ಣಿ ಪ್ರಮಿಂಚೊ 
ಮೊಗ್ರೆ ಕಳೊ ಜಾವ್ನ್‌ ಆಪ್ಲೊ 
ಸುವಾದ್‌ ದಿತಾ! 


ತುವೆಂ ಯೆದೊಳ್‌ ವಾಚುಂಕ್ನಾಂಯ್‌ ತರ್‌ 
ಆಜ್‌ಚ್‌ ವರ್ಗಣಿದಾರ್‌ ಜಾ! 


ಬರಯ್‌: 
DIVO, Illustrated Konkani Weekly, 
99, Perin Nariman Street, 
Ist Floor, Mahesh Bhavan, 
Fort, Mumbai 400 001. 


Tel.: 2269 3578, 2265 4924, 
Fax: 22 - 2265 8685 
E-Mail: secular © vsnl.com 
Website: http://www.secularcitizen.com 

